

بَدَّالْبَدْوِ

المعروف

اصحابِ بدو
رضی اللہ عنہم

جس میں

جنگِ بدر کی تفصیلات اور ۱۳ صحابہ کرام کے سوانح حیات درج ہیں

رشحاتِ قلم

محققِ زمانِ علامہ دورانِ حضرت مولانا قاضی محمد سلیمان منصور پوری

رحمۃ اللہ علیہ

ناشر

مکتبہ ندویہ پشچاٹنی

بِسْمِ اللَّهِ الرَّحْمَنِ الرَّحِيمِ

المعروف

الحمد لله
رضی عنہم
وآلہٖ
صالحین

بسم

جنگ بزرگی تفصیلات اور اس کا اہمیت پر کلام کے ساتھ حیات میں

و شجاعت قلم

میں جو ان کے دور میں حیرت انگیز اور شجاعت سے بھرپور

و شجاعت علیہ

بشر

مکتبہ دارالکتاب و المطبعہ

✓
P92999YY
C00900
1417P

DATA ENTERED

2000/01/01

2000/01/01
1417P

لَقَدْ نَصَّكُمْ اللَّهُ بِبَدْرِ وَأَنْتُمْ آيَاتُهُ فَأَتَقُوا اللَّهَ لَعَلَّكُمْ تَشْكُرُونَ

بَدْرُ الْبَدْرِ

المَعْرُوف

اصحاح

جس میں

جنگِ بدر کے تفصیلی حالات اور ۳۱ صحابہ کرام کی سوا نچھریاں درج ہیں

مصنف

علامہ ماں محقق دواں قاضی محمد سلیمان صاحب سلیمان منصور پوری

مصنف "رحمۃ للعالمین" نیشنل ریپبلیکین

ناشر

مکتبہ نذیریہ صحیحہ وطنی

بندھارا کراچی

سلسلہ تبلیغ نمبر

نام کتاب	_____	اصحاب بدر
نام مصنف	_____	حضرت مولانا قاضی محمد سلیمان صاحب منصوب پوری
کتابت	_____	مرکز کتابت کچہری بازار لاپورہ
طباعت	_____	مسعود پرنٹرز ۸۸ سیکٹور ڈی ڈی لاپورہ
صفحات	_____	۱۴۴
قیمت	_____	پانچ روپے
ناشر	_____	مکتبہ نذیریہ چیچہ وطنی ضلع ساہیوال

تاریخ اشاعت _____ ۲۲ جمادی الثانی ۱۳۸۹ھ ۶ ستمبر بروز ہفتہ ۱۹۶۹ء

عرضِ ناشر

حمد و سپاس اس ذات یکتا و قدوس کے لئے ہے جو اپنی حکمت و مشیت کے تحت اپنے بندوں سے دینِ محکم کی استواری کے لئے خدمت لے لیتا ہے اور اپنے القاب و خاص سے نواز کر مطلوبہ مقاصد کی تکمیل پر مامور فرمادیتا ہے۔ نیز ادوارِ ناشائستہ کی دستبرد سے دینِ مصطفیٰ (صلی اللہ علیہ وآلہ وسلم) کے حفظ و بقا کا کام سرانجام فرماتا رہتا ہے۔ اس طرح وہ اپنے تدبیرِ کامل سے اپنے حقیر اور ناچیز بندوں سے ان ضروریات کا اتمام کرا لیتا ہے جن کا معدوم ہونا نوعِ انسانی کے لئے نقصانِ عظیم کا باعث ہو سکتا ہو۔ بعد ازاں درود و سلام ہو اس نبی برحق پر جس کے ارشادات حقیقت آگیاں اور نوائے وحدتِ سرودش سے ہمیں دین کا فہم حاصل ہوا

امّا بعد :- اس احقر العباد طالب الرشاد کی یہ دیرینہ آرزو تھی کہ مصنف "رحمۃ اللعالمین" محترم مولانا قاضی محمد سلیمان صاحب سلمان منصور پوری پبلسٹریج ریاست پٹیالہ متوفی یکم محرم ۱۳۲۹ھ (۱۹۱۰ء) کی کتاب بدر البدور المعروف اصحاب بدر کو ایک نئی آبِ تاب کے ساتھ شائع کرے اور دینی لٹریچر کی اس بے بساعتی کے دور میں اس خیرینہ حقائق کو طباعتِ کتبات کے جدید تقاضوں سے ہم آہنگ کرنے ہوئے بدیہ ناظرین کرے۔

چونکہ یہ کتاب اپنے موضوع پر نہایت عمدہ اور بے نظیر کتاب ہے اور تقسیم ہند کے بعد بالکل نایاب ہوتی جا رہی تھی اس لئے جمعیتِ حق کے جذبہ سے سرشار ہرگز خادوم نے توکل علی اللہ اس کام کا بیڑا اٹھالیا۔ اہل علم سے یہ بات پوشیدہ نہیں کہ یہ کتاب تقسیم ہند کے بعد پاکستان میں پہلی دفعہ چھپ رہی ہے اس لئے اسے ناظرین و قارئین کی خدمت میں نہایت خوبصورت کتابت و طباعت کے ساتھ پیش کر رہے ہیں

اظہارِ تشکر

راقم آتم حضرت قاضی صاحب رحمۃ اللہ علیہ کے نیک دل پورے محترم قاضی عبدالبراق سنان کا بھی تہ دل سے ممنون ہے جنہوں نے بغیر کسی جیل و حجت کے میری حوصلہ افزائی فرماتے ہوئے "اصحابِ بدر" کی طباعت کی اجازت مرحمت فرمائی۔

خادم جناب میاں عبدالمجید صاحب ناظم مالیات جمعیت اہلحدیث پاکستان کا بھی ممنون و

متشکر ہے جنہوں نے کمال فراخ دلی کا ثبوت دیتے ہوئے اپنی عظیم لائبریری سے اس کتاب کو عنایت فرما کر ہدیہ ناظرین کرنے کا موقعہ دیا جزاکم اللہ احسن الجزا فی الدنیا والآخرۃ قارئین سے التماس ہے کہ اگر وہ کوئی سقم دیکھیں تو اطلاع دیں تاکہ آئندہ ایڈیشن میں اصلاح کی جاسکے

فقط والسلام

الحارم المخلص

محمد حنیف نیروانی چیف وطنی ضلع ساہیوال

۹ ربیع الثانی ۱۳۸۹ھ

۲۵ جون ۱۹۶۹ء

بروز بدھ

بِسْمِ اللَّهِ الرَّحْمَنِ الرَّحِيمِ

دیباچہ

الْحَمْدُ لِلَّهِ رَبِّ الْعَالَمِينَ وَسَلَامٌ عَلَى الْمُرْسَلِينَ وَالصَّلَاةُ وَالسَّلَامُ عَلَى
حَبِيبِهِ مُحَمَّدٍ وَآلِهِ وَأَنْزِلُوا عَلَيْهِ وَذُرِّيَّاتِهِ وَأَهْلَ بَيْتِهِ وَخُلَفَاءِهِ وَأَصْحَابِهِ
أَجْمَعِينَ

اَمَّا بَعْدُ غازیان غزوة بدر کے حالات میں یہ ایک مختصر رسالہ ہے۔ میرے والد
بزرگوار مولوی قاضی حاجی احمد شاہ صاحب اللَّهُمَّ اغْفِرْ لَهُ وَارْحَمْهُ کو اصحاب کبار غزوة
بدر کے ساتھ خاص شغف تھا۔ انہوں نے بیسیوں بار اپنے قلم سے خطِ نسخ و نستعلیق میں ان مبارک
ناموں کو لکھا اور احباب میں تقسیم کیا۔ ان دنوں مجھے اتفاق سے ان کے قلم کی لکھی ہوئی ایک فہرست
مل گئی۔ دل میں آیا کہ ان کے حالات قلم بند کر دوں۔ اللہ تعالیٰ سے درخواست ہے کہ وہ اس
ناچیز عمل کو قبول فرمائے اور اس کا ثواب میرے والد بزرگوار کے نامہ اعمال میں ثبت فرمائے۔

رَبَّنَا تَسَبَّلْنَا مِنَّا أَنْتَ السَّمِيعُ الْعَلِيمُ

محمد سلیمان عفی عنہ

یکم ماہ اپریل ۱۹۳۰ء

غزوة بدر

غزوات نبی صلی اللہ علیہ وآلہ وسلم میں سے یہ غزوة نہایت مشہور، نہایت متبرک ہے۔ اللہ تعالیٰ نے بطور اظہار احسان فرمایا ہے

وَلَقَدْ أَنْصَرَكُمْ اللَّهُ بِبَدْرٍ وَأَنْتُمْ أَذِلَّةٌ اللَّهُ نَصَرَكُمْ لِيُكْفِرَ عَنْكُمْ وَيُعَلِّمَ الْاِنْسَانَ مَا كَانُوا لَا يَعْلَمُونَ

بیت دہے ہوئے تھے۔

دوسرے مقام پر اسی غزوة کو یوم الفرقان بھی فرمایا گیا ہے۔ اس غزوة کا فضل و شرف

جملہ غزوات سے برتر ہے اور حدیبیہ اس سے درجہ دوم پر ہے۔ بدر کی وجہ تسمیہ یہ بیان کی گئی ہے کہ یہاں بدر بن یحلم بن النضر بن کنانہ آباد ہوا تھا اسی کے نام سے مقام کا نام ہو گیا۔ بعض کہتے ہیں کہ بدر بن عارض نے یہاں کنواں لگوایا تھا۔ بنیر بدر کی وجہ سے اس جگہ کو بھی بدر کہنے لگے۔

جب سے نبی صلی اللہ علیہ وآلہ وسلم اور مہاجرین صادقین مکہ کو چھوڑ کر مدینہ النبی میں آگئے تھے تب سے قریش نے ارادہ کر لیا تھا کہ فوجی طاقت سے مسلمانوں کی اجتماعی قوت کو فنا کر دیا جائے۔ اور ایسا ناگہانی حملہ کیا جاتے جو مسلمانوں کو پامال ہی کر دے۔

نبی صلی اللہ علیہ وآلہ وسلم بھی ان کی طبایح سے واقف اور ان کے ارادوں سے باخبر تھے اس لئے تھوڑے تھوڑے دنوں کے بعد ہر اس راستہ کی طرف جدھر سے اہل مکہ کا اقدام و حملہ ہو سکتا تھا سرور کائنات مسلمانوں کے چہرے روانہ کرتے اور اس طرف کے قبائل کے ساتھ ناظر قرار دینے کے مبادیات کرتے رہتے تھے۔

رمضان ۱۲ھ میں امیر حمزہ رضی اللہ تعالیٰ عنہ تیس سواروں کے ساتھ سیف البحر کی طرف گشت لگانے گئے تھے ان کو ابو جہل کا لشکر جس میں تین سو سوار تھے مل گیا۔ ابو جہل نے دیکھا کہ مسلمان ہوشیار ہیں اور ناگہانی حملہ ناممکن ہے لہذا وہ واپس چلا گیا۔

شوال ۱۲ھ میں عبیدہ بن الحارث الہاشمی ساٹھ سواروں کو لیکر مدینہ منورہ سے گشت کو نکلے تو ان کو بھی ابوسفیان دو سو سواروں کے ساتھ تینتہ امرہ کے راستہ پر آتا مل گیا۔ ابوسفیان نے دیکھا کہ مسلمان اس راہ سے بھی غافل نہیں وہ واپس چلا گیا

ذی قعدہ ۱۱ھ میں سعد بن ابی وقاص اسی سواروں کے ساتھ مدینہ سے گشت کو نکلے اور حجۃ تک انہوں نے چکر لگایا۔ دشمن نہیں ملا۔

اس سے تین ماہ بعد ماہ صفر ۲ھ نبی صلی اللہ علیہ وسلم خود شتر سواروں کے ساتھ اواء تک نہضت فرما ہوئے اور اس سفر میں عمرو بن محشی الضمری سے معاہدہ ہوا کہ وہ غیر جانبدار رہے گا۔ ربیع الاول ۲ھ کو نبی صلی اللہ علیہ وسلم نے پھر بواط تک سفر فرمایا۔ یہ مقام ینبوع بندر گاہ کے قریب ہے۔ راہ میں قافلہ قریش ملا جس کا سردار امیہ بن خلف تھا۔ اس کے ساتھ صرف ایک سو اشخاص تھے اور حضور کے ہمراہ دو سو۔ چونکہ مسلمانوں کا مقصد خود کسی کو چھڑانا نہ تھا اس لئے قافلہ نکل گیا اور حضور مدینہ منورہ تشریف فرما ہوئے۔

اسی مہینے میں کرز بن جابر الفہری نے مکہ سے نکل کر مدینہ تک کامیاب حملہ کیا اور اہل مدینہ کے مویشی کو مدینہ کے چراگاہ سے لوٹ کر لے گیا۔ اس کا تعاقب بھی مقام سفوان تک کیا گیا مگر اسلامی لشکر ناکامیاب رہا۔ سفوان بدر کے قریب ہے اس لئے اس کا نام بدر اولیٰ بھی مورخین نے لکھا ہے۔ اس حملہ کے بعد نبی کریم صلی اللہ علیہ وسلم کو ضرورت محسوس ہوئی کہ بنو مدلیج اور بنو صخرہ کے ساتھ ایک استوار معاہدہ غیر جانبدار رہنے کا کیا جائے۔ جمادی الآخرہ ۲ھ کو حضور اُدھر نہضت فرما ہوئے اور معاہدہ ہو گیا۔

اسی ماہ جمادی الآخرہ کے آخر میں بارہ سواروں کا ایک جتھا عبداللہ بن حسن کی سرداری میں بھیجا گیا۔ ان کو قریش کا قافلہ مل گیا۔ نبی صلی اللہ علیہ وسلم کی ہدایت کے خلاف مسلمانوں نے تیر چلائے۔ قریش کا ایک آدمی مارا گیا اور دو کس قید ہوئے۔

نبی صلی اللہ علیہ وسلم نے قیدیوں کو چھوڑ دیا اور مقتول کا خون بہا قریش کو ادا کر دیا اور یہ بھی ظاہر فرمایا کہ مسلمانوں نے یہ کام اجازت سے بڑھ کر کیا تھا۔ قریش نے تاوان تو وصول کر لیا مگر انہوں نے مسلمانوں کی معذرت کی کچھ قدر نہ کی اور یہ ارادہ کر لیا کہ اب مسلمانوں پر علانیہ حملہ کیا جائے گا۔

قوم کو جوش دلانے کے لئے ابو جہل نے یہ بھی مشہور کر دیا کہ قریش کے اس قافلہ کو جو ابوسفیان کی ماتحتی میں شام سے آرہا ہے جس کا سرمایہ تجارت پچاس ہزار دینار ہے مسلمان لوٹنا چاہتے ہیں لہذا قافلہ کی حفاظت کے لئے جلد آگے بڑھنا چاہیے۔ اس کی تدبیر پڑھ کر بنو مدلیج الاثر ثابت ہوئی اور ایک ہزار کا لشکر جو خوب مسلح تھا اور تین سو گھوڑے اور سات سو اونٹ ان کے ساتھ تھے فراہم ہو گیا۔ قریش

یا رسول اللہ صلی اللہ علیہ وسلم لوگ جنگ میں جم جانے والے ہیں اور مقابلہ میں اپنی بات کو پورا کر دکھاتے ہیں مجھے اُمید ہے کہ ہماری خدمات حضور کی آنکھوں کی ٹھنڈک ثابت ہونگی۔

نبی صلی اللہ علیہ وسلم نے اس تقریر پر نہایت سرور و نشاط کا اظہار فرمایا۔

یہ بات اس طرح پر واضح ہو جاتی ہے کہ قافلہ شام سے آ رہا تھا۔ شام مدینہ سے جانب شمال اور مکہ سے جانب جنوب ہے۔ قافلہ کا راستہ مدینہ سے جانب جنوب ہے۔

نبی صلی اللہ علیہ وسلم کا ارادہ اگر قافلہ کے لئے جانے کا ہوتا تو حضور مدینہ سے جانب مغرب سفر مارتے حالانکہ حضور مدینہ سے جانب جنوب نہضت فرما ہوئے تھے۔

اسلامی لشکر میں صرف ستر ستر اور تین گھوڑے سواری کے لئے تھے۔ تین تین سواریوں کے لئے ایک ایک اونٹ مقرر کیا گیا تھا۔ ان تین میں سے ایک پیدل چلتا اور دو سوار ہوتے۔ نبی صلی اللہ علیہ وسلم کی سواری میں بھی سیدنا علی المرتضیٰ و ابولبابہ شامل تھے۔ ابولبابہ راستہ میں سے حاکم مدینہ بنتا کر واپس کئے گئے تو زید بن حارثہ نے ان کی عیبگاری کی۔ باقی سب غازی بالکل پیدل تھے۔

میدان جنگ

مسلمانوں کو کفار کے مقابلہ میں جہاں اترنا پڑا وہاں ریت بہت تھی۔ آدمیوں کے پاؤں دھنس جاتے تھے اور پانی موجود نہ تھا۔

اللہ تعالیٰ نے ایسی زور کی بارش بھیجی کہ ریت دب گیا اور مسلمانوں نے ریت ہٹا کر جوہڑ بنا لیا جو پانی سے بھر گیا۔

کفار صاف زمین پر اترے تھے اور سخت کچھڑ ہو گیا۔

نبی صلی اللہ علیہ وسلم کا عرش

شکر سے بچھے ایک بلند ٹیلہ پر نبی صلی اللہ علیہ وسلم کے لئے ایک چھپر بنا دیا گیا تاکہ حضور اس بلندی سے دونوں لشکروں کے محاربہ کو ملاحظہ کر سکیں۔ صرف سیدنا ابوبکر صدیق اس چھپر کے

سایہ میں حضور کے ساتھ تھے۔ ان کا کام حضور کی خدمت بجالانا اپنے لشکر کی حالت عرض کرتے رہنا۔ حضور کے احکام لشکر تک پہنچانا تھا۔ زمانہ حال میں ایسے افسر کو چیف آف سٹاف کہتے ہیں جو سپہ سالار اعظم کے ماتحت اور ساری فوج کا نگرانِ حال ہوتا ہے۔ سعد بن معاذ سید الانصار نے عرض کیا تھا کہ یا رسول اللہ یہ مناسب ہے کہ عرش سے پچھلی طرف حضور کی سواری بروقت موجود رہے کیونکہ اگر اسلامی لشکر کو شکست بھی ہوتی اور ہم سب خاک و خون میں بل گئے تب بھی حضور کو مدینہ منورہ جانے کا موقعہ ملے گا۔ وہاں حضور کے جاں نثار اور صدق شعا ابھی تک موجود ہیں جو صدق و خلوص میں ہم سے ہرگز کم نہیں۔ گو تنگی وقت کی وجہ سے وہ ہم کاب حاضر نہ ہو سکے۔ حضور نے ان کے حق میں دعائے خیر فرمائی۔

ملاحظہ میدان جنگ

جنگ سے ایک روز پیشتر حضور نے میدان جنگ کا ملاحظہ فرمایا۔ صحابہؓ ساتھ تھے حضور پر نور جگہ جگہ ٹھہر کر فرماتے جاتے تھے کل یہاں فلاں کافر کی لاش ہوگی اور یہاں فلاں کافر کی۔ جملہ سردارانِ قریش کے نام اسی طرح حضور نے گنوا دیئے۔

جنگ کیلئے صف بندی

یوم جمعہ ۱۱ رمضان ۲ ہجری کو صف بندی ہوئی۔ نبی صلی اللہ علیہ وسلم ملاحظہ کے لئے صفوں کے سامنے سے گزے کیا دیکھا کہ ایک انصاری صف سے آگے بڑھے ہوئے ہیں۔ حضور کے ہاتھ میں تیلی سی چھڑی تھی۔ انصاری کے پیٹ پر چھڑی لگا کر کہا کہ برابر ہو جاؤ۔ اس نے کہا یا رسول اللہ مجھے اس سے سخت تکلیف ہوئی۔ حضور عدل و انصاف کے پیغام رساں ہیں میں تو بدلہ لوں گا۔ حضور نے فرمایا۔ اچھا۔ کہا حضور کرتے اٹھائیں۔ حضور نے کرتے اٹھایا تو اس نے آگے بڑھ کر جھٹ حضور کے بطن اطہر کو چوم لیا۔ حضور نے پوچھا۔ یہ کیا۔ وہ بولا حضور دنیا میں یہ آخری گھڑیاں ہیں اور آخری سانس ہے۔ میں نے چاہا کہ اس شرف سے مشرف ہو جاؤں۔ حضور نے اسے دعائے خیر دی۔ اور بعد ازاں یہ دعائے خیر فرمائی۔ یا اللہ یہ وہ اہل ایمان ہیں کہ

اگر آج ان کو تو نے ہلاک کر دیا تو روتے زمین پر تیری عبادت کرنے والا کوئی نہ رہے گا۔
اپنی فوج کے ملاحظہ سے نارغ ہوئے تو دشمن کی فوج کی طرف دیکھا اور زبان مبارک سے
فرمایا۔ "اہی یہ قریش ہیں جو فخر و تکبر سے بھر پور ہیں۔ تیرے نافرمان تیرے رسولؐ سے جنگ اور
اہی تیری نصرت تیری مدد کی ضرورت ہے جس کا تو نے وعدہ فرمایا ہے۔"

عرش اور دعا

بعد ازاں نبی صلی اللہ علیہ وسلم عرش میں داخل ہوئے اور دو رکعت نماز کی نیت باندھی
ابو بکر صدیق رضی اللہ تعالیٰ عنہ شمشیر برہنہ لے کر پہرہ پر کھڑے ہو گئے (نماز کے اندر) حضورؐ نے
یہ دعا پڑھی :-

اللَّهُمَّ لَا تَخْذِلْنِي اللَّهُمَّ إِنِّي أُنْشِدُكَ مَا وَعَدْتُنِي رَأَيْتُ رَأْيِي مَجْهُ نِدَامَتٍ سَبَّحَا يَوْمَ
يَا اللَّهُ مِثْلَ تَحْتِي تِيرَا وَعَدَهُ حَتَّى يَأْتِي دَلِيلًا هُوَ

بعد نماز حضورؐ نے لمبا سجدہ فرمایا اور سجدہ میں یا حییٰ یا قیوم برحمتک استغیت
پڑھتے رہے۔ سجدہ کے بعد بھی لمبی دعائیں مصروف رہے۔ دعا ایسے تضرع و ابتهال کے ساتھ
تھی کہ حضورؐ کی چادر مبارک بھی کندھوں سے گر گئی تھی اور حضورؐ کا ابتهال بڑھتا جاتا تھا۔ ابو بکر
صدیق نے عرض کیا یا رسول اللہ حضورؐ اپنے آپ کو اتنا ہلکان نہ کریں۔ اللہ تعالیٰ حضورؐ سے
فتح و ظفر کا وعدہ فرما چکا ہے۔

اتنے میں حضورؐ پر اونٹن کی طاری ہوئی اور ادھر ساری فوج بھی اونٹن گئی۔ حضورؐ نے اونٹن
کھولتے ہی فرمایا۔ ابو بکر! تجھے بشارت ہو کہ نصرت اہی آپہنچی۔ جبرئیل بھی آگئے ہیں۔
فوج نے اونٹن بھپک جانے کے بعد دشمن کی طرف دیکھا تو معلوم ہوا کہ ان کی تعداد بہت کم ہے
اور مسلمان کثرت میں بڑھے ہوئے ہیں۔ اس یقین نے ان کے حوصلے بڑھا دیئے۔

نبی صلی اللہ علیہ وسلم میدان جنگ میں تشریف لائے تو فوج سے فرمایا۔ اپنی جگہ پر قائم رہنا۔
دشمن حملہ کی شکل میں آگے بڑھے تو اسے آگے آنے دینا۔ جب وہ تمہارے تیروں کی زد میں آجائے تب
تیر خوب برسانا۔ دشمن اور ہی قریب آجائے تو تیروں کا استعمال کرنا۔ تلوار کا استعمال سب سے
بعد ہو۔

اس وقت کفار کی طرف سے عتبہ بن ربیعہ بن عبد مناف اپنی فوج کے سامنے تقریر کے لئے نکلا اور ادھر رسول اللہ صلی اللہ علیہ وسلم نے فرمایا کہ قوم میں یہ شخص سمجھ دار ہے۔ اگر لوگوں نے اس کی بات مان لی تو سیدھی راہ پر ہو جائیں گے۔

عتبہ بولا: محشر قریش! محمدؐ کے ساتھ جنگ کرنے کا کوئی نفع معلوم نہیں ہوتا۔ اگر تم غالب بھی آگے۔ تب بھی کیا ہوگا ہم اپنے بھائیوں سے ہمیشہ آنکھ چراتے رہیں گے۔ کوئی چچا زاد کو کوئی خالہ زاد کو قتل کرے گا۔ کوئی اپنے قبیلہ کے بھائی کو مار ڈالیگا۔ چلو واپس چلو۔ عرب والے خود محمدؐ سے سمجھیں گے۔ اگر کوئی قبیلہ ان پر غالب آگیا تو تمہارا مقصد پورا ہو گیا اور اگر وہ بھی غالب نہ آیا تو تم ندامت و عار سے بچے رہے۔

بعد ازاں یہی پیغام ابو جہل کے پاس بھی بھجوا دیا۔ ابو جہل نے عامر بن حنظلہ کو بلایا۔ کہا دیکھو۔ یہ عتبہ تیرا قریب ہے اور تجھے بھائی کا انتقام لینے سے محروم کرنا چاہتا ہے۔ اس کی یہ وجہ بھی ہے کہ اُس کا بیٹا مسلمانوں کی طرف ہے۔ اب تم کو لازم ہے کہ آگے بڑھو اور فوج کو گراؤ۔ اُس نے اپنے بھائی کے نام کی دہائی دی اور فوج میں جوش پیدا ہو گیا۔

اسود مخزومی کفار میں سے نکلا اور کہا کہ سب سے پہلے میں بڑھتا ہوں۔ مسلمانوں کے حوض کا پانی پی کر آؤں گا یا وہیں مر جاؤں گا۔

وہ حوض کی طرف چلا تو سیدنا حمزہ نے اس کا تعاقب کیا اور اس کی پیٹھ پر ایسی ضرب لگائی کہ وہ وہیں رہ گیا۔

اب اپنی صف سے عتبہ نکلا (غالباً یہ ابو جہل کے طعن کا جواب تھا) اس کا بھائی شیبہؓ اور فرزند ولید بھی اس کے ساتھ تھے اُس نے نعرہ لگایا کہ کوئی مقابلہ کو نکلے یہ سن کر معاذؓ اور معوذہ پسران حارث باہر نکلے (ان کی ماں عفرات انصاریہ ہیں اس خاتون کے سات فرزند دو شوہروں حارث اور بکیر سے تھے اور ساتوں فرزند میدان جنگ میں حاضر تھے۔ کوئی خاتون ان کی اس فضیلت کو نہ پاسکی) عبداللہ بن رواحہ انصاریؓ جو نقیب محمدیؐ اور شاعر زبان آور تھے ان کے ساتھ ساتھ تھے۔

عتبہ نے کہا تم کون ہو۔ انہوں نے بتایا کہ ہم انصار ہیں۔ عتبہ بولا ہاں آپ فی عزت ہیں برابر کے جوڑ ہیں۔ لیکن میں تو اپنی قوم کے اشخاص چاہتا ہوں۔ یہ سن کر نبی صلی اللہ علیہ وسلم نے فرمایا۔ عبیدہ بن حارث تم چلو۔ حمزہ تم چلو۔ علیؓ تم چلو۔ رتینوں ہاشمی ہیں، حمزہؓ نے شیبہ کا ادا

علیؑ نے اسید کا شکار جاتے ہی کر لیا۔

عبیدہ اور عتبہ ایک دوسرے پر شمشیر زنی کر رہے تھے کہ حمزہ و علیؑ نے بھی عتبہ پر حملہ کر دیا اور اُسے خاک و خون میں سُلا دیا۔

اسی جنگ میں راس الکفر امیہ بن خلف جو بلال رضی اللہ تعالیٰ عنہ کو کلمہ توحید پر ستایا کرتا تھا قتل ہوا۔ بلال رضی اللہ عنہ نے حملہ کیا۔ معاذ بن عفرار وغیرہ بھی بلال کی مدد کو پہنچ گئے اور اس ناپاک کا خاتمہ کر دیا۔

ابو بکر صدیقؓ نے اس شعر میں بلال رضی اللہ عنہ کو مبارکباد دی

هَيِّئَا ذَاكَ الرَّحْمَنُ فَصَلَاً ————— فَقَدْ آذَمَاكَ تَارِكًا يَا بِلَالُ

قتل ابوجہل لعنہ اللہ

سیدنا عبد الرحمن بن عوف کہتے ہیں کہ صف بندی میں میرے دائیں بائیں نوجوان لڑکے تھے میں نے دل میں کہا کہ میرے برابر کوئی آزمودہ کار ہوتا تو خوب ہوتا۔ یہ دونوں نوجوان معاذ و معوذ پسران عفرار تھے۔

ایک نے چپکے سے مجھے کہا کہ چچا آپ ابوجہل کو جانتے ہیں۔ جب ہم اُسے سامنے آئے تو مجھے بتانا۔ دوسرے نے بھی یہی بات آہستہ سے پوچھی۔ میں نے کہا تم کیا کر گے اگر اُسے دیکھ لو گے۔ انہوں نے کہا ہم نے سنا ہے کہ وہ رسول اللہ صلی اللہ علیہ وسلم کو گالیاں دیا کرتا ہے۔ ہم نے عہد کر لیا ہے کہ اُسے ضرور قتل کریں گے یا اپنی جان دے دیں گے۔ اتنے میں ابوجہل چکر لگاتا ہوا شکر کے سامنے آیا۔ میں نے دونوں لڑکوں سے کہا۔ دیکھو ابوجہل وہ ہے۔ یہ سنتے ہی وہ دونوں ایسے بھپٹے جیسے شہباز کوئے پر گرا کرتا ہے۔ دونوں نے اپنی اپنی تلواریں اُس کے پیٹ میں بھونک دیں۔ وہ گر پڑا۔ جان توڑ رہا تھا کہ ابن مسعود رضی اللہ تعالیٰ عنہ بھی پہنچ گئے۔ انہوں نے اس کی چھاتی پر پاؤں رکھا۔ سر کاٹا اور دائرہ ہی سے پکڑ کر سر اٹھایا۔ نبی صلی اللہ علیہ وآلہ وسلم نے ہر سہ کی خدمات کو منظور فرمایا۔ نیز ارشاد کیا کہ اس اُمت کا فرعون یہی ابوجہل تھا۔

ہدایات جاں نثاری جوش صدائے دین

الف۔ جب کفار کے لشکر سے عبدالرحمن بن ابوبکر صدیق مبارز طلب نکلا تو اس کے مقابلہ کو ابوبکر صدیق آمادہ ہو گئے لیکن رسول اللہ صلی اللہ علیہ وسلم نے ان کو روک لیا۔

ب۔ جب لشکر کفار سے جراح باہر آیا تو اس کے محاربہ کو ابوبکر صدیق نے عامران کے فرزند شکر اسلام سے روانہ ہو گئے۔ ہر دو اہل کفر سے ظاہر ہے کہ ان مجاہدین فی سبیل اللہ کی نگاہ میں نہ باپ کی عظمت باقی رہی تھی اور نہ فرزند کی محبت۔ ان کو ایک وحدہ لا شریک لہ کی ذات ہی کبریائی و عظمت کی مستحق نظر آتی تھی اور ایک ذات حمیدہ صفات محمد رسول اللہ صلی اللہ علیہ وسلم کی واجب الاحترام و المحبت دکھلائی دیتی تھی اور بس۔

ج۔ ایک انصاری نے رسول اللہ صلی اللہ علیہ وسلم کو یہ الفاظ کہتے ہوئے سُن لیا کہ "جو کوئی آج اللہ کی راہ میں شہید ہوا اس کے لئے جنت واجب ہے" ان کے ہاتھ میں انگور کا گچھا تھا انگور کھا رہے تھے۔ انہوں نے حضور کے ارشاد کو سنا اور پھر انگوروں کی طرف دیکھا اور کہا۔ اوہ۔ یہ انگور تو بہت ہیں۔ ان کے ختم کرنے میں تو دیر لگے گی۔ میں جنت میں جانے سے اتنی دیر کیوں کروں۔ یہ کہہ کر انگور پھینک دیئے۔ آگے بڑھے اور اپنا فرض ادا کرتے ہوئے فردوس کو سدھار گئے۔

لڑائی گھمسان کی ہو رہی تھی۔ اللہ تعالیٰ نے ملائک کو بھی اہل ایمان کی مدد و نصرت اور ثبات و اطمینان کے لئے نازل فرمایا۔ مسلمان فرشتوں کو انسانوں کی صورت میں چلتے پھرتے دیکھتے تھے اور فرشتے ہر ایک مومن سے کہہ رہے تھے کہ بہادر بنو۔ مضبوط رہو۔ فتح اور نصرت الہی تمہارے ساتھ ہے۔

جب مسلمانوں و کافروں کا ہر شخص جنگ میں مصروف تھا۔ اس وقت رسول اللہ صلی اللہ علیہ وسلم نے کنکریوں کی ایک مٹھی کفار کی جانب پھینک دی اور زبان مبارک سے فرمایا۔

شَاهَتِ الْوُجُوهِ۔ اَللّٰهُمَّ اَرْعَبْ قُلُوْبَهُمْ وَزَلْزِلْ اَقْدَامَهُمْ

کنکریوں کا پھینکنا تھا اور کفار کا دل توڑ کر بھاگنا۔ مسلمانوں نے تعاقب کیا اور بیشتر اشخاص کو قید بھی کر لیا۔

معرکہ میں کافروں کے شر آدمی ہلاک ہوئے تھے اور مسلمانوں کے صرف چودہ شخص۔ اس روز جنگ میں پہلا شہید ہونے والا مہجع رضی اللہ تعالیٰ عنہ تھا۔ جو عمر فاروقؓ کا غلام تھا۔ اہل دنیا اسے غلام سمجھتے تھے مگر مساوات کے حامی۔ عدل کے مرنی۔ انوت کے بانی سرور کائنات صلی اللہ علیہ وسلم نے اسے "سید الشہداء" کا خطاب عطا فرمایا۔

قیدیوں سے حسن سلوک

شتر قیدیوں میں چند ہاشمی بھی تھے جو نبی صلی اللہ علیہ وسلم سے قرابتِ قریبہ رکھتے تھے۔ (۱) انہی میں عباس بن عبدالمطلب نبی صلی اللہ علیہ وسلم کے چچا تھے (۲) انہی میں سیدنا علی مرتضیٰ کے برادرِ کلاں بھی تھے (۳) اور نوفل بن حارث نبی صلی اللہ علیہ وسلم کے چچا زاد بھی۔ (۴) اور انہی میں حضورؐ کی دختر کلاں زینب رضی اللہ عنہا کے شوہر ابو العاص بھی۔ لیکن یہ سب عام قیدیوں کی طرح بند و سلاسل میں تھے۔ رات کو ایک انصاری نے دیکھا کہ نبی صلی اللہ علیہ وسلم خوابِ راحت نہیں فرماتے ادھر ادھر کر وٹیں لے رہے ہیں۔ اس نے پوچھا کہ حضورؐ کو کچھ تکلیف ہے۔ فرمایا نہیں۔ مجھے تو عباسؓ کے کراہنے کی آواز آرہی ہے اور وہی آواز مجھے نہیں سونے دیتی۔ انصاری اٹھا اور عباسؓ کی مشک بندھی کھول آیا۔ نبی صلی اللہ علیہ وسلم نے جب عباسؓ کی آواز نہ سنی تو انصاری سے پوچھا۔ کہا میں ان کی مشک بندھی کھول آیا ہوں۔ فرمایا۔ جاؤ اور سب اسیروں کے ساتھ یہی سلوک کرو۔

مشرکین کی مردہ لاشوں سے سلوک

کفار ایسے بھاگے تھے کہ انہوں نے اپنی فوج کے مردوں کا بھی کچھ انتظام نہ کیا۔ نبی صلی اللہ علیہ وسلم کی طبعاً عادت مبارک یہ تھی کہ جہاں کسی انسان کی لاش کو بلا تدفین دیکھ لیتے۔ دفن کرنے کا حکم دیتے۔ بدر میں بھی حضورؐ نے ایسا ہی کیا۔

۲۴ سردارانِ قریش کو ایک گڑھے میں الگ اور باقی کفار کو ایک گڑھے میں الگ نہیر خاک کر دیا گیا۔

تیسرے روز نبی صلی اللہ علیہ وسلم اُس قلیب (گڑھے) کے کنارے تک تشریف لے گئے جہاں سرداران قریش کے ناپاک بھتے گرائے گئے تھے اور باواز بلند فرمایا۔ اے عقبہ بن ربیعہ۔ اے شیبہ بن عقبہ۔ اے امیہ بن خلف۔ اے ابو جہل بن ہشام۔ اے فلاں اے فلاں۔ اللہ نے جو تمہاری بابت کہا تھا کیا اُس کو تم نے ٹھیک پایا۔ مجھے تو جو اللہ نے وعدہ فرمایا تھا میں نے تو اُسے بالکل درست دیکھ لیا۔

عمر فاروقؓ نے استفہامیہ لہجہ میں عرض کیا۔ کیا آپ ان لاشوں سے جن میں رُوح نہیں تین روز کے بعد خطاب فرما رہے ہیں۔ نبی صلی اللہ علیہ وسلم نے فرمایا۔ اِنَّهُمْ اَلَانَ لَيْسَ مَعَهُمْ رُوحٌ (بخاری عن عروہ عن ابن عمر) ہاں یہ لوگ اس وقت سُن رہے ہیں۔ یہ الفاظ جب اُم المؤمنین حضرت عائشہ صدیقہ کے سامنے روایت کئے گئے تو انہوں نے فرمایا کہ نبی صلی اللہ علیہ وآلہ وسلم کے الفاظ مبارک تو یہ تھے اِنَّهُمْ اَلَانَ لَيْسَ مَعَهُمْ رُوحٌ ہاں وہ اس وقت خوب جان گئے ہیں۔

اسیرانِ بدر اور فدیہ

نبی صلی اللہ علیہ وآلہ وسلم نے اس معاملہ کو کہ اسیروں کے ساتھ کیا کیا جائے۔ شوریٰ میں پیش کر دیا۔ عمر فاروقؓ نے کہا یہ لوگ کافروں کے پیش رو ہیں۔ میری رائے میں ان کی گردنیں اڑادی جائیں۔ فلاں شخص جو میرا قریبی ہے اس کی گردن میں اڑا دوں۔ اور عقیل جو علیؓ کا بھائی ہے علیؓ اس کی گردن اڑا دے۔ اسی طرح حمزہؓ اپنے قریبی کی تاکہ اللہ تعالیٰ جان لے کہ ہمارے دل میں مشرکین کی موڈت ذرا بھی نہیں۔

ابو بکر صدیقؓ نے عرض کیا۔ میری رائے ہے کہ ان کو معاف کر دیا جائے۔ اور ان سے فدیہ لیا جائے۔ فدیہ سے ہم اپنی جنگی حالت کو درست کر لیں گے اور بعد ازاں ممکن ہے کہ ان میں سے کسی کو اسلام کی نعمت و ہدایت مل جائے اور وہ خود بھی ہمارا قوت بازو ثابت ہو۔

حاشیہ متعلقہ ص ۱۷۱ ان چودہ میں سے ۴ کے نام بردایت مسلم عن انس ہم نے اوپر لکھ دیئے ہیں۔ بعض نے باقی نام اور بھی لکھے ہیں (۵) حنظلہ بن ابوسفیان (۶) ولید بن عقبہ (۷) حرث بن عامر (۸) طیمہ بن عدی (۹) نوفل بن عبد (۱۰) زمرہ و عقیل پسرانِ اسود (۱۲) عاصی برادر ابو جہل (۱۳) ابوقیس برادر خالد ولید (۱۴) بنیہ و منبہ پسرانِ حجاج (۱۶) علی بن امیہ بن خلف (۱۷) عمرو بن عثمان (۱۸) مسعود بن ابوامیہ برادر ام سلمہ (۱۹) قیس ابن فاکتہ (۲۰) اسود برادر ابو سلمہ (۲۱) عاصی بن قیس بن عدی (۲۲) امیہ بن رفاعہ (۲۳) و (۲۴) عبیدہ و عاصی بن ابواجمہ ۱۲ منہ

عبداللہ بن رواحہ انصاری نے کہا میری رائے ہے کہ جس جنگل میں لکڑی بہت ہو وہاں انکو داخل کر کے آگ لگا دی جائے۔

نبی صلی اللہ علیہ وآلہ وسلم عرش میں چلے گئے اور تھوڑی دیر کے بعد باہر تشریف لائے اور یوں ارشاد فرمایا۔

اللہ تعالیٰ بعض کے دلوں کو نرم کر دیتا ہے حتیٰ کہ وہ دودھ سے زیادہ نرم ہو جاتے ہیں بعض کے دلوں کو سخت کر دیتا ہے حتیٰ کہ وہ پتھر سے زیادہ سخت ہو جاتے ہیں۔

اے ابوبکرؓ! تو ملائکہ میں میکائیل جیسا ہے جو رحمت کے ساتھ نازل ہوتا ہے اے ابوبکرؓ! انبیاء میں تیری مثال ابراہیم علیہ السلام جیسی ہے جنہوں نے فرمایا من تبعنی

فانہ منی ومن عصانی فانک غفور رحیم

اے ابوبکرؓ! انبیاء میں تیری مثال عیسیٰ علیہ السلام جیسی ہے جنہوں نے کہا تھا ان تعد بھم فانہم عبادک

اے عمرؓ! تیری مثال ملائکہ میں جبرائیل جیسی ہے جو شدت اور باس کیساتھ نازل ہوتا ہے اے عمرؓ! تیری مثال انبیاء میں نوح کی سی ہے جنہوں نے کہا تھا رب لا تذر علی الارض من الکافرین دیارا۔

اے عمرؓ! تیری مثال انبیاء میں موسیٰ علیہ السلام ہیں جنہوں نے کہا تھا ربنا اطمس علی اموالہم الآیۃ۔

اے ابوبکرؓ و عمرؓ! اگر تمہارا اتفاق ہوتا تو میں کچھ اور حکم نہ دیتا۔ اچھا ان سے قدیہ لیا جائے ورنہ شرب عتیق ہوگا۔

بہشتی لوگوں نے اپنا اپنا زر قدیہ وہیں ادا کر دیا اور جو رہ گئے تھے ان کو مدینہ میں لے گئے۔ قیدیوں میں بعض پڑھے لکھے تھے ان کو انصار کے بچے سپرد کر دیئے گئے کہ زر قدیہ کے عوض میں ان کو تعلیم دیا کریں۔

اسیروں کو مدینہ میں ایسے آسائش و آرام سے رکھا گیا کہ وہ مکہ میں واپس آکر کہا کرتے تھے خدا اہل مدینہ پر رحم کرے خود کھجوروں پر گزارہ کیا کرتے اور ہمیں روٹی کھلایا کرتے تھے۔

قدیہ و غنیمت کے لینے میں اشتباہ

بعض صحابہ کو یہ بھی شبہ تھا کہ کیا زرفدیہ و مال غنیمت کا استعمال مسلمانوں کو جائز بھی ہے لیکن اللہ پاک نے سورہ انفال میں یہ حکم نازل فرمایا کہ ان کو بھی مطمئن کر دیا۔
 " کہ اگر اللہ تعالیٰ کی طرف سے پہلے سے اس بارہ میں نوشتہ موجود نہ ہوتا تب قدیہ اور غنیمت کے متعلق تم پر عذاب بھی نازل ہوتا لیکن ایسا مال تو طیب و حلال ہے کھاؤ پیو اللہ کا شکر کرو کہ تم کو آسان احکام دیئے گئے ہیں۔"

فضیلت اہل بدر

صحیح بخاری میں رفاعہ بن رافع الزرقی صحابی بن صحابی سے روایت ہے۔

جبریل علیہ السلام نبی صلی اللہ علیہ وسلم کی خدمت میں آئے۔ پوچھا تم اہل بدر کو مسلمانوں میں کیسا سمجھتے ہو۔ رسول اللہ نے فرمایا سب مسلمانوں سے افضل سمجھاؤ۔ انہوں نے پھر پوچھا کہ بتایا، کہ فرشتوں میں سے جو فرشتے بدر میں حاضر ہوئے

جَاءَ جِبْرِيلُ عَلَيْهِ السَّلَامُ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ مَا تَعُدُّونَ أَهْلَ بَدْرٍ فَيَكُمُ قَالَ مِنْ أَفْضَلِ الْمُسْلِمِينَ قَالَ وَكَذَلِكَ مَنْ شَهِدَ بَدْرًا مِنَ الْمَلَائِكَةِ عَلَيْهِمُ السَّلَامُ

ان کا درجہ ملائکہ میں بھی ایسا ہی سمجھا جاتا ہے۔

ابو ہریرہ رضی اللہ تعالیٰ عنہ نے کہا فرمایا رسول اللہ صلی اللہ علیہ وسلم نے اللہ تعالیٰ نے اہل بدر کو دیکھا اور فرمایا اب تم جو چاہو کرو میں تم کو بخش چکا ہوں۔

وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَطْلَعَهُ اللَّهُ عَلَى أَهْلِ بَدْرٍ فَقَالَ اْعْمَلُوا مَا شِئْتُمْ فَقَدْ غَفَرْتُ لَكُمْ (ابوداؤد)

اللَّهُمَّ اجْعَلْنَا مِنَ التَّابِعِينَ هُمْ بِأِحْسَانٍ وَصَلَّى اللَّهُ عَلَى النَّبِيِّ وَالْإِلِهِ وَبَارِكْ وَسَلِّمْ

فہرست اسماء مبارکہ

شہدائے غزوہ بدر رضی اللہ تعالیٰ عنہم ورضوانہ

۱۔ صحیح بن صالح رضی اللہ عنہ

قوم عک سے تھے سیدنا عمر فاروقؓ کے آزاد کردہ غلام۔ اس غزوہ میں سب سے پہلے یہی شہید ہوئے تھے۔ نبی صلی اللہ علیہ وسلم نے ارشاد فرمایا یَوْمَئِذٍ فَهَجَّحْتُ سَيِّدَ الشُّهَدَاءِ۔ یہ اسلام ہی کی انسانیت نوازی ہے کہ ایک غلام کو سید الشہداء کا خطاب عطا فرمایا گیا۔

۲۔ عبیدہ بن حارث بن مطلب بن عبدمناف بن قصی

قرشی المطلبی۔ ابو الحارث یا ابو معاویہ کنیت کرتے تھے سب سے اولین سر یہ اسلامی کے سردار یہی بنائے گئے تھے۔ غزوہ بدر میں جب سرورِ عالم نے اپنے گھرانے کے تین سرداروں کو جنگ میں جانے کا حکم دیا تو امیر حمزہ اور علی مرتضیٰ کے ساتھ تیسرے بزرگ یہی تھے۔ عمر بوقت شہادت ۶۳ سال تھی۔

۳۔ عمیر بن ابووقاص (مالک) بن اہیب بن عبدمناف

قرشی الزہری ہیں اور حضرت سعد بن ابووقاص (احد العشرة المبشرہ) اور فاتح ایران کے براہِ خورد ہیں۔ ۱۶ سال کی عمر میں جام شہادت نوش فرمایا۔ نبی صلی اللہ علیہ وسلم نے ان کو بوجہ صغرتی واپس کرنا چاہا تو یہ روپڑے اس لئے اجازت دی گئی۔ حوصلہ کے ساتھ لڑے اور خنداں خنداں روضۂ رضوان کو سدھارے۔

۴۔ عاقل بن بکیر بن عبدیلیل

قبیلہ بنو لیت سے ہیں۔ ان کے بھائی کا نام خالد تھا وہ بھی غزوہ ریح میں شہید ہوئے۔

۵۔ عمیر بن عبدعمیر بن نفلہ

ذوالشمالین لقب۔ ابو محمد کنیت۔ بنو زہرہ کے حلیف تھے۔

۶۔ عوف یا عوف بن عقرء

انصاری نجاری تھے۔ عقرء ان کی والدہ کا نام ہے۔ اس خاتون بلند پایہ کے ساتوں فرزند

غزوہ بدر میں حاضر تھے۔ والد کا نام حارث ہے۔

۷۔ معوذ بن عتراء

صحابی اور والدین بھی صحابی نمبر ۶ کے سگے بھائی۔

۸۔ حارث (یا حارثہ) بن سراقہ بن حارث

انصاری۔ ان کی والدہ انس بن مالک کی پھوپھی ہیں۔ حلق پر تیرگا اور جاں بجاں آفریں کو سپرد کر گئے۔

۹۔ یزید بن حارث (یا حارث) بن قیس بن مالک

انصاری بخاری۔ مواعظ میں نمبر ۵ کے دینی بھائی۔

۱۰۔ رافع بن معصی بن لودوان

انصاری ہیں۔

۱۱۔ عمیر بن حمام بن جموح بن زید بن حرام

انصاری سلمی۔ مواعظ میں حضرت عبیدہ مہاجر نمبر ۴ کے دینی بھائی۔ دونوں زندگی میں بھی

اکٹھے رہے اور بہشت بریں میں بھی ایک دوسرے کے ہاتھ میں ہاتھ ڈالے ہوئے رونق افروز
خلد ہوئے۔ میدان جنگ میں ان کا جذبہ تھا۔

رَكُنَا عَلَى اللَّهِ بِغَيْرِ نَرَادِ
وَالصَّبْرُ فِي اللَّهِ عَلَى الْعِبَادِ
غَيْرِ التَّقَى وَالْبِرِّ وَالرِّشَادِ
إِلَّا التَّقَى وَعَمَلِ الْمَعَادِ
وَكُلُّ زَادٍ عُرْضَةٌ النِّفَادِ

۱۲۔ عمار بن زیاد بن سکن بن رافع

انصاری الاشہلی۔ ان کے بھائی عمارہ بن زیاد اور ان کے چچا یزید بن سکن غزوہ احد میں شہید ہوئے تھے۔

۱۳۔ سعد بن خثیمہ الانصاری الاوسی

ابو عبد اللہ کنیت۔ سعد الخیر لقب۔ نقیب محمدی تھے۔ باپ نے کہا تم ٹھہرو میں جاتا ہوں۔
انہوں نے کہا۔ آبا۔ مجھے بہشت میں جانے سے نہ روکو۔ ان کے والد خثیمہ غزوہ احد میں شہید
ہوئے۔ پس شہید بن شہید اور صحابی بن صحابی ہیں۔

۱۴۔ میسر بن عمیر المنذر بن زہیر بن زید

انصاری الاوسی ہیں۔ زرقانی میں ہے۔ اُسْتَشْهِدَ يَوْمَ بَدْرٍ مِنَ الْمُسْلِمِينَ رُبْعَةَ

عَشْرًا رَجُلًا ج ۱ ص ۲۲۲

فہرست بالا کے نام زرقانی اور الاستیعاب کے متفق ہیں۔ بعض نے شہدائے بدر

کی تعداد ۲۲ بتلائی ہے۔

مجھے بروایت بعض تین نام اور بھی ملے (۱) سعد بن خولی (۲) صفوان بن بیضاء فہری۔
(۳) عبداللہ بن سعید بن عاص اموی۔

اس طرح فہرست ہذا میں ۷ نام درج کئے جاسکتے ہیں
اللَّهُمَّ اِزْرِقْنِي شَهَادَةً فِي سَبِيلِكَ وَاَجْعَلْ مَوْتِي فِي بَلَدِكَ

تَمَّ السَّلَامُ عَلَى النَّبِيِّ فَإِنَّهُ
يُبْدِي بِهَذَا كَرَامًا جَمِيلًا وَيَخْتُمُ

محمد سلیمان سلیمان منصور پوری

پٹنہ - یکم رمضان ۱۳۲۸ھ

كَانَ اللَّهُ لَهُ

۱۔ قاضی صاحب مرحوم کی یہ دعائیں نے آپ کی اکثر تحریرات میں دیکھی ہے جس سے معلوم ہوتا ہے کہ آپ کو بھی
صحابہ کرام رضی اللہ تعالیٰ عنہم اجمعین کی طرح شہادت کا بہت شوق تھا اور بیت اللہ الحرام کا جذبہ بھی آپ کے
دل میں کار فرما رہتا تھا چنانچہ یکم محرم الحرام ۱۳۳۹ھ ہجری کو ایک حد تک آپ کی یہ دعا قبول ہو گئی آپ حج بیت اللہ الحرام
سے واپس آ رہے تھے کہ جدہ کے قریب ہی جہاز میں انتقال فرما گئے اِنَّا لِلّٰهِ وَاِنَّا اِلَيْهِ رَاجِعُونَ ہ
شہید گناہوں سے ایسا پاک ہوتا ہے کہ اس کے جنازہ کی بھی ضرورت نہیں۔ اسی طرح حدیث شریف میں ہے حاجی
جب حج سے فارغ ہو جائے تو گناہوں سے ایسا پاک ہو جاتا ہے جیسے آج ہی پیدا ہوا تو یہ بھی ایک گونہ شہادت ہی
سمجھے۔ نَعْمَ مَا قَال

غوطہ خوردد غرق رحمت گشت

سال تاریخ ہم بہ سجده سخن

مورد لطف خاص رحماں بود

"غرق موج" از وفات سلیمان بود

۱۳۳۹ھ

خادم

مہاجرین

بِسْمِ اللّٰهِ الرَّحْمٰنِ الرَّحِیْمِ

۱۔ سیدنا و مولانا محمد رسول اللہ صلی اللہ علیہ وسلم

ولادت مبارک بروز دو شنبہ ۹ ربیع الاول کو مکہ معظمہ میں بعد صبح صادق و قبل از طلوع آفتاب ہوئی۔

دنیا کے مروجہ و مشہورہ سنین کی مطابقت تالیخ ولادت حضور سے حسب ذیل ہے

۹۔ ربیع الاول	۱۔ عام الفیل	۱۰۔ ماہ ایار	۳۳۳ھ
۱۸۔ ماہ فرسے	۴۰۔ نو شہر وانی	۱۹۔ اپریل	۵۲۸ھ
۲۵۔ ماہ برمودہ	۲۸۷۔ قبطنی جدید	یکم صبیحہ	۳۶۷ھ
۲۲۔ اپریل	۵۷۱۔ عیسوی	۱۸۔ ماہ توت	۱۳۱۹ھ
۲۰۔ ماہ سقتم	۲۵۸۵۔ ابراہیمی	۲۰۔ ماہ تیسان	۸۸۲ھ
۱۱۔ ماہ سیشنس	۳۶۷۵۔ طوفان نوح	یکم صبیحہ	۶۲۸ھ

اکتا لیسویں سال کے پہلے دن بعثت نبوت ہوئی ۱۳ سال مدہ معظمہ میں تبلیغ نبوت فرمائی۔ بروز دو شنبہ ۲۷ ویں شب ماہ رجب ۱۳ھ نبوت کو معراج ہوا۔ شب جمعہ ۲۷ صفر ۱۳ھ نبوت کو مکہ بعزم ہجرت چھوڑا۔ دو شنبہ ۸۔ ربیع الاول ۱۳ھ نبوت کو قبا رونق افروز ہوئے۔ دو شنبہ ۲۲ ربیع الاول ۱۴ھ کو قبا میں ۱۴ یوم قیام کے بعد نور افزائے مدینہ منورہ ہوئے۔ دس سال مدینہ منورہ میں قیام فرمایا۔

۶۳ سال ۴ یوم کی عمر میں وصال فرمایا۔ تاریخ وصال دو شنبہ وقت چاشت ۱۳۔ ربیع الاول ۱۱ھ ہے۔

عالم دنیوی میں حضور نے ولادت سے لیکر وفات تک ۲۲۳۳ دن ۶ گھنٹے قیام فرمایا۔

یہ چھ گھنٹے اکتیسویں دن کے تھے۔

مذکورہ بالا ایام میں سے ۸۱۵۶ دن تبلیغ رسالت و نبوت کے ہیں۔ حضور کے ممتاز اسماء محمد، احمد، حاجی، حاشر، عاقب ہیں۔

حضور کے ممتاز خطابات میں سے جو قرآن میں بکثرت ہیں خطابات ذیل بڑی شان کے ہیں۔ عبد اللہ۔ رحمت اللعالمین۔ خاتم النبیین۔ امام الانبیاء سید ولد آدم۔ شفیع المذنبین۔

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ

حضور کا مختصر نسب نامہ یہ ہے

آدم علیہ السلام سے نوح علیہ السلام تک (ہر دو اسماء بھی شمار میں داخل ہیں) ۱۰ پشت
سام بن نوح سے ابراہیم خلیل الرحمن تک (ہر دو اسماء شامل ہیں) ۹ پشت
اسماعیل بن ابراہیم علیہ السلام سے اود تک (ہر دو اسماء شامل ہیں) ۲۰ پشت
عدنان بن اود سے عبد اللہ والد بزرگوار آنحضرت تک (ہر دو اسماء شامل ہیں) ۲۱ پشت
میزان ۱۰۰ پشت

ذیل میں عدنان تک کا نسب نامہ مکمل درج ہے کیونکہ اس نسب نامہ کے بعض اسماء کا ذکر مہاجرین کی تاریخ میں بھی آئے گا۔

(۱) عبد اللہ بن (۲) عبد المطلب بن (۳) ہاشم بن (۴) عبد مناف بن (۵) قصی بن (۶) کلاب بن (۷) مُرہ بن (۸) کعب بن (۹) کوی بن (۱۰) غالب بن (۱۱) فہر الملقب بہ قریش بن (۱۲) مالک بن (۱۳) نضر بن (۱۴) کنانہ بن (۱۵) خزیمہ بن (۱۶) مدرکہ بن (۱۷) الیاس بن (۱۸) مضر بن (۱۹) نزار بن (۲۰) مُعد بن (۲۱) عدنان
نبی صلی اللہ علیہ وآلہ وسلم جن غزوات میں شریک ہوئے ان کی تعداد ۲۷ ہے

(۱) غزوہ ودان یا ابواء (۲) غزوہ بواط (۳) غزوہ سفوان (۴) غزوہ ذوالعشیرہ (۵) غزوہ بدر الکبریٰ (۶) غزوہ قینقاع (۷) غزوہ السویق (۸) غزوہ قرقرة الکدر (۹) غزوہ ذی افر یا عطفان یا انار (۱۰) غزوہ احد (۱۱) غزوہ حمر او الاسد (۱۲) غزوہ بنو نضیر (۱۳) غزوہ بدر الاخریٰ (۱۴) غزوہ

و دمتہ الجندل (۱۵) غزوہ بنو مصطلق (۱۶) غزوہ اضراب یا خندق (۱۷) غزوہ بنو قریظہ
 (۱۸) غزوہ بنو لحيان (۱۹) غزوہ ذی قردہ یا غابہ (۲۰) غزوہ حدیبیہ (۲۱) غزوہ خیبر (۲۲) غزوہ
 وادی القریٰ (۲۳) غزوہ ذات الرقاع (۲۴) غزوہ مکہ (۲۵) غزوہ حنین (۲۶) غزوہ طائف (۲۷)
 غزوہ تبوک — غزوہ بدر و حنین کا نام بھی قرآن مجید میں ہے۔
 حضور پر نور کے حالات مبارکہ بچوں کو ہماری کتاب مہر نبوتہ میں اور اہل علم کو رحمتہ للعالمین
 میں مطالعہ کرنے چاہئیں۔

۲۔ ابوبکر صدیق رضی اللہ عنہ

عبد اللہ بن عثمان نام۔ ابوبکر کنیت۔ صدیق خطاب۔ عتیق علم صاحب الغار لقب ہے۔
 طاہرہ خدیجۃ الکبریٰ کے بعد سب سے پہلے اسلام لائے اُس وقت ان کی عمر ۳۵ سال کی تھی
 اور مکہ معظمہ کے مشہور اور نامی تاجروں میں آپ کا شمار ہوتا تھا اور مقدمات دیت کا انفضال انہی
 کے فیصلہ پر ہوتا تھا۔

آپ کے والدین کا نسب نبی صلی اللہ علیہ وسلم کے نسب میں مگرہ نمبر ۷ میں شامل ہو جاتا ہے۔
 زبیر العوام اور طلحہ اور عثمان غنی اور عبدالرحمن بن عوف، یہ چاروں بزرگ عشرہ مبشرہ میں داخل
 یہ چاروں حضرت صدیقؓ کی تبلیغ پر داخل اسلام ہوئے۔

حضرت صدیقؓ نے سات ایسے بزرگوں کو کفار کی تعذیب سے اپنا مال خرچ کیے رکھا کرایا جو
 اسلام میں بلند تر درجہ رکھتے ہیں۔ انہی سات میں بلال اور عامر بن فہیرہ رضی اللہ عنہما بھی ہیں۔

حضرت صدیقؓ رضی اللہ عنہ نے اسلام میں سب سے پہلے بعد اپنی زمین پر اُس وقت تیار
 کی جبکہ کفار مکہ مسلمانوں کو حرم میں عبادت نہ کرنے دیتے تھے۔

حضرت صدیقؓ ہی وہ ہیں جن کو نبی صلی اللہ علیہ وسلم نے سفر ہجرت کی رفاقت کیلئے منتخب فرمایا تھا
 حضرت صدیقؓ ہی وہ ہیں جو غار ثور میں رسول اللہ صلی اللہ علیہ وسلم کے ساتھ مقیم تھے۔
 قرآن مجید نے وَاذْهَبْنَا فِي الْغَارِ كَمَا كَرَّانِ كِي تَخْضِعْنَ فَرَاوِي سَهْ۔

حضرت صدیقؓ رضی اللہ عنہ وہ ہیں جن کو نبی صلی اللہ علیہ وسلم نے جنگ بدر میں اپنے عربیت میں اپنے
 ساتھ ٹھہرایا تھا۔ اس وقت حضرت صدیقؓ وہی فرائض ادا کر رہے تھے جو جنرل اور فوج کے
 درمیان چیف آف سٹاف کو ادا کرنے پڑتے ہیں۔

حضرت صدیق ہی کو غزوہ تبوک میں جبکہ سب سے زیادہ فوج کا اجتماع ہوا تھا نشانِ اعلیٰ عطا فرمایا گیا تھا۔

حضرت صدیق ہی کو فرضیت حج کے بعد پہلے ہی سال امیرالحاج مقرر فرمایا گیا تھا۔
حضرت صدیق ہی کو نبی صلی اللہ علیہ وآلہ وسلم نے اپنی مرض الموت کے ایام میں اپنی جگہ امام مسجد نبوی قائم فرمایا تھا۔

انہوں نے سترہ نمازیں نبی صلی اللہ علیہ وآلہ وسلم کی زندگی پاک میں صحابہ کرام کو پڑھائیں۔ ایک نماز (یعنی نماز ظہر یوم یکشنبہ) میں نبی صلی اللہ علیہ وسلم خود بھی شامل ہوئے تھے اور نبی و صدیق ایک مصلے پر جلوہ گر تھے۔ آہ یوم و دو شنبہ کی نماز صبح کا وہ نظارہ جبکہ صدیق امام تھے اور امت کے سب چھوٹے بڑے مقتدی جسے نبی صلی اللہ علیہ وآلہ وسلم نے حجرہ مبارک سے خود ملاحظہ فرمایا تھا۔ اور اس کامیابی کی اعلیٰ مسرت کے بعد نبی صلی اللہ علیہ وآلہ وسلم نے پانچ گھنٹہ کے بعد عالم قانی سے کوچ فرمایا۔

رحلت نبوی کے بعد حضرت صدیق ہی نے الْأئِمَّةُ مِنَ التَّرْتِيبِ کا اصول دینا سے تسلیم کرایا تھا۔ اور اسی اصول پر انصار نے اپنے دعویٰ خلافت اور امارت اور امارت مشترکہ کو واپس لے لیا تھا۔ ہر سہ خلفاء کی خلافت راشدہ اور ان کے بعد سلطنت ہائے دمشق و بغداد و سپین و مصر و مراکو وغیرہ نے اسی اصول محکم کے استمساک پر دنیا میں حکومت کی۔
خلفاء راشدین میں سے حضرت صدیق ہی کو خلیفہ رسول اللہ کہا گیا۔ دیگر ہر سہ خلفاء تو امیر المؤمنین کے لقب سے ملقب ہوئے۔

حضرت صدیق کو اپنی خلافت میں جن مشکلات کا مقابلہ کرنا پڑا وہ دیگر خلفاء کے سامنے نہیں آئیں۔ ارتحال نبوی سے اہل ایمان ایسے غمزدہ تھے کہ اکثر ہوش و حواس کھو بیٹھے تھے۔ اکثر حیرت زدہ تھے اور سان کام نہ کرتے تھے۔ اسی حالت میں منافقین علانیہ اعداء سے جا ملے اور حضور پر نور صلی اللہ علیہ وسلم کی کامیابی و بکھ کر چھوٹے نبی بھی دعویٰ دار نبوت بن گئے۔ اسود عسلی۔ مسیلمہ کذاب اور طلحہ اسدی اور مسامہ سجاح کا شمار ان جھوٹے نبیوں میں ہے جنہوں نے پچاس پچاس ہزار سے زیادہ فوج جمع کر لی تھی اور ان سب کا عزم مجتمعہ مدینہ کو برباد اور اسلام کو تباہ کر دینا تھا حضرت صدیق نے ان سب امور کا انتظام کیا۔ اہل ایمان کو اتنا مستعد بنایا کہ وہ اسامہ بن زید رضی اللہ عنہما کے نشان کے نیچے موت پر (جو ملک شام کی سرحد پر اور سلطنت روما کا مشہور قلعہ بند مقام تھا)

لڑے اور انہوں نے ان ظالموں کو سزا دی جنہوں نے حضرت زید کو ٹوٹا اور شہید کیا تھا۔ منفقین کو تادیب کی گئی اور وہ پھر بدستور آئین اسلام کی اطاعت کرنے اور زکوٰۃ ادا کرنے لگے۔ اسود اور میلہ اور طلحہ و سجاح کے مقابلہ میں الگ الگ لشکر روانہ کئے گئے اور ان سب کی شان و شوکت اور دعوتِ نبوت کو خاک میں ملا دیا گیا۔ حتیٰ کہ اسلام کا بول بالا ہو گیا اور احکام اسلام کی تعمیل حجاز و نجد میں و حضرت موت اور عثمان تک ہونے لگی۔ ابن بسیط کے قیام اور استحکام کے بعد صدیق اکبر رضی اللہ عنہ نے اپنی توجہ عراق کی طرف کی۔ یہ ملک اس وقت سلطنتِ روما کا ایک صوبہ تھا۔ حجاز سے اس کی حدود کا لحاق تھا۔ شہنشاہِ روما نے عراق کو عرب پر حملہ کرنے اور اسلام کو تباہ کرنے کے لئے بیس (میدان جنگ) بنایا تھا۔ اطرافِ ممالک سے روما کی فوجیں چپ چاپ جمع ہو رہی تھیں اور ذخائرِ جنگ فراہم ہو رہے تھے۔ صدیق اکبر جیسا دور رس خلیفہ ان سب حرکات کو دیکھ رہا تھا۔ انہوں نے یہ قرار دیا کہ عرب کو جنگ سے بالکل محفوظ رکھا جائے اور اس لئے خود آگے بڑھ کر دشمن کی حملہ آوری کی تدابیر کو الٹ دیا جائے۔ اس رائے کے بعد انہوں نے اپنے پانچ جرنیلوں کے ماتحت پانچ فوجیں دے کر ان کو عراق پر مختلف راستوں سے حملہ آور ہونے کے لئے روانہ کر دیا۔ ہر ایک جرنیل کو بتا دیا گیا تھا کہ اُس نے کہاں تک بڑھنا ہے اور کس مقام پر دوسرے جرنیل سے مل جانا ہے۔ اعلیٰ اجزل کا مرکز بھی قرار دیا گیا تھا۔ یہ ایسی جنگی تدابیر تھیں جن کے جواب میں سلطنتِ روما بالکل تشدد رہ گئی اور اسلامی افواج ہر جگہ منظرِ منصور ہوئیں اور نتیجہ یہ ہوا کہ سارا عراق فتح ہو گیا۔ پھر سپہ سالاروں کو ملکِ شام کی فتح کے لئے مامور کیا گیا۔ شام کا کچھ حصہ فتح ہوا تھا کہ حضرت صدیق کا انتقال ہو گیا۔ جب دیکھا جاتا ہے کہ حضرت صدیق کی مدتِ خلافت صرف دو سال چار ماہ تھی تو یہ سب ایسے کارنامے ہیں جن کی نظیر دنیا کی کوئی سلطنت کوئی فاتح پیش نہیں کر سکتا۔

اندرون ملک میں حضرت صدیق نے اشاعتِ علم پر سب سے پہلے توجہ فرمائی اور اسی لئے قرآن مجید کو جو اب تک متفرق کاغذوں اور پٹیوں اور جھلیوں وغیرہ پر لکھا ہوا تھا ایک جگہ جمع کرایا اور جمع شدہ جلد کا نام مصحفِ پاک ہوا۔

انہوں نے اپنے احکام و فرامین اور خطبات میں نبوت اور خلافت کے جداگانہ شان اور حقوق کو واضح کیا۔ انہوں نے خلافت کی بنیاد کو استبداد یا وراثت یا شخصی ملکیت سے علیحدہ رکھ کر جمہوریت پر جس کا حکم قرآن پاک میں موجود تھا بلند کیا۔ اور اس عمارت کو اس اصول کو ایسا مستحکم کیا کہ خلافتِ راشدہ میں ہمیشہ اسی اصول پر حکومت کی گئی اور اسی لئے ہر چہار بزرگانِ دین خلفائے راشدین

المہدیئین کے لقب صحیحہ سے روشناس عالم ہوئے۔
 حضرت صدیقؓ کی مرویات حدیث کی تعداد
 متفق علیہ دیگر کتب میں۔
 ہے صحیح بخاری میں صحیح مسلم میں

یہ بات یاد رکھنی چاہیے کہ اکابر صحابہ سے جو ذمہ داریوں کی خدمات میں اکثر امور رہا کرتے تھے
 روایات کی تعداد کمتر ملتی ہے اور ان صحابہ سے جو ملکی خدمات سے سبک دوش رہے۔ روایات کی
 تعداد زیادہ ملتی ہے اور اس کی وجہ مذکورہ بالا فقرات ہی سے واضح ہو جاتی ہے۔ اس بات کو
 مثال کے طور پر سمجھنا چاہیے کہ کسی یونیورسٹی کا اعلیٰ امتحان پاس کرنے کے بعد دو طالب علم نکلے۔
 ہر ایک کی قابلیت و لیاقت علمی مسلمہ ہے ان میں سے ایک تو وزیر سلطنت ہو گیا اور دوسرا پروفیسر
 (معلم) بنا۔ ظاہر ہے کہ وزیر کو تلامذہ سے سابقہ نہیں پڑا اور اس لئے اس کے بتائے ہوئے نوٹ،
 لکھوائے ہوئے حواشی ظاہر کئے ہوئے علمی نکات، دائرہ درس و تدریس میں بہت کم موجود ہونگے۔
 دوسری وجہ وہ مدت روایت بھی ہے جو روایت کرنے والے کو ملی۔ یہ مسلمہ ہے کہ روایت احادیث
 کا طریق بعد از رحلت نبوی جاری ہوا۔ ابو بکر صدیقؓ کو صرف سوا دو سال اور عمر فاروقؓ کو بارہ سال
 اور علی مرتضیٰؓ کو ۲۹ سال کا عرصہ مل گیا تھا۔ یہی حال ابو ہریرہؓ و جابرؓ وغیرہم رضی اللہ عنہم کا ہے
 ہر دو امور کو پیش نظر رکھنے سے ایک جو باری حقیقت کو قلت روایات کی وجہ روشن ہو جائے گی۔

رَضِيَ اللهُ تَعَالَى عَنْهُ

۳۔ امیر المؤمنین عمر فاروق رضی اللہ عنہ

ان کا نسب نبی صلی اللہ علیہ وسلم کے ساتھ کعب میں شامل ہو جاتا ہے۔ نسب نامہ یہ ہے :-
 عمر بن خطاب بن نفیل بن عبد العزی بن رباح بن عبد اللہ بن قریظ بن ازلح بن عدی بن کعب القرظی العدوی
 ام المؤمنین حفصہ ان کی بیٹی ہیں اور نبی صلی اللہ علیہ وسلم نے ان کی کنیت ابو حفصہ تجویز فرمائی
 تھی ان کی والدہ حنتمہ بنت ہاشم بن المغیرہ ہیں۔ نسب میں غلطی کرنے والوں نے حنتمہ کو ابو جہل کی
 بہن سمجھ لیا حالانکہ ابو جہل کے باپ کا نام ہشام ہے ہاشم نہیں۔

فاروق کے نانا ہاشم عرب کے مشہور شاہ سواروں میں سے تھے اور ان کا لقب "ذوالرحمتین" تھا۔

ولادت :- عام الفیل سے ۳ سال بعد مکہ معظمہ میں پیدا ہوئے۔

قومی عہدہ :- قبیل از اسلام قوم کی طرف سے "درجہ سفارت" ان کو ملا ہوا تھا۔ معاہدات اور مناقشات

سے انہوں نے یہاں قاضی صاحب تعداد لکھنا بھول گئے۔

اور معاملات جنگ کا فیصلہ انہی کی وساطت سے اور انہی کی رائے کے موافق ہوا کرتا تھا۔ اس لئے قریش کے اندر اور دیگر قبائل کے اندر ان کو خاص طور پر وقار اور وجاہت حاصل تھی۔

حلیہ : بلند بالا سخت گندم گوں پر بدن۔ صلح زچندیہ کے بال صاف (سرخ چشم) محنتی یا سفید ریش اسلام : شہہ یا سلمہ نبوت کو مکہ مکرمہ میں اور ارقم بن ارقم کے گھر میں امیر حمزہ بن عبدالمطلب سے تین یوم بعد مسلمان ہوئے۔ ان کے بھائی زید بن خطاب اور ان کی ہمشیرہ فاطمہ بنت خطاب قبل ازیں مسلمان ہو چکی تھی۔ فاطمہ خاتون کی سعی سے ان کے شوہر زید بن سعید بھی اسلام میں داخل ہوئے تھے اور فاروق کو بھی انہی کے مبارک گھر میں قرآن مجید سننے کا موقع ملا۔ قرآن پاک کے سنتے ہی یہ اسلام پر پختہ ہوئے اور اسی وقت نبی صلی اللہ علیہ وآلہ وسلم کی خدمت میں حاضر ہو گئے۔ نبی صلی اللہ علیہ وسلم نے فاروق کے سینہ پر ہاتھ رکھا اور یہ دعا پڑھی۔

اللَّهُمَّ أَخْرِجْ مَا فِي صَدْرِهِ مِنْ غِلٍّ
وَأَبْدِلْهُ إِيمَانًا
یا اللہ اس کے سینے میں جو کچھ بھی میل کچیل ہو دُور
کر دے اور اس کے بدلے ایمان بھر دے۔

ابن مسعود رضی اللہ عنہ کا قول تھا کہ اسلام عمر کے بعد ہم دین اسلام کو اس نوجوان سے مشابہ سمجھا کرتے جس کے قومی کانسٹوٹناروز بروز ترقی پذیر ہو۔ شہادتِ عمر کے بعد ہم سمجھا کرتے تھے کہ اب اس شخص کے قومی میں انحطاط شروع ہو گیا ہے۔ عمر بوقت اسلام ۳۳ سال تھی۔

فاروق کا خطاب ملتا۔ نبی صلی اللہ علیہ وآلہ وسلم نے فرمایا۔

إِنَّ اللَّهَ جَعَلَ الْحَقَّ عَلَى لِسَانِ عُمَرَ وَقَلْبِهِ وَهُوَ الْفَارُوقُ فَفَرَّقَ اللَّهُ بَيْنَ الْحَقِّ وَالْبَاطِلِ
اللہ تعالیٰ نے اس کے ذریعہ سے فرق کر دیا ہے۔
اللہ تعالیٰ نے سچ کو عمر کے دل و زبان میں رکھ دیا ہے وہ فاروق ہے حق اور باطل کے درمیان

اسلام سے چند یوم کے بعد ہی ان کو حضور نے اپنا وزیر بنا لیا۔ ترمذی نے بروایت ابوسعید خدری رضی اللہ عنہ روایت کیا ہے کہ نبی صلی اللہ علیہ وسلم نے فرمایا

وَزَيْرِي مِنَ أَهْلِ السَّمَاءِ جِبْرَائِيلُ وَمِيكَائِيلُ
وَأَمَّا وَزِيرِي مِنَ أَهْلِ الْأَرْضِ فَبَابُؤُوكَرٍ وَعُمَرُ
میرے دو وزیر آسمان والوں میں سے ہیں۔ وہ
تو جبرائیل و میکائیل ہیں اور میرے دو وزیر
زمین والوں میں سے ہیں وہ ابو بکر و عمر ہیں۔

ہجرت مدینہ علی مرتضیٰ فرماتے ہیں کہ سے ہجرت کرنا ایسا مشکل تھا کہ سب نے چھپ چھپ کر ہی ہجرت کی لیکن عمر نے سفر ہجرت کے دن دشمنوں کی آنکھوں کے سامنے طواق کعبہ

کیا پھر دو رکعت نماز پڑھی اور پھر قریش کے مجمع میں جا کھڑے ہوئے اور کہا اے رُوسیا ہو! جو کوئی تم میں سے اپنی ماں کو بے اولاد می کا۔ اپنے بیٹے کو یتیمی کا، اپنی جو رو کو زندہ اپنے کا داغ دینا چاہے وہ میرا تعاقب کرے۔ سب نے سنا اور کسی کو بھی عمر کا تعاقب کرنے کا حوصلہ نہ ہوا

ہجرت کرنے والوں نے ان کی معیت کو عنایت سمجھا (۱) زید بن خطاب (۲) سعید بن زید (۳) عمرو عبد اللہ فرزند ان سراقہ (۵) خنیث بن حذافہ (۶) واقد بن عبد اللہ (۷) غولی و بلال فرزند ابوغولی (۹) عیاش بن ابوربیعہ (۱۰-۱۱-۱۲) خالد و یاس و عاتق فرزند ان بکیر (۱۳) سالم مولی ابو حذیفہ رضی اللہ عنہم اور کس دیگر اصحاب نے ان کے ساتھ ہجرت کی۔

فصل۔ نبی صلی اللہ علیہ وسلم سے ان کے فضائل کے متعلق متعدد احادیث ہیں جو بلحاظ صحت اعلیٰ درجہ کی ہیں۔

(۱) موسیٰ اشعری کی حدیث طویل میں جسے صحیحین میں روایت کیا گیا ہے۔
ارشاد نبوی ہے **اِنْتُمْ لَهٗ وَبَشِّرْهُ بِالْجَنَّةِ** باغ کا دروازہ عمرش کے لئے کھول دے اور اسے بشارت جنت سنائے۔

(۲) بخاری و مسلم بروایت سعد بن ابوقحاص سے نبی صلی اللہ علیہ وسلم نے فرمایا۔
وَالَّذِي نَفْسِي بِيَدِهِ مَا لَقِيكَ الشَّيْطَانُ سَائِكًا فَجَاءَ اِلَّا سَلَكَ فَبَاغِيًا فَجَدَّ
اُس فرات کی قسم جس کے قبضہ میں میری جان ہے جس راستہ پر شیطان تجھے چلتا دیکھ لے گا اسے پھوڑ کر دوسرے راہ پر مو جائے گا۔

(۳) بخاری و مسلم میں طیبة عائشہ صدیقہ کی روایت سے ہے رسول اللہ صلی اللہ علیہ وسلم نے فرمایا۔
لَقَدْ كَانَ فِي مَا قَبْلَكُمْ مِنَ الْأُمَمِ نَاسٌ مُّخَدَّثُونَ فَإِنْ يَكُنْ فِي أُمَّتِي أَحَدٌ فَإِنَّهُ عُنْتُ
پہلی امتوں میں ایسے لوگ ہوتے تھے جن سے فرشتے باتیں کیا کرتے اگر کوئی میری امت میں ہے تو وہ عمر ہے۔

(۴) بخاری و مسلم میں ہے نبی صلی اللہ علیہ وسلم نے فرمایا۔ میں نے خواب دیکھا کہ میں ایک چاہ کے اوپر ہوں میں نے اُس میں سے ڈول نکالے۔ جتنے منشا الہی تھا۔ پھر ڈول ابو بکر نے لیا اور ایک یا دو ڈول ضعیف کیساتھ نکالے۔ اللہ تعالیٰ نے اس کے ضعف کو معاف کر دیا۔ پھر وہ ڈول عمر نے لے لیا۔ ڈول تو چرسہ بن گیا۔ میں نے کوئی ایسا عجیب شخص نہیں دیکھا کہ اس زور و طاقت کیساتھ چرسہ نکالتا ہو اُس نے تو سب لوگوں کو سیراب کر دیا۔ حتیٰ کہ ان کی توند نکل آئی۔ علماء نے بیان کیا ہے کہ اس کی

تفسیر فتوحات اسلامیہ ہیں

(۵) محمد (حنفیہ) رضی اللہ عنہ کہتے ہیں۔ میں نے اپنے والد بزرگوار علی مرتضیٰ سے پوچھا کہ رسول اللہ کے بعد بہتر شخص کون ہے۔ فرمایا۔ ابوبکر میں نے کہا اس کے بعد فرمایا عمرؓ یہ روایت صحیح بخاری میں موجود ہے (۶) بخاری و مسلم میں ابن عباس رضی اللہ عنہ سے منقول ہے کہ میں عمر فاروقؓ کے جانے پر کھڑا ہوا تھا۔ اور بھی بہت لوگ تھے۔ اتنے میں ایک شخص میرا کندھا پکڑ کر آگے بڑھا۔ میں نے دیکھا کہ وہ علی مرتضیٰ ہیں۔ انہوں نے عمرؓ کے لئے دعائے رحمت کی اور پھر کہا۔ اب تیرے بعد کوئی شخص ایسا نہ رہا جس کے اعمال کو لیکر میں اللہ کی ملاقات کو پسند کروں۔ واللہ میں تو یہ پہلے ہی سمجھے ہوں تھا کہ اللہ تعالیٰ آپ کو ان دونوں رفیقوں سے ملا دے گا۔ کیونکہ میں بسا اوقات سنا کرتا تھا کہ رسول اللہ فرماتے ہیں اور ابوبکر و عمر گئے۔ میں اور ابوبکر و عمر وہاں سے نکلے۔

(۷) عمرو بن العاص کی روایت بخاری و مسلم میں ہے کہ وہ جنگ ذات السلاسل سے واپس آئے تو انہوں نے رسول اللہ صلی اللہ علیہ وسلم سے پوچھا کہ حضور کو سب سے پیارا کون ہے۔ فرمایا عائشہ۔ میں نے کہا مردوں میں سے فرمائیے۔ فرمایا ابوبکرؓ پھر عمرؓ کا نام لیا۔ پھر کئی اور نام بھی شمار کئے۔

(۸) بخاری میں ہے رسول اللہ صلی اللہ علیہ وآلہ وسلم احد پر چڑھے حضور کیساتھ ابوبکرؓ و عمرؓ و عثمانؓ آئے تھے۔ پہاڑ کو زلزلہ آیا۔ فرمایا۔ احد ٹھہر جاؤ۔ تجھ پر تو ایک نبی ایک صدیق اور دو شہید موجود ہیں۔ (۹) سنن ترمذی میں عقبہ بن عامر رضی اللہ عنہ کہتے ہیں رسول اللہ صلی اللہ علیہ وسلم نے فرمایا۔ لَوْ كَانَ بَعْدِي نَبِيٌّ لَكَانَ عُمَرُ بْنُ الْخَطَّابِ اگر میرے بعد کسی نے نبی ہونا ہوتا۔ تو عمر ہوتا۔ (۱۰) ترمذی میں حدیث رضی اللہ عنہ سے روایت ہے رسول اللہ صلی اللہ علیہ وسلم نے فرمایا۔ اِقْتَدُوا بِالَّذِينَ مِنْ بَعْدِي أَبُو بَكْرٍ وَعُمَرُ میرے بعد ان دونوں ابوبکر و عمر کا اقتدا کیا کرنا۔ (۱۱) انس رضی اللہ عنہ کی روایت ہے نبی صلی اللہ علیہ وسلم نے ابوبکر و عمر کی بابت فرمایا۔

انبیاء و مرسلین کو چھوڑ کر ابوبکرؓ و عمرؓ جنت کے سب اگلے پھلے امت کے ادھیڑ عمر کے لوگوں کے سید اور سردار ہیں (ترمذی)

هَذَانِ سَيِّدِ الْكَهْوَلِ أَهْلِ الْجَنَّةِ مِنَ الْأَوَّلِينَ وَالْآخِرِينَ إِلَّا النَّبِيِّينَ وَالْمُرْسَلِينَ

خلافت: جب ابوبکر صدیقؓ نے محسوس کر لیا کہ وہ وفات پانے والے ہیں تب انہوں نے مہاجرین و انصار کے مجمع میں اپنے جانشین کا سوال پیش کیا۔ عبد الرحمن بن عوف۔ عثمان بن عفان۔ سعید بن

زبیر اور اسید بن حنیر انصاری وہ بزرگ ہیں جنہوں نے اس مسئلہ پر گفتگو نہیں کیں اور بالاتفاق انہوں نے عمر فاروقؓ کو شایانِ خلافت قرار دیا۔ اس مشورت کے بعد ابو بکر صدیق نے عمر فاروق کے اختلاف کی تحریر لکھ دی۔ یہ تحریر ابو بکر صدیق نے مجمع عام میں سنا دی اور سب نے اس تجویز کو بلا اختلاف احد سے پسند کر لیا تب ابو بکر صدیق نے عمر کو طلب کیا۔ اور مجمع کے سامنے یہ دعا پڑھ کر اس معاملہ کو ختم کیا۔

یا اللہ میرا مقصود اس کاروائی سے خلق اللہ کی بہبودی ہے کیونکہ مجھے ان کی حالتوں کو دیکھتے ہوئے (جسے تو خوب جانتا ہے) فتنہ کا اندیشہ ہوا لہذا میں نے ان پر اس شخص کو والی کر دیا جو ان میں زیادہ بہتر اور بہت قوی اور بہبود و سودِ خلائق پر بہت زیادہ حریص ہے۔ الہی تو جانتا ہے کہ یہ میرا آخری وقت ہے اس لئے اب تو ہی ان کو سنبھالیو۔ یہ تیرے بندے ہیں انکی پیشانیاں تیرے ہاتھ میں ہیں یا اللہ مسلمانوں کے سب حکام کو درست فرما دیجیو اور

اللَّهُمَّ إِنِّي أَرِدُ بِدَالِكَ الْأَصْلَاحَ حَهُمْ وَ خَفْتُ عَلَيْهِمُ الْفِتْنَةَ فَعَلِمْتُ مِنْهُمْ بِنَا أَنْتَ أَعْلَمُ بِهِ فَوَلَّيْتُ عَلَيْهِمْ خَيْرَهُمْ وَأَقْوَاهُمْ عَلَيْهِمْ وَأَخْرَصَهُمْ عَلَى مَا أَرَشَدَهُمْ وَقَدْ حَضَرَنِي مِنْ أَمْرِكَ مَا حَضَرَنِي فَأَخْلَفَنِي فِيهِمْ فَهُمْ عِبَادُكَ وَلَوْ أَصِيهِمْ فِي يَدِكَ وَ أَصْلِحْ لَهُمْ وَلَا تَهْمُ وَأَجْعَلْهُ مِنْ خُلَفَائِكَ الرَّاشِدِينَ يَتَّبِعُ هَدَى نَبِيِّ الرَّحْمَةِ وَاصِلًا لَكَ رِعِيَّتَهُ۔

عمرؓ کو خلفاء راشدین میں سے بنائیو جو نبی الرحمتہ کی ہدایت پر چلے۔ الہی اسکی رعیت کو بھی درست رکھیو۔

خلافتِ عمرؓ پر کسی ایک مسلمان کو بھی اختلاف نہ تھا۔ آپ کو خلافت ۲۲ جمادی الاخریٰ ۱۳ھ

کو ملی۔

مدتِ خلافتِ فاروق :- دس برس ۹ ماہ ۸ یوم

شہادت۔ ام المؤمنین حفصہ رضی اللہ عنہا فرماتی ہیں ایک دفعہ میرے سامنے عمر فاروقؓ نے یہ الفاظ ادا کئے اللّٰهُمَّ ارْزُقْنِي شَهَادَةً فِي سَبِيلِكَ وَاجْعَلْ مَوْتِي فِي بَلَدِ حَبِيبِكَ۔ الہی مجھے تیرے راہ میں شہادت بھی ملے اور میری موت تیرے پیارے نبی کے شہر ہی میں ہو، میں نے دل میں کہا کہ یہ دونوں باتیں کیونکر ہوں گی۔ لیکن اللہ تعالیٰ نے مخلص صادق کی دعا کو ٹھیک الہی الفاظ میں منظور فرمایا۔

۲۶ ذی الحجہ ۲۳ھ کی نماز صبح کا وقت تھا مسلمان نماز میں تھے کہ ابولولو مجوسی نے دو دھاری خنجر

سے فاروق پر حملہ کیا اور چھ زخم کاری لگائے وہاں سے بھاگا تو ۳۱ کس دیگر کو بھی زخمی کیا۔

فاروق نے اسی وقت نماز کے لئے ابن عوف کو امام مقرر کر دیا اور پھر مخرج اٹھا کر لئے گئے
 شنبہ یکم محرم ۲۲ھ کو نبی صلی اللہ علیہ وآلہ وسلم کے پہلو میں صدیقہ عائشہ طیبہ کے گھر میں ان کی اجازت
 سے دفن کئے گئے انتقال بعمر ۶۳ سال ہوا۔

علم عمر رضی اللہ عنہ | ابن مسعود رضی اللہ عنہ نے ان کی وفات پر کہا کہ آج ۹۹ علم جانا رہا۔

صحیحین میں سے نبی صلی اللہ علیہ وآلہ وسلم نے فرمایا۔ میں نے خواب میں
 دیکھا کہ دودھ کا ایک پیالہ میرے سامنے پیش کیا گیا۔ میں نے پیا۔ اس کی طراوت مجھے اپنے ناخنوں
 کی جڑ تک معلوم ہوئی۔ پھر جس قدر زچ رہا وہ میں نے عمر کو دیدیا۔ صحابہ نے عرض کیا کہ حضور اس کی
 تاویل (حقیقت اصلیا) کیا ہے۔ فرمایا۔ علم۔

یہ حدیث بہت بڑی شان کی ہے اور صحت کے لحاظ سے ذرہ اعلیٰ پر ہے۔
 ہم لوگ امیر المؤمنین علی مرتضیٰ رضی اللہ عنہ کو شان علم کے لحاظ سے بلند ترین ذرہ پر تسلیم
 کرتے ہیں مگر جو الفاظ حدیث اس بارہ میں زباں زد عوام ہیں وہ بلحاظ سند بالکل غیر ثابت ہیں وہ
 الفاظ یہ ہیں اَنَا صِدِّيقُ الْعِلْمِ وَعَلِيٌّ بَابِهَا

امام ترمذی نے اس کی روایت کو منکر بتلایا۔

امام بخاری نے منکر کہنے کے ساتھ ہی یہ بھی کہا کہ اس کیلئے کوئی بھی وجہ صحیح نہیں پائی جاتی۔

امام ابن معین نے کہا یہ کذب ہے اس کی اصل کچھ بھی نہیں۔

ابن الجوزی اور ذہبی نے اس کا شمار موضوعات میں کیا ہے۔

فاروق اور مرتضیٰ کے تعلقات: مسلمانوں میں ایسے لوگ بھی ہیں جو ہر دو بزرگواروں کے

تعلقات کو بھیانک اور گھناؤنی صورت میں دکھلایا کرتے ہیں لیکن اس کی کچھ اصلیت نہیں۔

علی مرتضیٰ جناب فاروق کے مشہور وزیر عظیم اور معتد علیہ تھے۔ فاروق اعظم نے دوبارہ بجانب

شام سفر کیا اور ہر دو موقع پر اپنی جگہ علی مرتضیٰ کو قائم مقام بنایا۔

فاروق اعظم نے جن چھ اشخاص کو شایانِ خلافت شمار کیا تھا ان میں سے سب سے پہلے انہوں نے

جناب مرتضیٰ کا اسم گرامی بتایا تھا۔ علی مرتضیٰ نے اپنی دختر ام کلثوم از بطن سیدہ زہرا کا نکاح فاروق

اعظم کے ساتھ ۳۰ خلافت فاروقی میں کر دیا تھا ان کے بطن سے زید فرزند اور رقیہ دختر عمر فاروق

پیدا ہوئی مشیر عظیم ہونے کے ثبوت میں علی مرتضیٰ کے خود الفاظ موجود ہیں۔

ہنج البلاغہ جناب امیر ہی کی کتاب ہے اور اس لئے فرقہ امامیہ نے اس کی حفاظت و نگہداشت

میں بہت اہتمام کیا ہے۔ کتاب مذکور میں درج ہے کہ جب عمر فاروق نے سلطنت ایران میں بڑا
خود جہاد کرنے کا مشورہ لیا تو جناب مرتضیٰ نے فرمایا۔

إِنَّ هَذَا الْأَمْرَ لَمْ يَكُنْ نَصْرَهُ وَلَا خُدْلَانَهُ بَكثْرَةً وَلَا بَقَلَّةً وَهُوَ دِينُ اللَّهِ الَّذِي
أَطَهَّرَهُ وَجُنْدُ الَّذِي أَعَدَّهُ وَأَمَدَّهُ حَتَّىٰ بَلَغَ مَا يَبْلُغُ وَطَلَعَ حَيْثُ مَا طَلَعَ وَخَنَ
عَلَىٰ مَوْعُودٍ مِّنَ اللَّهِ وَاللَّهُ مُبِخِّرٌ وَعُودِهِ وَنَاصِرٌ جُنْدِهِ

وَمَكَانُ الْقِيَمِ بِالْأَمْرِ مَكَانُ النِّظَامِ مِنَ الْحَرْزِ مَجْمَعُهُ وَكَيْصَمُهُ فَإِذَا انْقَطَعَ
النِّظَامُ تَفَرَّقَ الْحَرْزُ وَذَهَبَ ثُمَّ لَمْ يَجْتَمِعْ بِحِذَائِهِ أَبَدًا

وَالْعَرَبُ الْيَوْمَ وَإِنْ كَانُوا قَلِيلًا فَهُمْ كَبِيرُونَ بِالْإِسْلَامِ عَزِيزُونَ بِالْإِحْتِمَاعِ
فَكُنْ قُطْبًا وَاسْتَدِرْ الرِّجْحَ بِالْعَرَبِ وَأَصْلِهِمْ دُونَكَ نَارَ الْحَرْبِ

فَإِنَّكَ إِنْ شَخَّصْتَ مِنْ هَذِهِ الْأَرْضِ اسْتَقْصَيْتَ عَلَيْكَ الْعَرَبَ مِنْ أَطْرَافِهَا
وَأَقْطَارِهَا حَتَّىٰ يَكُونَ مَا تَدْعُمُ وَمِرَاءُكَ مِنَ الْعَوْرَاتِ أَهَمَّ إِلَيْكَ مِمَّا بَيْنَ يَدَيْكَ

إِنَّ الْأَعْيَانَ أَنْ يَنْظُرُوا إِلَيْكَ غَدًا يَقُولُوا هَذَا أَصْلُ الْعَرَبِ فَيَكُونُ ذَلِكَ
أَشَدَّ لِقَلْبِهِمْ عَلَيْكَ وَطَمَعِهِمْ فِيكَ

فَأَمَّا مَا ذَكَرْتَ مِنْ مَسِيرِ الْقَوْمِ إِلَىٰ قِتَالِ الْمُسْلِمِينَ فَإِنَّ اللَّهَ سُبْحَانَهُ هُوَ
أَكْرَهُ لِمَسِيرِهِمْ مِنْكَ وَهُوَ أَقْدَرُ عَلَىٰ تَغْيِيرِ مَا يُكْرَهُ

وَأَمَّا مَا ذَكَرْتَ مِنْ عَدَدِهِمْ فَإِنَّا لَمُدُّكَ فِي مَا مَضَىٰ بِالْكَثْرَةِ وَإِنَّمَا
كُنَّا نُقَاتِلُ بِالنَّصْرِ وَالْمُسَوْنَةِ (ص ۱۱۲)

ترجمہ :- ہماری حکومت کی کامیابی و ناکامیابی کثرت یا قلت پر نہیں یہ تو وہ دین الہی ہے
جسے خدا نے ظہور بخشا ہے اور وہ الہی شکر ہے جسے اسی نے تیار کیا اور پھیلا یا ہے حتیٰ کہ جہان تک
پہنچنا تھا وہاں پہنچا جہاں سے نورا فگن ہونا تھا ہوا۔

ہمارے ساتھ تو اللہ کا وعدہ موجود ہے اللہ تعالیٰ اپنا وعدہ پورا فرمائے گا اور اپنی فوج کی مدد بھی کرے گا
حکومت کو تھامنے والے صاحب الامر کا درجہ ایسا ہے جیسا موتیوں کی مالا میں ڈور کا ہوتا ہے۔

اگر ڈور ٹوٹ جائے تو موتی بھر جائیں گے اور پھر وہ سب کے سب کبھی فراہم نہ ہو سکیں گے۔
ہاں عرب والے آج گو تعداد میں کم ہیں مگر وہ اسلام کے طفیل بڑے ہیں اور جمعیت کی وجہ سے

عزت اور وقار والے ہیں۔

اب آپ تو قطب بنے رہیں۔ عرب کی چکی آپ کے گردا گرد گھوما کرے۔ دشمنوں میں آپ یہ ہیں
 رہ کر آتش جنگ کو تیز کر سکتے ہیں لیکن اگر آپ یہاں سے چلے گئے عرب اور اس کے حدود
 آپ کے وجود سے محروم رہ گئے تو وہ حالت ہو جائے گی کہ پیچھے (اپنے وطن) کا سنبھالنا اگلے (مستقبل)
 ملک کے سنبھالنے سے زیادہ ضروری ہو جائے گا۔

یہ بھی ہے کہ جب عجمی آپ کو دیکھ لیں گے اور معلوم کر لیں گے کہ عرب کی بیخ و بنیاد یہی شخص سے
 تو ان کے حملے زیادہ سخت ہو جائیں گے اور وہ بلند جوصلگی کیساتھ آپ کی مخالفت میں مستعد ہو جائیں گے
 آپ نے کہا ہے کہ سارا فارس مسلمانوں سے جنگ کے لئے آ رہا ہے سو آپ یاد رکھیں کہ جو
 چیز آپ کو ناپسند ہے وہ خدا کو اور بھی زیادہ ناپسند تر ہے اور جسے وہ پسند نہیں کرتا اسے دور کرنے
 کی قدرت بھی اس میں بہت زیادہ ہے

رہی کثرت تعداد۔ سوہم زبانِ ماضی میں بھی کبھی کثرت تعداد سے جنگ اور نہیں ہوئے،
 ہماری لڑائی تو نصرتِ الہی اور معونتِ ربانی پر منحصر رہی ہے۔
 علی مرتضیٰ کی اس تقریر پر غور مزید ضروری ہے۔

(۱) انہوں نے فتوحاتِ فاروقی کو وعدہ الہی انجام فرمایا ہے اور یہ ظاہر ہے کہ اس وعدہ
 سے کلام اللہ کی آیت استخلاف ہی کی جانب اشارہ ہے۔ علی مرتضیٰ کی طرف سے یہ اقرار واضح
 ہے کہ خلافتِ فاروقِ مجانب اللہ ہے۔

(۲) اس تقریر میں خالد اور ابو عبیدہ اور فیروز دہلی وغیرہ تمام زین عساکر کو جند اللہ کہا گیا ہے
 اور انکی فتوحات کو نصرتِ الہی اور معیتِ ربانی کا نتیجہ قرار دیا ہے اور یہاں روشن علامتِ خلیفہ
 راشد کی قرآن پاک میں ہے۔

(۳) فاروقِ اعظم کو قیوم بالامر کے لفظ سے یاد فرمایا ہے۔ حدیث شریفہ میں اللہ تعالیٰ کو قیوم
 السموات والارضین فرمایا ہے یعنی لفظ قیوم اقتدار نام کے معنی بھی رکھتا ہے اور اللہ تعالیٰ
 کا لزوم بھی اس معنی میں ہے۔

(۴) پھر اس مثال پر غور کرو جو مالائے مروارید اور رشتہ مالا کی اسلوب میں پیش کی گئی ہے۔
 (۵) فاروق کو قطب فرمایا ہے۔

ان الفاظ اور ان اسالیب سے ثابت ہو جاتا ہے کہ فاروق و مرتضیٰ میں مصداقت و
 موافقت اور اتحاد کلی کس قدر تھا۔

علیٰ بن ابی طالبؑ کے لئے جانے کا بھی ارادہ فاروق اعظمؓ نے کیا اور
علی مرتضیٰؑ سے مشورہ لیا تو انہوں نے ان الفاظ میں مشورہ پیش کیا تھا۔

اس دین والوں کا اللہ خود کا رسا زین گیا ہے
اسی نے اندرون ملک کو عزت دی اور اسی نے بیرونی
کمزوری سے ہماری حفاظت کی۔ اسی نے ہماری مدد کی
جبکہ ہم کم تھے اور ہمارا کوئی مددگار نہ تھا اسی نے ہم سے
مدافعت کی جبکہ ہماری تھوڑی تعداد مدافعت بھی
نہ کر سکتی تھی۔ اللہ تعالیٰ زندہ ہے سے لایموت سے
جب آپ اس دشمن کی طرف خود جائیں گے اور اسکی
طاقت توڑیں گے اس وقت مسلمانوں کیلئے ملک کے
انتہائی کنارہ تک کوئی پناہ نہ رہیگی اور کوئی مرجح
نہ رہیگا جس کی طرف وہ رجوع لاسکیں۔

آپ کسی جنگ آزمودہ کو بھیج دیجئے اور اس کے ساتھ
امتحان اور خلوص والے لوگوں کو بھیج دیجئے اگر خدا

قَدْ تَوَكَّلَ اللَّهُ لَأَهْلَ هَذَا الدِّينِ بِاعْزَازِ
الْحُزْرَةِ وَسَاتِرِ الْعَوْرَةِ وَالَّذِي نَصَرَهُمْ
وَهُمْ قَلِيلٌ لَا يَنْتَصِرُونَ وَمَنْعَهُمْ وَهُمْ
قَلِيلٌ لَا يَمْتَنِعُونَ حَتَّى لَا يَمُوتَ أَنْكَ هَتَا
تَسِيرُ إِلَى هَذَا الْعَدُوِّ بِنَفْسِكَ فَتَلْقَهُمْ
فَتَنْكَبُ لَا تَكُنْ لِلْمُسْلِمِينَ كَانْفَعَةً دَرَن
اقْطَعِ بِلَادَهُمْ لَيْسَ بَعْدَكَ مَرْجِعٌ يَرْجِعُونَ
إِلَيْهِ - فَأَبْعَثْ إِلَيْهِمْ رَجُلًا حَجْرِيًّا وَاحْنِزْ
مَعَهُ أَهْلَ الْبِلَادِ وَالنَّصِيحَةَ فَإِنَّ أَظْهَرَ
اللَّهُ فِذَلِكَ مَا نَحْبُتُ وَإِنْ تَكُنِ الْآخِرَى
كُنْتَ رِدَاءَ النَّاسِ وَمَثَابَةً لِلْمُسْلِمِينَ

(درج البلاغہ ص ۱۱۱ چاپ تبریز)

نے فتح دیدی تب تو آپ کی آرزو پوری ہوگئی اور اگر صورت دگر گونہ ہوتی تب لوگوں کے لئے قوت و
شوکت اور مسلمانوں کے لئے بلحا و مادی تو آپ موجود ہی ہوں گے۔

قابل غور یہ ہے کہ علی مرتضیٰ نے اس تقریر میں عمر فاروق کو کافقہ للمسلمین اور مرجح
المسلمین مرء اللناس اور مثابۃ للمسلمین کے اوصاف سے یاد کیا ہے لفظ مرء اللناس کا استعمال
قرآن مجید میں بحوالہ درخواست موسیٰ ہارون علیہ السلام کے متعلق فرمایا گیا ہے اَرْسِلْهُ مَعِيَ رِدْءًا
يَصِدِّقُنِي اور مثابۃ للناس خانہ کعبہ کو فرمایا ہے۔ یہاں فاروق کو مرتضیٰ نے مرء اللناس اور مثابۃ
قرار دیا ہے اور یہ عجیب نکتہ ہے کہ لفظ رء اللناس اور لفظ مثابۃ کا استعمال صرف ایک ایک مقام پر حضرت
ہارون اور بیت اللہ کے لئے ہوا ہے اور کسی کے لئے ان کا استعمال قرآن مجید میں نہیں ہے۔ اب
علی مرتضیٰ نے فاروق کے حق میں فرمایا۔ اس سے واضح ہو جاتا ہے کہ علی مرتضیٰ اپنے دل سے فاروق
اعظم کی کس قدر عزت کرتے تھے اور ان کی شان میں کیسے لامثنائی الفاظ کا استعمال کرتے تھے۔

یہ مختصر رسالہ اس مسئلہ کو بالاحتیاج بیان کرنے کے لئے موزوں نہیں۔

جناب فاروق ہی کی یہ برکت تھی کہ عراق و فلسطین و مشق - حمص - حماة - جزائر آذربيجان مصر اور فارس کے ممالک داخل اطاعت اسلام ہو گئے۔

پارسیوں نے توفیح فارس کا انتقام بھی فاروق سے پورا پورا لے لیا وہ مسلمانوں میں ملے اور انہی میں سے بعض نے عقائد میں فاروق کو بُرا بھلا کہنا داخل ایمان کر دیا۔

انہی کے حکم سے بصرہ و کوفہ آباد کئے گئے انہی نے جملہ ممالک مفتوحہ کا قانونی بندوبست کیا۔

فتوحات ملکی کے بعد فاروق اعظم کی فتوحات علمی بھی بہت زیادہ ہیں۔ دوادین احادیث میں مرویات فاروق کی تعداد ۵۳۹ ہے ازاجملہ متفق علیہ ۲۶۰ - الفردیہ البخاری ۳۴۲ - الفردیہ المسلم ۲۱ ہیں۔

علی مرتضیٰ کی مرویات کی تعداد جملہ کتب احادیث میں ۵۸۶ ہے یعنی عمر سے ۴۷ زیادہ جب یہ غور کیا جاتا ہے کہ علی مرتضیٰ عمر فاروق کے بعد قریباً ۱۷ سال تک زندہ رہے تو مرویات عمر کی تعداد کی وقت بڑھ جاتی ہے۔

ان صحابہ کے نام جنہوں نے فاروق اعظم سے روایت حدیث کی ہے (۱) عثمان

ذوالنورین (۲) علی مرتضیٰ (۳) طلحہ بن عبید اللہ (۴) سعد بن ابی وقاص (۵) عبد الرحمن بن عوف۔ یہ

پانچوں عشرہ مبشرہ میں سے ہیں (۶) ابن مسعود فقیہہ کامل (۷) ابو ذر زاہد کامل (۸) عبد اللہ بن عمر

(۹) جبر اللہ ابن عباس (۱۰) ابن الزبیر (۱۱) ابو موسیٰ اشعری (۱۲) انس بن مالک خادم الرسول (۱۳)

جابر بن عبد اللہ (۱۴) عمرو بن القاصی (۱۵) ابولبابہ (۱۶) براء بن عازب (۱۷) ابوسعید خدری (۱۸)

ابو ہریرہ (۱۹) ابن السدی (۲۰) عقبہ بن عامر (۲۱) نعمان بن بشیر (۲۲) عدی بن حاتم (۲۳) یعلیٰ بن

امیہ (۲۴) سفیان بن وہب (۲۵) عبد اللہ بن سرجس (۲۶) فلکان بن عاصم (۲۷) خالد بن عرفطہ

(۲۸) اشعث بن قیس (۲۹) ابوامامہ الباہلی (۳۰) عبد اللہ بن انیس (۳۱) بربدہ بن حصیب الاسلمی

(۳۲) فضالہ بن عبید (۳۳) شداد بن اوس (۳۴) سعید بن العاص (۳۵) کعب بن عجرہ (۳۶) مسعود

بن محزمہ (۳۷) صائب بن یزید (۳۸) عبد اللہ بن ارقم (۳۹) جابر بن سمرہ (۴۰) جلیب بن مسلمہ

(۴۱) عبد الرحمن بن ابزمی (۴۲) عمرو بن حرث (۴۳) طارق بن شہاب (۴۴) معمر بن عبد اللہ (۴۵)

مسیب بن حزن (۴۶) سفیان بن عبد اللہ (۴۷) ابوالطفیل (۴۸) ام المومنین عائشہ صدیقہ (۴۹)

ام المومنین حفصہ رضی اللہ تعالیٰ اجمعین۔

اگر پڑھنے والے کے سامنے ان صحابہ کے حالات ہوں اور اسے انکے علمی کمالات سے اطلاع ہو

تب یہ انکشاف بہترین معلومات کا ذریعہ ہوگا کہ صحابہ کرام کی جماعت میں سے ۴۹ مقدسین نے

فاروق کے علوم سے استفادہ کیا ہے اور ان علوم کو خدائق تک پہنچایا ہے۔ صحابہ کی اتنی جماعت کا مستفیض ہونا فاروق کے کمالات علمی پر شاہد عدل ہے۔

ان تابعین کے نام جنہوں نے فاروق اعظم سے روایت حدیث کی ہے

تابعین کی جماعت کثیرہ نے بھی حضور سے روایت کی ہے ان کا احصاء دشوار ہے صرف چند نام لکھ دیتے جاتے ہیں۔

(۱) عاصم بن عمر (۲) مالک بن اوس (۳) علقمہ بن وقاص (۴) ابو عثمان تہدی (۵) اسلم (۶) قیس بن ابو حازم۔ ان بزرگوں کی روایات کتب احادیث میں بکثرت ہیں۔

فاروق اعظم سے کیا ست و فراست۔ عدل و سیاست۔ جو دو سخا۔ زہد و ورع۔ صلابت فی الدین اور شفقت علی الخلق کے متعلق اس قدر روایات صحیح موجود ہیں کہ اس کے لئے ایک ضخیم کتاب کی ضرورت ہے ان کے خطبات اور فتاویٰ اور فرامین کا اتنا بڑا مجموعہ ہے جو ایک جلد میں جمع نہیں ہو سکتا۔

اولیات عمر (۱) یہ پہلے خلیفہ راشد ہیں جنہوں نے دیوان مرتب کیا۔ یعنی باقاعدہ دفتر قائم کیا۔ (۲) یہ پہلے خلیفہ ہیں جن کے ہاں نشست میں اور ملاقات میں ترتیب علی قدر مراتب ملحوظ رہتی تھی یعنی سب سے اول اہل بدر ہوتے تھے اور ان میں بھی نشست اول پر علی مرتضیٰ رونق افروز ہوتے تھے۔

(۳) یہ پہلے خلیفہ راشد ہیں جنہوں نے جملہ اہل اسلام کا بیت المال سے وظیفہ مقرر کیا۔ اس فہرست کی تیاری میں قرابت رسول کو تقدیم دی گئی تھی۔

یعنی سب سے پہلے بنی ہاشم کا اندراج ہوا۔ پھر بنو مطلب کا۔ چند وظائف کی شرح بھی دلچ ہے۔ عباس عم رسول سے ہزار ام المومنین عائشہ صدیقہ و جنین علیہم السلام سے ہزار دیگر ازواج البتھی فی عہد ہزار اصحاب بدنی سے ہزار اصحاب احد و بیعتہ الرضوان فی اللہ۔ ہزار اہل قادیسیہ و شام سے ہزار اہل یرموک ال ہزار دیگر مسلمانان اطراف فی کس صما سے ڈھائی سو سے کم کسی کا سالانہ وظیفہ نہ تھا۔ (۴) انہی کے عہد میں ابی بن کعب سید القراء نے نماز تراویح کی امامت شروع کی۔

(۵) یہی پہلے خلیفہ راشد ہیں جن کا لقب امیر المومنین ہوا۔ سب سے پہلے اس خطاب سے عدی بن حاتم طائی اور لبید بن ربیعہ نے جناب فاروق کو مخاطب کیا۔ پھر عمرو بن العاص اور مغیرہ بن شعبہ نے بھی۔

تب جناب فاروق نے اس مسئلہ کو شورعی میں پیش کر دیا۔ اس وقت فاروق کو خلیفہ خلیفہ رسول اللہ کہا کرتے تھے۔ اپنے فرمایا کہ آئندہ جانشینوں کے وقت میں یہ فقرہ اور بھی لمبا ہو جائیگا۔ اس لئے اس پر

غور ضروری ہے۔ غور کے بعد قرار پایا کہ سب اہل ایمان مومنین ہیں اور آپ سب برابر ہیں اس لئے
امیر المومنین ہی موزوں اور صحیح لقب ہے۔ اسی پر عمل درآمد ہوا۔ خلفاء راشدین عثمان و علی و حسن
علیہم السلام بھی اسی لقب سے بجا طور پر بلقب ہوئے مگر بعد میں ہر ایک تخت نشین (بنو امیہ بنو عباس
حکمران اسپین و مصر) نے بھی اس لقب کو اپنے نام کا جزو قرار سے لیا۔

(۶) یہ پہلے خلیفہ راشد ہیں جنہوں نے اپنے دوران حکومت میں ہر سال حج کیا اور حج ہی کے
مواقع پر جملہ ولات ممالک اور حکام علاقہ جات اور قائدین عساکر کو جمع کیا کرتے تھے ان کے
جملہ افعال و اعمال کا تحسُّس کیا جاتا تھا۔

(۷) یوم الفتح کو بیعت کرنے والوں کو نبی صلی اللہ علیہ وسلم کے حضور میں یہی پیش کرنے والے تھے۔
قرض۔ مرض الموت میں انہوں نے اپنے قرض کا حساب کرایا۔ تو معلوم ہوا کہ ۸۶ ہزار روپیہ قرض کا
وینا ہے یہ قرض انکے جو دو بیٹا اور صرف فی سبیل اللہ کا نتیجہ تھا۔ ابن عمر کو اس کی ادائیگی کا ذمہ دار ٹھہرایا
حکومت پر عام لیائے :- دس سال تک ایسی خلافت کی کہ بقول علی مرتضیٰ بعد کے جانشینوں
کے لئے انہی کے نقش قدم پر چلنا و شوار تر تھا۔

اسم عمر کی اہلبیت میں قبولیت اور شمار ۱۱ علی مرتضیٰ نے اپنے ایک فرزند کا نام (جو
ام البنین بنت حزام کے بطن سے ہیں اور عباس علیہ شہید کے مات بھائی بھی ہیں) عمر سے
اور علماء نسب میں وہ عمر اطراف کے پتہ سے معروف ہیں۔

(۲) امام زین العابدین کے ایک فرزند کا نام (جو زید شہید کے مات بھائی ہیں) عمر سے اور
علماء نسب میں وہ عمر اشرف کے پتہ سے معروف ہیں۔

(۳) امام زین العابدین کے ایک پوتے کا نام (جو حسین بن علی اصغر بن زین العابدین کے فرزند
ہیں) عمر تھا۔

(۴) امام زین العابدین کے ایک نواسہ کا نام (جو خدیجہ خاتون بنت زین العابدین کے بطن
اور محمد بن عمر بن علی کی نسل سے ہیں) عمر سے اور انکی نسل بلخ و خراسان میں موجود ہے
(۵) سبط الرسول حسن علیہ السلام کے بارہ فرزندوں میں سے ایک کا نام عمر ہے۔

اس سے صاف طور پر واضح ہو جاتا ہے کہ آل رسول میں اسم عمر کس قدر مقبول و متبرک تھا۔ آج
لوگ اگر علی مرتضیٰ حسن مجتبیٰ اور سجاد زین العابدین کے عمل پر عمل نہ کریں تو ان کی اپنی مرضی سے۔
مشاہد شعروات :- جملہ مشاہد و شعروات میں ملتزم رکاب نبوی تھے کسی ایک مشہد میں بھی حضور سے

علیحدہ نہیں ہوئے۔ احد و حنین کے غزوات میں ان بزرگواروں میں سے تھے جنہوں نے میدانِ جنگ میں شہادت و استقلال کا کامل نمونہ دکھلایا۔ رضی اللہ عنہ

۴۔ امیر المومنین عثمان ذوالنورین رضی اللہ عنہ

سرورِ عالم کے ساتھ نسب میں علی مرتضیٰ کے بعد سب سے اقرب عثمان ذوالنورین ہیں۔ نبی صلی اللہ علیہ وسلم کی چھوٹی ان کی نانی ہیں۔ یہ دہری قرابت ہے۔ ولادت ۱۰ سالہ عام الفیل۔ خلافت یکم محرم ۲۴ھ۔ مدتِ خلافت ۱۲ سال سے ۱۲ یوم کم شہادت ۱۸ ذی الحجہ یوم الحجۃ ۳۵ھ عمر ۸۲ سال۔ نبی صلی اللہ علیہ وسلم کی دختر رقیہ اور انکی وفات کے بعد ام کلثوم کے شوہر بنے۔ اور اسی لئے ذوالنورین کے لقب سے ملقب ہوئے۔

ذوالحجرتین ہیں۔ نبی صلی اللہ علیہ وسلم نے فرمایا
وَالَّذِي نَفْسِي بِيَدِهِ إِنَّهُ لَأَوَّلُ مَنْ جَاءَ
هَذَا جَرَبَعًا إِتْرَاهِيْمَ وَ لَوْ طَ (المحدث)
اُس ذات کی قسم جس کے ہاتھ میں میری جان ہے
کہ ابراہیمؑ و لوطؑ کے بعد یہ سب سے پہلے
شخص ہجرت کرنے والے ہیں۔

نبی صلی اللہ علیہ وسلم سے انہوں نے ۱۴۶ روایات بیان کی ہیں۔ متفق علیہ ۳۔ انفرادی بخاری ۸
انفرادی مسلم ۵۔

اللہ تعالیٰ نے ان کی خلافت میں امصار و بلدان کی فتوحات عظیمہ اہل اسلام کو ارزانی فرمائی
فتح فارس کو مکمل کیا۔ خراسان و سجستان و مرو و کابل کو فتح کیا۔ افریقہ و بربرہ شامل ممالک اسلامیہ
ہوئے۔ جزائر مالٹا، کریٹ، طرابلس فتح کئے گئے۔ انہی کے عہد میں قوتِ بحری قائم کی گئی۔ جس نے
جزائر کو بھی فتح کیا۔ مشرق میں ساہیہ یا تک ان کی حکومت پہنچ گئی تھی۔
یہ جہاد بالمال میں پیش پیش تھے۔ جنگ تبوک میں انہوں نے ۹۵۰ شتر۔ مکمل سامان کے
ساتھ ۵۰ فرس اور ایک ہزار دینار چنڈے میں دیئے تھے۔ ہر جمعہ کو ایک غلام آزاد کیا کرتے تھے۔
باغیانِ مصر نے جب ان کو محصور کیا تب بھی ۲۰ غلام آزاد کئے۔ ایامِ محاصرہ میں ان سے سوال کیا
گیا کہ آپ تو اہم الخلق ہیں۔ پھر باغیوں کے خلاف حکم کیوں نہیں دیتے۔ فرمایا میں نبی صلی اللہ علیہ وسلم
سے ایک عہد کر چکا ہوں اور اسی عہد پر قائم ہوں جس روز آپ کو شہید کیا گیا۔ اسی روز انہوں نے

نبی صلی اللہ علیہ وسلم کو خواب میں دیکھا۔ فرماتے تھے۔ عثمان آج کا روزہ تم ہمارے پاس افطار کرو گے۔ روزہ سے تھے اور قرآن مجید کی تلاوت فرماتے تھے جب باغیان ناہنجار نے آپ کو شہید کیا۔ اس گناہ عظیم کا وبال امت محمدیہ میں ایسا پڑا کہ اس تاریخ سے محبت اور الفت اور اخوت و مصادقت اٹھ گئی۔ آج تک ہزاروں لاکھوں مسلمان خود مسلمانوں کو کلمہ خوانوں کے ہاتھ سے قتل ہو چکے ہیں۔ وہ خاص شرف جو حضرت عثمان کو صحابہ میں امتیاز خاص عطا کرتا ہے خدمت قرآن پاک سے آج جملہ عالم اسلام قرأت عثمانی اور ترتیب عثمانی پر متفق ہے۔ آج جو کوئی بھی قرآن مجید پڑھتا ہے لیتا ہے وہ زیر بار احسان عثمان ذوالنورین ہے رضی اللہ تعالیٰ عنہ،

۵۔ امیر المومنین علی مرتضیٰ رضی اللہ عنہ،

سرور عالم کے ساتھ نسب میں اقرب جملہ صحابہ سے علی مرتضیٰ ہیں۔ نبی صلی اللہ علیہ وآلہ وسلم اور علی مرتضیٰ کے دادا عبدالمطلب ہیں۔ اور علی مرتضیٰ کے والد ابوطالب نبی صلی اللہ علیہ وسلم کے والد عبد اللہ کے برادر شفیق (ایک ماں باپ سے) ہیں

عمر بوقت اسلام دس سال کی تھی۔ اسلام میں یوم نبوت کے پہلے ہی دن داخل ہوئے اور اسی روز طاہرہ خدیجہ الکبریٰ اور عقیق ابوبکر صدیق بھی اسلام میں داخل ہوئے تھے۔ مواخات مکہ میں نبی صلی اللہ علیہ وسلم نے ان کو اپنا بھائی بنایا تھا یہ خصوصیت حضور کو دیگر بنی اعمام سے ممتاز کر دیتی ہے۔

علی مرتضیٰ ان چار خلفاء میں سے ہیں جو راشدین المہدیین کے لقب سے نبی صلی اللہ علیہ وآلہ وسلم کی زبان مبارک سے موصوف کئے گئے۔

ان چھ میں سے پہلے ہیں جن کو فاروق نے اپنے آخری کلام میں نمایان خلافت بتلایا۔ ان دس میں سے ہیں جن کو تام بنام بشارت جنت اس زندگی میں ہی دیدی گئی تھی۔ آپ سیدہ فاطمہ زہرا علیہا السلام جگر گوشہ رسول کے زوج ہیں۔ ابوالسبغین ہیں۔ امام حسن و امام حسین رضی اللہ تعالیٰ عنہم کے والد ہیں۔

جملہ مشاہدات میں ملتزم رکاب نبوی ہے تبوک میں اس لئے حاضر تھے کہ خود نبی صلی اللہ علیہ وسلم نے آپ کو مدینہ منورہ میں چھوڑ دیا تھا۔

اسی سفر میں اَمَّا تَرْضَىٰ اِنْ تَكُوْنُ مِثِّي بِمَنْزِلَةِ هَادُوْنَ مِنْ شَوْسِي غَيْرَ اَنْتَا لَابِنْتِي بَعْدِي

(صحیحین عن سید بن ابی ذناص) کے شرف سے آپ کو مشرف فرمایا گیا۔

بدر میں حضورؐ نے شاندار کارنامے دکھلائے۔ کفار کے نو سرداروں کو یکے بعد دیگرے حیدر کر رہی نے خاک و خون میں سلا دیا اور جہنم میں پہنچا دیا۔

آپ بمابہ ذی الحجہ ۳۵ھ خلیفہ ہوئے اور بامداد ۱۷ رمضان ۳۵ھ یوم جمعہ کو اشقی الناس ابن یحکم کے ہاتھ سے زخمی ہو کر فجر ۳ سال یوم الاحد کو دصال زین علی سے خورسند و کامیاب ہوئے۔ سیدہ زہراءؑ فاطمہؑ بتول کے بطن سے دو فرزند (حسن و حسین) دو دختران (ام کلثوم و زینب) اور دیگر اٹھ ازواج سے ۱۸ بیٹے ۱۶ بیٹیاں حضورؐ کی اولاد ہیں۔

ابوالحسن کنیت فرماتے تھے اور ابو تراب کنیت پر جو عطیہ رسولؐ سے مفتخر و شادمان ہوتے تھے۔ علم و عمل۔ زہد و ورع۔ شجاعت و مروت میں حضورؐ امام المخلوق تھے۔

حلیہ مبارک سفید سرخ میاں قد۔ صلح۔ سر اور ریش مبارک کے بال سفید۔ تندر۔ شکفتہ رو۔ کشادہ جبین۔ خنداں رخ۔ حسین و جمیل۔ قوی بازو۔ آہنی پنجہ۔

ترمذی میں ابوسعید خدری سے روایت ہے کہ منافقین کی شناخت ہم بغض علیؑ سے کر لیتے ہیں

ہنج البلاغۃ میں امیر المؤمنین نے فرمایا۔

میرے بارہ میں دو گروہ ہلاک ہونگے۔ محبت جو افراط تک پہنچ جائے اسے محبت ہی غیر حق کی طرف لے جائیگی اور مبغض جو تفریط میں ہو اسے بغض ہی غیر حق کی طرف لیجائیگا۔ میرے متعلق سب

سَمِيرُكَ فِي صِنْفَانِ مُحِبٌّ مُفْرَطٌ يَذْهَبُ بِهِ إِلَى غَيْرِ الْحَقِّ وَمُبْغِضٌ مُفْرَطٌ يَذْهَبُ بِهِ إِلَى غَيْرِ الْحَقِّ وَخَيْرُ النَّاسِ فِي حَالِ الْفُرْطِ الْأَوْسَطُ۔

میں بہتر وہ ہے جو درمیانی راہ پر چلنے والا ہے۔

نبی صلی اللہ علیہ وسلم سے حضورؐ نے ۵۸۶ روایات بیان کی ہیں۔ ان میں سے ۲۰ متفق علیہ اور ۹ صرف بخاری اور ۱۵ صرف مسلم میں ہیں۔

صحابہ میں سے بزرگواران ذیل نے حضورؐ سے روایت حدیث کی ہے۔ امام حسن۔ امام حسین۔ محمد بن الحنفیہ۔ ابن مسعود ابن عمر۔ ابن عباس۔ ابو موسیٰ اشعری۔ عبداللہ بن جعفر طیار۔ عبداللہ بن زبیر ابوسعید۔ زید بن ارقم۔ جابر بن عبداللہ۔ ابوامامہ۔ صہیب۔ ابورافع۔ ابو ہریرہ۔ جابر بن سمرہ۔ حذیفہ بن اسید۔ سفینہ۔ عمرو بن حرب۔ ابو بعلی۔ براء بن عازب۔ طارق بن شہاب۔ طارق بن اشیم۔ جریر بن عبداللہ۔ عمارہ بن رویتہ۔ ابوطقیل۔ عبدالرحمن بن ابزمی۔ بشر بن سعیم۔ ابو جحیفہ۔

تابعین میں سے تو خلائق کثیر نے حضور سے روایت کی ہے۔ ابن مسعود رضی اللہ عنہ کہتے ہیں ہم لوگ کہا کرتے تھے کہ اہل مدینہ میں سب سے بڑے قاضی (نہج) علی مرتضیٰ ہیں۔
 علی کو ۹ حصے علم کے ملے تھے اور دسویں حصہ میں بھی وہ دوسروں کے ساتھ شریک تھے۔
 ابن عباس کہا کرتے کہ جب کوئی مسئلہ ہم کو علی مرتضیٰ سے مل جاتا تو پھر دوسرے سے اسکی بابت پوچھنے کی ضرورت نہ رہتی۔

ابن المہیب رحمۃ اللہ علیہ کہتے ہیں کہ علی مرتضیٰ کے سوا صحابہ میں سے اور کوئی بھی نہیں کہا کرتا تھا سکوئی دمجہ سے پوچھ لو جو پوچھنا ہے
 آپ کے فضائل میں سے صحیحین کی حدیث عن سہل بن سعد ہے کہ نبی اللہ نے خیمہ میں فرمایا تھا
 لَا تُعْطِينَ الرَّايَةَ غَدَاً رَجُلًا يَفْتَمُ اللَّهُ عَلَيْهِ | نِسْ كُلِّ نَشَانٍ فَرَجٌ أَسْ شَخْصٌ كُوْدُوْنِ كَا جِسْ كِ
 يَذِيهِ يَحِبُّ اللَّهُ وَرَسُولَهُ يَحِبُّهُ اللَّهُ وَرَسُولُهُ
 ہاتھ پر اللہ تعالیٰ فتح دیکھا وہ اللہ اور رسول سے محبت رکھتا ہے اور اللہ رسول سے محبت رکھتے ہیں۔

اگلے روز یہ رات لشکر علی مرتضیٰ کے سپرد کیا گیا۔

آپ کے کمال زہد میں سے یہ تھا کہ کبھی اپنے اپنے لئے کوئی عمارت نہیں بنائی اور ہزاروں کی آمدنی ہونے پر بھی کبھی کچھ جمع نہیں کیا۔ بوقت شہادت آپ کے خزانہ میں صرف ۶۰۰ درہم پائے گئے
 رَضِيَ اللَّهُ تَعَالَى عَنْهُ

۶۔ اَرْحَمُ مِنَ الْوَالِدِ

(عبدمناف) بن اسد بن عبداللہ بن عمرو بن مخزوم بن یفطہ بن زین کعب بن لوی القرشی المخزومی
 انکی والدہ بنو سہم میں سے ہیں۔ ابو عبداللہ کنیت۔ قدیم الاسلام اور مہاجرین اولین میں سے
 ہیں۔ یہ اسلام میں ساتویں یا گیارہویں ہیں۔
 نبی صلی اللہ علیہ وآلہ وسلم نے ان کے گھر کو دارالبلیغ بنایا تھا۔ یہ گھر کوہ صفا پر تھا۔ اس
 گھر میں جماعت کثیرہ داخل اسلام ہوئی۔
 عمر فاروق ان میں سے آخری ہیں۔
 یہ حلف الفضول کے قائم کرنے والوں میں سے ہیں۔
 ان کا انتقال اسی روز ہوا جس روز ابو بکر صدیق کا انتقال ہوا تھا۔

بعض نے ان کا سن وفات ۵۵ھ بتایا ہے اور اندریں صورت بیوم وفات صدیق ان کے والد کا انتقال ہونا سمجھا جاتا ہے۔ رضی اللہ تعالیٰ عنہ

۷۔ ایاس بن ابیکر رضی اللہ عنہ

یہ قبیلہ بنو لیث سے ہیں۔ بنو عدی (قبیلہ عمر فاروق) کے حلیف تھے۔ ایاس بدر واحد اور خندق اور دیگر جملہ مشاہد میں ہمراہ نبوی حاضر ہوئے۔ جن دنوں نبی صلی اللہ علیہ وسلم ارقم بن ابی ارقم رضی اللہ عنہ کے گھر میں چپکے چپکے تبلیغ اسلام فرمایا کرتے تھے۔ انہی دنوں میں ایاس معہ برادر خود خالد کے داخل اسلام ہوئے تھے اور غزوہ بدر میں ایاس خود ہر سہ برادران خود خالد۔ عامر اور عاقل حاضر ہوئے تھے۔ یہ شاعر بھی تھے۔ ان کا بیٹا محمد بن ایاس۔ ابن عباس و ابن عمر و ابو ہریرہ سے حدیث منّ طَلَّقَ امْرَأَتَهُ ثَلَاثًا قَبْلَ أَنْ يَمْسَهَا إِنَّهَا لَتَحِلُّ لَكَ روايت کیا کرتا تھا۔ ترجمہ حدیث یہ ہے کہ جس نے اپنی عورت کو ہاتھ لگانے سے پہلے پہلے تین طلاق دیدی ہو۔ پھر وہ اسے حلال نہیں رہتی۔

۸۔ بلال حبشی رضی اللہ عنہ

حبشی النسل ہیں۔ لمبا قد۔ چہرہ پر بدن۔ رنگ گہرا سا تولا۔ موضع سمراتہ (یا مکہ) میں پیدا ہوئے یہ ان سات سابقین میں سے ہیں جو ابتدا اسلام ہی میں مسلمان ہو گئے تھے۔ اسلام کیلئے ان پر سخت سخت ظلم ہوئے۔ ابتدائیں دی گئیں۔ شہریرہ لڑکے ان کو جانور کی طرح لئے پھرتے تھے اور یہ احد احد ہی کے نعرے لگاتے یا اللہ یا اللہ ہی پکارا کرتے تھے۔ ایک روز نبی صلی اللہ علیہ وسلم نے دیکھا یا کہ ان کو سخت ایذا دی جاتی ہے۔ ابو بکر صدیق سے آکر فرمایا کہ اگر وہ پیہ ہوتا تو بلال کو خرید لیا جاتا۔ صدیق نے حضرت عباس سے جا کر کہا کہ مجھے بلال خرید دو۔ حضرت عباس نے پارچ یا سات یا نو چھٹانک چاندی کے بدلہ ان کو خرید لیا۔ صدیق نے ان کو آزاد کر دیا۔ یہ نبی صلی اللہ علیہ وآلہ وسلم کے مؤذن اور ابو بکر رضی اللہ عنہ کے خازن تھے۔ ابو عبد اللہ یا ابو عبد الکریم یا ابو عبد الرحمن ان کی کنیت تھی۔

ان کے والد کا نام رباح۔ ماں کا نام حمامہ۔ بھائی کا نام خالد۔ بہن کا نام عفرہ تھا۔ وفات صدیق رضی اللہ عنہ کے بعد یہ جہاد شام میں شریک ہوئے اور دمشق میں ۱۰ھ کو ۶۳ سال وفات پائی اور باب صقیر کی طرف مدفون ہوئے۔ رضی اللہ تعالیٰ عنہ۔

۸۔ حاطب بن ابی بلتعہ رضی اللہ عنہ

قبیلہ لخم بن عدی سے تھے اور زبیر بن العوام رضی اللہ عنہ کے حلیف تھے۔ یہ عبداللہ بن حمید کے غلام تھے۔ اپنی قیمت ادا کر کے انہوں نے آزادی حاصل کر لی تھی۔
غزوات بدر اور حدیبیہ میں حاضر ہوئے۔

۳ھ میں نبی صلی اللہ علیہ وسلم نے ان کو مقوقس شاہ مصر و اسکندریہ کے پاس اپنا سفیر بنا کر بھیجا تھا ایک دن بادشاہ نے جو عیسائی المذہب تھا کہا اگر محمد نبی اللہ میں تو قوم نے ان کو مکہ سے کیونکر نکال دیا حاطب نے فرمایا مسیح کی بابت تو تمہارا عقیدہ بہت کچھ ہے پھر قوم نے ان کو کیونکر پھانسی پر چڑھا دیا۔ بادشاہ اور پادری جواب سے عاجز رہ گئے۔ ابو بکر صدیق نے بھی ان کو بار دوم مقوقس کے پاس سفیر بنا کر بھیجا تھا۔

انہوں نے ۳ھ میں مدینہ منورہ کے اندر وفات پائی اور امیر المؤمنین حضرت عثمان نے ان کی نماز جنازہ ادا کی۔ رضی اللہ تعالیٰ عنہ

۹۔ امیر المؤمنین حمزہ بن عبدالمطلب رضی اللہ عنہ

نبی صلی اللہ علیہ وسلم کے چچا ہیں۔ ۳ھ نبوت کو اسلام لائے۔ یہ آنحضرت کے برادر رضاعی بھی ہیں۔ یعنی ہر دو نے ثویلبہ کا دودھ پیا تھا۔ جنگ بدر میں شجاعت و مردانگی کے اعلیٰ جوہر دکھلائے۔ جنگ احد میں بھی بڑے بڑے دشمنوں کو خاک و خون میں سلایا۔ وحشی غلام نے ایک پتھر کے پیچھے چھپ کر بزدلانہ حملہ ان پر کیا۔ زخم ناف کے قریب ہوا شہید ہو گئے۔ دشمنوں نے ان کا جگر نکالا۔ کان کاٹ چہرہ بگاڑا۔ پیٹ چاک کر ڈالا۔ نبی صلی اللہ علیہ وسلم نے یہ حال دیکھا تو سخت اندوہ گین ہوئے اور سید الشہداء اور اسد اللہ و رسولہ کا خطاب عطا فرمایا۔ ان کے دو فرزند عمارہ اور یعلیٰ تھے۔ عمارہ کا ایک فرزند حمزہ ہوا۔ اور یعلیٰ کے ۵ فرزند ہوئے یہ نسل آگے نہ بچلی۔

امیر حمزہ کی دو لڑکیاں تھیں۔ ام الفضل جن سے عبداللہ بن شداد نے ایک حدیث روایت

کی ہے۔

امامہ جس کا نکاح سلمہ فرزند ام المؤمنین ام سلمہ کیساتھ ہوا تھا۔ اہنی کے حق حضانت کے متعلق سیدنا علی و سیدنا جعفر و سیدنا زید رضی اللہ عنہم نے اپنے اپنے دلائل بارگاہ نبوی میں پیش کئے تھے۔

۱۰- خنيس بن حذافه رضی اللہ عنہ

یہ قرشی السہمی ہیں۔ ام المومنین حفصہ کا نکاح اول انہی کے ساتھ ہوا تھا۔ انہوں نے ہجرت حبشہ بھی کی تھی۔ اور وہیں سے واپس آ کر جنگ بدر میں شامل ہوئے تھے۔ جنگ احد میں مجروح ہوئے اور انہی زخموں سے مدینہ میں وفات پائی۔ مہاجرین اولین میں ان کا شمار ہے۔
عبداللہ بن حذافہ السہمی ان کے حقیقی بھائی ہیں جو نبی صلی اللہ علیہ وسلم کا فرمان کسری ایران کے پاس لیکر گئے تھے۔ ابوالاخنيس تیسرے بھائی ہیں یہ سب مہاجرین اولین میں سے ہیں۔

۱۱- ربیعہ بن اکثم بن سخرۃ الاسدی

یہ بنو اسد بن خزیمہ کے قبیلہ سے ہیں۔ خزیمہ کا نام نسب نامہ نبوی میں ۱۵ پر ہے۔
یہ بنو عبد شمس کے حلیف بھی تھے۔ پست قامت مگر بلند ہمت۔ ۳۰ سال کی عمر تھی جب بدر میں شامل ہوئے پھر احد۔ خندق۔ اور حدیبیہ میں بھی حاضر تھے۔ جنگ خیبر میں تلحہ فطاة پر عارت یہودی کے ہاتھ سے مقتول ہو کر درجہ شہادت کو فائز ہوئے رضی اللہ تعالیٰ عنہ۔

۱۲- زاہر بن حرام الابی رضی اللہ عنہ

حجاز کے رہنے والے تھے مگر بادیہ نشین تھے۔ نبی صلی اللہ علیہ وسلم کی خدمت میں جب آتے تو کوئی نہ کوئی تحفہ لیکر آتے۔ نبی صلی اللہ علیہ وسلم نے فرمایا ہر ایک شہری کا کوئی نہ کوئی جنگل کا رہنے والا دوست ہوتا ہے آل محمد کا جانگلی دوست زاہر بن حرام ہے۔
ایک روز بازار مدینہ میں کھڑے تھے نبی صلی اللہ علیہ وسلم پیچھے سے آگئے۔ اسکی آنکھوں پر اپنے دست مبارک رکھ دیئے اور فرمایا۔ اس غلام کو کون خریدتا ہے۔ وہ بولا کہ حضور تب تو میں بہت ہی کم قیمت ثابت ہونگا۔ فرمایا نہیں تو بارگاہ الہی میں بہت قیمتی ہے۔
آخر عمر میں یہ کوفہ میں جا آباد ہوئے تھے۔ رضی اللہ تعالیٰ عنہ۔

۱۳- زبیر بن العوام رضی اللہ عنہ

زبیر رضی اللہ عنہ ام المومنین خدیجہ الکبریٰ کے برادر زادہ اور نبی صلی اللہ علیہ وسلم کے چھوٹے چھوٹے

بھائی یعنی صفیہ بنت عبدالمطلب کے بیٹے۔ ابو بکر صدیق کے داماد یعنی اسماء بنت ابوبکر کے شوہر ہیں۔ ام عروہ بن زبیر کی روایت میں ہے کہ زبیر کی ۱۶ سال کی عمر تھی جب اہل اسلام ہوئے۔ یہ پہلے شخص ہیں جنہوں نے راہ خدا میں شمشیر کو میان سے نکالا۔ اور وہ دفعہ (احد و قریظہ) میں ان کو نبی صلی اللہ علیہ وسلم نے فدائے اکبریٰ فرمایا۔ ان کو نبی صلی اللہ علیہ وسلم نے اپنا حواری فرمایا ہے اور علی مرتضیٰ ان کو اشجع العرب کہا کرتے تھے۔ حسان بن ثابت نے انکو جملہ صحابہ پر ترجیح دی ہے جیسا کہ جعفر طیار کی نسبت ابو ہریرہؓ نے ایسا ہی کہا ہے۔ یہ عشرہ مبشرہ میں سے ہیں۔ یہ ان چھ میں سے ہیں جنکو فاروق نے اپنے بعد شایانِ خلافت بتلایا۔ یہ بہت بڑے سے امیر اور بہت بڑے سے سخی تھے۔ انکے پاس ایک ہزار غلام تھے جنکی سب آمدنی راہ خدا میں صرف ہوتی تھی۔

ان سے غلطی یہ ہوئی کہ جنگ جمل میں امیر المؤمنین علی مرتضیٰ کے مقابلہ میں نکلے مگر جناب امیر نے ان کو ایک حدیث نبوی یاد دلائی تو تائب و نادم ہو کر جنگ سے علیحدہ ہو گئے۔ ابن جریر نے فریب دیکر انکا سر کاٹا اور علی مرتضیٰ کے پاس لایا۔ فرمایا مجھے رسول اللہ نے فرمایا تھا کہ قاتل زبیر کو دوزخ کی بشارت دے دینا۔ یہ جملہ مشاہد میں ملتزم رکاب نبوی ہے۔ ان کی قبر بصرہ کے متصل ہے۔ عبد اللہ بن زبیر امیر معاویہ کے بعد والی حجاز ہوئے اور گیارہ سال تک سلطنت کی۔ اور بالآخر حجاج بن یوسف کے حملہ میں شہید ہوئے۔

عروہ بن زبیر ائمہ حدیث میں سے ہیں حضرت زبیر کے کل دس فرزند تھے۔ انکی شہادت ۱۰ جمادی الاول ۳۶ ۳۷ یوم النہس کو بعمر ۶۷ سال ہوئی۔ رضی اللہ عنہ۔

زید بن خطاب القرشی العدوی

-۱۴

عمر فاروق کے بھائی ہیں۔ زید کی والدہ اسماء بنت وہب اور عمر کی والدہ ختمہ بنت ہاشم زید قد کے بہت لائق تھے ان کا اسلام حضرت عمر کے اسلام سے پہلے کا ہے بدر احد خندق بیعت الرضوان اور جملہ مشاہد میں ہم رکاب نبوی ہے۔

یہ اس لشکر کے علمبردار تھے جو مسیلمہ کے مقابلہ میں حضرت صدیق نے روانہ کیا تھا۔ دشمن کے ایک حملہ میں ان کا لشکر متفرق ہو گیا۔ تو انہوں نے کہا کہ اب مرد مرد نہیں رہے پھر بلند ترین آواز سے کہا۔ اہلی میں اپنے ساتھیوں کے فرار کا تیرے حضور میں عذر پیش کرتا ہوں۔ اور مسیلمہ اور محکم بن طفیل کی سازشوں سے برأت کا اظہار کرتا ہوں۔

یہ آگے بڑھے۔ حمد کیا۔ اور مرتدین و کافرین کو قتل کرتے ہوئے شہید ہو گئے۔ ان سے دو حدیثیں مروی ہیں۔ رضی اللہ تعالیٰ عنہ۔

۱۵۔ زیاد بن کعب بن عمرو

یہ بنو کلبیہ جہنی ہیں۔ بدر و احد میں حاضر ہوئے۔ رضی اللہ تعالیٰ عنہ۔

۱۶۔ سالم بن معقل رضی اللہ عنہ

یہ اسلی باشندے اسیطہ کے تھے۔ بعض نے انکا وطن موضع کرمدر (علاقہ فارس) بھی لکھا ہے۔ شیبہ بنت تعار انصاریہ کے غلام تھے۔ یہ خاتون ابو حذیفہ بن عتبہ بن ربیعہ بن عبد شمس بن عبد مناف کی زوجہ ہیں۔ انہوں نے ان کو آزاد کرادیا۔ اور ابو حذیفہ رضی اللہ عنہ کے انکو اپنی تربیت میں لے لیا۔ حتیٰ کہ متبنی بنا لیا جب تنسیخ تبت کا حکم آتا تو اپنی برادرزادی قاطمہ بنت ولید بن عتبہ فرشیہ کا نکاح ان سے کر دیا۔ حضرت سالم کو انصاری اس لئے کہتے ہیں کہ وہ انصاریہ کے آزاد کردہ تھے اور مہاجر اس لئے شہر کرتے ہیں کہ انہوں نے مکہ میں ابو حذیفہ رضی اللہ عنہ کے ہاں پرورش پائی۔ اور مکہ سے ہجرت کر کے اُس قافلہ میں مدینہ منورہ پہنچے جس میں عمر فاروق بھی شامل تھے۔

ان کا شمار فضلاء الموالی اور خیار الصحابہ۔ اور کبار الصحابہ میں کیا جاتا ہے۔

ان کو نبی اصل وطن کے لحاظ سے کہا جاتا ہے۔ قرآن مجید کے جید قاری تھے نبی صلی اللہ علیہ وسلم نے معتمین قرآن میں انکے نام کا تعین فرمایا تھا۔ بدر میں حاضر تھے۔

۱۲ھ کو جنگ یمامہ میں یہ اور انکے مربی ابو حذیفہ رضی اللہ عنہ شہید ہوئے۔ سالم کا سر ابو حذیفہ کے پاؤں کی جانب تھا۔ رضی اللہ عنہ۔

۱۷۔ سائب بن مطعون القرظی الجحی رضی اللہ عنہ

سائب بن مطعون بن حبیب بن حذافہ بن حج۔

عثمان بن مغلون کے برادر شفیق ہیں۔ ہجرت حبشہ و ہجرت مدینہ کی وجہ سے دو ہجرتیں ہیں۔ بدر میں

شامل تھے۔ سال وفات معلوم نہیں ہو سکا۔

سائب اور عثمان بر دو بھائیوں کی نسل منقطع ہو گئی۔ رضی اللہ تعالیٰ عنہ۔

۱۸- سائب بن عثمان بن مظعون القرظی الجحی

یہ سائب بن مظعون کے برادر زادے ہیں۔ ان کے والد عثمان بن مظعون اور ان کے چچا وں
قدامہ عبداللہ۔ اور سائب نے ہجرت حبشہ کی تھی۔ یہ بھی حبشہ کی ہجرت دوم میں شامل تھے۔
یوم الیہامہ کو شہید ہوئے اس وقت انکی عمر تیس سال سے اوپر تھی رضی اللہ تعالیٰ عنہم۔

۱۹- سیر بن فانک الاسدی

ان کا شمار بائندگان شام میں ہوتا ہے یہ اور ان کے جانی خرم بن فانک دونوں بدری ہیں۔
بشر بن عبداللہ اور جبیر بن نفیر نے ان سے روایت حدیث کی ہے۔ رضی اللہ عنہ۔

۲۰- سعد بن ابی وقاص قرظی الزہری

سعد بن مالک بن اہیب بن عبدمناف بن زہرہ بن کلاب۔
نبی صلی اللہ علیہ وسلم کے نسب نامہ میں کلاب کیساتھ شامل ہو جاتا ہے۔ نبی صلی اللہ علیہ وسلم
ان کو ماتوں کہا کرتے تھے۔ اسلام میں یہ ساتویں ہیں ان سے پہلے صرف چھ کس مسلمان ہوئے تھے
یوقت اسلام ان کی عمر ۱۹ سال کی تھی۔ یہ ان دس میں سے ہیں جنکو نبی صلی اللہ علیہ وسلم نے جنت کی بشارت
دی۔ ان چھ میں سے ہیں جنکو عمر نے شایان خلافت بتلایا۔ یہ وہ پہلے شخص ہیں جنہوں نے راہ خدا
میں تیرا فگنی کی۔

فاتح ایران اور بانی کوفہ بھی یہی ہیں۔ خلافت فاروقی میں یہ دوبارہ امارت کوفہ پر متمکن ہوئے۔ اور
ایک بار خلافت عثمانیہ میں بھی امیر کوفہ بنائے گئے۔

نبی صلی اللہ علیہ وسلم نے ان کے حق میں دعا فرمائی تھی اللّٰهُمَّ اِحْبِبْ ذَٰلِكَ الرَّجُلَ وَصَلِّ وَسَلِّمْ عَلَيْهِ
اگہی اس کی دعا قبول فرمایا کر۔ اور اسکی تیرا فگنی درست ہے۔

ایکبار حضور نے فرمایا تھا۔ "میرے ماں باپ تجھ پر قربان تیرا چلاؤ۔ یہ ایسا فقرہ ہے۔ جو
زبیر بن العوام اور ان کے سوا حضور نے کسی دوسرے کو نہیں فرمایا۔

آیام فتنہ میں یہ سب الگ ہے داوی عقیق میں انہوں نے مدینہ سے دس میل کے فاصلہ پر
محل بنا رکھا تھا وہیں رہتے رہتے کہہ دیا تھا کہ مسلمانوں کے اختلافات اور جنگ کی کرنی بات مجھے نہ سنایا کرو۔

ان سے مرویات حدیث کی تعداد ۷۰ متفق علیہ ۱۵ بخاری ۵ مسلم ۸ ہیں۔
۵۵ھ میں بعمر ۷۵ سال وفات پائی۔ مدینہ میں دفن ہوئے۔ جملہ مشاہد میں ہم رکاب نبویؐ ہے
رضی اللہ تعالیٰ عنہ۔

سعد بن خولی رضی اللہ عنہ

- ۲۱

یمن کے باشندے تھے اور بنو عامر بن لؤئی کے حلیف تھے ان کا شمار مہاجرین اولین میں ہے
بدر میں حاضر تھے۔ رضی اللہ تعالیٰ عنہ۔

سعید بن زید بن عمرو بن نفیل قرظی العدوی رضی اللہ عنہ

- ۲۲

عمر فاروق کے چچے بھائی ہیں اور فاطمہ اخت عمر کے شوہر ہیں۔ فاطمہ ہی کے ذریعہ سے عمر فاروق
اسلام تک پہنچے تھے۔ یہ مہاجرین اولین سے ہیں۔ نبی صلی اللہ علیہ وسلم نے ان کو بدر کے موقع پر کسی خدمت
کیلئے بجانب شام بھیجا تھا۔ غنیمت بدر میں سے ان کو حصہ دیا گیا۔ دیگر جملہ مشاہد میں یہ ملتزم رکاب
نبویؐ ہے یہ ان دس میں سے ہیں۔ جنکو نبی صلی اللہ علیہ وآلہ وسلم نے بشارت جنت عطا فرمائی تھی۔
ان کے والد زید بن عمرو بن نفیل ان بزرگوں میں سے ہیں۔ جنہوں نے دین ابراہیمی کی تلاش میں
موصل۔ شام وغیرہ کے سفر کئے تھے ایک راہ بنے ان سے عیسائی ہو جانے کو کہا یہ بولے کہ مجھے ابراہیم
علیہ السلام کا خالص دین مطلوب ہے۔ مگر وہ بولا کہ جہاں سے تم آئے ہو۔ یہ دین وہیں کا ہے بعثت نبویؐ
سے پیشتر ان کا انتقال ہو گیا تھا۔ یہ بزرگ بنوں اور استخوانوں کے پڑھائے کا گوشت نہیں کھایا کرتے تھے۔
سعید رضی اللہ عنہ نے نبی صلی اللہ علیہ وسلم کو اپنے والد کے حالات بتا کر درخواست کی کہ حضور ان
کے لئے دعائے مغفرت عطا فرمائیں۔ نبی صلی اللہ علیہ وسلم نے ان کے لئے دعا فرمائی تھی۔
حضرت سعید بن زید کو امیر المؤمنین عثمان رضی اللہ عنہ نے کوفہ میں ایک جاگیر عطا فرمادی تھی
جو دیر تک ان کی اولاد کے پاس رہی۔

حضرت سعید بن زید نے ۷۵ھ میں بمقام دادی عقیق وفات پائی اور مدینہ میں مدفون ہوئے۔

سلیط بن عمرو القرظی العامری

- ۲۳

سلیط بن عمرو بن عبد شمس بن عبد ود بن نصر بن مالک بن حصیل بن عامر بن لؤئی

نبی صلی اللہ علیہ وسلم کے ساتھ نسب نامہ میں لوثی میں شامل ہو جاتے ہیں۔
مہاجرین اولین میں سے ہیں ہجرت حبشہ و ہجرت مدینہ سے مشرف ہوئے موسیٰ بن عقبہ کہتے ہیں
کہ بدر میں شامل ہوئے۔

ابن اسحاق کا بیان ہے کہ ان کو نبی صلی اللہ علیہ وسلم نے ہوذہ بن علی حنفی کے پاس اپنا سفیر بنا
کر بھیجا تھا۔ ابن ہشام کہتے ہیں کہ تمامہ بن اثال رئیس نجد کے پاس بھی بطور سفارت گئے تھے۔
۲۴ھ میں شہید ہوئے رضی اللہ تعالیٰ عنہ۔

سوید بن محبتی الطائی

-۲۳

ابو محبتی کنیت سے مشہور ہیں بدر میں شامل ہوئے رضی اللہ تعالیٰ عنہ۔

سویط بن سعد القرشی العیدی

-۲۵

سویط بن سعد بن حربہ بن مالک بن عمیلہ بن سابق بن عبدالرحمن قصی۔
نبی صلی اللہ علیہ وسلم کے ساتھ ان کا نسب قصی میں شامل ہو جاتا ہے یہ مہاجرین حبشہ میں سے
بھی ہیں۔ بڑے خوش مذاق اور خوش طبع تھے۔ بدر میں شامل ہوئے رضی اللہ عنہ۔

سہل بن بیضاء القرشی القہری

-۲۶

سہل بن وہب بن ربیعہ بن عمرو بن عامر بن ربیعہ بن ہلال بن اہبیت بن مالک بن ضبہ بن
حارث بن فہر۔

انکی والدہ بیضاء کا نام رعدہ ہے اور اس کا نسب بھی ضبہ بن الحارث میں شوہر کیساتھ جا ملتا ہے
سہل کا نسب نبی صلی اللہ علیہ وسلم کے ساتھ فہر، امیہ جا ملتا ہے۔
سہیل و صفوان ان کے دونوں بھائی بھی صحابی ہیں۔

سہل ان بزرگوں میں سے ہیں جو مکہ میں اسلام لائے تھے مگر یہ اپنے ایمان کو چھپاتے تھے بدر
میں کفار ان کو اپنے ساتھ لگے تھے ابن مسعود نے شہادت دی کہ انہوں نے سہل کو نماز پڑھتے دیکھا
حضور نے انکو اسیری سے رہائی فرمائی تھی۔

سہل ان لوگوں میں سے ہیں جنہوں نے صحیفہ قریش کی جو نبی صلی اللہ علیہ وسلم اور ہاشمیہ کے

خلافت لکھا گیا تھا۔ مخالفت کی تھی۔ ان کے نام یہ ہیں۔

(۱) ہشام بن عمرو بن ربیعہ (۲) مطعم بن عدی بن زوفل (۳) زمعہ بن اسود بن مطلب بن اسد۔

۳۔ ابوالبحرئی بن ہشام بن حارث بن اسد (۵) زبیر بن ابوامیہ بن مغیرہ۔

ان کا انتقال مدینہ میں ہوا۔ یہ باصطلاح علماء بدری نہیں گواہ سوقت مسلمان ہی تھے۔

شجاع بن ابی وہب لاسدی

-۲۷

شجاع بن ابی وہب (ابن وہب) بن ربیعہ بن اسد بن صہیب بن مالک بن کثیر (کبیر) بن

غتم بن وودان بن اسد بن خزیمہ۔

ان کا نسب نبی صلی اللہ علیہ وآلہ وسلم کیساتھ خزیمہ میں شامل ہو جاتا ہے یہ بھی جلش کو ہجرت ثانیہ

میں گئے تھے اور پھر یہ سن کر کہ اہل مکہ مسلمان ہو گئے ہیں جلش سے واپس آ گئے تھے۔

یہ اور ان کے بھائی عقبہ بن ابی وہب بدر اور دیگر جملہ مشاہد ہیں نبی صلی اللہ علیہ وسلم کے ساتھ

حاضر رہے۔ مواخات میں نبی صلی اللہ علیہ وسلم نے ان کو ابن حوی کا بھائی بنایا تھا۔

یہ وہ بزرگ ہیں جو حارث بن ابی شمر غسانی اور جبلیہ بن ایہم غسانی کے پاس سفیر نبوی ہو کر

گئے تھے۔ یہ لائبہ قد۔ اور پھر میرے بدن کے انسان تھے۔

یوم پیامہ کو شہید ہوئے اسوقت انکی عمر چالیس سال سے کچھ اوپر تھی۔ رضی اللہ عنہ۔

شقران حلشی

-۲۸

نبی صلی اللہ علیہ وسلم کے آزاد کردہ غلام تھے۔ نبی صلی اللہ علیہ وسلم کے غسل میت میں حاضر تھے۔

انکی نسل ہارون الرشید کے عہد میں ختم ہو گئی تھی۔ ان کا نام صالح ہے۔ رضی اللہ عنہ۔

شماس بن عثمان بن شریب القرشی المخرومی

-۲۹

شماس ان کا لقب ہے۔ اصلی نام عثمان تھا۔ لقب سے ہی مشہور ہیں۔ ان کی والدہ صفیہ بن ربیعہ

بن عبد شمس ہے۔ مہاجرین حبشہ میں سے ہیں۔ بدر میں حاضر ہوئے۔ احد میں سخت زخمی ہوئے۔

میدان جنگ سے ان کو مدینہ میں بھیجا گیا۔ وہاں ایک دن رات زندہ رہے م سلمہ رضی اللہ عنہا

انکی تیمارداری کرتی رہیں۔ پھر جب جاں بحق ہوئے تو مدینہ سے حسب الحکم نبوی احد میں لائے گئے۔ اور

شہیدان احد کیساتھ مدفون ہوئے۔
جنگ احد میں اتنی جان توڑ کر لڑے تھے کہ نبی صلی اللہ علیہ وسلم چپ راستہ جہنم نظر مبارک
اٹھا کر دیکھتے شمس ہی تلوار چلانا ہوا نظر آتا تھا۔ رضی اللہ تعالیٰ عنہ۔

صفوان بن بیضاء القرظی القہریؓ

-۳۰-

صفوان بن بیضاء (کانت امر) وہو صفوان بن وہب بن ربیع بن ہلال بن وہب بن قصبہ
بن حارث بن قہر بن مالک۔

نبی صلی اللہ علیہ وسلم کے ساتھ نسب میں قہر کے ساتھ جانتے ہیں۔
یہ اور ان کے بھائی سہیل بن وہب دونوں بدر میں حاضر تھے۔ ان کی وفات پر اختلاف ہے
بعض نے لکھا ہے کہ رمضان ۳ھ میں انتقال ہوا۔
اور بعض نے لکھا ہے کہ وہ بدر میں شہید ہوئے یہ مواعظ میں رافع بن عجلان کے بھائی تھے
اور دونوں بدر میں شہید ہوئے۔ رضی اللہ تعالیٰ عنہ۔

صہیب بن سنان الرومیؓ

-۳۱-

بلحاظ نسل یہ عرب تھے اور عمر بن قاسط سے ان کا سلسلہ کنیت جاملتا ہے ان کا والد سنان بن
مالک یا ان کا چچا سلطنت ایران کی طرف سے حاکم ابلہ تھا۔ انکی رہائش موصل کے متصل تھی۔
اہل روم نے اس علاقہ پر حملہ کیا۔ اسوقت صہیب بہت ہی کم عمر تھے۔ پکڑے گئے۔ پھر قبیلہ
کلب میں سے کسی نے ان کو خرید کر مکہ میں فروخت کر دیا۔ عبداللہ بن جدعان تمیمی نے ان کو آزاد کر دیا۔ یہ
مکہ ہی میں رہنے لگ گئے۔ ان کا چہرہ بہت سرخ رنگ تھا۔ رومی زبان خوب جانتے تھے۔ یہ اور عمار بن
یا سرا یک ہی دن داخل اسلام ہوئے تھے۔ ان سے پیشتر تیس اور چند کس مسلمان ہو چکے تھے۔ جرمان
بن ابان جو حضرت عثمانؓ کے آزاد کردہ غلام ہیں صہیب کے چچرے بھائی لگتے ہیں انہوں نے نبی صلی
اللہ علیہ وسلم کے بعد ہجرت کی۔ قریش نے کہا کہ تم خود بھی چلے اور اپنا مال بھی جو یہاں بیٹھ کر کمایا ہے۔
لے چلے۔ صہیب رضی اللہ عنہ نے اپنا مال قریش کے حوالہ کر دیا۔ کہتے ہیں کہ ائت وصیت الناس
من یشربنی نفسه ابتغاء مراضات اللہ کا نزول انہی کے واقعہ پر ہوا ہے۔ صہیب کی نشست
وہر خاست قبل از نبوت بھی نبی صلی اللہ علیہ وسلم کے ساتھ رہتی تھی۔ نبی صلی اللہ علیہ وسلم نے صہیب کو

سابق الروم سلیمان کو سابق فارس اور بلال کو سابق الجثہ فرمایا ہے۔ ایک حدیث میں ہے نبی صلی اللہ علیہ وسلم نے فرمایا جو کوئی اللہ پر اور قیامت پر ایمان رکھتا ہے وہ صہیب سے محبت کیا کرے۔ ایسی محبت جیسی والدہ کو اپنے بچے سے ہوتی ہے سفر ہجرت میں یہ اور علی مرتضیٰ دونوں ہم سفر تھے ان کے مزاج میں ظرافت تھی۔ ایک روز نبی صلی اللہ علیہ وآلہ وسلم کھائے تھے۔ صہیب بھی شامل ہو گئے۔ حضور نے فرمایا تیری آنکھ دکھتی ہے پھر بھی کھجور کھاتا ہے۔ انہوں نے عرض کیا کہ میں تو دوسری طرف کے جڑے سے کھا رہا ہوں۔ جس طرف کی آنکھ نہیں دکھتی۔ نبی صلی اللہ علیہ وسلم کھل کھلا کر سنس پڑے۔

حضرت فاروق نے زخمی ہو جانے کے بعد حضرت صہیب کو امام نماز مقرر فرمایا تھا۔ فرمایا تھا کہ جب تک کسی خلیفہ کا تقرر نہ ہو صہیب نماز پڑھایا کرے۔ ان کا انتقال شوال ۳۹ھ میں بعمر ۷۳ سال مدینہ میں ہوا۔ انکی سخاوت بہت بڑھی ہوئی تھی۔ رضی اللہ تعالیٰ عنہ۔

طفیل بن حارث القرظی المطلبی رضی اللہ عنہ

-۳۲

طفیل بن حارث بن مطلب بن عبدمناف بن قصی۔

نبی صلی اللہ علیہ وسلم کے ساتھ سلسلہ نسب میں عبدمناف میں شامل ہو جاتے ہیں۔ بدر میں طفیل اور حصین اور عبیدہ تینوں بھائی شامل تھے۔ عبیدہ رضی اللہ عنہ تو بدر ہی میں شہید ہو گئے تھے۔ طفیل اور حصین جملہ مشاہد میں نبی صلی اللہ علیہ وسلم کے ہمراہ رہے۔ دونوں بھائیوں نے ۳۳ھ میں انتقال کیا۔ طفیل پہلے اور حصین ان سے چار ماہ بعد جنت کو سدھارے تھے۔ رضی اللہ عنہم۔

طلحہ بن عبید اللہ القرظی النخعی

-۳۳

طلحہ بن عبید اللہ بن عثمان بن عمرو بن کعب بن سعد بن تیم بن مرہ بن کعب بن لوی بن غالب نبی صلی اللہ علیہ وسلم کے ساتھ ان کا سلسلہ نسب کعب بن لوی میں شامل ہو جاتا ہے۔ یکے از عشرہ مبشرہ ہیں۔

جنگ بدر سے پیشتر ان کو نبی صلی اللہ علیہ وسلم نے سرحد شام میں ادھر کے حالات معلوم کرنے کے لئے بھیجا تھا۔ اس لئے غزوہ بدر میں شامل نہ تھے۔ نبی صلی اللہ علیہ وسلم نے ان کو حصہ شمولیت بھی

دیا۔ اور اجر کے عطیہ کی بشارت بھی دی۔ ان کو طلحہ الخیر۔ اور طلحہ الفیاض کہتے ہیں۔ جنگ احد میں انہوں نے شجاعت اور ایشار کے بڑے بڑے جوہر دکھلائے۔ نبی صلی اللہ علیہ وآلہ وسلم کی حفاظت میں خود سامنے سپر بنے رہے۔ ایک ہاتھ سے دشمن کے تیزہ کا وار روکا۔ وہ ہاتھ شل ہو گیا۔ دیگر جملہ مشاہد میں بھی یہ ملتزم رکاب مصطفوی رہے یہ ان چھ میں سے ایک ہیں جنکو عمر فاروق نے شایان خلافت قرار دیا تھا۔

یہ جنگ جمل میں حضرت علی مرتضیٰ کے مقابلہ میں اترے علی مرتضیٰ نے میدان جنگ میں ان کو بلایا۔ اور واقعات سابقہ یاد دلائے اور یہ جنگ سے علیحدہ ہو گئے اسوقت مروان نے ان کے سینہ میں تیر مارا۔ اور اسی زخم سے ان کا انتقال ہوا۔ یہ صف جنگ سے علیحدہ ہوئے۔ تو یہ شعر پڑھ رہے تھے۔

ندمت ندامت السعی لما شربت رضی بن جرم فیہ عسی

علی مرتضیٰ نے فرمایا۔ مجھے اُمید ہے کہ میں اور عثمان اور طلحہ اور زبیر اس آنت کے مصداق بنیں گے وَنَزَعْنَا مَا فِي صُدُورِهِمْ مِنْ عَلِيٍّ اِخْوَانًا عَلِيٍّ سُرْمًا مُتَقَابِلِينَ۔ نبی صلی اللہ علیہ وآلہ وسلم نے انکو دیکھ کر ایک بار فرمایا تھا۔ جو کوئی زندہ شہید کو دیکھنا چاہے وہ طلحہ کو دیکھے بوقت شہادت ۶۲ سال کی عمر تھی۔ ان کے نگر میں ہر روز ایک ہزار دینار کے وزن کا غلہ لپکا کرتا تھا۔ مرویات حدیث ۸۰ متفق علیہ ۲ بخاری ہیں مسلم میں ۳ ہیں۔ رضی اللہ تعالیٰ عنہ۔

۳۴۔ طلب بن عمر بن وہب القرشی العبدي رضی

طلب بن عمر بن وہب بن ابی کثیر بن عبد بن قصى۔

نبی صلی اللہ علیہ وآلہ وسلم کے ساتھ قصى ۵ میں شامل ہو جاتے ہیں۔ انکی والدہ اروی بنت عبد المطلب نبی صلی اللہ علیہ وسلم کی پھوپھی ہیں۔ دار ارقم میں داخل اسلام ہوئے تھے مسلمان ہو کر والدہ کو اطلاع دی۔ تو انہوں نے کہا کہ بہترین شخص جس کی امداد و اعانت تجھے کرنا چاہیے۔ وہ یہی تیرے ماموں زاد بھائی ہیں اگر عورتیں بھی مردوں کے سے کام کر سکتیں تو ہم خود اس کی حمایت کیا کرتیں۔

یہ مہاجرین حبشہ میں سے بھی ہیں اور حاضرین بدر میں سے بھی۔ اجنادین۔ یا یروک کی جنگ میں شربت شہادت نوش فرمایا۔ رضی اللہ عنہ۔

عاقل بن بکیر رضی

-۳۵

بن عبد یاسیل بن ناشب بن غیرت بن سعد بن لیت بن بکر بن عبد مناة بن کنانہ۔
یہ بنو عدی بن کعب بن نومی کے حلیف تھے دار ارقم میں سب سے پہلے اسلام لانے والے ہی ہیں۔
ان کا نام عاقل تھا۔ نبی صلی اللہ علیہ وسلم نے عاقل تجویز فرمایا۔
غزوہ بدر میں خود بھی حاضر تھے اور ان کے بھائی عامر۔ ایاس۔ وغالہ بھی حاضر تھے۔

عامر بن حارث القہری رضی

-۳۶

بعض نے ان کا نام عمر بھی بتایا ہے موسیٰ بن عقبہ کا بیان ہے کہ یہ بدر میں حاضر ہوئے تھے رضی

عامر بن ربیعہ الغمری العدوی رضی اللہ عنہ

-۳۷

ان کا سلسلہ نسب تزار بن معد بن عدنان تک منبتی ہوتا ہے عدوی ان کو اس لئے کہتے ہیں کہ
خطاب بن نفیل نے ان کو منبتی بنا لیا تھا۔ یہ قدیم الاسلام ہیں۔ اسلام کے بعد حبشہ کو ہجرت کر کے
چلے گئے۔ ان کی بیوی بھی مہاجر ت حبشہ میں سے ہے۔ پھر بدر اور جملہ مشاہد میں خدمت نبوی کا
شرف حاصل کیا۔ ان کے بیٹے سے روایت ہے کہ جس شب باغیوں نے امیر المؤمنین عثمان پر حملہ کیا تھا
یہ اُس شب مسجد میں نماز پڑھ رہے تھے۔ درمیان میں ذرا سے سو گئے۔ انہوں نے خواب دیکھا کہ کوئی شخص
کہہ رہا ہے کہ اللہ تعالیٰ سے اُس فتنہ کی پناہ کا سوال کرو جس فتنہ سے اللہ تعالیٰ اپنے نیک بندوں کو بچا
لے گا۔ انہوں نے اس طرح دعا مانگی گھر گئے تو بیمار ہو گئے۔ شہادت عثمان سے چند روز بعد ان کا
جنازہ ہی ان کے گھر سے نکلا۔ رضی اللہ عنہ۔

عامر بن عبد اللہ بن جراح القرظی رضی اللہ عنہ

-۳۸

عامر بن عبد اللہ بن جراح بن ہلال بن اہیب بن ضبہ بن حارث بن فہر۔
نبی صلی اللہ علیہ وسلم کے ساتھ ان کا نسب قہری میں شامل ہو جاتا ہے۔
قدیم الاسلام ہے۔ سابقین اولین میں داخل فضلاء و کبار صحابہ میں شامل تھے۔ بدر اور جملہ مشاہد
نبوی میں حاضر رہے حبشہ کی ہجرت دوم سے مشرف تھے۔

جنگ احد میں ان کے اگلے دونوں دانت ٹوٹ گئے تھے۔ اس طرح کہ خود آہنی کی جو مینجین نبی صلی اللہ علیہ وسلم کے فرق مبارک میں کھب گئی تھیں۔ ان مینجوں کو انہوں نے دانتوں سے پکڑ کر نکالا تھا پہلی میخ نکالی اور ایک انت ساتھ نکل گیا دوسری میخ نکالی تو دوسرا دانت نکل گیا۔ کہتے ہیں کہ پھر بھی یہ نہایت حسین تھے۔ لانا قدر چھبر برابرن۔ ہلکا چہرہ۔ نبی صلی اللہ علیہ وسلم نے ان کو بھی امین حق امین فرمایا۔ کبھی امین الامتہ فرمایا۔ علاقہ بخران پر حکومت کیلئے اور یمن میں تعلیم اسلام کے لئے ان کو سرور عالم نے بھیجا تھا۔ عمر فاروق نے ان کو ملک شام کا سپہ سالار اعظم بنایا تھا۔

۳۸ھ کے طاعون عمواس میں انکا انتقال بعمر ۵ سال ہوا۔ ان کے فضائل بہت ہیں یہ بیکے از عشرہ مبشرہ ہیں۔ ابو بکر صدیق نے ان کو اپنے انتخاب سے پیشتر مستحق تلافی بتایا تھا رضی اللہ عنہ۔

عامر بن فہر ازومی رضی

-۳۹

قوم ازد سے تھے۔ سیاہ چہرہ۔ ابو عمر و کینت تھی۔ شروع میں طفیل بن عبد اللہ کے غلام تھے۔ ابو بکر صدیق نے ان کو خرید اور راہ خدا میں آزاد کر دیا۔ یہ بکریاں چرایا کرتے تھے۔

بوقت ہجرت جب رسول اللہ صلی اللہ علیہ وسلم اور صدیق غار ثور میں آرام گزین ہوئے تو یہ رات کو اپنا ریوڑ غار پر لے جاتے۔ حضور میں دوڑھ پہنچاتے۔ اور اسوار و عبد الرحمن وغیرہ خاندان صدیق کے آنے والوں کے نشان قدم ریوڑ پھر کر معدوم کر جاتے اور ہجرت میں رسول اللہ و صدیق کے خدمت گزار بھی تھے۔ بدر و احد میں حاضر تھے۔ واقعہ بدر معونہ رسول اللہ میں شہید ہوئے۔

عامر بن طفیل قاتل کا بیان ہے کہ بیتے نیرزہ لگایا۔ تو ان کے بدن سے ایک نور نکلا۔ بعد ازاں دیکھا کہ انکی لاش کو اوپر اٹھایا گیا حتیٰ کہ آسمان اس سے نیچے رہ گیا۔ امام ابن المبارک اور امام عبد الرزاق کی روایات میں ہے کہ مقتولین میں انکی لاش نہیں ملی تھی۔

ان کا اسلام دارالارقم کی تبلیغ گاہ سے پیشتر کا ہے۔ رضی اللہ تعالیٰ عنہ۔

عبداللہ بن حشیش بن یاب الاسدی

-۴۰

ان کا نسب نبی صلی اللہ علیہ وسلم کے ساتھ خزیمہ میں جا کر ملجاتا ہے۔ یہ عرب بن امیہ کے بیٹے تھے ان کی والدہ نبی صلی اللہ علیہ وسلم کی پھوپھی امیمہ بنت عبدالمطلب ہیں۔

یہ مہاجرین اولین میں سے ہیں۔ ہجرت جلیثہ بھی کی۔ اور ہجرت مدینہ بھی۔ ان کا اسلام اس وقت

کا ہے کہ ابھی نبی صلی اللہ علیہ وآلہ وسلم نے دار ارقم میں تعلیم و تبلیغ کو شروع نہ فرمایا تھا۔
ان کے بھائی ابو احمد عبد بن حبش بھی ذوالہجرتین ہیں۔ ام المؤمنین ام حبیبہ رضی اللہ عنہا ان کے
تیسرے بھائی عبد اللہ کی بیوہ ہیں۔

ام المؤمنین زینب بنت حبش رضی اللہ عنہا انکی ہمیشہ ہیں ان کا لقب المبدع فی اللہ ہے
بدر میں حاضر ہوئے احد میں شہید ہوئے۔

سعد بن ابو وقاص کہتے ہیں کہ عبد اللہ بن حبش نے مجھے میدان احد میں کہا اور نہتا ہو کر اللہ تعالیٰ
سے ہم کچھ دعا کر لیں۔ ہم دونوں سب سے الگ جا بیٹھے۔ مینے دعا کی الہی کل میرا مقابلہ ایک بہادر تلویچیے
دشمن کے ساتھ ہو ہم خوب لڑیں۔ پھر میں اسے گرا لوں "عبد اللہ نے کہا آمین۔ پھر اس نے یوں دعا
مانگی۔ الہی کل ایک بہادر تلویچیے دشمن کے ساتھ مقابلہ ہو۔ ہم خوب لڑیں بالآخر وہ مجھے گرا لے۔ اور قتل
کر ڈالے۔ میری ناک کان کاٹے میں اسی شکل میں تیرے سامنے حاضر ہوں۔ یا اللہ تو مجھ سے پوچھے کہ
عبد اللہ تیرے ناک کان کیوں کاٹے گئے میں عرض کروں کہ تیری راہ میں تیرے رسول کی راہ میں اور
تو فرمائے کہ سچ ہے۔" رضی اللہ تعالیٰ عنہ۔

عبد الرحمن بن سہل الانصاری رضی

-۴۱

بیان کیا گیا ہے کہ یہ بدر میں حاضر تھے۔ ابو عمر کہتے ہیں کہ یہ عبد اللہ مقتول خیبر کے بھائی ہیں۔
حولیہ و محیصہ ان کے چچا ہیں۔

ایک دفعہ ان کو اثنائے راہ میں ایک قافلہ ملا جو مشکوں میں شراب لئے جاتا تھا انہوں نے سب
مشکوں میں نیرہ سے چھید کر دیئے۔ پھر کہا کہ نبی صلی اللہ علیہ وسلم نے ہمکو منع فرمایا ہے کہ ہم شراب کو اپنے
گھروں میں داخل کریں۔ رضی اللہ تعالیٰ عنہ۔

عبد اللہ بن سراقہ القرظی العدوی رضی

-۴۲

عبد اللہ بن سراقہ بن محترم بن عبد اللہ بن قرظ بن رزاح بن عدی بن کعب القرظی العدوی۔
عمر فاروق رضی اللہ عنہ کے ساتھ نسب نامہ میں عبد اللہ بن قرظ میں شامل ہو جاتے ہیں اور نبی صلی اللہ علیہ وسلم
کے ساتھ کعب ہیں۔

ابن اسحاق رحمہ نے ان کو اور ان کے بھائی عمرو بن سراقہ کو اہل بدر میں شمار کیا ہے۔

مگر موسیٰ بن عقبہ اور ابو معشر کا قول ہے کہ یہ بدر میں شامل نہ تھے۔ احد اور مشاہدہ بالبعید میں برابر حاضر رہے۔ رضی اللہ تعالیٰ عنہ۔

۳۳۔ عبد اللہ بن سعید القرظی الاموی رضی

عبد اللہ بن سعید بن عاص بن امیہ بن عبد شمس بن عبد مناف۔
نبی صلی اللہ علیہ وسلم کے ساتھ عبد مناف میں سلسلہ نسب جانتا ہے۔ یہ عمدہ خوشنخط۔ الشاہ نگار تھے ان کو نبی صلی اللہ علیہ وسلم نے اہل مدینہ کی کتابت آموزی پر مقرر فرمایا تھا۔
ان کے مقام شہادت میں اختلاف ہے کسی نے بدر۔ کسی نے موتہ۔ کسی نے یوم یمامہ تحریر کیا ہے۔ رضی اللہ تعالیٰ عنہ۔

۳۴۔ عبد اللہ بن سہیل بن عمرو القرظی العامری رضی

عبد اللہ بن سہیل بن عمرو بن عبد شمس بن عبد و بن نصر بن مالک بن حسل بن عامر بن ثوی۔
یہ ابو جندل مشہور صحابی کے بڑے بھائی ہیں۔ قدیم الاسلام حبش کی ہجرت ثانیہ میں شامل تھے پھر مکہ میں لوٹ آئے تھے۔ باپ نے ان کو پکڑ کر قید کر دیا تھا۔ پچھلے جنگ بدر میں لشکر کفار کیساتھ مل کر میدان جنگ میں آئے اور پھر موقعہ پا کر کفار میں سے جانکے اور صحابہ میں جا ملے اور کفار سے نبرد آزما ہوئے۔ اور دیگر جملہ مشاہدہ میں ملتزم رکاب محمدی رہے۔ ان کا شمار فضلاء صحابہ میں ہے۔ عبد نامہ حدیث پر ان کے بھی دستخط بطور گواہ ہوئے تھے۔ فتح مکہ کے دن انہوں نے ہی اپنے باپ سہیل کیلئے نبی صلی اللہ علیہ وسلم سے امان حاصل کی تھی۔

سہیل بن عمرو وہی مشہور شخص ہیں جو حدیث میں منجانب کفار بطور کشر معاہدہ کام کرتے تھے۔ حضور نے فرمایا کہ سہیل کو اللہ کی امان ہے۔ اُسے ظاہر ہو جانا چاہیے۔
پھر فرمایا سہیل میں ایسی عقل و شرف موجود ہے کہ حقیقت اسلام سے بے خبر نہیں رہ سکتا۔ اور اُسے پتہ بھی لگ گیا کہ اُس کی سابقہ حالت نے اُسے کیا نفع دیا عبد اللہ نے باپ کو سارا واقعہ سنا دیا۔

وہ بولا۔ واللہ حضور لڑکپن ہی سے احسان دوست رہے ہیں۔

عبد اللہ یوم یمامہ میں ۱۲ھ کو بعمر ۳۰ سال شہید ہوئے تھے۔ رضی اللہ تعالیٰ عنہ۔

عبداللہ بن عبدالاسد بن ہلال القرظی المحرمی رضی

-۲۵

ان کا سلسلہ نسب نبی صلی اللہ علیہ وسلم کے ساتھ کعب بن لوی میں شامل ہو جاتا ہے۔ ان کی والدہ
برہ بنت عبدالمطلب ہیں۔ نبی صلی اللہ علیہ وسلم کے چھوٹے بھائی یہ اور نبی صلی اللہ علیہ وسلم اور حمزہ
سید الشہداء اور وہ کے بھائی بھی ہیں۔ ام سلمہ رضی اللہ عنہا پہلے انہی کے نکاح میں تھیں۔
انہوں نے اول ہجرت حبشہ معہ زوجہ خود ام سلمہ کی تھی پھر بدر میں شامل ہوئے تھے جمادی
الآخری ۳ھ میں وفات پائی۔ نبی صلی اللہ علیہ وسلم نے ان کے نابالغ بچوں سلمہ، عمرو اور دختر زینب
کی تربیت کی غرض سے ام سلمہ رضی اللہ عنہا سے نکاح کر لیا۔ رضی اللہ تعالیٰ اجمعین۔

عبداللہ بن محرمہ رضی

-۲۶

بن عبدالغری بن ابی قیس بن عبدود۔ بن نصر بن ناکب بن حسل بن عامر بن لوی القرظی العامری
نبی صلی اللہ علیہ وسلم کے ساتھ ان کا نسب فہرہ میں شامل ہو جاتا ہے۔ انکی والدہ ام تہیک بنت
صفوان ہیں۔

یہ مہاجرین اولین میں سے ہیں اور بقول ذوالبحرین بھی ہیں۔
مواغات میں یہ اور فروہ بن عمرو بن ووقہ الباضی دینی بھائی تھے۔
جنگ یمامہ میں بعمر ۴۱ سال شہید ہوئے۔

انہوں نے دعا کی تھی کہ الہی مجھے اس وقت تک موت نہ آئے جب تک میں اپنے بند بند کو تیری
راہ میں جسم رسیدہ نہ دیکھ لوں۔ جنگ یمامہ میں ان کے جسم کا زخموں سے یہی حال تھا۔ کہ جملہ مفصل
پر ضربات موجود تھیں۔

ابن عمر کہتے ہیں کہ جب میں انکے پاس آخری وقت پہنچا تو انہوں نے مجھ سے پوچھا کہ روزہ داروں نے
روزے کسول لئے ہیں کہا۔ ہاں۔ کہا میرے منہ میں پانی ڈال دو۔ ابن عمر حوض پر گئے اور ڈول میں پانی لے
کر آئے۔ اگر دیکھا کہ وہ سانس پورے کر چکے تھے۔ رضی اللہ تعالیٰ عنہ۔

عبداللہ بن مسعود اطہدی رضی

-۲۷

عبداللہ بن مسعود بن غافل بن حبیب بن شمع بن مخزوم بن صالحہ بن کابل بن حارث بن تمیم

بن سعد بن زہری بن خزیمہ بن مدرکہ بن ابیاس بن مضر
ان کے والد مسعود آیام جاہلیت میں عبداللہ بن الحارث بن زہرہ کے حلیف بن گئے تھے۔ ان
کی والدہ ام عبد بنت عبد ود بھی صاہلہ بن کابل کی نسل سے ہیں اور ان کی نانی قبلہ بنت الحارث بن
زہرہ (زہریہ) ہیں۔

یہ قدیم الاسلام ہیں۔ عمر فاروق سے کچھ پہلے مشرف باسلام ہوئے ان کی اہلیہ فاطمہ بنت الخطاب
ہیں انہوں نے بیان کیا ہے کہ یہ عقبہ بن ابی معیط کا ریوڑ چرایا کرتے تھے۔ ایک روز نبی صلی اللہ علیہ
وسلم معہ ابو بکر وہاں سے گزے۔ پوچھا۔ لڑکے دودھ ہے۔ انہوں نے کہا ہاں۔ مگر میرا نہیں۔ میں تو
امانت دار ہوں۔ فرمایا ایسی بکری لے آؤ جس پر تر نہ چڑھا ہو۔ یہ لے آئے۔ نبی صلی اللہ علیہ وسلم نے
تھن کو بوسم اللہ کہہ کر ہاتھ لگایا۔ دودھ نکال لیا۔ خود بھی پیا۔ ابو بکر صدیق کو بھی پلایا۔ بکری کا تھن بھرخشک
ہو گیا۔ انہوں نے عرض کی کہ مجھے بھی یہ کام سکھایا جائے۔ فرمایا ہاں تم تو معلم جوان ہو۔

بعد ازاں ابن مسعود رسول اللہ صلی اللہ علیہ وسلم کی خدمت میں رہنے لگے۔ حضور کو جو تا پہناتے
آگے آگے چلا کرتے۔ خواب سے جگایا کرتے تھے۔ امام ابن عبد البر نے ایک روایت بیان کی تھی جس میں
ان کا نام بھی عشرہ مبشرہ میں آجاتا ہے۔

نبی صلی اللہ علیہ وسلم نے فرمایا تھا کہ قرآن چار شخصوں سے سیکھو۔ ابن مسعود۔ معاذ بن جبل۔
ابی بن کعب اور سالم مولیٰ ابو حذیفہ۔

ایک بار انہوں نے نبی صلی اللہ علیہ وسلم کے سامنے اپنی یہ آرزو پیش کی اللهم انی اسئلك
ایماناً لا یرتد و نعیماً لا تنفد و موافقۃ بنیك محمد ا فی اعلى الجنة الخلد۔ نبی صلی اللہ علیہ
وسلم نے اس دعا کی قبولیت کی بشارت عطا فرمائی۔

ابن مسعود رضی اللہ عنہ قد کے ناٹے تھے لمبے قد کا آدمی بیٹھا ہوا اور یہ کھڑے ہوئے برابر
برابر نظر آیا کرتے تھے۔ اللہ تعالیٰ نے جنگ بدر کے دن ابو جہل کو انہی کے ہاتھ سے قتل کرایا۔
حذیفہ رضی اللہ عنہ بجلت بیان کرتے تھے کہ نبی صلی اللہ علیہ وسلم کے طریق روایت اور عمل کا
واقف ابن مسعود سے بڑھ کر ہم کو کوئی معلوم نہیں۔

ابن مسعود کہتے ہیں لوگ جانتے ہیں کہ میں ان سب میں سے کتاب اللہ کا خوب عالم ہوں۔ قرآن مجید
میں کوئی سورہ یا آیت نہیں مگر میں جانتا ہوں کہ وہ کب اتری اور کہاں اتری۔ ابو دائل راوی
کہتا ہے کہ ان کے اس بیان کا کسی نے انکار نہیں کیا۔ عمر فاروق ان کو علم کی تھیلی کہا کرتے تھے۔

عمر فاروق نے جب عمار بن یاسر اور ابن مسعود کو کوفہ کا منصب دار کر کے بھیجا تو اپنے فرمان میں اہل کوفہ کو یہ الفاظ لکھے تھے۔

” میں عمار بن یاسر کو امیر اور ابن مسعود کو معلم و وزیر بنا کر بھیجتا ہوں۔ یہ دونوں اصحاب رسول میں سے نجباء میں شامل ہیں۔ اہل بدہیں ان کی اقتداء کرو۔ اور ان کی بات سُنو۔ ابن مسعود کے متعلق تو میں نے اپنی جان پر ایتنا کیا ہے۔“

حضرت عثمان کے عہد میں یہ کوفہ سے مدینہ واپس پہنچ گئے تھے اسی جگہ ۳۳ھ کو وفات پائی اور حسب وصیت رات ہی میں بقیع کے قبرستان میں دفن کئے گئے۔
مواخات مکہ میں ان کو زبیرؓ کا بھائی بنایا گیا تھا۔

انکی زندگی میں باغیان عثمانی کے فتنوں کی ابتدا شروع ہو گئی تھی۔ ابن مسعود نے فرمایا اگر لوگوں نے ان کو قتل کر دیا تو پھر ان کو ایسا خلیفہ نہ ملے گا۔

مرویات حدیث ۸۴۸ ازاں جملہ متفق علیہ ۶۴۔ صرف صحیح بخاری میں ۲۱۔ صرف صحیح مسلم میں ۳۵ ہیں۔ رضی اللہ تعالیٰ عنہ

عبداللہ بن مطعون قرشی الحمی

عبداللہ بن مطعون بن جلیب بن وہب بن خذافہ بن ححج۔ نہایت قدیم الاسلام ہیں۔ ان کے تین بھائی اور تھے عثمان سائب۔ قدامہ۔ چاروں بھائی قدیم الاسلام ہیں۔ چاروں نے اول ہجرت حبشہ کی۔ اور پھر ہجرت مدینہ۔ پھر شامل بدر ہوئے۔

عبداللہ بن مطعون نے ۳۷ھ میں ہجرت ۶۰ سال وفات پائی رضی اللہ عنہ وعن اخوانہ

عبیدہ بن حارث بن مطلب بن عبدمناف قرشی مطلق

نبی صلی اللہ علیہ وآلہ وسلم کے ساتھ ان کا نسب عبدمناف میں شامل ہو جاتا ہے مطلب ہاشم حقیقی بھائی تھے یہ دونوں اور انکی اولاد ہمیشہ متحد و متفق رہے۔

بزرگوار عبیدہ قدیم الاسلام ہیں یعنی دار ارقم کے تعلیم گاہ بنائے جانے سے پیشتر مشرف باسلام ہو چکے تھے۔ ہجرت مدینہ کے وقت طفیل اور حصین ان کے دونوں بھائی بھی رفیق سفر تھے۔

نبی صلی اللہ علیہ وسلم ان کی قدر و منزلت خاص طور سے فرمایا کرتے تھے۔ اہل بدر میں سب سے

زیادہ عمر کے ہی تھے ان کی پیدائش حضور سے دس سال پہلے کی ہے۔
اسلام میں پہلا سردار جو اسی مہاجرین کے لشکر کے ساتھ دشمن میں بھیجا گیا ہے۔
غزوہ بدر میں انہوں نے عناء عظیم برداشت کی اور مشہدِ کریم حاصل کیا۔

دشمن کے مقابلہ میں ان کا پاؤں کٹ گیا تھا۔ بدر سے ایک منزل پر واپس ہوتے ہوئے ان کا انتقال ہوا
اور راہ ہی میں دفن ہوئے۔ ایک باری صلی اللہ علیہ وسلم اس راہ سے گزے۔ ہمراہیوں نے عرض کیا کہ ادھر سے
کستوری کی خوشبو آ رہی ہے۔ حضور نے فرمایا ہاں کیوں نہ ہو یہاں ابو معاویہ کی قبر بھی تو ہے۔ (ان کی
کنیت ابو معاویہ تھی) خوش اندام۔ خوب رو تھے۔ بوقت شہادت ۶۳ سال کی عمر تھی۔ رضی اللہ عنہ

عبدالرحمن بن عوف القرظی الزہریؓ

عبدالرحمن بن عوف بن عبدالعوف بن حارث بن زہرہ بن کلاب بن مرہ بن کعب بن لوی
بنی صلی اللہ علیہ وسلم کے ساتھ نسب میں کلاب میں شامل ہو جاتے ہیں۔

ان کی والدہ شفاء بنت عوف بھی قریشیہ زہریہ ہیں۔ واقعہ فیل سے دس سال بعد پیدا ہوئے

قدیم الاسلام ہیں۔ دارِ ارقم میں آغازِ تعلیم سے پیشتر مسلمان ہو چکے تھے۔

یہ ان دس میں سے ہیں جن کو نبی صلی اللہ علیہ وسلم نے بشارتِ جنت عطا فرمائی تھی۔

یہ ان چھ میں سے ہیں جو خلافت کے اصحابِ شوریٰ ہیں۔

نبی صلی اللہ علیہ وآلہ وسلم نے ان کو اَنْتَ اَمِيْنٌ فِىْ اَهْلِ السَّمَاءِ وَاَمِيْنٌ فِىْ اَهْلِ الْاَرْضِ فرمایا تھا۔

نبی صلی اللہ علیہ وسلم نے ان کو دو مہ الجندل کی طرف بنو کلاب کی جانب بھیجا تھا اور اپنے ہاتھ سے

ان کے سر پر عمامہ باندھا تھا اور فرمایا تھا کہ بسم اللہ جاؤ۔ جب فتح ہو جائے تو وہاں کے حکمران کی

بیٹی سے شادی کر لینا۔ بدر میں حاضر تھے۔

جنگِ احد میں انکے جسم میں اکیس زخم آئے تھے۔ ایک زخم ٹانگ پر تھا جس کی وجہ سے یہ ٹنگڑانے لگے

تھے۔ قریش میں سب سے زیادہ مالدار تھے اور سخی بھی اعلیٰ درجہ کے تھے۔

ایک روز تیس غلام راہِ خدا میں آزاد کئے تھے۔ نبی صلی اللہ علیہ وسلم کے بعد اہمات المؤمنین

کے مصارف کے کفیل یہی تھے۔

ابنِ عیینہ نے بیان کیا ہے کہ جب ان کی میراث تقسیم ہونے لگی تو انکی مطلقہ عورت کو (جسے

مرض الموت میں طلاق دی تھی) ۱/۲ کے حصہ سوم میں سے ۸۳ ہزار روپیہ آیا تھا۔

نقدی کے علاوہ ایک ہزار اونٹ تین ہزار بکریاں ایک سو گھوڑا اور تہ میں چھوڑا تھا۔
انہوں نے ۳۳ یا ۳۲ھ میں ہجرت میں ۷۲ سال مدینہ منورہ میں انتقال کیا تھا۔
ان کی اولاد حسب ذیل ہے۔

اولاد	نام زوجہ
ابوسلمہ فقیہ	تماضر بنت الاصغ
محمد و سالم و ام القاسم	ام کلثوم بنت عتبہ
ابراہیم - حمید - اسمعیل	ام کلثوم بنت عقبہ
عروہ جو افریقیہ میں شہید ہوئے	بحیرہ بنت ہانی
سالم اصغر	سہلہ بنت سہیل بن عمرو العامری
ابوبکر	ام حکم بنت قارظ بن خالد
عبداللہ اکبر (شہید افریقیہ) قاسم	بنت انس بن رافع الانصاری
عبداللہ اصغر - عبدالرحمن بن عبدالرحمن	اسماء بنت سلامت بن مخزوم

مصعب

سہیل	فقہ
عثمان	مجد بنت زید بن سلامت
جویریہ (زوجہ مسور بن مخزوم)	غزال بنت کسری (مدائن میں گرفتار ہوئی)
محمد - محسن - زید	بادیہ بنت غیلان
	سہلہ صغری بنت عاصم بن عدی

حضرت عمرؓ نے خلافت کے لئے ۶ بزرگوں کو شوریٰ میں داخل کیا اور ان پر شش کو مستحق
خلافت فرمایا تھا۔ علی - عثمان - طلحہ - زبیر - سعد بن وقاص - عبدالرحمن بن عوف۔
زبیر نے علی کو طلحہ نے عثمان کو - سعد بن ابو وقاص نے عبدالرحمن کو اپنی اپنی رائے کا وکیل
کر دیا۔ اب چھ میں سے علی - عثمان - عبدالرحمن نے فرمایا۔

هَلْ لَكُمْ أَنْ أختارَكُمْ وَأَنْتُمْ آمِنْتُمْ

میں تو الگ ہوتا ہوں اور اگر تم کہو تو تمہارا فیصلہ بھی کر دیتا ہوں۔ حضرت علیؓ نے فرمایا۔
أَنَا أَوَّلُ مَنْ رَضِيَ فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ أَنْتَ أَمِينُ فِي
أَهْلِ السَّمَاءِ وَأَمِينُ فِي أَهْلِ الْأَرْضِ۔

سب سے پہلے میں رضامندی کا اظہار کرتا ہوں کیونکہ میں نے نبی صلی اللہ علیہ وسلم کو یہ فرماتے سنا ہے کہ عبدالرحمن آسمان والوں میں بھی امین ہے اور زمین والوں میں بھی۔

اس کے بعد انہوں نے امیر المومنین عثمان کو ترجیح دی اور ان کے ہاتھ پر سب کی بیعت ہو گئی۔
 مرویات حدیث ۶۵۔ متفق علیہ ۲۔ صحیح بخاری میں ۷۰ ہیں۔ رضی اللہ عنہ

عبدیاسیل بن ناسب اللہی

بنو سعد بن لیث کے قبیلہ سے ہیں۔ بنو عدی بن کعب کے حلیف تھے۔ بدر میں حاضر ہوئے۔
 خلافت فاروق میں وفات پائی۔ بوڑھے کھوسٹ تھے۔ رضی اللہ عنہ

عمرو بن الحارث بن زہیر القرشی القہری

عمرو بن زہیر بن حارث بن زہیر بن ابی شہاد بن ربیعہ بن ہلال بن مالک بن ضبہ بن حارث بن فہر۔ ان کا نسب سرور کائنات کے ساتھ فہرؑ کیساتھ شامل ہو جاتا ہے۔ قدیم الاسلام میں مکہ میں اسلام لائے اور حبشہ کو ہجرت دوم میں ہجرت فرمائی۔ عقبہ نے ان کو اہل بدر میں شامل کیا ہے۔ رضی اللہ عنہ

عمر بن سراقہ القرشی العدوی

یہ عبداللہ بن سراقہ کے بھائی ہیں جن کا نسب نامہ لکھا جا چکا ہے۔ نبی صلی اللہ علیہ وسلم کیساتھ مڑے گئے ہیں شامل ہو جاتے ہیں۔ بدر۔ احد اور دیگر حملہ مشاہد میں رسول اللہ صلی اللہ علیہ وسلم کے حضور میں حاضر رہے۔ امیر المومنین عثمان رضی اللہ عنہ کی خلافت میں وفات پائی۔ رضی اللہ عنہ

عمرو بن ابی عمرو بن شہاد القرشی القہری

ابو شہاد کنیت کرتے تھے۔ بنو ضبہ میں سے اور اولاد حارث بن فہر میں سے ہیں۔
 ۳۲ سالہ تھے جب غزوہ بدر میں شامل ہوئے۔ ۳۶ سالہ تھے جب گیتی ناپا پیدا سے انتقال فرمایا۔

رضی اللہ عنہ

عمر بن ابی سرح بن ربیعہ القرظی القہریؓ

عمر بن ابی سرح بن ربیعہ بن ہلال بن اہیب بن عتبہ بن حارث بن فہر
نبی صلی اللہ علیہ وسلم کے ساتھ فہرہ میں شامل ہو جاتے ہیں۔ ابو سعید کینت ہے۔ یہ اور ان کے
بھائی وہب بن ابی سرح مہاجرین حبشہ میں سے ہیں۔ دونوں بھائی بدی ہیں۔ احد و خندق و دیگر
مشاہد میں بھی انہوں نے رسول اللہ صلی اللہ علیہ وسلم کے ہمراہ رہنے کا شرف حاصل کیا ہے۔
۳۳ھ کو مدینہ منورہ میں انتقال فرمایا۔ رضی اللہ عنہ

عثمان بن مظعون القرظی الحسبیؓ

عثمان بن مظعون بن حلیب بن وہب بن حذاذ بن جمح بن عمرو بن مصیص۔
ابو السائب کینت کرتے تھے۔ ان کی اہلیہ سخیلہ بخت العنسی کا نسب بھی جمح میں جا کر شامل
ہو جاتا ہے۔ حضرت عثمان ۳۳ کس کے بعد داخل اسلام ہوئے۔
ہجرت حبشہ و مدینہ کا شرف حاصل کیا۔ بدر میں حاضر ہوئے بدر کے بعد ان کا انتقال اٹلہ مدینہ
سے ۲۲ ماہ بعد ہوا۔ مہاجرین میں سے پہلے شخص ہیں جو مدینہ میں فوت ہوئے اور پہلے شخص ہیں جو
جنت البقیع میں مدفون ہوئے۔ غسل و کفن کے بعد نبی صلی اللہ علیہ وسلم نے ان کی پیشانی کو چوم لیا تھا
ایک عورت نے یہ دیکھا تو کہا کہ عثمان کو جنت مبارک ہو۔ نبی صلی اللہ علیہ وسلم نے اُدھر تیز گاہوں سے
دیکھا اور پوچھا کہ تجھے اس کا پتہ کیونکر ہوا۔ اس حدیث میں یہ تعلیم دی گئی کہ کسی شخص کو قطعی جنتی کہنے
کا منصب صرف اللہ اور رسول کو ہے۔ دوسرا شخص قرآن یا قیاس سے ایسا حکم نہیں لگا سکتا۔
حضرت عثمان فضلاء صحابہ میں سے تھے۔ انہوں نے ایام جاہلیت میں ہی شراب کو چھوڑ دیا
تھا۔ کسی نے ان سے وجہ پوچھی کہا میں کیوں ایسا کام کروں کہ اپنی عقل کھو بیٹھوں۔ اور ادنیٰ ادنیٰ درجہ
کے شخص کو سننے کا موقعہ دوں۔ بیٹی بہن کی تمیز سے بھی جاتا رہوں۔
انہوں نے ازراہ زہد نخصی بننے کا ارادہ کر لیا تھا۔ آنحضرت نے منع فرمایا۔ فرمایا روزے زیادہ
رکھا کرو۔ ان کی موت پر ان کی بیوی کے یہ اشعار ہیں۔

عَلَى رِزِيَّةِ عُمَانَ ابْنِ مَطْعُونِ
طُوبَى لَهٗ مِنْ فِقْدِ الشَّخْصِ مَدْفُونِ

يَا عَيْنِ جُودِي بَدْمَعِ غَيْرِ عُمَانُونَ
عَلَى أَمْرِي كَانَ فِي رِضْوَانِ خَالِقِهِ

طَابَ الْبَقِيْعُ لَكَ سَكْنِيْ وَغَرَقُدَّةٌ
وَأُوْدَتْ الْقَلْبُ حَزْنًا لَا اَلْقَطَاعَ لَهُ

نبی صلی اللہ علیہ وسلم نے انکی قبر پر ایک پتھر کھڑا کر دیا تھا۔ شناخت کے لئے
جب ابراہیم بن رسول اللہ کا انتقال ہوا تو ان کو بھی حضرت عثمان کے برابر ہی دفنایا گیا تھا۔ رضی اللہ عنہ

عمار بن یاسر رضی اللہ عنہ

ان کے والد یاسر رضی اللہ عنہ کا نسب عنس بن مالک سے جا ملتا ہے یہ عربی قحطانی مذہبی الاصل
ہیں۔ یاسر کا ایک بھائی گم ہو گیا تھا اس کی تلاش میں یاسر اور حارث اور مالک تینوں بھائی مکہ پہنچے۔
حارث اور مالک تو یمن کو واپس چلے گئے اور یاسر مکہ میں ٹھہر گئے اور ابو حذیفہ بن مغیرہ بن عبد اللہ
بن عمرو بن مخزوم کے حلیف بن گئے ابو حذیفہ نے ان کا نکاح اپنی لونڈی سمیہ بنت جباط سے کر دیا۔
جب عمار پیدا ہوئے تو سمیہ کو آزاد کر دیا گیا۔ اس مناسبت سے آپ کو مخزومی بھی کہتے ہیں۔

یاسر اور سمیہ اور عمار تینوں اسلام میں ابتداء ایام ہی میں داخل ہو گئے تھے سمیہ وعامر نے اسلام
کے لئے سخت ترین تکالیف کو برداشت کیا۔ خاتون سمیہ پہلی خاتون ہیں جو اسلام کے لئے قتل کی گئیں۔
حضرت عمار بن یاسر مہاجرین اولین سے ہیں ذوالہجرتین اور نماز گزار قبلیتین ہیں۔ جنگ بدر
میں حاضر تھے اور سخت امتحان ان کو دینا پڑا تھا۔ جنگ یمامہ میں بھی خصوصیت کیساتھ انہوں نے
تکالیف شاقہ کو برداشت کیا تھا۔ اسی جنگ میں ان کا ایک کان اڑ گیا تھا۔

عبد اللہ بن عمر رضی اللہ عنہ کہتے ہیں کہ جنگ یمامہ میں حضرت عمار زخم خوردہ ایک پتھر پر پڑے
ہوئے تھے خون جاری تھا اور وہ باواز بلند کہہ رہے تھے مسلمانوں کو دھرجا رہے ہو۔ کیا جنت سے
بھاگتے ہو۔ ادھر آؤ میں عمار بن یاسر ہوں۔

عمار بن یاسر کہتے تھے کہ میں عمر میں نبی صلی اللہ علیہ وسلم کا ہم سن ہوں۔
نبی صلی اللہ علیہ وسلم کا ارشاد ہے کہ عمار قدموں تک (کانوں تک) ایمان سے بھر پور ہے۔ ابن عباس
رضی اللہ عنہ فرماتے ہیں اَوْ مَن كَانَ مَبْتَلًا فَاحْيَيْنَاهُ وَجَعَلْنَاهُ نُورًا كَيْمَشِيءٍ بِبَدَاةِ السَّوْدِ كَمَا
مصدق عمار بن یاسر ہیں۔ امیر المؤمنین علی ابن ابی طالب رضی اللہ عنہ سے روایت ہے کہ ایک دفعہ
عمار آئے اندر ہونے کی اجازت مانگی حضور نے فرمایا صرْحِيَابًا بِالطَّيْبِ لَمْ يَطِيْبْ

عبدالرحمن بن ابزی کہتے ہیں کہ جنگ صفین میں امیر المؤمنین علی کے ساتھ بیت الرضوان والے

۸۰۰ بزرگوار تھے جن میں سے ۶۳ شہید ہوئے تھے عمار بھی شہداء میں تھے۔

امیر المؤمنین عمر فاروق نے ان کو گورنر کو فہ بنایا تھا اور اپنے فرمان میں لکھا تھا کہ میں عمار کو حاکم اور ابن مسعود کو وزیر و معلم بنا کر بھیجتا ہوں۔ ان کی اطاعت و اقتدا کرو۔

نبی صلی اللہ علیہ وسلم نے حضرت عمار کو فرمایا تھا لَقَتَلَكَ الْفِتْنَةُ الْبَاغِيَّةُ تَحْتَهُ كَرَاهِي قَتْلُ كَرِيكَ۔
 صغیرین میں واد شجاعت سے ہے تھے کہ انہوں نے پانی مانگا ان کے سامنے دودھ پیش کیا گیا۔
 دودھ پی کر کہا الْيَوْمَ الْقِيَامُ الْاِحْبَابَةُ آج پیارے دوستوں سے ملاقات ہوگی۔ کیونکہ رسول اللہ نے فرمایا تھا کہ تیری آخری خوراک دودھ ہوگا۔ ایک اور عورت دودھ لے آئی۔ وہ بھی پیا تو فرمایا
 الْحَمْدُ لِلّٰهِ الْجَنَّةُ تَحْتِ الْاَسِنَّةِ جَنَّتْ تُوْنِيْزُوْلُ كَيْ نِيْجِيْ هِي

ایک حدیث میں سے نبی صلی اللہ علیہ وسلم نے فرمایا ہر ایک نبی کو وزراء و رفقاء و نجباء سات سات ملتے رہے ہیں۔ مجھے چودہ ملتے ہیں۔ حمزہ۔ جعفر۔ ابو بکر۔ عمر۔ علی۔ حسن۔ حسین۔ عبد اللہ بن مسعود۔ سلمان۔ عمار۔ ابو ذر۔ حذیفہ۔ مقداد۔ بلال، رضی اللہ تعالیٰ عنہم۔

جنگ صغیرین بمابہ ربیع الآخر ۳ھ کو ہوا عمار بن یاسر رضی اللہ عنہ کی عمر بوقت شہادت قریب نو دو سال تھی۔ حضرت عمار کی اس روایت سے کہ وہ نبی صلی اللہ علیہ وسلم کے ہم سن ہیں ان کی عمر ۸۹ سال شمار میں آتی ہے رضی اللہ عنہ

مرویات حدیث ۶۲ متفق علیہ ۲۔ صرف بخاری میں ۳۔ صرف مسلم میں ایک ہے۔

عمیر بن ابی وقاص القرظی الزہریؓ

حضرت سعد بن ابوقاص (احد العشرة المبشرة) کے بھائی ہیں۔ بدر میں حاضر ہوئے۔ نبی صلی اللہ علیہ وسلم نے ان کو چھوٹا سمجھا اور واپس کر دینے کا ارادہ فرمایا۔ یہ رونے لگے حضور نے اجازت جہاد عطا فرمائی۔ لڑے اور شہید ہو گئے۔ اس وقت عمر مبارک ۶ سال کی تھی۔ رضی اللہ عنہ

عمیر بن عوف مولی السہیل بن عمر العامریؓ

مکہ میں پیدا ہوئے سہیل بن عمرو کے مولی آزاد کردہ غلام تھے۔ بدر۔ احد۔ خندق اور دیگر مشاہد نبوی میں حاضر تھے۔ خلافت فاروقی میں وفات پائی۔
 رَضِيَ اللهُ تَعَالَى عَنْهُ

عقوبہ بن وہب رضی

-۶۰

ابن وہب بھی مشہور ہیں اور بن ابی وہب بھی۔ ان کا سلسلہ نسب اسد بن خزیمہ سے جا ملتا ہے۔
بدر میں خود بھی حاضر تھے اور ان کے بھائی شجاع بن وہب بھی حاضر تھے یہ دونوں بنو عبد شمس کے
حلیف تھے۔ رضی اللہ تعالیٰ عنہما۔

عوف بن اثاثہ قرظی مطلی رضی

-۶۱

عوف بن اثاثہ بن عباد بن مطلب بن عبد منات بن قصی مطح کے عرف سے زیادہ مشہور ہیں انکی
والدہ سلسی بنت ابورحم بھی مطلی ہیں۔ ان کی نانی ریطہ بنت صخر بن عامر حضرت ابوجہر صدیق کی خالہ ہیں۔
بدر میں حاضر تھے ۳۲ھ میں بعمر ۵۶ سال انتقال کیا۔ رضی اللہ عنہ۔

عیاض بن زہیر بن ابوشداد القرظی القہری رضی

-۶۲

ابو سعید کنیت مہاجرین حبشہ میں سے ہیں۔ ان کا نسب یہ ہے عیاض بن زہیر بن ابوشداد بن ربیع
بن ہلال بن وہب بن ضبیہ بن عارث بن فہر۔
یہ عیاض بن غنم کے چچا ہیں اور ابن غنم کے کارنامے فتوحات شام میں بہت مشہور ہیں۔
عیاض بن زہیر کا انتقال ۳۲ھ کو شام میں ہوا۔ رضی اللہ عنہ۔

قدامہ بن مطعون القرظی الحمیری رضی

-۶۳

قدامہ بن مطعون بن جبیب بن وہب بن حذافہ بن جمح۔ ابو عمر و کنیت کرتے تھے۔ مہاجرین
حبشہ میں سے ہیں اپنے برادران عثمان و عبد اللہ کی معیت میں ہجرت کی تھی۔
ام المؤمنین حفصہ و عبد اللہ بن عمر کے ماموں بھی ہیں ان کی ماں بھی بنو جمح میں سے تھی۔
بدر اور جملہ مشاہد میں برابر حاضر رہے۔

ان کی بہن حضرت عمر کے گھر میں اور حضرت عمر کی بہن صفیہ بن الخطاب ان کے گھر میں تھی۔
عمر فاروق نے انکو حاکم بحرین بنا دیا تھا پھر وہاں سے معزول کر کے عثمان بن ابوالعاص کو ان کا جانشین
بنایا تھا۔ وجہ معزول یہ بیان کی جاتی ہے کہ جبار و دیبہ قبیلہ عبد القیس نے عمر فاروق سے

آکر عرض کیا کہ قدامہ نے شراب پی ہے اور میں نے اس کی اطلاع کا آپ تک پہنچانا فرض شرعی سمجھا ہے فاروق نے پوچھا کوئی آدمی دوسرا گواہ - کہا ابوہریرہ ہیں - ابوہریرہ نے آکر یہ شہادت دی کہ میں نے اسے پیتے نہیں دیکھا میں نے اسے نشہ میں دیکھا اور وہ تھے کہ رہا تھا - فرمایا تم تو گھرے لفظوں میں شہادت دیتے ہو بعد ازاں قدامہ کو حاضری کا حکم دیا گیا - قدامہ آگے تو جا روو نے کہا کہ اسپر حد جاری کیجائے فاروق نے فرمایا تم مدعی ہو یا گواہ ہو - جا روو نے کہا گواہ ہوں - فرمایا تم اپنی گواہی سے چکے - جا روو چپ کر گیا - اگلے روز جا روو نے پھر کہا کہ اس پر حد جاری کی جائے عمر فاروق نے کہا کہ تم مدعی معلوم ہوتے ہو اور گواہ ایک رہ جاتا ہے جا روو نے کہا کہ میں آپ کو اللہ کی قسم دیتا ہوں - عمر نے کہا زبان بند کرو - ورنہ اچھانہ ہوگا - جا روو بولا بخدا یہ تو ٹھیک نہیں کہ آپ کا ابن العم تو شراب پیے اور شامت ہماری آئے - ابوہریرہ نے کہا کہ اگر آپ کو ہماری شہادت میں شک ہے تو وضو لید سے یعنی اہلیتہ قدامہ سے دریافت کریجئے - حضرت عمر نے ہند بنت الولید کے پاس معتبر شخص کو بھیجا اور قسم دیکر دریافت کیا اس نے شوہر کے خلاف شہادت دیدی -

اب فاروق نے قدامہ سے کہا کہ تم پر حد جاری کی جائیگی قدامہ بولے اچھا - اگر یہی بات ہے جیسا کہ کہا جاتا ہے کہ میں نے شراب پی تب بھی مجھ پر حد نہیں لگائی جاسکتی فاروق نے پوچھا کیوں؟ قدامہ نے کہا اللہ تعالیٰ فرماتا ہے لَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ فِيمَا طَعِمُوا إِذَا مَا اتَّقَوْا وَآمَنُوا وَعَمِلُوا الصَّالِحَاتِ - فاروق نے کہا کہ تم نے اس کے معنی میں غلطی کھائی ہے اگر تو تقویٰ اختیار کرتا تو حرام شے سے پرہیز کرتا -

بعد ازاں عمر فاروق نے شوریٰ کیا اور دریافت کیا کہ قدامہ پر حد جاری کرنے میں ان کی رائے کیا ہے سب نے کہا کہ جب تک وہ بیمار ہے اسپر حد نہ لگنی چاہیے -

حضرت عمر چند روز خاموش رہے پھر عمر نے شوریٰ میں پوچھا اور لوگوں نے کہا کہ ابھی اسے درد کی شکایت ہے حد نہ چاہیے حضرت عمر نے فرمایا اگر وہ کورٹ سے کھاتا ہو خدا سے جا ملے تو مجھے زیادہ اچھا معلوم ہوتا ہے اس سے کہ میں خدا کے سامنے حاضر ہوں اور اسکی جواب ہی میری گردن پر ہو - اچھا کورٹہ لاؤ - پورا - پورا بعد ازاں قدامہ کو حد لگائی گئی - قدامہ نے اس روز سے فاروق کے ساتھ بولنا چھوڑ دیا -

بعد ازاں حضرت عمر حج کو گئے قدامہ بھی ساتھ تھے حضرت عمر خواب اٹھے تو کہا قدامہ کو لاؤ مجھے اس خواب میں کہا گیا ہے کہ قدامہ سے صلح کر لو - قدامہ کو بلوایا اور بات چیت کی گئی اور بالآخر صفائی ہو گئی -

قدامہ ۳۶ھ کو عمر ۶۸ سال فوت ہوئے - رضی اللہ عنہ -

کثیر بن عمروؓ

-۶۳

یہ حلفاء بنو اسد میں سے ہیں۔ ابن اسحق کہتے ہیں کہ بدر میں کثیر بن عمرو اور ان کے دونوں بھائی مالک بن عمرو اور ثقیف بن عمرو بھی شریک ہوئے تھے۔
ابن عبد البر کہتے ہیں کہ کثیر کا نام صرف ایک ہی روایت میں آیا ہے اور ممکن ہے کہ کثیر ہی کا لقب ثقیب ہو۔ رضی اللہ تعالیٰ عنہ۔

کناز بن حصین ابو مرثد العنویؓ

-۶۵

ان کا نسب سول اللہ صلی اللہ علیہ وسلم کے ساتھ مضر میں شامل ہو جاتا ہے۔
کناز اور ان کے فرزند مرثد دونوں بدری ہیں اور ابو مرثد امیر حمزہ بن عبد المطلب کے حلیف ہیں اور کبار صحابہ میں سے ہیں۔

مرثد یوم الریح کو شہید ہوئے اور ان کے والد ابو مرثد نے سلمہ کو خلافت ابو بکر میں ہجرت ۶ سال انتقال کیا۔ مواخات میں یہ عبادہ بن صامت کے بھائی تھے ان کے پوتے انیس بن مرثد بھی صحابی ہیں۔

مالک بن امیہ بن عمروؓ

-۶۶

یہ بنو اسد بن خزیمہ کے حلیف ہیں بدر میں حاضر ہوئے اور جنگ یمامہ میں شہید ہوئے رضی اللہ عنہ۔

مالک بن ابو خولی الحنفیؓ

-۶۷

مالک بن ابو خولی بن عمر بن خلیثمہ بن حارث معاویہ بن عوف بن سعد بن جعت (من حج) یہ بنو عدی بن کعب کے حلیف ہیں۔

بدر میں حاضر ہوئے۔ ان کے بھائی خولی بن ابو خولی بھی بدری ہیں رضی اللہ عنہ۔

مالک بن عمروؓ

-۶۸

یہ بنو عبد شمس کے حلیف ہیں بدر میں حاضر تھے۔ جنگ یمامہ میں شہید ہوئے۔ ان کے بھائی ثقیف بن عمرو اور ملج بن عمرو بھی بدری ہیں۔ رضی اللہ عنہم۔

مالک بن عمیلہ بن السباق رضی

-۶۹

یہ بنو عبد الدار میں سے ہیں امام موسیٰ بن عقبہ نے ان کو بدریوں میں شمار کیا ہے۔ رضی اللہ عنہ۔

محرز بن نضلہ الاسدی رضی

-۷۰

محرز بن نضلہ بن عبد اللہ بن مرہ بن کثیر بن غنم بن دودان بن اسد۔
یہ بنو اسد بن خزیمہ میں سے ہیں۔ بنو عبد شمس کے حلیف تھے۔ بنو عبد الاشہل انکو اپنا حلیف بتایا کرتے
تھے۔ بدر۔ احد۔ خندق میں حاضر تھے غزوہ ذی قردسہ میں انہوں نے بڑے کارنامے دکھائے اور
مسعدہ بن حکم کے ہاتھ سے شہادت نوش فرمایا۔ اس وقت ان کی عمر ۳۷ سال کی تھی۔ ان کا
لقب اخرم ہے۔ رضی اللہ تعالیٰ عنہ۔

مدلاج بن عمرو السلمی رضی

-۷۱

مدلاج (یا مدلیج) بنو عبد شمس کے حلیف ہیں۔ بدر میں معہ برادران خود مالک بن عمرو و ثقیف بن
عمرو حاضر تھے۔ بدر کے علاوہ مدلاج دیگر مشاہد میں بھی ہر کاب بنوی حاضر تھے۔ شہید ہیں انتقال کیا۔ رضی اللہ عنہ

مرثد بن ابو مرثد العنوی رضی

-۷۲

مرثد بن ابو مرثد (کناز) بن حصین ان کا نسب غیلان بن مضر تک جا ملتا ہے۔
مرثد مواعظ میں اس بن صامت کے بھائی تھے۔ بدر واحد میں حاضر تھے۔ واقعہ ربیع ۳ھ
میں شہید ہوئے اس واقعہ کی بھی ابتدایوں ہوئی کہ عضل اور قارہ اور لیحان کے اشخاص نے سرور عالم
سے التماس کی کہ ہمارے قبائل کی تعلیم اور تبلیغ کیلئے چند اہل علم کو مامور فرمایا جائے۔ نبی صلی اللہ علیہ وسلم
نے چند صحابہ کو جس میں مرثد اور عاکم بن ثابت اور نجیب بن عدی اور خالد بن بکیر اور زید بن دثنہ اور
عبد اللہ بن طارق شامل تھے مامور فرمایا۔ مرثد یا بقول بعض عاکم ان کے سردار تھے جب یہ صحابہ اور یہ
غدار لوگ ہذیل کے علاقہ میں پہنچ گئے تو انہوں نے ہذیل سے جمعیت حاصل کر کے صحابہ پر حملہ کر دیا۔ مرثد و عاکم
و خالد تو مقابلہ کرتے کرتے شہید ہو گئے اور نجیب نے زید و عبد اللہ اسیر ہوئے۔ عبد اللہ راہ میں سے
بھاگ گئے اور بالآخر کفار کے پھرتاؤ سے شہید ہوئے اور نجیب نے زید پھانسی پر لٹکائے گئے۔

حضرت مرشد بڑے بہادر پہلوان تھے انکی عادت تھی کہ مدینہ منورہ سے چھپ چھپا کر آتے اور ان مسلمان ایسروں میں سے جن کو کفار نے صرف جرم اسلام میں قید کیا ہوا تھا۔ ایک قیدی کو جیل سے نکال کر لیجاتے۔ ایک دفعہ کا ذکر ہے کہ یہ مکہ میں اسی غرض سے آئے ان کو راستہ میں عناق مل گئی۔ یہ ایک بدچلن عورت تھی اور قبل از اسلام اس کے تعلقات مرشد کے ساتھ بہت گہرے رہے تھے۔

ان کو دیکھ کر پہچان گئی۔ بولی مرشد ہوا۔ انہوں نے کہا۔ ہاں۔ بولی خوب۔ میرے ساتھ چلو۔ وہیں رات کو آرام کرنا۔ مرشد نے کہا عناق تو کس خیال میں ہے میں مسلمان ہوں اور اسلام میں زنا حرام ہے۔ یہ جواب سنتے ہی عورت کے تیور بدل گئے۔ لگی چلانے۔ لوگو آؤ۔ تمہارا مزہم موجود ہے۔ جو قیدیوں کو نکال لے جایا کرتا ہے۔ یہ سن کر آٹھ آدمی ان کے پیچھے بھاگے۔ یہ ایک غار میں جا چھپے دشمن بھی وہاں تک پہنچ گیا مگر وہ ان کو نہ دیکھ سکے وہ واپس چلے گئے تو یہ کچھ عرصہ سستا کر پھر مکہ میں گئے اور بھاری بھر کم قیدی کو جیل سے اپنے کندھے پر اٹھا کر نکال لائے اور بحریت تمام مدینہ منورہ پہنچ گئے۔

ان کا بیان ہے کہ میں نے مدینہ منورہ پہنچ کر نبی صلی اللہ علیہ وسلم سے التماس کی کہ میں عناق سے نکاح کر لوں اس وقت تو حضور نے جواب دیا مگر بعد میں آیت اتری **الزَّانِي لَا يَمْلِكُ اِلَّا اَنْ يَنْزِلَ اَوْ يَشْرِكُنَا** نبی صلی اللہ علیہ وسلم نے ان کو بلا کر یہ آیت بھی سنائی اور یہ بھی ارشاد فرمایا کہ تم اس سے نکاح نہ کرنا۔

اس قصہ میں ان لوگوں کیلئے سخت عبرت ہے جو غیر عورتوں کی محبت کا یقین کر لیا کرتے ہیں۔ ان لوگوں کو یاد رکھنا چاہیے کہ غیر عورت کی چاہت اور لگاؤٹ اسی وقت تک رہتی ہے جب تک اسے یہ گمان ہوتا ہے کہ وہ اس مرد سے عیش کر سکیں جہاں عورت کو یہ تہ نگ جاوے کہ اب وہ اس کام سے دور رہے گا۔ اس وقت عورت کی ساری محبت فوراً ہی غصہ اور انتقام اور کینہ کشی سے مبدل ہو جاتی ہے۔ اللہ تعالیٰ نے سیدنا یوسف علیہ السلام کے قصہ میں بھی یہی بات سکھلائی ہے۔ کہاں تو امراتہ العزیز کی وہ شیفنگی وہ عشق اور کہاں حضرت یوسف کو پاک باز معلوم کر نیکی کے بعد یہ نفرت کہ شوہر کو کہہ کہہ کر اللہ کو جیل میں بھرایا اور پھر کبھی بات بھی نہ پوچھی۔ فقط۔ رضی اللہ عنہ۔

مسعود بن الربیع القاری

- ۷۳

ان کے والد کا نام ربیع اور ربیعہ بیان کیا گیا ہے ان کو قاری اس لئے کہتے ہیں کہ بنو قارہ میں سے تھے یہ قبیلہ خزیمہ بن مدرکہ کی شاخ ہے یہ اس وقت اسلام لائے کہ ابھی نبی صلی اللہ علیہ وسلم نے دارالارقم میں حقیقہ تعلیم کا آغاز فرمایا تھا۔ مواغات میں یہ علی بن ابیہان کے بھائی ہیں۔

۳۳ھ کو ہجرت از سائٹھ سال انتقال فرمایا۔ رضی اللہ تعالیٰ عنہ۔

۷۴۔ سیدنا مصعب بن عمیر القرشی العبدی رضی

مصعب بن عمیر بن یاشم بن مناف بن عبدالدار بن قصی۔

نبی صلی اللہ علیہ وسلم کے ساتھ نسب میں قصی میں شامل ہو جاتے ہیں۔

نوجوانان مکہ میں حضرت مصعب جوانی و رعنائی۔ خوش پوشی و ناز پروردگی میں مشہور تھے ماں باپ کے لاڈ لے تھے۔ ماں کو ہمیشہ یہ خیال رہتا کہ مکہ بھر میں انہی کا لباس سب سے قیمتی ہو اور ان ہی کا عطر سب سے زیادہ خوشبودار ہو۔

نبی صلی اللہ علیہ وسلم کا ارشاد ہے: مَا رَأَيْتُ بِمَكَّةَ أَحْسَنَ لِمَتِّ وَلَا أَرْقَ حُلَّةً وَلَا أَلْعَمَ نِعْمَةً مِّنْ مِّصْعَبِ بْنِ عَمِيْرٍ۔

انکا اسلام دار ارقم میں ہوا ماں باپ کے خوف سے اظہار اسلام نہ کرتے تھے آخر ایک روز عثمان بن طلحہ نے ان کو نماز پڑھتے دیکھ لیا اور انہوں نے قوم کو ان کا مسلمان ہونا بتا دیا۔ ماں باپ اور قوم سب بگڑ گئی ان کو قید کر دیا۔ ان کو موقع ملا۔ تو زندان سے نکلے اور حبشہ کے مہاجرین ادلی میں شامل ہو گئے اور کچھ عرصہ بعد پھر مکہ معظمہ میں واپس آ گئے۔

عقبہ ثانیہ کے بعد نبی صلی اللہ علیہ وسلم نے ان کو مدینہ جا کر تعلیم قرآن اور تدریس دین کیلئے مامور فرمایا۔ سعد بن عبادہ اور سعد بن معاذ انہی کی تبلیغ سے مسلمان ہوئے بنو عبدالاشہل کا سارا قبیلہ انہی کے ہاتھ پر اسلام لایا مدینہ منورہ میں گھر گھر اسلام پہنچ گیا اور ہر طرف سے قرآن کریم کی آواز آنے لگی۔ جنگ بدر میں اسلام کا نشان اعظم انہی کے ہاتھ میں تھا جنگ احد کے نشان بر دار بھی یہی تھے ان کی شہادت کے بعد یہ نشان علی مرتضیٰ نے سنبھالا تھا۔

ابو عبد اللہ ان کی کینت تھی اور مدینہ منورہ میں القاری المقری کے لقب سے یاد کئے جاتے تھے بزرگ ترین صحابہ اور فاضل ترین صحابہ میں انکا شمار ہوتا ہے۔

شہادت غزوہ احد میں ہوئی اس وقت انکی عمر پورے چالیس سال کی تھی یا کچھ زیادہ تکفین کے وقت ان پر ایک لنگی سیاہ سفید دھاریوں والی ڈالی گئی۔ وہ اتنی چھوٹی تھی کہ سر چھپاتے تھے تو پاؤں تنگ رہ جاتے تھے۔ نبی صلی اللہ علیہ وسلم نے فرمایا کہ سر پر کپڑا اور قدموں پر گھاس ڈال دو یہ ان بزرگوں میں سے ہیں جنکی شان میں رجال صدقوا اٰمعاھدوا واللہ علیہا نازل ہوئی۔ ان کے زہد

و دروغ کو صحابہ ہمیشہ یاد کیا کرتے تھے۔ رضی اللہ تعالیٰ عنہ۔

معتب بن حمراء الخزاعی السلولیؓ

-۷۵

معتب بن عوف بن عمر بن عامر بن فضل بن عقیف بن کلیب بن حبشہ بن سلول بن کعب بن عمرو بنو مخزوم کے حلیف ہیں۔ ابو عوف کینیت تھی یہ مہاجرین حبشہ میں سے ہیں۔
مواخات میں یہ ثعلبہ بن عاطب انصاری کے بھائی تھے بدر میں حاضر ہوئے بوقت انتقال ۷۸ سال کی عمر تھی طبری نے سہ وفات مشہور بتایا ہے رضی اللہ عنہ۔

معمربن ابی سرح بن ابی ربیعہ القرشیؓ

-۷۶

معمربن ابی سرح بن ابی ربیعہ بن ہلال بن امیب بن ضبہ بن حارث بن فہر القرشی الفہری۔
بدر میں حاضر تھے سترہھ میں وفات پائی بعض نے انکا نام بجائے معمر کے عمر تجویز کیا ہے رضی اللہ عنہ

مہج بن صالح المہاجرؓ

-۷۷

مہج بن صالح مین کے باشندے ہیں یا بقول ابن ہشام قوم عاکسے ہیں پکڑے گئے اور غلام بنا کر فروخت کئے گئے۔ عمر فاروق نے ان کو خریدا اور راہ خدا میں آزاد کر دیا تھا۔
جنگ بدر کے دن مسلمانوں میں سے پہلے شہید یہی ہیں تبرکی زو سے شہید ہوئے رضی اللہ عنہ۔

واقدین عبداللہ تمیمی الیربوعیؓ

-۷۸

یہ خطاب بن نفیل کے حلیف تھے قدیم الاسلام ہیں۔ اسوقت اسلام لائے جبکہ نبی صلی اللہ علیہ وسلم نے دارالاسلام میں تعلیم و تبلیغ شروع نہ فرمائی تھی۔
سلسلہ مواخات میں بشر بن براہ بن معرور انصاری ان کے بھائی تھے۔
واقدا اس سر یہ میں شامل تھے جو امیر المؤمنین عبداللہ بن حبش کی ماتحتی میں بھیجا گیا تھا۔
عمرو بن الحضری کے قاتل بھی یہی ہیں۔ قریش نے قتل حضری پر اس لئے احتجاج کیا تھا کہ اس روز یکم رجب تھی اور رجب کا احترام مسلمان بھی کرتے ہیں۔ اسی واقعہ کی نسبت لَیْسَ لَکُمْ اَلْحَرَامُ قِتَالِ فِیْہِ (الآتہ) کا نزول ہوا تھا۔

حضرتی پہلا شخص تھا جو مشرکین میں سے قتل کیا گیا تھا اور نبی صلی اللہ علیہ وسلم نے اسکی وصیت ادا کی تھی اس بارہ میں عمر فاروق کا شعر ہے۔

لَقِينَا مِنْ ابْنِ الْحَضْرَةِ حَيٍّ رَمَحْنَا
بِنُخْلَةٍ مَلَأَتْ أَوْقَادَ الْحَرْبِ وَأَقْدَمَتْ

واقدرضی اللہ عنہ بدر و احد اور دیگر جگہ مشاہد میں ملتزم رکاب مصطفوی سے ہے۔ خلافت فاروقی میں وفات پائی۔ رضی اللہ عنہ۔

۷۹۔ وہب بن محسن الاسدی رضی

یہ یونخرزمیہ میں سے ہیں عکاشہ بن محسن کے بڑے بھائی ہیں ابو عبد شمس کے حلیف تھے۔ اپنی کنیت ابوسنان الاسدی سے معروف ہیں۔ بالاتفاق مسلم ہے کہ بیعت الرضوان میں سب سے پیشتر آئے انہوں نے کی تھی نبی صلی اللہ علیہ وسلم نے پوچھا۔ کس بات کی بیعت کرتے ہو۔ عرض کیا جس بات کی بیعت حضور کو مطلوب ہے۔ ۴ سال کی عمر تھی جب انہوں نے دنیا سے ناپائدار کو ترک فرمایا۔ اس وقت محاصرہ بنی قریظہ جاری تھا۔ رضی اللہ عنہ۔

۸۰۔ وہب بن ابی سرح القرشی القہری رضی

وہب بن ابی سرح بن ربیعہ بن ہلال بن مالک بن ضبہ بن حارث بن القریش۔ بدر میں معہ برادر خود عمرو بن ابی سرح حاضر تھے۔ رضی اللہ عنہ۔

۸۱۔ وہب بن سعد بن ابی سرح القرشی رضی

وہب بن سعد بن ابی سرح بن حارث بن حبیب بن جذیمہ بن مالک بن حسل بن عامر بن نومی یہ عبد اللہ بن سعد بن ابی سرح کے بھائی ہیں۔ حدیبیہ۔ بدر۔ احد۔ خندق۔ خیبر میں موجود تھے جنگ موتہ میں شہید ہوئے۔ مواخات میں یہ اور سوید بن عمرو بھائی بھائی تھے۔ دونوں ہی موتہ کے دن شہید ہوئے رضی اللہ تعالیٰ عنہ۔

۸۲۔ ہلال بن ابی نولی رضی

ہلال بن ابی نولی (عمرو) بن زبیر بن خلیثمہ الجعفی یہ خطاب بن نفیل کے حلیف ہیں بدر میں حاضر تھے۔

ان کے دو بھائی خولی اور عبید اللہ بھی بدری ہیں۔ رضی اللہ عنہ

یزید بن قیس

بن رباب بن یعر۔ یہ قبیلہ بنو اسد بن خزیمہ سے ہیں۔ بدر میں حاضر تھے۔ یزید نے ان کا نام اوید بن قیس لکھا ہے۔ جو صحیح نہیں ہے۔ رضی اللہ عنہ

ابو حذیفہ بن عتبہ

ابو حذیفہ بن عتبہ بن ربیعہ بن عبد شمس بن عبد مناف قرشی اہل بیت ہیں۔ ان کا نام ہشتم یا ہاشم یا ہاشم بیان کیا گیا ہے۔ لانا قد۔ خوب رو۔ احوال اٹھل تھے۔ ان سے کہتے ہیں جس کے دانت کی جڑ میں دوسرا دانت نکلا ہوا ہو۔ فضلاء صحابہ میں سے ہیں۔ ابھی نبی صلی اللہ علیہ وسلم دار ارقم میں داخل نہ ہوئے تھے کہ یہ اسلام لاپکے تھے۔ اول ہجرت حبشہ کی پھر مکہ میں آئے۔ پھر مکہ سے ہجرت مدینہ کی۔ ان کی بیوی سہلہ بنت سہیل بن عمر نے ہجرت حبشہ میں ساتھ دیا تھا۔ بدر۔ احد۔ خندق۔ حدیبیہ غرض جملہ مشاہد میں ہر کام نبوی سے۔ جنگ یمامہ میں بعمر ۵۳ سال شہادت پائی۔ رضی اللہ عنہ۔

ابو سیرہ قریش العامری

ابو سیرہ بن ابورحم بن عبدالغزی بن ابوقیس بن عبدود بن نصر بن مالک بن جسل بن عامر بن لوتی ہجرت حبشہ و ہجرت مدینہ سے مشرف ہوئے۔ یہ ام کلثوم بنت سہیل بن عمرو کے شوہر ہیں ان کی والدہ برہ بنت عبدالمطلب نبی صلی اللہ علیہ وسلم کی پھوپھی ہیں۔ بدر و احد اور جملہ مشاہد میں نبی صلی اللہ علیہ وآلہ وسلم کے ہر کام میں تھے۔ خلافت عثمان میں انہوں نے انتقال کیا۔ مواخات میں مسلمہ بن سلامت بن اس الصاری ان کے بھائی تھے۔

رضی اللہ تعالیٰ عنہ

ابو کبیشہ مولیٰ رسول اللہ صلی اللہ علیہ وسلم

یہ فارسی النسل ہیں۔ مکہ میں پیدا ہوئے غلام تھے۔ نبی صلی اللہ علیہ وسلم نے ان کو خریدیا اور آزاد کر دیا۔ ان کا نام سلیم تھا۔

بدری ہیں جملہ دیگر مشاہد میں بھی نبی صلی اللہ علیہ وسلم کے ساتھ ساتھ حاضر رہا کرتے تھے
۱۳ھ میں وفات پائی۔

رضی اللہ تعالیٰ عنہ
ابو واقد المدنی

بنو لیت بن بکر بن عبد مناتہ میں سے ہیں۔ حارث نام سے قدیم الاسلام ہیں۔
بدر میں حاضر تھے اور یوم الفتح کو بنو لیت و حمزہ و سعد بن بکر کا نشان ان کے ہاتھ میں تھا
۷۵ سال کی عمر میں ۶۸ھ کو مکہ معظمہ میں وفات پائی۔
رضی اللہ تعالیٰ عنہ



الانصار

۱۔ ابی بن ثابت الانصاریؓ

یہ حسان بن ثابت کے بھائی یا برادر زادہ ہیں۔ ابوالشیخ کنیت ہے۔ بدر میں شامل ہوئے اور بیبر معونہ کے غزوہ میں شہید ہوئے۔ رضی اللہ تعالیٰ عنہ۔

۲۔ ابی بن کعبؓ

ابی بن کعب بن قیس بن عبید بن زید بن معاویہ بن عمرو بن مالک بن النجار (دو سو تیسیم اللات) بن ثعلبہ بن عمرو بن الخزرج الاکبر۔ الانصاری المعاوی۔

بنو معاویہ بنو جدیلہ کے پتے سے معروف ہیں۔ فحاشات جدیلہ معاویہ کی اہلیہ تھی۔ تیسیم لات کو نجار اس لئے کہتے ہیں کہ انہوں نے ایک چہرہ پر تیشہ مار کر اس کا گوشت پھیل دیا تھا۔

ابی بن کعب عقبہ کی ہجرت ثانیہ سے مشرف ہوئے تھے اور پھر بدر و دیگر مشاہد میں بھی حاضر ہوئے۔ رسول اللہ صلی اللہ علیہ وآلہ وسلم نے ان کو سب سے بڑا قاری فرمایا ہے۔

ایک بار سرورِ عالم نے ان کو بلایا اور فرمایا کہ اللہ تعالیٰ نے حکم فرمایا ہے کہ میں تجھے اپنا قرآن سناؤں ابی نے عرض کیا میرا نام بھی اللہ تعالیٰ نے لیا ہے۔ فرمایا۔ ہاں۔ یہ سن کر وہ رونے لگے۔ نبی صلی اللہ علیہ وسلم نے سورہ بقیہ پڑھ کر سنائی۔

ایک بار نبی صلی اللہ علیہ وسلم نے ان کو فرمایا تھا لِيَهْدِكَ الْعِلْمُ تجھے علم مبارک ہو۔ یہ کاتب وحی بھی تھے اور زید بن ثابت رضی اللہ عنہ سے پیشتر خدمت کتابت وحی انہی کے سپرد تھی۔

عمر فاروق نے جب تراویح کی جماعت قائم فرمائی تو انہی کو امام تراویح مقرر فرمایا تھا۔ یہ بیس یوم تک تراویح پڑھایا کرتے اور عشرہ آخر میں نہ پڑھاتے۔

ان کا انتقال ۹۱ھ کو خلافت فاروقی میں ہوا۔ بعض نے خلافت عثمانی میں انتقال کا ہونا

بھی تحریر کیا ہے۔ رضی اللہ عنہ

کتب احادیث میں ان سے ۱۹۴ روایات پائی جاتی ہیں جن سے متفق علیہ ۳۔ صرف صحیح بخاری میں

۳ صرف صحیح مسلم میں ۷ ہیں۔

۳۔ اسعد بن زید بن فاکہہ رضی

بن زید بن خالدہ بن زریق بن عبد حارثہ الانصاری الزرقی۔
 موسیٰ بن عقبہ نے ان کا نام اہل بدر میں تحریر کیا ہے مگر کتاب ابن اسحق میں ان کا نام درج نہیں ہے رضی اللہ

۴۔ اسید بن حنیز بن سماک رضی

بن سہیک بن رافع بن امرؤ القیس، بن زید بن عبد الاشہل الانصاری الاشہلی۔
 ان کی مشہور کنیت ابو یحییٰ ہے۔ اسلام میں سعد بن معاذ سے بھی پیشتر داخل ہوئے اور مصعب
 بن عمیر رضی اللہ عنہ کے ہاتھ پر ایمان لائے۔ بیعت عقبہ ثانیہ سے مشرف ہوئے۔ پدر احد جملہ مشاہد
 میں برابر حاضر رہے۔ صرف ابن اسحق نے ان کا نام بدر میں درج نہیں کیا۔

احد میں سات زخم ان کے جسم پر تھے یہ ان لوگوں میں سے تھے جو احد میں ثابت قدم رہے۔
 یہ عاقل کامل صاحب فہم و رائے مسلمہ تھے۔

مواعظ میں زید بن حارثہ رضی اللہ عنہ کے بھائی تھے۔ قرآن مجید نہایت ہی خوش الحانی سے
 پڑھا کرتے تھے۔ روایت صحیح میں ہے کہ بلائکہ ان کی قرأت کی سماعت کے لئے اترے۔

اسلام میں ان کا انتقال ہوا۔ امیر المومنین عمر فاروق کو انہوں نے اپنا وصی بنایا تھا۔ فاروق
 نے ان کی وفات کے بعد معلوم کیا کہ چار ہزار دینار کا قرض چھوڑ گئے ہیں۔ فاروق نے ان کا نخلستان چار
 سال کے لئے چار ہزار میں فروخت کر دیا اور اس طرح قرض پورا چکا دیا۔ رضی اللہ عنہ۔

۵۔ اسیر بن عمرو الانصاری البخاری رضی

بنو عدی بن البخاری میں سے ہیں۔ ابو سلیط کنیت سے زیادہ مشہور ہیں۔ ان کے والد عمرو بھی
 ابو خاریجہ کنیت سے معروف ہیں۔

بدر اور مشاہدہ ما بعد میں نبی صلی اللہ علیہ وسلم کے ساتھ ساتھ حاضر رہے۔ ان کی والدہ بڑھ ہیں۔
 جو کعب بن عجرۃ العلوی کی بہن ہیں۔

ابو سلیط کے فرزند عبد اللہ نے ان سے روایت کی ہے

رضی اللہ عنہ

۶۔ انس بن مالک بن نصرؓ

بن ضمضم بن زید بن حرام بن جندب بن عامر بن غنم بن عدی بن بخاری بن ثعلبہ بن عمرو بن خزرج
بن حارثہ الانصاری الخزرجی البخاری

ان کی کنیت ابو حمزہ ہے جب نبی صلی اللہ علیہ وسلم مدینہ میں تشریف لائے تو یہ دس سال کے تھے
ان کی والدہ ام سلیم بنت بلحان الانصاریہ نے ان کو حضور میں پیش کیا کہ یہ حضور کی خدمت کیا کریگا۔
چنانچہ دس سال تک برابر خدمت نبوی میں شب روز حاضر رہے سفر و حضر میں کبھی علیحدہ نہیں ہوئے۔
نبی صلی اللہ علیہ وسلم نے ان کو دعا دی تھی اللّٰهُمَّ اَرْزُقْهُ مَالًا وَّوَلَدًا وَّبَارِكْ لَهُ الْاٰلِی
اسے مال و اولاد دے اور برکت عطا فرما۔

کہتے ہیں کہ ان کی پشت سے ۷۸ فرزند اور دو دختران حقصہ دام عمرو پیدا ہوئیں۔ آخر عمر میں
بصرہ میں جا آباد ہوئے وہیں ۹۲ھ یا ۹۳ھ کو وفات پائی۔ اس حساب سے ان کی عمر ۱۰۲ یا ۱۰۳ سال
کی ہوتی ہے۔ رضی اللہ عنہ۔

ان سے کسی نے پوچھا کہ انس تم بدر میں شامل تھے انہوں نے کہا تیزی ماں مرے میں حضور کی
خدمت چھوڑ کر کہاں جاسکتا تھا۔

دواوین حدیث میں ان سے ۳۲۸۶ روایات موجود ہیں۔ ازاں جملہ ۱۶۸ متفق علیہ ۸۳۔
صرف صحیح بخاری میں ۱۷۱ صرف مسلم میں موجود ہیں۔

۷۔ انس بن معاذ بن انس بن قیسؓ

بن عبید بن زید بن معاذ بن عمرو بن مالک بن البخاری الانصاری۔ سب کا اتفاق اسے کہ بدر
میں حاضر تھے اور واقعہ بیر معونہ میں شہید ہوئے۔

واقعی اس بیان میں منفر دہیں کہ وہ انس بن معاذ بدر و احد و خندق اور جملہ مشاہد میں ملتزم رہا
نبوی تھے اور خلافت عثمانی میں وفات پائی۔ رضی اللہ عنہ

۸۔ انیس بن قیسؓ

بن ربیعہ بن خالد بن حارث بن عبید بن زید بن مالک بن عوف بن عمرو بن مالک بن انس الانصاری

بدر میں حاضر ہوئے اور احد میں شہادت پائی جنساء بنت خدام الاسدیہ کے شوہر ہی تھے رضی اللہ عنہما

۹۔ انسہ مولیٰ رسول اللہ صلی اللہ علیہ وسلم

ابو مسرج کنیت بمقام سراء پیدا ہوئے جب حضور رونق افروز مجلس ہوتے اس وقت دیبانی کی خدمت سرانجام دیا کرتے تھے۔ بدر و احد میں حاضر تھے۔ خلافت ابو بکر صدیق میں انتقال ہوا۔ رضی اللہ عنہ

۱۰۔ اوس بن ثابت الانصاریؓ

اوس بن ثابت بن منذر بن حرام بن عمرو بن زید مناة بن عدی بن عمرو بن مالک بن النجار حسان بن ثابت شاعر رسول اللہ صلی اللہ علیہ وسلم کے حقیقی بھائی ہیں۔ عقبہ و بدر میں شریک ہوئے اور احد میں شہادت پائی۔ رضی اللہ تعالیٰ عنہما۔

۱۱۔ اوس بن خولی بن عبد اللہؓ

بن حارث بن عبید بن مالک بن سالم الخسلی الانصاری الخنزرجی بدر احد خندق اور جملہ مشاہد نبوی میں برابر حاضر رہے۔ مواخات میں یہ شجاع بن لباب الاسدی کے بھائی ہیں۔ انصاریں سے غسل نبوی میں شریک ہونے کی فضیلت انہیں کو حاصل ہوئی۔ یہ اس طرح ہوا کہ انصار بوقت غسل جمع ہو گئے۔ اندسے دروازہ بند تھا۔ انہوں نے شور کرنا شروع کیا کہ ہم آنحضرت کے نہ خیال میں سے ہیں ہم کو ضرور شریک کر دو۔ کہا گیا کہ تم اپنے میں سے ایک کو منتخب کر لو۔ چنانچہ اوس بن خولی پر انصار نے اتفاق کر لیا اور یہی بزرگ تدفین مبارک میں برابر شامل رہے۔ ان کا انتقال مدینہ میں خلافت عثمانی میں ہوا۔ رضی اللہ تعالیٰ عنہ

۱۲۔ اوس بن صامت الانصاری

اوس بن صامت بن قیس بن احرم بن فہر بن ثعلبہ بن غنم بن سالم بن عوف بن الخنزرج۔ بدر احد اور جملہ مشاہد میں بمجیت رسول پاک حاضر ہوتے رہے۔ امیر المؤمنین عثمان کی خلافت میں وفات پائی۔ یہ وہی ہیں جنہوں نے اپنی بیوی سے ظہار کیا تھا اور پھر قبل از کفارہ ہمبستری کر لی تھی اور نبی صلی

اللہ علیہ وآلہ وسلم نے ان کو حکم دیا تھا کہ ۶۰ مسالین کو ۱۵ اصاع جو تقسیم کریں۔ یہ عبادہ بن صامت کے بھائی ہیں اور مندرجہ ذیل شعر انہی کا ہے۔

انا ابن مزیقیا عمر و وجدے
ابوہ عامر ماء السماء

۱۳۔ ایاس بن وقہ الانصاری الخزرجیؓ

بنو سالم بن عوف بن خزرج سے ہیں۔ بدر میں حاضر ہوئے اور جنگ یمامہ میں شہادت پائی۔ رضی اللہ عنہ

۱۴۔ یسثر بن براء بن معرور الانصاری الخزرجیؓ

بنو سلمہ میں سے ہیں۔ بیعت عقبہ کا شرف حاصل کیا۔ بدر۔ احد۔ خندق میں شجاعانہ خدمات انجام دیں۔ بمقام خلیبہ بنی صلی اللہ علیہ وسلم کے دسترخوان پر تھے جب یہودیہ کا مسموم گوشت پیش ہوا۔ انہوں نے اس میں سے لقمہ کھا لیا۔ اور زہر سے شہید ہو گئے ان کا بیان ہے کہ لقمہ کا مزہ مجھے بھی خراب معلوم ہوا تھا۔ مگر نبی صلی اللہ علیہ وسلم کے سامنے لقمہ اکلنا ادب کے خلاف سمجھا۔ ان کو نبی صلی اللہ علیہ وسلم نے بنو ساعدہ کا سردار مقرر فرمایا تھا۔

ان کے والد بزرگوار براء بن معرور لقبائے محمدیہ میں سے ہیں عقبہ اولیٰ کو بیعت کا شرف حاصل کیا تھا یہ پہلے بزرگوار ہیں جنہوں نے کعبہ کو سمت نماز پھیرایا تھا اور پہلے بزرگوار ہیں جنہوں نے قبلہ نبیؐ میں آرام کیا تھا۔ ان کا انتقال قدم نبوی سے پیشتر مدینہ منورہ میں ہو گیا تھا۔ رضی اللہ عنہ۔

۱۵۔ یسثر بن سعد بن ثعلبہؓ

بن خلاص بن زید بن مالک بن ثعلبہ بن کعب بن خزرج بن حارث بن خزرج الانصاری ابو نعمان کینت تھی۔ عقبہ۔ بدر میں حاضر تھے۔ سماک بن سعد ان کے بھائی ہیں۔ وہ بھی بدری ہیں۔ بشیر، احد اور جملہ مشاہد میں نبی صلی اللہ علیہ وسلم کے ساتھ ساتھ حاضر رہے تھے۔

یوم ستیفہ کو ابو بکر صدیق کے ہاتھ پر انصار میں سے سب سے پہلی بیعت کرنے والے ہی بزرگوار ہیں۔ جنگ عین التمر میں زیر سیادت خالد بن ولید رضی اللہ عنہ سرگرم پیکار تھے کہ جاں بچاں آفریں سپرد فرمائی۔ یہ واقعہ خلافت صدیقہ کا ہے۔

رضی اللہ تعالیٰ عنہ

۱۶۔ ثنابت بن اخرمؓ

بن ثعلبہ بن عدی بن العجلان البلوئی ثم الانصاری
انصار کے حلیف ہیں۔ بدر اور جملہ مشاہد میں دادِ شجاعت دینے والے۔ جنگ موتہ میں جب
سردار سوم عبداللہ بن رواحہ رضی اللہ عنہ بھی شہید ہو چکے تو نشانِ قیادت ان کو سپرد کر دیا۔
انہوں نے یہ نشان خالد بن ولید رضی اللہ عنہ کی خدمت میں یہ کہہ کر پیش کر دیا کہ آپ مجھ سے بڑھ کر باہر جنگ میں
ان کا انتقال ۱۲ھ میں ہوا۔ طلیحہ بن خویلد اسدی نے ایامِ ردة میں ان کو قتل کیا۔ بعد ازاں
طلیحہ بھی داخل اسلام ہو گئے تھے۔ رضی اللہ تعالیٰ عنہ۔

۱۷۔ ثنابت بن جذع (ثعلبہؓ)

بن زید بن حارث بن حرام بن کعب بن غنم بن کعب بن سلمہ الانصاری
عقبہ میں حاضر ہوئے بدر اور جملہ مشاہد میں جو ہر مردانگی دکھلائے۔ غزوة طائف میں شہادت
کا شرف حاصل کیا۔ رضی اللہ تعالیٰ عنہ۔

۱۸۔ ثنابت بن خالد بن نعمان بن حلساء الانصاریؓ

بنو مالک بن النجار میں سے ہیں۔ بدر واحد میں حاضر ہوئے اور جنگِ یمامہ میں شہید ہوئے
بعض نے ان کا شمار شہداء میں کیا ہے۔ رضی اللہ تعالیٰ عنہ

ثنابت بن عامر بن زید الانصاریؓ

بدر میں حاضر تھے رضی اللہ عنہ

ثنابت بن عبید الانصاریؓ

بدر میں حاضر تھے اور صفین میں علی مرتضیٰ کی جانب موجود۔ اسی جگہ شہادت پاب ہوئے۔ رضی اللہ عنہ

ثنابت بن عمرو بن زید بن عدیؓ

بن سواد بن عمرو بن عتبہ بن مالک بن نضر بن کنانہ بن خزیمہ بن
 مضر بن کنانہ بن خزیمہ بن مضر بن کنانہ بن خزیمہ بن مضر بن کنانہ بن
 خزیمہ بن مضر بن کنانہ بن خزیمہ بن مضر بن کنانہ بن خزیمہ بن مضر بن کنانہ بن

شہادت بن ہزاع بن عمرو بن نضاری

جزعہ بن عمرو بن ہزاع بن عمرو بن نضاری۔ جنگ ینعمین میں شہید ہوئے۔

ثعلبہ بن حاطب بن عمرو

بن عبید بن اُمیہ بن زید بن ہکیم بن عمرو بن عوف الانصاری۔
 بدر و احد میں حاضر تھے۔ انہوں نے نبی صلی اللہ علیہ وسلم سے کثرت میں کے متعلق دریافت کرنے کو بہت
 اہتمام کی تھی۔ حضور نے فرمایا: تم لوگو! تم کو کیا شکر کیا؟ ثعلبہ نے کہا: اللہ کا شکر ہے جو
 اے ثعلبہ وہ تمہارا مال جس کا شکر ادا کیا جا سکے اس زیادہ مال سے بہرہ ہے جسے سب سے زیادہ
 کا شکر ادا نہ کر سکو۔ رضی اللہ عنہ۔

ثعلبہ بن عمرو بن عامر

بن عبید بن محسن بن عمرو بن عتبہ بن مبدول (سدن) بن مالک بن نضر الانصاری۔
 بدر۔ احد خندق اور دیگر جگہ غزوات میں رسول اللہ صلی اللہ علیہ وسلم کے ساتھ ساتھ حاضر رہتے تھے
 انہوں نے بیان کیا ہے کہ ایک شخص نے نبی صلی اللہ علیہ وسلم کے حضور میں آکر بیان کیا کہ اُس نے فلاں لوگوں
 کا اونٹ سرقہ کیا ہے اس پر وہ لوگ بھی طلب ہوئے۔ اثبات جرم کے بعد مجرم کا ہاتھ کاٹا گیا۔ ہاتھ
 کٹ جانے کے بعد مجرم بولا الحمد لله الذی طهرنی منک اللہ کا شکر ہے جس نے جسم کا یہ
 ناپاک حصہ مجھ سے علیحدہ کر دیا۔

ان کے سال وفات میں اختلاف ہے غالباً جبر الہ عبیدہ کے جنگ میں بعد خلافت فاروقی شہادت یا تبوک

ثعلبہ بن غنم بن عدی

بن ہانی بن عمرو بن سواد بن غنم بن کعب بن سلمۃ الانصاری۔

یہ بھی اُن بزرگ شجر انصار میں سے ہیں۔ جنہوں نے عقبہ پر آخری بیعت رسول کریم صلی اللہ علیہ وسلم کے دست اقدس پر کی تھی۔

یہ اُن بزرگوں میں سے ہیں جنہوں نے بنو سلمہ کے بتوں کو توڑا پھوڑا تھا۔ معاذ بن جبل اور عبد اللہ بن انیس اس سنت ابراہیمی میں ان کے شریک کار تھے۔ یوم خندق کو شہید ہوئے۔ رضی اللہ تعالیٰ عنہ

جابر بن عبد اللہ بن سبأ

-۲۶

بن نعمان بن سنان عبید بن عدی بن غنم بن کعب بن سلمۃ الانصاری اسلمی۔

یہ انصار میں پہلے بزرگوں میں جنہوں نے عقبہ اولیٰ سے بھی ایک سال پیشتر اسلام قبول کر لیا تھا صحابی ابن صحابی ہیں۔ بدر۔ احد۔ خندق اور جملہ مشاہد مصطفویٰ میں بالالتزام حاضر ہوئے۔ رضی اللہ عنہ دوادین احادیث میں ان سے ۱۵۴ روایات موجود ہیں۔ ازاجملہ متفق علیہ ۶۰ صحیح بخاری میں ۲۶ صحیح مسلم میں ۱۲۶ ہیں۔

جابر بن عتیک الانصاری الاوسی

-۲۷

یہ قبیلہ بنو معاویہ بن مالک سے ہیں۔ بدر میں اور جملہ مشاہد با بعد میں حاضر ہونے کی عزت حاصل کی ہے۔ عام الفتح کو بنو معاویہ کا نشان انہی کے ہاتھ میں تھا۔ حارث بن عتیک ان کے بھائی ہیں اور وہ بھی صحابی ہیں۔ ۱۱ھ کو لعمراۓ سال انتقال کیا ابو عبد اللہ کنیت تھی۔ رضی اللہ تعالیٰ عنہ۔

حارثہ بن سراقہ رضی اللہ عنہ

-۲۸

یہ بخاری و انصاری ہیں جنگ بدر ہی میں شہید ہوئے۔ یہ انس بن مالک رضی اللہ عنہ کے چھوٹے بھائی ہیں بوقت شہادت نوجوان ہی تھے لشکر کا پہرہ لے رہے تھے پانی پینے لگے۔ کہ دشمن کا تیر حلق پر آ لگا کر گئے۔ انکی والدہ نے عرض کیا کہ حضور جانتے ہیں حارثہ کی منزلت میرے دل میں کیا تھی اگر وہ جنت میں گیا ہے تو میں صبر کروں گی اور اگر نہیں تو حضور ہی دیکھ لیں گے کہ میں کیا کچھ کرتی ہوں۔ نبی صلی اللہ علیہ وسلم نے فرمایا جنت صرف ایک تو نہیں۔ جنان بہت ہیں اور حارثہ جنت الفردوس میں ہے۔ بدر کے دن انصار میں یہ سب سے پہلے شہید ہوئے تھے۔ رضی اللہ عنہ۔

خبیب بن علی الانصاری رضی

-۲۹-

قبیلہ بنو جحجی سے تھے بدر میں حاضر ہوئے اور سلمہ کو سر یہ ربیع میں کفار نے دھوکہ دیکر ان کو اور زید بن دثنہ رضی اللہ عنہما کو گرفتار کر لیا۔

جنگ بدر میں حضرت خبیب نے حارث بن عامر کو قتل کیا تھا۔ اس لئے اسیری کے بعد عقبہ بن حارث نے ان کو خرید لیا۔ اور مقتول باپ کا انتقام لینے کیلئے ارادہ کر لیا گیا کہ ان کو قتل کیا جائے۔ جنگ بدر میں جن خاندانوں کے لوگ قتل ہوئے تھے وہ سب حضرت خبیب کے قتل کو ایک بڑا کارنامہ سمجھتے تھے۔

پہلے ان کو چند روز تک قید رکھا گیا۔ عقبہ کی عورت پر انکی اعلیٰ سیرت کا ایسا اثر ہوا کہ وہ باہم قید انکو آرام سے رکھا کرتی تھی۔ اسی کا بیان ہے کہ خبیب کا سانیک قیدی میرے دیکھنے میں نہیں آیا۔ اس کے پاس انگوڑوں کے خوشے ہم دیکھا کرتے تھے۔ حالانکہ مکہ میں ان دنوں انگوڑا نام و نشان بھی نہ تھا۔

قتل کے دن کفار ان کو حرم مکہ سے باہر لگئے اور میدان تنعیم میں لے جا کر بجاہ عصف سلمہ سے ان کو پہلے قتل کیا اور پھر صلیب پر لٹکا دیا ان کا لاشہ برابر لٹکتا رہا۔ نبی صلی اللہ علیہ وسلم نے عمرو بن امیہ القرمی کو مامور فرمایا کہ لاش اتار لائیں ان کا بیان ہے کہ میں نے لکڑی پر چڑھ کر لاش کو میچے گرایا جب میچے اترتا تو لاش موجود نہ تھی حضرت خبیب رضی اللہ عنہ وہ پہلے بزرگ ہیں جنہوں نے قتل سے پہلے دو رکعت نماز پڑھی اور نبی صلی اللہ علیہ وسلم نے اُنہ کیلئے اسے سنت پھیرا دیا۔

جو اشعار انہوں نے پھانسی کے نیچے جا کر فی البدیہہ تصنیف کئے تھے وہ کتاب حرمہ للعالمین میں ، درج ہیں ان اشعار سے انکی شردلی اور قوت ایمانیہ اور استقلال طبع کا کچھ اندازہ ہو سکتا ہے۔ اشعار بالائیں سے یہ دو شعر نہایت مشہور ہیں۔

فَلَسْتُ أَبَالِي حِينَ أُقْتَلُ مُسْلِمًا عَلَيَّ أَجْنَبٍ كَانَتْ فِي اللَّهِ مَفْرَعِي

وَذَلِكَ فِي ذَاتِ الْإِلَهِ وَإِنْ يَشَاءُ يَبَارِكْ عَلَى أَوْصَالِ سِلْوٍ مُمَزَّعِ

جب میں مسلمان ہو کر قتل کیا جا رہا ہوں تو مجھے قتل کی پرواہ نہیں۔ خدا کی راہ میں گرتا خواہ کسی کو روٹ پر ہونوات الہی کی یہ قدرت میں ہے کہ میرے جسم کے ایک ایک ٹکڑے کو برکت عطا فرمائے۔ رضی اللہ عنہ

خلاد بن رافع رضی

-۳۰-

رفاعہ بن رافع کے مہاشی ہیں۔ بدر میں شامل ہوئے۔ رضی اللہ تعالیٰ عنہ۔

ریح بن ایاس رضی

-۳۱

بن عماد بن غنم بن أمیہ بن لوزان الانصاری۔ خود معہ اپنے بھائی کے حاضر بدر تھے رضی اللہ عنہ

رفاعہ بن حارث بن رفاعہ رضی

-۳۲

بنو عفرار سے ہیں ابن اسحق نے ان کا شمار بدرین میں کیا ہے۔ واقدی کو انکار ہے۔ رضی اللہ تعالیٰ عنہ۔

رفاعہ بن رافع رضی اللہ عنہ

-۳۳

رفاعہ بن رافع بن مالک بن العجلان بن عمرو بن عامر بن زریق الانصاری الرزقی۔ ابو معاذ کثیت ابی بن سلول کے نواسہ ہیں جنگ بدر میں معہ اپنے ہر دو برادران خلد و مالک کے شریک ہوئے۔ احد اور جملہ دیگر جملہ مشاہد میں بھی ہر کاب نبوی تھے واقعہ جملہ صفین میں حضرت علی مرتضیٰ کی جانب تھے امارت معاویہ کے ابتدائی ایام میں وفات پائی۔

یہ ۴۴ حدیثوں کے راوی ہیں جن میں سے صحیح بخاری میں ۳ ہیں۔

ابولبابہ رفاعہ بن عبدالمطلب الانصاری رضی اللہ عنہ

-۳۴

ابن شہاب و ابن ہشام و خلیفہ نے ان کا نام لیشیر لکھا ہے مگر امام احمد و ابن معین و ابن اسحق سے ثابت ہے کہ ان کا نام رفاعہ تھا۔ یہ انصاری اسی ہیں سلسلہ نسب یہ ہے۔

رفاعہ بن عبدالمطلب بن زبیر بن زید بن أمیہ بن زید بن مالک بن عوف بن عمرو بن مالک بن الاوس۔ عقبہ میں حاضر تھے اور بارہ نقیبوں میں سے ایک تھے جنگ بدر میں حضور کے ساتھ نکلے تھے۔ راہ ہی سے حضور نے انکو مدینہ کانگر ان مقرر فرما کر واپس کر دیا تھا اور غنیمت میں حصہ عطا فرمایا تھا۔ غزوہ سویق میں بھی انکو نگرانی مدینہ کا عہدہ دیا گیا تھا۔ احد اور جملہ مشاہد بالبعد میں بھی مستلزم رکاب نبوی رہے۔ غزوہ تبوک میں پیچھے رہ گئے تھے۔ پھر ان کو اپنے اس ترک سعادت کا خیال پیدا ہوا تو خود کو مضبوط زنجیر کے ساتھ ستون مسجد سے بندھوا دیا۔ ان کے بیٹے نماز اور ضروریات بشری کی وقت ان کو کھول دیتے اور پھر باندھ دیتے سات دن بھوکے پیاسے اس طرح کاٹے اسی عرصہ میں شنوائی کم ہو گئی بنیائی کو بھی صدمہ پہنچا۔ ایک روز بوجہ ضعف غش کھا کر گر پڑے آخر اللہ تعالیٰ نے انکی توبہ قبول کر لی اور نبی صلی اللہ علیہ وسلم نے ان کو

رہائی بخشنی۔ یہ روایت اس روایت سے زیادہ معتبر و صحیح ہے جس میں بنو قریظہ کے اشارہ کا ذکر کیا گیا ہے۔
قبولیت تو یہ کہ شکرانہ میں کل مال اور مکان صدقہ کرنا چاہا۔ نبی صلی اللہ علیہ وسلم نے فرمایا کہ ثلث
مال کافی ہے۔

عز وہ فتح مکہ میں قبیلہ بنو عمرو بن عوف کا نشان ان کے ہاتھ میں تھا۔ امیر المؤمنین حضرت علی کے
آیام خلافت میں انتقال کیا۔ رضی اللہ عنہ۔

۳۵۔ رفاعہ بن عمرو بن زید الخزرجی الانصاری رضی

بیعت عقبہ میں داخل اور بدر میں شامل تھے۔ عز وہ احد میں شہید ہوئے انکی کنیت ابو الولید ہے
مگر یہ ابن ابی الولید کے نام سے اس لئے معروف ہیں کہ ان کے دادا زید بن عمرو کی کنیت بھی ابو الولید تھی رضی

۳۶۔ رفاعہ بن عمرو الجہنی رضی

ابو معشر کہتے ہیں کہ بدر و احد میں حاضر تھے ابن اسحق و واقدی نے ان کے نام کی تصحیح و ولید بن عمرو کی
ہے۔ رضی اللہ عنہ۔

۳۷۔ زید بن اکرم بن ثعلبہ بن عدی الجحلی رضی

یہ قبیلہ ملی میں بھی ہے اس لئے بلوی بھی کہتے ہیں پھر بنو عمرو بن عوف کے حلیف بن گئے تھے اس
لئے انصاری ہیں۔ ثابت بن اکرم ان کے چچا ہیں۔

موسیٰ بن عقبہ نے ان کو بدر میں ہمارا کیا ہے جنگ احد میں بھی حاضر تھے۔ رضی اللہ عنہ۔

۳۸۔ زید بن وثنہ الانصاری البیاضی رضی

زید بن وثنہ بن معاویہ بن عبد بن عامر بن بیاضہ۔ بدر و احد میں شریک تھے اور یوم الریح
میں جبیب بن عدی کے ساتھ کفار کی قید میں اسیر ہوئے۔ سفوان بن امیہ نے ان کو مکہ میں خریدیا اور قتل کر
دیا۔ یہ واقعہ ۳ھ کا ہے۔ رضی اللہ تعالیٰ عنہ۔

۳۹۔ زید بن سہل الانصاری رضی

زید بن سہل بن اسود بن حرام بن عمرو بن زید بن مناة بن عدی بن عمرو بن مالک بن النجار۔ الانصاری النجاری ان کی کنیت ابرطلہ ہے اور زیادہ کنیت ہی سے مشہور ہیں۔ انس بن مالک کی والدہ ام سلیم بنت طحان انہی کے نکاح میں تھیں۔ ایک روز انہوں نے یہ آیت پڑھی۔ اِنْفِرُوا خِفَافًا وَثِقَالًا۔ جہاد کرو خواہ سامان ہو یا نہ ہو پڑھ کر کہا یا اللہ اس کا مطلب تو معلوم نہیں۔ البتہ جوانی و پیری تو جہاد ہی میں پوری کی ہے۔ پھر اپنی اولاد سے کہا۔ کہ میں جہاد کو جاؤنگا۔ سامان درست کرو۔ وہ بولا با واجی نبی صلی اللہ علیہ وسلم کے عہد میں نیز عہد صدیقی میں نیز عہد فاروقی میں جہاد کر چکے ہو۔ اب آرام کرو۔ یوں نہیں آخربھری فوج میں داخل ہوئے اور جہاز ہی پر جان دی انکی لاش کو سات یوم جہاز پر بانتظار جبرہیرہ رکھا گیا۔ لاش میں ذرا تغیر نہ آیا تھا۔ کہتے ہیں کہ انہوں نے نبی صلی اللہ علیہ وسلم کے بعد چالیس سال تک متواتر روز سے رکھے۔

مدائنی نے سنہ وفات ۱۵۷ھ تحریر کیا ہے۔ رضی اللہ عنہ۔

زید بن عامر المازنی الانصاری رضی

-۳۰

بیعت عقبہ میں شامل تھے۔ بدر میں حاضر۔ غزوہ احد میں خود اور ان کی زوجہ ام عمارہ اور ان کے ہردو فرزند حبیب و عبداللہ نبرد آزما ہوئے۔ انکی کنیت نطن غالب ابو حسن لکھی ہوئی ہے۔ رضی اللہ عنہ وعن اہل بیئہ۔

زید بن المرزبان الانصاری البیاضی رضی

-۳۱

بدر و احد میں حاضر تھے۔ یوم المرجع کو حبیب بن عدی رضی اللہ عنہ کے ساتھ کفار کے ہاتھوں گرفتار ہو گئے صفوان بن امیہ نے ان کو خرید اور قتل کیا تھا۔ واقدی نے انکا نام بجائے زید کے یزید لکھا ہے۔ مواخات مہاجرین و انصار میں مسطح بن اثاثہ ان کے بھائی بنائے گئے تھے۔ رضی اللہ عنہ۔

زید بن ولجہ الانصاری رضی

-۳۲

یہ بنو عوف بن خزرج میں سے ہیں۔ موسیٰ بن عقبہ نے ان کا صرف بدر میں شامل ہونا تحریر کیا ہے مگر دیگر مورخین نے ان کو بدر و احد کے حاضرین میں درج کیا ہے۔ رضی اللہ عنہ۔

زید بن لبید بن ثعلبہ انصاری البیاضی رضی

-۳۳

یہ بنو بیاضہ بن عامر بن زریق سے ہیں۔ ابو عبد اللہ کنیت۔ یہ اسلام کے بعد مکہ معظمہ میں نبی صلی اللہ علیہ وسلم

کے پاس آرہے تھے۔ پھر جب حضور نے ہجرت کی تو انہوں نے بھی ہجرت کی۔ لہذا ان کو مہاجر بنی انصاری کہا جاتا تھا۔ عقبہ۔ بدر۔ احد۔ خندق اور دیگر جملہ مشاہد میں ہمراہ نبوی رہے۔
نبی صلی اللہ علیہ وسلم نے ان کو حاکم حضور مقرر فرمایا تھا۔ آغاز حکومت معاویہ میں انتقال فرمایا۔

سالم بن عمیر الانصاریؓ

-۲۳

سالم بن عمیر بن ثابت بن نھمان بن اُمیہ بن امرء القیس بن ثعلبہ بن عمرو بن عوف الانصاری۔
بدر۔ احد۔ خندق اور دیگر جملہ مشاہد میں متکرم رکاب نبوی رہے۔ سلطنت معاویہ کے عہد میں
وفات پائی یہ ان بزرگوں میں سے ہیں جو کثرت گریہ کے لئے مشہور تھے۔ رضی اللہ عنہ۔

سلیح بن قیس بن عیثہ الانصاری الحزرجیؓ

-۲۵

بدر میں شامل تھے ان کے بھائی عباد بن قیس بھی بدری ہیں۔ احد میں بھی شامل ہوئے رضی اللہ عنہ۔

سراقہ بن عمرو بن عطیہ الانصاریؓ

-۲۶

سراقہ بن عمرو بن عطیہ بن حنساء بن بذول بن عمرو بن غنم بن مالک بن النجار۔ الانصاری۔
بدر احد خندق۔ حدیبیہ۔ خیبر اور عمرہ القضاء میں ہمراہ مصطفوی تھے۔ یوم موتہ کو شہید ہوئے رضی

سقیان بن بشر بن حارث الانصاری الحزرجیؓ

-۲۷

ان کے والد کو چند مورخین نے بشر (باوشین) کیساتھ اور چند مورخین نے نون و سین کیساتھ لکھا
ہے۔ بدر واحد میں خدمت نبوی میں حاضر تھے۔ رضی اللہ تعالیٰ عنہ۔

سراقہ بن کعب الانصاریؓ

-۲۸

سراقہ بن کعب بن عمرو بن عبد العزی بن غزیہ بن عمرو بن عبد عوف بن غنم بن مالک بن النجار۔
بدر۔ احد اور دیگر جملہ مشاہد میں حاضر ہوئے اور سلطنت امیر معاویہ میں وفات پائی۔ رضی اللہ عنہ۔

سعد بن خولی الانصاریؓ

-۲۹

یہ حاطب بن ابی بلتعہ کے غلام آزاد کردہ تھے۔ کوئی ان کو مذہبی۔ کوئی کلبی۔ کوئی فارسی النسل بیان کرتا ہے بدر میں شامل تھے۔ یہیں شہید ہوئے بعض نے ان کی شہادت غزوہ احد کی بیان کی ہے۔ رض

سعد بن خلیثمہ الانصاری الاوسیؓ

-۵۰-

ینو عوف بن عمر میں سے ہیں۔ جب رسول اللہ صلی اللہ علیہ وسلم نے بدر پر چلنے کیلئے فرمایا۔ تو ان کے والد نے کہا کہ میں جاؤنگا اور تم گھر پر ٹھہرو۔ سعد بولے باوا جان یہ بہشت کا معاملہ ہے اس لئے مجھے ہی جانے دیجئے۔ کیونکہ میں سمجھتا ہوں کہ اس جنگ میں مجھے شہادت ضرور نصیب ہو جائیگی۔ آخر قرعہ اندازی ہوئی قرعہ میں بھی ان کا نام نکلی آیا۔ خوشی خوشی گئے۔ شہادت پا کر خوشی خوشی جنت کو سدھائے یہ عقبی بھی ہیں اور بدری بھی۔ ابو خلیثمہ یا ابو عبد اللہ کینت کرتے ہیں ان کے والد سال آئندہ جنگ احد میں فاتر بہ شہادت ہوئے۔ رضی اللہ تعالیٰ عنہما۔

سعد بن ربیع الانصاری الخزرجیؓ

-۵۱-

سعد بن ربیع بن عمرو بن ابی زبیر بن مالک بن امرئ القیس بن مالک لاعز بن ثعلبہ بن کعب بن خزرج بن حارہ عقبی بھی ہیں اور بدری بھی نبی صلی اللہ علیہ وسلم کے دوازدہ نقیبوں میں سے ہیں۔ ایام جاہلیت میں بھی کاتب تھے۔ عقبہ کی بیعت اولی و ثانیہ میں حاضر۔ بدر میں شامل تھے۔ احد میں شہید ہوئے۔ غزوہ احد کا ذکر ہے کہ جنگ کے خاتمہ پر نبی صلی اللہ علیہ وسلم نے فرمایا کہ سعد کی خبر کون لائے گا۔ بیٹے دیکھا تھا کہ نیزہ برداروں کا ایک گروہ اُسے گھیرے ہوئے ہے۔ ابی بن کعب خبر لانے کو آٹھے۔ دیکھا کہ شہیدوں کے ڈھیر میں پڑے ہیں۔ ابھی سانس چلتی ہے اور آنکھ چمکتی ہے مجھے دیکھ کر کہا کیا دیکھتے ہو۔ بیٹے کہا کہ رسول اللہ صلی اللہ علیہ وسلم نے مجھے تمہاری خبر کو بھیجا ہے سعد نے کہا حضور سے میرا سلام عرض کر دینا اور کہہ دینا کہ مجھے نیزہ کے بارہ خنم آئے ہیں مگر بیٹے بھی اپنے حملہ آور کو جانے نہیں دیا۔

قوم کو بھی میرا سلام کہہ دینا اور کہنا۔ اللہ۔ اللہ۔ وہ عہد نہ بھول جائیں جو انہوں نے نبی صلی اللہ علیہ وسلم سے شب عقبہ میں کیا تھا۔ وہ یہ سمجھ لیں کہ اگر تم میں سے ایک شخص کی زندگی میں بھی رسول اللہ صلی اللہ علیہ وسلم کو ذرا سی آٹھ لگی تو تم اللہ کے سامنے کچھ جواب نہ دے سکو گے۔

نبی صلی اللہ علیہ وسلم نے یہ سنا تو فرمایا اللہ تعالیٰ سعد پر رحم فرمائے زندگی اور موت اللہ اور رسول کی خیر خواہی میں پوری کر گیا۔

یہ سعد بن ربیع رضی اللہ عنہ وہی ہیں جن کی اولاد کو سب سے پہلے ترکہ عسبہ شرعی ملا۔ ان دو دختروں کو ۲ حصہ ملا تھا۔ رضی اللہ تعالیٰ عنہ۔

سعد بن زید زرقی الانصاریؓ

-۵۲

سعد بن زید بن فاکہ بن زید بن خلدہ بن عامر بن زریق۔ بدر میں حاضر ہوئے رضی اللہ عنہ۔

سعد بن سہل الانصاریؓ

-۵۳

سعد بن سہل بن عبدالاشہل بن حارثہ بن دینار بن النجار۔ بدر میں حاضر ہوئے رضی اللہ عنہ۔

سعد بن عبید الانصاری الاوسیؓ

-۵۴

سعد بن عبید بن نعمان بن قیس بن عمرو بن زید بن اُمیہ بن ضبیعہ بن زید بن مالک بن عوف بن عمرو بن عوف ابو زید ان کی کنیت ہے بدر میں حاضر ہوئے اور ۱۵ھ کو بصرہ ۶ سال جنگ قادسیہ میں شہید ہوئے۔

یہ سعد القاری کے نام سے معروف ہیں اور ان بزرگوں میں سے ہیں جنہوں نے عہد نبوی میں قرآن مجید کو حفظ کر لیا تھا۔ ان کے فرزند عمیر بن سعد کو فاروق اعظم نے شام کا والی بھی بنا دیا تھا۔ رضی اللہ عنہما۔

سعد مولیٰ عتبہ بن غزوہؓ

-۵۵

غزوہ بدر میں اپنے مولیٰ عتبہ بن غزوہ رضی اللہ عنہ کے ساتھ حاضر ہوئے تھے رضی اللہ عنہ

سعد بن عثمان بن خلدہ الانصاری الزرقیؓ

-۵۶

سعد بن عثمان بن خلدہ بن محمد بن عامر بن زریق الانصاری ابو عبادہ کنیت ہے بدر میں حاضر ہوئے۔ یہ ان تین اشخاص میں سے ہیں جو جنگ احد میں بھاگ کھڑے ہوئے تھے۔ دوسرا انکا بھائی عقبہ بن عثمان تھا۔ اللہ تعالیٰ نے انکی معافی کو قرآن میں نازل فرمایا رضی اللہ عنہ

سعد بن معاذ الانصاری سید الاوسؓ

-۵۷

سعد بن معاذ بن نعمان بن امرئ القیس بن زید بن عبدالاشہل بن حثم بن حارث بن خزرج بن ینبیت

(عمر) بن مالک بن اوس۔

عقبہ اول ذانیہ کے درمیان (اللہ نبوت) کو مصعب بن عمیر رضی اللہ عنہ کے ہاتھ پر ایمان لائے تھے۔ بدر۔ احد۔ خندق میں حاضر ہوئے۔ جنگ خندق میں ان کے ایک تیر گھٹنے کی آنکھ پر لگا تھا۔ رگ کٹ گئی۔ جب خون بند کرتے تو دم ہو جاتا۔

نبی صلی اللہ علیہ وسلم نے ان کا خیمہ مسجد نبوی میں لگوا دیا تھا خود تیمارداری فرمایا کرتے۔ جنگ خندق کے بعد بنو قریظہ کا غزوہ شروع ہو گیا۔ انہوں نے دعائیں کی۔ کہ الہی جنتک میں بنی قریظہ کا فیصلہ نہ دیکھ لوں۔ اس وقت تک مجھے موت نہ آئے۔ خون بند ہو گیا حتیٰ کہ ایک قطرہ بھی نہ نکلا۔

اسی اثنا میں بنو قریظہ نے ان کو اپنا حکم تسلیم کر لیا۔ اور نبی صلی اللہ علیہ وسلم نے بھی انکو حکم مان لیا۔ قبل از اسلام اوس اور بنو قریظہ کا اتحاد تھا۔ اور ان یہودیوں کا یہ خیال تھا۔ کہ اس خاندانی اتحاد کی بنیاد پر سعد بن معاذ ہماری ہی اعانت کریں گے۔

سعد بن معاذ رضی اللہ عنہ نے فیصلہ یہ کیا۔ کہ جنگی آوروں کو قتل کر دیا جائے اور ان کی زن و بچہ کو اسیر کر کے ان کی قیمت سے مسلمانوں کی حالت درست بنائی جائے۔

نبی صلی اللہ علیہ وسلم نے یہ فیصلہ شکر فرمایا۔ اَصَبْتَ حَكْمَ اللَّهِ فِيهِمْ۔ تم نے اس حکم کے مطابق کہا جو اللہ تعالیٰ کا ان کے حق میں تھا۔

اس فیصلہ کے بعد پھر زخم سے خون جاری ہو گیا اور اسی عارضہ میں جنگ خندق سے ایک ماہ بعد فائز بہ شہادت ہوئے۔

نبی صلی اللہ علیہ وسلم نے فرمایا کہ سعد کیلئے عرش الرحمن بھی جھوم گیا۔

فرمایا کہ ان کے جنازہ میں ستر ہزار فرشتے ایسے شامل ہوئے جو کبھی زمین پر نہ اترے تھے۔ حضرت سعد بڑے کڑیل لالہ بنے جو ان تھے مگر جنازہ میں ذرا بوجھ نہ تھا۔ رسول اللہ صلی اللہ علیہ وسلم نے فرمایا کہ جنازہ کو فرشتے اٹھائے ہوئے ہیں۔

ایکبار حضرت سعد نے فرمایا کہ میں تو معمولی شخص ہوں۔ لیکن تین باتیں مجھے ضرور حاصل ہیں۔

۱۔ جب نبی صلی اللہ علیہ وسلم کچھ فرماتے تو مجھے یقین ہو جاتا۔ کہ ٹھیک منجانب اللہ فرما رہے ہیں۔

۲۔ نماز میں اول سے آخر تک مجھے کوئی دوسوہ پیدا نہیں ہوتا۔

۳۔ جب کسی جنازہ کیساتھ جاتا ہوں تو موت اور مرنے والے کے سوا اور کوئی خیال میرے دل میں واپسی

نک پیدا نہیں ہوتا۔

سعید بن مسیب فرماتے ہیں کہ یہ خصلتیں انبیاء کی سی ہیں۔
ان کی والدہ کیشہ بنت رافع بھی صحابیہ ہیں۔ رضی اللہ تعالیٰ عنہما۔

سعید بن سہیل الانصاری الشہلی رضی اللہ عنہ - ۵۸

سعید بن سہیل بن مالک بن کعب بن عبدالاشہل بن حارثہ بن دینار
ابن اسحق اور ابو محشر نے ان کو بدر و احد میں حاضر ہونے والا بتلایا ہے ابو محشر ان کی کنیت ہے رض

سقیان بن بشر رض - ۵۹

انصاری ہیں بدر میں حاضر ہوئے رضی اللہ عنہ

سلمہ بن اسلم الانصاری الحارثی رض - ۶۰

سلمہ بن اسلم بن حریش بن عدی بن قجدعہ بن حارثہ بن حارث بن خزرج بن عدی بن مالک بن ادس
بدر و احد اور دیگر جملہ مشاہد ہیں نبی صلی اللہ علیہ وسلم کے ہمراہ ہے۔
۳۸ھ کو جسر ابو عبیدہ والی جنگ میں شہید ہوئے۔ عمر بوقت شہادت بعض نے ۳۸ بعض نے
۴۳ سال درج کی ہے۔ جنگ بدر میں سائب بن عبید اور نعمان بن عمرو کو انہی نے اسیر کیا تھا رضی اللہ عنہ

سلمہ بن ثابت بن قش الانصاری الشہلی رض - ۶۱

سلمہ بن ثابت بن قش بن زعبہ بن عبد الاشہل الانصاری الشہلی۔
بدر میں حاضر ہوئے اور احد میں شہادت پائی۔ ابن اسحق نے بیان کیا ہے کہ ان کے والد ثابت اور
چچا رفاعہ بھی غزوہ احد میں شہید ہوئے تھے ان کے بھائی عمرو بن ثابت بھی شہید احد میں۔ رضی اللہ عنہم۔

سلمہ بن حاطب انصاری رض - ۶۲

سلمہ بن حاطب بن عمرو بن غنیک بن امیہ بن زید۔
بدر و احد میں حاضر ہوئے رضی اللہ عنہ۔

سلمہ بن سلامت بن قس رضی

-۶۳

بن زغب بن زعوراء بن عبدالاشہل الانصاری الاشہلی۔

ان کی والدہ سلمی بنت سلمہ بھی انصاریہ حارثیہ ہیں۔ ابو عوف کنیت ہے۔ عقبہ اولی و ثانیہ میں حاضر تھے۔

بدر اور مشاہد مایعہ میں ہم کاب منصف قوی رہے۔

فاروق اعظم نے ان کو حاکم پیامہ بھی مقرر کر دیا تھا ستر سال کی عمر میں ۴۵ھ کو مدینہ منورہ میں

انتقال کیا۔ رضی اللہ عنہ۔

سلیط بن قیس الانصاری رضی

-۶۴

سلیط بن قیس بن عمرو بن عبید بن مالک بن عدی بن عامر بن غنم بن عدی بن النخباء بدر میں حاضر

ہوئے۔ اور مایعہ کے جملہ مشاہد میں بھی حاضر تھے۔ جسرا بنی عبید کے دن شہید ہوئے۔

ان کے فرزند عبداللہ بن سلیط نے ان سے روایت کی ہے۔ رضی اللہ عنہ۔

سلیم بن حارث الانصاری رضی

-۶۵

سلیم بن حارث بن ثعلبہ بن کعب بن عبدالاشہل بن حارثہ بن دینار بن النخباء۔

بدر میں حاضر ہوئے۔ یہ بھی کہا گیا ہے کہ ضحاک اور نعمان فرزند ان عمرو بن مسعود بن عبدالاشہل بن حارثہ

بن دینار ان (سلیم بن حارث) کے مات بھائی ہیں اور وہ بھی بدر میں حاضر تھے۔ رضی اللہ عنہم۔

سلیم بن قیس بن فہد الانصاری رضی

-۶۶

سلیم بن قیس بن فہد (خالد) بن قیس بن ثعلبہ بن عبید بن ثعلبہ بن غنم بن مالک بن النخباء

بدر۔ احد۔ خندق اور جملہ مشاہد میں نبی صلی اللہ علیہ وسلم کی خدمت میں حاضر تھے خلافت عثمان و النورین

میں وفات پائی ان کی ہمیشہ خواہ نبت قیس امیر حمزہ رضی اللہ عنہ کی اہلیہ ہیں۔

ان کے والد بھی صحابہ میں معدود ہیں۔ رضی اللہ عنہ۔

سلیم بن عمرو الانصاری سلمی رضی

-۶۷

سلیم بن عمرو بن حدیدہ بن عمرو بن سواد بن کعب بن سلمہ

عقبہ اور بدر میں حاضر تھے یوم احد کو شہید ہوئے۔ ان کا آزاد کردہ غلام عنترہ بھی اسی روز شہید ہوا تھا۔ رضی اللہ تعالیٰ عنہما۔

۶۸۔ سلیم بن لمحان الانصاریؓ

سلیم بن لمحان (مالک) بن خالد بن زید بن حرام بن جندب بن عامر بن عبد بن غنم بن عدی بن النجار بدر اور احد میں یہ بھی اور ان کے بھائی حرام بن لمحان بھی حاضر تھے اور دونوں بھائی بیر معونہ کے واقعہ میں شہید بھی ہوئے ان کی نسل نہیں چلی۔
ام سلیم بنت لمحان ان کی ہمیشہ رہیں رضی اللہ عنہم۔

۶۹۔ سماک بن خرشثہ الانصاریؓ

سماک بن خرشثہ بن لوزان بن عبدود بن ثعلبہ بن خزرج بن ساعدہ بن کنسب خزرج اناکیر۔ انکی کنیت ابو جنانہ ہے اور اپنی کنیت ہی سے مشہور ہیں۔
ان کا شمار چیدہ اور برگزیدہ بہادروں میں ہوتا ہے متحاری میں نبی صلی اللہ علیہ وآلہ وسلم کے ساتھ ساتھ رہا کرتے تھے۔ بدر میں حاضر تھے۔ جنگ یمامہ میں شہید ہوئے۔ رضی اللہ عنہ۔

۷۰۔ سماک بن سعد الانصاریؓ

سماک بن سعد بن ثعلبہ بن غلام بن زید بن مالک بن ثعلبہ بن کعب بن الخزرج بدر واحد میں حاضر تھے۔ انکے بھائی بشیر بن سعد بھی حاضر بدر تھے۔ رضی اللہ عنہما۔

۷۱۔ سنان بن ابی سنانؓ

سنان بن ابی سنان (وصب) بن محسن بن عثمان بن قیس بن مرہ بن کثیر بن غنم بن دوحان بن اسد بن خزیمہ۔

بدر میں یہ اور انکے بھائی اور ان کے والد اور ان کے چچا کاشہ بن محسن حاضر تھے یہ جملہ بزرگوار جملہ مشاہد میں رسول اللہ صلی اللہ علیہ وسلم کے ساتھ حاضر رہے۔ بیعت رضوان سے پہلے سنان نے کی یا بقول واعظ انکے والد ابو سنان سے ابتدا ہوئی رضی اللہ عنہم۔

سنان بن صفی رضی

-۷۲

بن محمد بن خنساء الانصاری

یہ بنو سلمہ میں سے ہیں۔ عقیبی بھی ہیں اور بدری بھی۔ رضی اللہ تعالیٰ عنہ۔

سہل بن حنیف الانصاری الاوسی رضی

-۷۳

سہل بن حنیف بن وہب بن عکیم بن ثعلبہ بن مجدعہ بن حارث بن عمر بن خنساء
ابو سعید کنیت ہے بعض نے کنیت میں اختلاف بھی کیا ہے بدر اور جملہ مشاہد میں ملتزم رکاب
رہے یہ ان بزرگوں میں سے ہیں جو احد کے دن پہاڑ کی طرح جم کر رہے۔
حضرت سہل دشمن پر برابر تیرے ساتے رہے نبی صلی اللہ علیہ وسلم فرمایا ہے تمھے کہ سہل کو تیرے جادو
یہ سہل ہے۔

خلافت مرتضوی میں یہ حضرت علی کے رفقا میں سے تھے بصرہ کو جاتے ہوئے حضرت علی مرتضیٰ انہی
کو والی مدینہ بنا گئے تھے۔ اور انہی کو حاکم فارس بھی کیا تھا۔ مگر اہل فارس نے ان کو نکال دیا۔ تب زیاد
کو جناب امیر نے حاکم فارس بنایا۔
سہل بن حنیف کا کوفہ میں ۳۸ھ کو انتقال ہوا۔ ان کے فرزند اور ایک جماعت نے ان سے
روایت حدیث کی ہے۔

ان کے جنازہ کی نماز علی مرتضیٰ نے پڑھائی اور ۶ تکبیرات سے پڑھائی۔ یہ امتیاز اہل بدر کی نماز
جنازہ میں قائم رکھا جاتا تھا۔

ان سے چالیس حدیثیں مروی ہیں از انجملہ متفق علیہ ۴ صحیح مسلم میں ۲۔ رضی اللہ عنہ۔

سہل بن عتیک الانصاری رضی

-۷۴

سہل بن عتیک بن نعمان بن عمرو بن عتیک بن عمرو بن عامر (مبذول) بن مالک بن نجار۔
عقیبی بھی ہیں اور بدری بھی۔

ان کی نسل آئندہ نہیں چلی۔

رضی اللہ تعالیٰ عنہ۔

سہیل بن قیس الانصاریؓ

-۷۵

سہیل بن قیس بن ابی کعب بن سواد بن غنم بن کعب بن سلمہ الانصاری بدر میں حاضر ہوئے اور غزوہ احد میں جہم شہادت نوش فرمایا۔ رضی اللہ عنہ۔

سہیل بن عمرو بن ابی عمرو الانصاریؓ

-۷۶

بدر میں شامل ہوئے۔ واقعہ صفین ۳۶ھ کو شہید ہوئے لشکرِ رضوی میں تھے رضی اللہ عنہ

سہیل بن رافع الانصاریؓ

-۷۷

سہیل بن رافع بن ابی عمرو بن عامر بن ثعلبہ بن غنم بن مالک بن النجار۔

بدر۔ احد۔ خندق اور جملہ مشاہد میں ہمراہ نبوی رہے۔

جس زمین پر مسجدِ نبوی تعمیر ہوئی ہے اسی جگہ ان کے کھلیان کی زمین تھی جس پر کھجوروں کو خشک

کیا کرتے تھے اُسے ابو بکر صدیقؓ نے خرید کر شامل مسجدِ نبوی کر دیا تھا۔

خلافت فاروقی میں وفات پائی۔ رضی اللہ عنہ۔

سواد بن غزویہ الانصاریؓ

-۷۸

یہ بنو عدی بن النجار میں سے ہیں بدر۔ احد۔ خندق اور جملہ مشاہد میں نبی صلی اللہ علیہ وسلم کے ساتھ

ساتھ حاضر تھے۔

انہی کو نبی صلی اللہ علیہ وسلم نے امیرِ خیر بنایا تھا یہی وہ بزرگ ہیں جن کی کمر میں نبی صلی اللہ علیہ وسلم

نے چھڑی کی نوک چلبھودی تھی۔ اور انہوں نے بدلہ لینے کو کہا تھا اور حضورؐ نے اُسے بدلہ لینے کی

اجازت فرمادی تھی۔

اس طرح پر یہ بزرگوار نبی صلی اللہ علیہ وسلم کے عدل بے عدیل کے شاہد صادق ٹھہرے تھے رضی اللہ عنہ

سواد بن یزید الانصاریؓ

-۷۹

سواد بن یزید بن یزید بن رزق۔ یا بن رزین۔ یا بن رزیق بن ثعلبہ بن علی بن عدی بن غنم بن کعب بن سلمہ

بدر اور احد میں حاضر تھے۔ رضی اللہ تعالیٰ عنہ۔

ضحاک بن حارثہ الانصاری سلمیٰ رضی

-۸۰

ضحاک بن حارثہ بن زید بن ثعلبہ بن علی بن عدی بن غنم بن کعب بن سلمہ بیعت عقبہ سے مشرف ہوئے اور غزوہ بدر میں شامل۔ رضی اللہ تعالیٰ عنہ۔

ضحاک بن عبد عمرو الانصاری رضی

-۸۱

ضحاک بن عبد عمرو بن مسعود بن کعب بن عبد الاشہل بن حارثہ بن دینار بن النجار بدر و احد میں حاضر تھے بدر میں اپنے بھائی نعمان بن عبد عمرو کی بیعت میں تھے رضی اللہ عنہ۔

حمرہ بن عمرو الانصاری رضی

-۸۲

یہ بنی طریف کے (جو خزرجی ہیں) حلیف تھے بدر میں شامل ہوئے اور احد میں شہادت پا کر جنت میں داخل ہوئے۔ رضی اللہ عنہ۔

طفیل بن مالک الانصاری سلمیٰ رضی

-۸۳

طفیل بن مالک بن نعمان بن خنساء بنو سلمہ میں سے ہیں عقبی بھی ہیں اور بدری بھی۔ احد میں مردانہ وار لڑے تھے اور ۱۳ زخم ان کے جسم پر آئے تھے غزوہ خندق میں بھی شامل ہوئے اور اسی روز راہی عالم بقا ہوئے رضی اللہ عنہ۔

عامر بن بکر الانصاری رضی

-۸۴

بنو عوف بن خزرج کے حلیف تھے موسیٰ بن عقبہ نے ان کا نام اہل بدر میں تحریر کیا ہے رضی اللہ عنہ۔

عامر بن ثابت الانصاری الاوسی رضی

-۸۵

عامر بن ثابت بن ابوالفتح قیس بن عصمت بن نعمان بن مالک بن امیہ بن ضبیحہ بن زید بن مالک بن عوف بن عمر بن عوف بن مالک بن اوس۔

ابو سلیمان کینت ہے۔

غزوہ بدر میں حاضر تھے۔ یہی واقعہ ربیع کے سردار تھے، عاصم بن عمر فاروق کے نانا بھی یہی ہیں۔ نبی صلی اللہ علیہ وسلم نے اس مختصر وفد کو قوم ہذیل کی تعلیم و ہدایت کے لئے بھیجا تھا، خود قوم کے سرداران کو مدینہ سے اپنے ساتھ لے گئے تھے جب یہ لوگ مکہ اور غسفان کے درمیان پہنچ گئے تو بنو لحيان کے ایک سوا شخص نے ان کے دس شخصوں کو گھیر لیا یہ سب ایک پہاڑی کے ٹیلہ پر پہنچ گئے دشمنوں نے کہا کہ تم سب نیچے اتر آؤ عہد و میثاق یہ ہے کہ تم کو قتل نہ کیا جائے گا۔

عاصم بولے کہ میں تو کافر کی پناہ لینا پسند نہیں کرتا۔ الہی ہماری خبر اپنے رسول کو پہنچا دے۔

سات صحابہ کو جس میں عاصم بن ثابت تھے دشمن نے تیروں سے شہید کر دیا۔ زید بن دثنہ خلیب بن عدی ایک اور صاحب رہ گئے جن کو پکڑ لیا ان کا حال حضرت خلیب کے تذکرہ میں ہے۔

عاصم نے بدر میں کفار کا ایک سردار قتل کیا تھا دشمن نے چاہا کہ سر کاٹ لے جب لاش کے قریب گئے تو شہد کی مکھیوں نے لاش کے پاس ان کو جانے نہ دیا۔ واپس آگئے کہ رات کو آہینگے جب مکھیاں آرام کریں گی رات کو بارش آئی پانی کی رو میں لاش بہ گئی کفار کو نہ ملی۔ رضی اللہ عنہ

حسان بن ثابت کے اشعار ہیں :-

لَعَمْرِي لَقَدْ شَابَتْ هَذِيلُ بِنُ مَدْرِكِ
أَحَادِيثَ كَانَتْ فِي خَبِيبٍ وَعَاصِمِ
أَحَادِيثَ لَحْيَانَ ضَلُّوا بِقُبْحِهَا
وَلَحْيَانَ أَكَابُونَ شَرَّ الْجَرَانِمِ

عاصم بن قیس بن ثابت رضی

بن نعمان بن امیہ بن امراء القیس بن ثعلبہ بن عمرو بن عوف الاضاری
بدر میں حاضر تھے اور احد میں بھی شریک تھے رضی اللہ عنہ

عامر بن امیہ رضی

بن زید بن حساس بن مالک بن عدی بن عامر بن غنم بن عدی بن النجار
یہ ہشام بن عامر کے والد ہیں بدر میں حاضر ہوئے اور احد میں شہید
ام المومنین حضرت عائشہ رضی کی خدمت میں ان کے فرزند ہشام ایک روز حاضر ہوئے تھے تو
انہوں نے فرمایا تھا کہ عامر خوب انسان تھا رضی اللہ تعالیٰ عنہ

عامر بن ثابت انصاریؓ

یہ عاصم بن ثابت کے بھائی ہیں۔ واقعہ بدر کے بعد انہی نے عقبہ بن ابی معیط ملعون کی گردن تلوار سے اڑادی تھی۔ رضی اللہ عنہ

عامر بن سلمہ بن عامر البلوئیؓ

انصار کے حلیف ہیں۔ موسیٰ بن عقبہ نے ان کو اہل بدر میں شمار کیا ہے۔ بعض نے ان کو عمرو بن سلمہ بھی لکھا ہے۔ رضی اللہ تعالیٰ عنہ

عامر بن عبد عمرو الانصاری

ان کے نام میں اختلاف ہے اور کنیت کے تلفظ میں بھی اختلاف ہے۔ ان کا نام کسی نے ثابت اور کسی نے مالک بتایا ہے مگر صحیح عامر ہے۔

کنیت ابو حبہ (بالباء) ہے بعض نے بالنون بتائی ہے۔ ان کی والدہ ہند بنت اوس بن عدی ہیں اور یہ سعد بن خثیمہ کے مات بھائی ہیں۔ سب کا اتفاق ہے کہ یہ بدر میں شامل تھے ابن اسحق نے ان کو شہید احد لکھا ہے۔ رضی اللہ تعالیٰ عنہ

عامر بن محمد بن حارث الانصاریؓ

عامر بن محمد بن حارث بن سواد بن مالک بن غنم بن مالک بن نجار بدر میں شجاعت دکھلائی اور احد میں شہادت پائی۔ رضی اللہ تعالیٰ عنہ

عائذ بن ماعض الانصاریؓ

عائذ بن ماعض بن قیس بن خلدہ بن عامر بن زریق یہ اور ان کے بھائی معاذ بن ماعض بدر میں حاضر تھے۔ مواخات میں ان کو نبی صلی اللہ علیہ وسلم نے سو بیٹے بنایا تھا۔

بیر معونہ یا بقول بعض یوم پیامہ میں شہید ہوئے۔ رضی اللہ عنہ

عبداللہ بن ثعلبہ البلوکی الانصاریؓ

بن حزمہ بن اصرم۔ یہ بنو عوف بن خزرج کے حلیف تھے۔ بدر میں حاضر ہوئے ان کے بھائی
بجاث بن ثعلبہ بھی بدری ہیں رضی اللہ عنہما۔

عبداللہ بن جبیر بن النعمان الانصاریؓ

عقبی بھی ہیں اور بدری بھی۔ غزوہ احد میں تیر اندازوں کے سردار ہی تھے۔ مقابلہ کرتے ہوئے
اپنے مقام متعینہ پر شہید ہوئے۔ خوات بن جبیر ان کے حقیقی بھائی ہیں۔ رضی اللہ عنہما۔

عبداللہ بن ابجد رضی اللہ عنہ

یہ بنو سلمہ میں سے ہیں بدر واحد میں حاضر تھے۔ رضی اللہ تعالیٰ عنہ

عبداللہ بن الجمر الاشجعیؓ

یہ بنو خنساء بن سنان کے حلیف ہیں اور اس لئے انصاری شمار ہوتے ہیں۔ بدر میں حاضر تھے
ان کے بھائی خارجہ بھی بدری ہیں۔ یہ احد میں بھی حاضر ہوئے۔ رضی اللہ عنہما۔

عبداللہ بن ربیع بن قیس الانصاری الخزرجیؓ

عقبی بھی ہیں اور بدری بھی۔ رضی اللہ تعالیٰ عنہ

عبداللہ بن رواح الانصاری الخزرجیؓ

عبداللہ بن رواح بن ثعلبہ بن امراء القیس بن عمرو بن امراء القیس الاکبر۔
بارہ نقبائے محمدی میں سے ہیں۔ بدر۔ احد۔ خندق۔ حیدیبیہ۔ عمرہ القضا میں حاضر تھے۔ فتح
مکہ سے پیشتر فردوس نشین ہو چکے تھے۔

ان کا شمار شعراء نبویہ میں ہے۔ حسان بن ثابت اور کعب بن مالک اور عبداللہ بن رواح ان
شعراءے برگزیدہ میں سے ہیں جن کو آیت الالذین امنوا وعملوا الصالحات نے شعراء عام سے مستثنیٰ

قرار دیا ہے۔

ان کو فی البدیہہ کہنے میں مہارت خاص تھی۔ ایک روز نبی صلی اللہ علیہ وسلم نے فرمایا۔ اسی وقت کوئی شعر بنا کر سناؤ۔ ابن رواحہ رضی اللہ عنہ نے کھڑے ہو کر فوراً عرض کر دیا۔

إِنِّي تَفَرَّسْتُ فِيكَ الْخَيْرَ أَعْرِفُهُ
وَاللَّهُ يَعْلَمُ أَنَّ مَا خَانَنِي الْبَصَرُ
أَنْتَ النَّبِيُّ وَمَنْ يَحْرَمُ شَفَاعَتَهُ
يَوْمَ الْحِسَابِ لَقَدْ أَزْرَى بِهِ الْقَدَرُ
فَثَبَّتَ اللَّهُ مَا أَتَاكَ مِنْ حَسَنٍ
تَثْبِيتُ مُوسَى وَنَصْرًا كَالَّذِي نَصَرُوا

جنگ موتہ کو جب فوج روانہ ہونے لگی تو اس وقت سالار فوج زید بن حارثہ رضی اللہ عنہ تھے۔ سردار کائنات نے فرمایا اگر زید شہید ہو جائے تو جعفر طیار کمان گیری کریگا۔ وہ بھی شہید ہو جائے تو عبداللہ بن رواحہ سردار بنے گا۔

روانگی کے وقت الوداع کہنے والوں نے ابن رواحہ سے کہا کہ اللہ تم کو بخیر و عافیت واپس لائے۔ انہوں نے ان کے جواب میں یہ اشعار افساد کئے۔

لَكِنِّي أَسْأَلُ الرَّحْمَنَ مَغْفِرَةً
وَضَرْبَةً ذَاتَ فَرْعٍ تَفْذِفُ الزَّبَدَا
وَطَعْنَةً بِيَدِي حَسْرَانَ مُجَهِّزَةً
بِحَرْبَةٍ تَنْقُذُ الْأَحْشَاءَ وَالْكَبَدَا
حَتَّى يَقُولُوا إِذَا مَرُّوا عَلَيَّ جِدْتِي
يَا أَرْشِدَ اللَّهِ مِنْ غَازٍ وَقَدْ رَشَدَا

جب میدان جنگ میں زید اور جعفر رضی اللہ عنہما شہید ہو چکے اور ابن رواحہ سردار فوج بن گئے اور شہادت کے لئے نفس کو تیار کرنے لگے تو یہ اشعار فرمائے۔

يَا نَفْسُ إِنَّ لِمَ تَقْتَلِي تَمُوتِي
هَذَا أَحْمَامُ الْمَوْتِ قَدْ صَلَّيْتُ
وَمَا تَمَنَيْتُ فَقَدْ أُعْطِيتُ
إِنَّ تَفْعَلِي فَعَلَهُمَا هَدَيْتُ

اس کے بعد حملہ کر دیا۔ حملہ سے واپس آئے تو ان کے چہرے بھائی نے بخنی لا کر پیش کی کہا یہ تھوڑی سی پی لو۔ ذرا تکان اترے گی اور طاقت آئے گی۔ دو گھونٹ پئے تھے کہ فوج میں سے شور کی آواز آئی۔ بخنی کا برتن ہاتھ سے پھینک دیا۔ اور بولے افسوس۔ میں ابھی تک دنیا ہی میں ہوں پھر یہ شعر پڑھے۔

أَقْسَمْتُ بِاللَّهِ لَتُنْزَلَنَّ
مَالِي أَسَاكَ لَتَكْرَهَنَّ الْجَنَّةَ
طَائِعَةً أَوْ لَتَكْرَهَنَّ
وَقَبْلَ ذَا مَا كُنْتَ تَطْمِئِنُّ

پھر حملہ کیا اور جنت کو سدھا رکھے۔ انکی شہادت جمادی الاول ۳۵ھ کو بمقام موتہ ہوئی۔ رضی اللہ عنہ

عبداللہ بن زید بن ثعلبہ بن عبداللہ الانصاری الحارثیؓ

یہ بنو الحارث بن الخزرج میں سے ہیں۔ عقیقی بھی ہیں اور بدری بھی۔ جملہ مشاہد میں ملتزم رکاب نبویؐ سے۔ ان کو صاحب الاذان بھی کہتے ہیں۔ کیونکہ انہی کو نواب میں اذان سکھائی گئی تھی۔ پھر نبی صلی اللہ علیہ وسلم کے حکم سے بلال رضی اللہ عنہ نے یاد کر لی تھی۔ یہ واقعہ بناء مسجد نبوی کے بعد ۱۰ھ کا ہے۔ فتح مکہ کے دن بنو الحارث بن خزرج کا رایت انہی کے ہاتھ میں تھا۔ ۳۲ھ کو ہجرت ۶ سال بیتہ میں وفات پائی رضی اللہ تعالیٰ عنہ

انہوں نے تین احادیث کی روایت کی ہے۔ انہاں جملہ ایک متفق علیہ ہے۔

عبداللہ بن سعد بن خثیمہ الانصاری الاوسیؓ

ان کے والد سعد اور دادا خثیمہ بھی صحابی ہیں ان کے والد غزوہ بدر میں اور دادا غزوہ احد میں شہید ہوئے تھے۔ عبداللہ کے متعلق بدر میں شامل ہونے کی بابت اختلاف ہے۔ ابن المبارک نے جو روایت منیرہ بن حکیم سے کی ہے اس میں یہ ہے کہ عبداللہ بن سعد نے بتلایا کہ وہ احد میں شامل ہوئے اور عقبہ میں بھی اپنے والد کے ساتھ تھے۔ قاضی نے منیرہ بن حکیم سے روایت کرتے ہوئے بتلایا کہ وہ بدر اور عقبہ میں حاضر ہوئے۔ محدثین کے نزدیک ابن المبارک احفظ و اصنبط ہیں۔ رضی اللہ عنہ یہ تین احادیث کے راوی ہیں۔

عبداللہ بن سلمہ الجملانی البلوئی الانصاریؓ

انکے والد کا نام سلمہ بفتح سین و کسر لام ہے۔ بللی کے بنو جملان سب سے سب بنو عمرو بن عوف کے حلیف تھے اس لئے یہ بلوی و انصاری ہیں۔ بدر میں شریک ہوئے۔ احد میں شہید ہوئے رضی اللہ عنہ

عبداللہ بن سہل الانصاریؓ

ابن اسحاق و ابن عقبہ نے ان کو بدری بتلایا ہے اور بنو عبداللہ شہل کا حلیف تحریر کیا ہے۔ ابن ہشام نے ان کو بنو عمرو کا بھائی بتلایا ہے اور بعض نے ان کو شہلانی الاعلیٰ بھی تحریر کیا ہے۔

غزوہ خندق میں شہید ہوئے تھے۔ رضی اللہ عنہ

عبد اللہ بن سہل الانصاریؓ

بیان کیا گیا ہے کہ یہ بدر میں شامل تھے۔ یہ صاحب علم و فہم تھے۔ عبد اللہ مقتول خمیر بھی ان ہی کا بھائی تھا۔

حویصہ و محیصہ ان کے چچا ہیں۔ جب ان کی موجودگی میں انہوں نے رسول اللہ صلی اللہ علیہ وسلم سے گفتگو کرنے میں ابتدا کی تھی تو انہی کو حضور نے کبڑا فرمایا تھا۔

ایک سفر میں ان کو شراب مشیکزوں میں بھری ہوئی ملی۔ انہوں نے مشیکزوں کو اپنے نیزہ سے چھید دیا۔ انہوں نے فرمایا کہ نبی صلی اللہ علیہ وسلم نے ہم کو شراب پینے سے بھی روکا ہے اور گھروں میں داخل کرنے سے بھی منع فرمایا ہے۔ رضی اللہ عنہ۔

عبد اللہ بن طارق بن عمرو بن مالک البلوئی الانصاریؓ

قوم بلی میں سے ہیں اور انصار کے قبیلہ بنو ظفر کے حلیف ہیں۔ یہ اُس گروہ میں سے ہیں جن کو نبی صلی اللہ علیہ وسلم نے تعلیم قرآن اور تفقہ دین کے لئے عضل اور قارہ کے ساتھ روانہ کیا تھا۔ رجیح پر (جو ہذیل کے ایک جوڑ کا نام ہے) عضلیوں نے اظہارِ غدر کیا۔ مرثدہ خالد۔ عاصم رضی اللہ عنہم نے تلواریں کھینچ لیں اور مقابلہ کرتے ہوئے شہید ہو گئے۔

عبد اللہ اور زید بن دثنہ اور خبیب بن عدی کو انہوں نے گرفتار کر لیا۔ عبد اللہ بن طارق نے کسی طرح رستی میں سے خود کو چھڑا لیا مگر کفار نے ان کو پتھر مار مار کر ہلاک کر دیا۔

حسان بن ثابت رضی اللہ عنہ نے اشعار میں ان کا نام نظم کیا ہے۔ یہ واقعہ آخر ۳ھ کا ہے۔ رضی اللہ عنہ

عبد اللہ بن عامر البلوئی الانصاریؓ

قوم بلی میں سے ہیں اور انصار کے قبیلہ بنو ساعدہ کے حلیف۔ بدر میں شامل تھے۔ رضی اللہ عنہ

عبد اللہ بن عبد مناف الانصاریؓ

عبد اللہ بن عبد مناف بن نعمان بن سنان بن عبید بن عدی بن غنم بن کعب بن سلمہ۔

ابو یحییٰ ان کی کنیت تھی۔ بدر و احد میں جو ہر شجاعت دکھلائے رضی اللہ عنہ

عبداللہ بن علی الانصاریؓ

یہ بنو عدی بن کعب بن الخزرج میں سے ہیں۔ بدر میں حاضر تھے اور جملہ دیگر مشاہد میں بھی
نبرد آزما ہے۔ ان کے والد کا نام بعض نے عبس بھی لکھا ہے۔ رضی اللہ عنہ

عبداللہ بن عبس الانصاریؓ

یہ بنو الحارث بن خزرج کے حلیف تھے اس لئے انصاری کہلائے۔ ان کا نسب بیان نہیں کیا
گیا۔ غزوہ بدر میں شامل تھے۔ رضی اللہ عنہ

عبداللہ بن عبداللہ بن ابی بن سلول الانصاری الخزرجیؓ

یہ بنو عوف بن خزرج میں سے ہیں ان کا قبیلہ مدینہ بھر میں مشہور تھا۔ انہی کو ابن الجہلی بھی کہتے
ہیں کیونکہ ان کا سالم بن غنم اپنی بڑی توند کی وجہ سے جبلی مشہور تھا۔
سلول عبداللہ منافق کی دادی کا نام ہے ابی اپنی ماں کی نسبت سے مشہور ہے۔
حضرت عبداللہ کے باپ عبداللہ کو اہل یثرب اپنا بادشاہ بنانے لگے تھے اس کے لئے تاج
تیار کرنے کی تجویزیں ہو رہی تھیں کہ سرور عالم رونق افروز مدینہ ہو گئے تھے۔ خزرجی مسلمان ہو گئے
ابن ابی کا اقتدار خاک میں مل گیا۔ رشک و حسد نے اسے راس المنافقین بنا دیا۔
لِيُخْرِجَنَّ الْأَعْسُ مِنْهَا الْأَذْلَ کے فقرہ کا گویا مطلب ہے۔ حضرت عبداللہ نے سنا کہ اس
گستاخی کی سزا میں اس کے باپ کو قتل کا حکم ہونے والا ہے۔ یہ نہایت مخلص تھے۔ حضور میں گئے
اور عرض کیا کہ اگر ارشاد ہو تو اپنے نالائق باپ کا سر کاٹ کر حاضر کر دوں۔ فرمایا نہیں تم اپنے باپ
سے حسن سلوک رکھو۔

الغرض ابن ابی راس المنافقین کے گھر میں حضرت عبداللہ صدق و اخلاص کا نمونہ تھے۔ ایمان انہ
محبت رسول اللہ کے مداح میں ترقی یافتہ تھے۔ ان کا شمار خیار صحابہ اور فضلاء صحابہ میں ہوتا
ہے۔ بدر۔ احد اور دیگر جملہ مشاہد میں ملتزم رکاب نبوی ہے۔

۱۲ھ کو جنگ یمامہ میں شہادت سے پیشتر کام ہوئے۔ رضی اللہ عنہ

عبداللہ بن عرفطہ الانصاریؓ

بن عدی بن امیہ بن حذارہ بن عوف بن نجار بن خزرج

یہ مہاجر بھی ہیں۔ سیدنا جعفر طیار کے ساتھ ہجرت حبشہ کی تھی اور بتوالحارث بن خزرج کے حلیف بھی ہیں اس لئے انصاری میں بدر میں حاضر تھے۔ رضی اللہ عنہ

عبداللہ بن عمرو بن حرام الانصاریؓ

عبداللہ بن عمرو بن حرام بن ثعلبہ بن حرام بن کعب بن غنم بن کعب بن سلمہ

انکی کنیت ابو جابر ہے۔ جابر صحابی ہیں جن سے روایات حدیث بکثرت ہیں۔ انہی کے نامور فرزند ہیں۔

حضرت عبداللہ عقیقی بھی ہیں، بدری بھی اور نقیب محمدی بھی۔ یوم احد کو شہید ہوئے تھے ان کے ناک کان کاٹے گئے تھے۔

جابر کہتے ہیں کہ میری چوچھی وہاں پہنچ گئیں وہ بھائی کی لاش کی بے حرمتی دیکھ کر رونے لگیں میں بھی رونے لگا۔ نبی صلی اللہ علیہ وسلم نے فرمایا روؤ یا نہ روؤ فرشتوں نے اپنے پروں سے اس کی لاش پر سایہ کر رکھا ہے۔

ایک روز نبی صلی اللہ علیہ وسلم نے جابر سے فرمایا تجھے بتا دوں کہ تیرے باپ کے ساتھ اللہ تعالیٰ نے کیا انعام کیا۔ میں نے عرض کی ہاں۔

فرمایا۔ اُسے سامنے بلا یا اور گفتگو فرمائی۔ اوروں سے پس پردہ ہی گفتگو ہوئی تھی۔ اور حکم ہوا کہ اے میرے بندے! جو تمنا ہو بیان کر۔ انہوں نے عرض کیا کہ مجھے پھر دنیا میں بھیج دیا جائے تاکہ میں بار دیگر شہادت حاصل کر سکوں۔ حکم ہوا یہ تو قطعی ہے کہ مر کر کوئی شخص دنیا میں واپس نہیں جائے گا۔ عرض کیا کہ ہمارا حال پس ماندگان تک پہنچا دیا جائے۔ اس پر آیت وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ كَانُوا مَرْتُولًا ہوا

عمرو بن الجموع ان کے بہنوئی تھے وہ بھی شہید احد ہیں۔ دونوں ایک ہی قبر میں آرام فرما رہے ہیں۔ رضی اللہ تعالیٰ عنہم۔

عبداللہ بن عمیر بن عدی الانصاری الخزرجیؓ

عبداللہ بن عمیر بن عدی بن امیہ بن حدارہ بن عوف بن حارث بن الخزرج
سب کا اتفاق ہے کہ یہ غزوہ بدر میں شامل تھے مگر ابن عمارہ نے ان کا ذکر انصاریوں میں نہیں کیا۔

عبداللہ بن قیس الانصاریؓ

عبداللہ بن قیس بن خالد بن حارث بن سواد بن مالک بن غنم بن مالک بن نجار
بدر میں حاضر تھے۔ ابن سعد کا قول ہے کہ وہ احد میں شہید ہوئے مگر دیگر مؤرخ کہتے ہیں کہ جملہ مشاہد
میں رسول اللہ صلی اللہ علیہ وسلم کے ساتھ حاضر ہوئے اور حضرت عثمان کے عہد میں وفات پائی رضی اللہ عنہ

عبداللہ بن قیس الانصاریؓ

عبداللہ بن قیس بن صخر بن حرام بن ربیعہ بن عدی بن غنم بن کعب بن سلمہ
ابن اسحاق وغیرہ کا قول ہے کہ عبداللہ اور ان کے بھائی معبد بن ہرود وغزوہ بدر میں حاضر تھے
مگر ابن عقبہ نے ان کا ذکر اہل بدر میں نہیں کیا۔
آگے چل کر سب متفق ہیں کہ یہ احد میں حاضر تھے رضی اللہ تعالیٰ عنہ

عبداللہ بن کعب الانصاری المازنیؓ

عبداللہ بن کعب بن عمرو بن عوف بن مہذول بن عمرو بن غنم بن مازن بن البجار
بدر میں حاضر ہوئے اور غنائم بدر کے تخویدار بھی ہی تھے دیگر جملہ مشاہد نبوی میں بھی برابر
حاضر ہوتے رہے اور خمس نبوی کے تخویدار ہی تھے۔
ابو یعلیٰ مازنی ان کے بھائی ہیں سلسلہ کو مدینہ میں وفات پائی عثمان غنی امیر المؤمنین نے
نماز جنازہ پڑھائی۔ رضی اللہ تعالیٰ عنہما۔

عبداللہ بن نعمان بن بلذمہ الانصاریؓ

ابو قتادہ انصاری کے چچیرے بھائی ہیں۔ بدر اور احد میں حاضر ہوئے۔ رضی اللہ عنہ

عبدالرحمن بن جبر الانصاری رضی

عبدالرحمن بن جبر بن عمرو بن زید بن حشتم بن حارثہ بن حارث بن خزرج بن عمرو بن مالک بن اوس ابو عبس کینت تھی اور یہی کینت نام پر غالب آگئی تھی۔ غزوہ بدر میں ان کی عمر ۴۸ سال کی تھی کعب بن اشرف یہودی کے قتل میں بھی یہ شامل تھے ۳۴ھ کو ہجرت سال انتقال کیا۔ یہ ان اشخاص میں سے ہیں جو قبل از اسلام نوشت و خواند سے واقف تھے۔ رضی اللہ عنہ

عبدالرحمن بن عبداللہ البلوئی الانصاری رضی

یہ فرار بن بلی کی نسل اور بنو قضاہ میں سے ہیں۔ بنو جحج کے حلیف تھے ان کا نام عبدالعزی تھا۔ نبی صلی اللہ علیہ وسلم نے ان کا نام عبدالرحمن عدو الاوثان تجویز فرمایا بدر میں حاضر تھے جنگ یمامہ میں شہید ہوئے

عبدالرحمن بن کعب الجازی الانصاری رضی

ابو اعلیٰ لقب کرتے تھے بدر میں حاضر ہوئے اور ۲۴ھ کو انتقال فرمایا۔ یہ بھی ان بزرگوں میں سے ہیں جن کو غزوہ تبوک میں سواری نہ ملی تھی اور وہ جہاد میں شامل نہ ہونے کی حسرت میں گریہ و زاری کرتے تھے ان کا مذکور اس آیت میں ہے: فَتَوَدَّوْا وَاَعْيَبُوهُمْ لَقِيْضُ مِنَ الدَّمِ حَزَنًا اَلَا يَجِدُوْا مَا يَنْفِقُوْنَ

عبدالربہ بن حنی الانصاری الساعدی رضی

بن اوس بن ثعلبہ بن طریف بن الخزرج بن ساعدہ۔ مورخین نے نام میں تھوڑا اختلاف کیا ہے۔ کسی نے عبدالرب کسی نے عبداللہ لکھا ہے۔ بدر میں حاضر تھے۔ رضی اللہ عنہ

عباد بن بشر بن قس الانصاری الاشہلی

عباد بن بشر بن قس بن زعبہ بن زعورا بن عبدالاشہل الانصاری الاشہلی۔ یہ قدیم الاسلام ہیں مدینہ میں مصعب بن عمیر رضی اللہ تعالیٰ عنہ کے ہاتھ پر مسلمان ہوئے تھے بدر و احد اور دیگر جملہ مشاہد میں نبی صلی اللہ علیہ وسلم کے ساتھ ساتھ رہتے تھے۔ فضلاء صحابہ میں سے ہیں انس بن مالک

نے روایت کی ہے کہ شب تاریک میں ان کا عصارہ روشن ہو جایا کرتا تھا
یہ ان چھ بزرگوں میں سے ہیں جو کعب بن اشرف یہودی کے قتل میں شامل تھے۔ یہ یہودی سلطنت
اقوام کو حضورؐ کے خلاف اور اسلام کے خلاف آمادہ جنگ و اذیت کرتا رہتا تھا۔ اس واقعہ کے
متعلق ان کے اپنے اشعار بھی ہیں۔

صَرَخْتُ لَدَا لَمْ يَعْرِضْ لِي صَوْتِي
فَعَدْتُ لَهُ فَقَالَ مِنَ الْمُنَادِي
وَهَذَا دِرْعَانَا رَهْنَا فَخَذْنَا
فَقَالَ مَعَاشِرُ شَبَعُوا وَجَاعُوا
فَأَقْبَلَ نَحْوَنَا يَهُودِيٌّ سَرِيْعًا
وَفِي أَيْمَانِنَا بَيْنُنَا جِدَادٌ
فَعَانَقَنَا أَبُو مَسْلَمَةَ الْمُرَدِي
وَشَدَّ بِسَيْفِهِ صَلْتًا عَلَيْهِ
فَكَانَ اللَّهُ سَادِسْنَا فَا نَبَا
وَجَاءَ بِرَأْسِهِ نَضْرًا كِرَامًا
وَأَفَى طَالِعًا مِّنْ رَأْسِ جُدْرٍ
فَقُلْتُ أَخَوِكَ عَبَادُ بْنُ بَشْرٍ
لِسَهْمٍ إِنْ وَفَى أَدِلْ صِفَ شَهْرٍ
وَمَا عَدَلُوا الْغِنَى مِنْ غَيْرِ فَتْرٍ
وَقَالَ لَنَا لَقَدْ جِئْتُمْ بِأَمْرٍ
مُجْرَدَةٍ بِهَا الْكُفَّارُ نَضْرِي
بِهَا الْكُفَّارُ كَاللَّيْثِ الْوَهَّابِ
نَقَطْرَةٌ أَبُو عَبْسٍ بْنُ حَبْرٍ
بِالْعَمْرِ نِعْمَةٌ وَأَعَزُّ نَضْرٍ
هَمُّونَا هُوَ كَمِنْ صِدْقٍ وَبِرٍّ

یوم ایمامہ کو مردانہ لڑتے مارتے ہوئے پھر ۲۵ سال شہید ہوئے۔ رضی اللہ عنہ

عباد بن الحشاش بن عمرو الانصاری رضی

واقفی نے حشاش کو بسین ہائے مہملہ بیان کیا ہے قوم بلی (قضا عہ) سے تھے انصار کے
حلیف تھے بدر میں حاضر ہوئے اور احد میں شہید ہوئے۔

مجذربن زیاد ان کے چچیرے اور مات بھائی تھے۔ ابن اسحاق کا قول ہے کہ نعمان بن مالک اور
مجذربن زیاد اور عباد بن حشاش ہر سہ ایک قبر میں سلائے گئے تھے۔ رضی اللہ عنہم

عباد بن عبد بن الیتمان رضی

طبری نے ان کو حاضرین بدر میں تحریر کیا ہے۔

عباد بن قیسؓ

بن عامر بن خلدہ بن عامر بن زریق الانصاری الزرقی۔ عقبی بھی ہیں اور بدری بھی۔ غزوہ احد میں بھی حاضر تھے۔ رضی اللہ عنہ

عباد بن قیس الانصاریؓ

عباد بن قیس بن عبید بن امیہ بن مالک بن عامر بن عدی بن کعب بن خزرج بن حارث بن خزرج یہ اور ان کے بھائی سیح بن قیس بدر میں حاضر تھے انہوں نے یوم موتہ شہادت پائی۔ رضی اللہ عنہ

عبادہ بن انصامت الانصاریؓ

عقبہ اولیٰ ثانیہ اور ثالثہ میں حاضر تھے۔ بارہ نقبائے محمدیؐ میں سے آپ ایک ہیں۔ مواخات میں یہ ابو مرثد العنزی کے بھائی تھے۔ بدر اور جملہ مشاہد نبویؐ میں حاضر رہے۔ امیر المؤمنین عمر فاروقؓ نے ان کو شام کا قاضی و معلم بنا کر بھیجا تھا۔ حمص میں قیام رکھا کرتے تھے پھر فلسطین گئے وہیں انتقال کیا۔ بعض نے مقام وفات رملہ و بیت المقدس بھی تحریر کیا ہے ۳۲ھ کو ۲۷ سال انتقال فرمایا۔ رضی اللہ عنہ

عبادہ بن قیس الانصاریؓ

عبادہ بن قیس بن زید بن امیہ (الخنزرجی) بدر۔ احد۔ خندق۔ حدیبیہ اور خیبر میں حاضر تھے۔ جنگ موتہ میں شہید ہوئے۔ رضی اللہ عنہ

عبید بن ابو عبید الانصاریؓ

ان کا تعلق قبیلہ بنو عمرو بن عوف بن مالک بن اوس سے ہے۔ بدر۔ احد۔ خندق میں برابر حاضر تھے۔ رضی اللہ تعالیٰ عنہ۔

عبید بن اوس الانصاری الحضرمیؓ

عبید بن اوس بن مالک بن سواد بن کعب۔ ابو النعمان کینت تھی قبیلہ اوس میں سے تھے۔

جنگ بدر کے دن انہی نے عقبیل بن ابی طالب اور عباس و نوفل کو اسیر کیا تھا اور ان تینوں کو معہ ایک اور قیدی کے ایک ہی رسی میں باندھ کر نبی صلی اللہ علیہ وسلم کے حضور میں پیش کیا تھا۔ حضور نے فرمایا۔ لَقَدْ أَعَانَكَ عَلِيُّ بْنُ أَبِي سَلَمَةَ رَأْسُكَ كَرْتَارِي كَرَانِي فِي يَوْمِ بَدْرٍ فَرَسْتَهُ نِيْرِي (معاونت کی ہے) اسی بات پر ان کو مقررین کا خطاب بھی عطا ہوا۔
امام ابن اسحاق کہتے ہیں کہ عباس کو کعب بن عمرو نے گرفتار کیا تھا۔ رضی اللہ عنہ

عقبیل بن تیہان الانصاریؓ

یہ ابوالہشتم بن تیہان کے بھائی ہیں۔ بعض مورخین ان کو نفس انصار میں شمار کیا ہے اور بعض نے ان کو قبیلہ بلی کا بتلا کر حلیف انصار بتلایا ہے۔
یہ ان ستر میں سے ہیں جنہوں نے عقبہ میں بیعت نبوی کی تھی۔ غزوہ بدر میں بھی حاضر تھے اور غزوہ احد میں شہید ہوئے تھے۔ رضی اللہ عنہ۔

عبید بن زید الانصاری الرزقیؓ

عبید بن زید بن عامر بن عجلان بن عمر بن عامر بن رزق۔ بدر اور احد پر دو مرتبہ شرف میں حاضر ہوئے تھے۔

عبس بن عامر الانصاریؓ

عبس بن عامر بن عدی بن نابی بن عمرو بن سواد بن غنم بن کعب بن سلمہ
بیعت عقبہ کی عزت حاصل کی غزوہ بدر اور غزوہ احد میں دو مرتبہ شجاعت دی رضی اللہ عنہ

عقبہ بن ربیعہ البہرانی الانصاریؓ

یہ بہرانی یا بہزی ہیں انصار کے حلیف تھے بدر میں حاضر ہوئے بعض کو اس پارہ میں اشتداد میں بھیجے

عقبہ بن عبد اللہ بن صخر بن حلس الانصاریؓ

عقبہ میں بھی بیعت مشرف ہوئے اور بدر میں بھی حاضر ہوئے۔ رضی اللہ تعالیٰ

عنه وعن الصحابة اجمعين

علتبہ بن عمرو بن جابر المازنی رضی

ان کا نسب نبی صلی اللہ علیہ وسلم کی اٹھارویں پشت میں مضر بن نزار میں شامل ہو جاتا ہے۔ یہ بنو نفل بن عبد مناف بن قصی کے حلیف بھی ہیں ان کی کنیت ابو عمرو بن جابر اور ابو عبد اللہ ہے۔ ان کا اسلام چھ صحابہ کے بعد تھا انہوں نے اول ہجرت حبشہ کی تھی۔ پھر مکہ میں آ رہے۔ پھر مقداد بن عمرو کی رفاقت میں ہجرت مدینہ فرمائی اس وقت ان کی عمر ۴۰ سال کی تھی۔ امیر المومنین عمر فاروق نے ان کو تسخیر حیرہ پر مامور فرمایا تھا اور فرمایا تھا کہ مجھے امید ہے کہ اللہ تعالیٰ تجھ کو اس علاقہ کا فاتح بنائے گا۔ میں نے علاء بن حضرمی اور عرفجہ بن خزیمہ (یا ہرثمہ) کو لکھ بھیجا ہے کہ وہ تیری ماتحتی میں کام کریں گے اللہ تعالیٰ نے ان کی مدد فرمائی فتح ابلہ از سرخ حیرہ انہی کے دست و بازو پر ہوئی۔ انہی نے بصرہ کو بسایا اور انہی کے حکم سے عجن بن ادرع نے بصرہ کی مسجد اعظم کی بنیاد رکھی تھی۔

۵۱ھ کو عمر ۷۰ سال انہوں نے انتقال کیا مدینہ یار بندہ میں مدفون ہوئے۔ ان کا ایک خطبہ محدثین کے نزدیک محفوظ ہے جو ذیل میں نقل کیا جاتا ہے۔

حمد و ثنا کے بعد فرمایا۔ فَإِنَّ الدُّنْيَا قَدْ أَذْنَتْ بَصْرَمَ وَ دَلَّتْ حَذَاءً وَإِنَّمَا بَقِيَ مِنْهَا صَبَابَةٌ كَصَبَابَةِ الْإِنَاءِ وَأَنْتُمْ مُنْقَلُونَ عَنْهَا إِلَى دَارٍ لَا زَوَالَ لَهَا فَانْتَقِلُوا مَا يَجْضُرُكُمْ إِلَيْهَا

عتبان بن مالک الانصاری سلمی رضی

یہ بنو عوف بن خزرج میں سے ہیں۔ بدر میں شامل ہوئے۔ ان کی بیانی شروع ہی سے کمزور تھی۔ آخر میں بیانی بالکل بند ہو گئی تھی حکومت امیر معاویہ تک زندہ رہے تھے۔ رضی اللہ عنہ۔

عدی بن الزغباء الجہنی الانصاری رضی

عدی بن سنان (زغباء) بن سبيع بن ثعلبہ بن ربیعہ۔ قوم جہینہ سے ہیں انصار بنو النجار کے حلیف تھے بدر واحد و خندق اور جملہ مشاہد میں ملتزم رکاب محمدی رہے۔ واقعہ بدر میں ان کو اور سبیس بن عمرو جہنی کو نبی صلی اللہ علیہ وآلہ وسلم نے ابوسفیان کی خبر لانے کو مامور فرمایا تھا۔

خلافت فاروق میں انتقال فرمایا۔ رضی اللہ عنہ

عصمت الانصاریؓ

بنو مالک بن نجار کے حلیف ہیں اور قوم اشجع میں سے تھے۔ موسیٰ بن عقبہ نے ان کو بدر نبین میں شمار کیا ہے۔ رضی اللہ عنہ۔

عصمت بن احمین الانصاریؓ

عصمت بن احمین بن دبرہ بن خالد بن العجلان۔ یہ قبیلہ بنو عوف بن خزرج میں سے ہیں۔ یہ اوران کے بھائی ہبیل بن دبرہ (نسبت بہ جد) بدر میں شامل ہوئے تھے۔ موسیٰ بن عقبہ۔ واقدی۔ ابن عمارہ کی یہی تحقیق ہے۔ عروہ بن زبیر رضی اللہ عنہ کی ایک روایت بھی اسی کی مؤید ہے۔

البتہ ابن اسحاق و ابو محشر نے ان کا ذکر اہل بدر میں نہیں کیا۔ رضی اللہ عنہ

عصیمۃ الاسدیؓ

یہ بنو اسد بن خزیمہ میں سے ہیں بنو مازن بن نجار کے حلیف تھے بدر میں حاضر تھے رضی اللہ عنہ

عصیمۃ الاشجعیؓ

یہ بنو سواد بن مالک بن غنم کے حلیف تھے۔ بدر۔ احد اور جملہ مشاہدہ ما بعد میں حاضر ہوتے رہے امارت امیر معاویہ میں انتقال فرمایا۔ رضی اللہ عنہ

عطیہ بن نویرہؓ

بن عامر بن عطیہ بن عامر بن بیاضۃ الانصاری الزرقی البیاضی بدر میں حاضر تھے۔ رضی اللہ عنہ

عقبہ بن عامر الانصاری الخزرجی سلمیؓ

بیعت عقبہ اولیٰ سے مشرف تھے بدر واحد میں حاضر۔ یوم احد کو خود آہنی پر سبز عمامہ سجا رکھا تھا

اور دُور سے نمایاں ہوتے تھے

تخذق اور دیگر مشاہد نبوی میں بھی بالالتزام حاضر رہے۔ جنگِ پیامہ میں شہید ہوئے۔ رضی اللہ عنہ

عقبہ بن ربیعہ الانصاریؓ

بنو عوف بن خزرج کے حلیف ہیں موسیٰ بن عقبہ نے ان کو اہل بدر میں سے بتلایا ہے۔ رضی اللہ عنہ

عقبہ بن عثمان بن خلدہؓ

بن محمد بن عامر بن زریق الانصاری

بدر میں یہ اور ان کے دونوں بھائی ابو عبادہ و سعد بن عثمان حاضر تھے عقبہ و سعد اور عثمان بن عقیق یوم احد کو واماں کوہ اغوص تک بھاگ گئے تھے وہاں پہنچ کر پھر سنبھلے اور پھر جنگ میں شامل ہوئے اللہ تعالیٰ نے ان کی معافی قرآن مجید میں نازل فرمائی۔ یہ بھی اصحابِ مصطفویہ کا خاص شرف ہے کہ ان کی زلات کی معافی کلامِ الہی میں فرمائی گئی جیسا کہ ابو نوا آدم و یونس علیہما السلام کے عفو کا اعلان فرمایا گیا۔ رضی اللہ تعالیٰ عنہم۔

عقبہ بن عمرو بن ثعلبہ ابو مسعود الانصاریؓ

یہ اپنی کنیت سے زیادہ مشہور ہیں بنو حارث بن خزرج سے ہیں ابو مسعود بدری کے عرف سے مشہور ہیں۔ ابن اسحاق کا قول ہے کہ انہوں نے بمقام بدر سکونت اختیار کر لی تھی اس لئے بدری کہلائے ورنہ غزوہ بدر میں شامل نہ تھے ہاں بیعت عقبہ میں حاضر تھے اور اس روز سب سے چھوٹے ہی تھے۔ امام بخاری اور ایک جماعت کی تحقیقات یہ ہے کہ یہ غزوہ بدر میں بھی شامل تھے۔ احد اور مشاہدہ مابعد کی حاضری پر سب کا اتفاق ہے۔ جنگ صفین کو جاتے ہوئے علی مرتضیٰ نے انہی کو امیر کوفہ بنایا تھا۔ ان کا انتقال ۴۱ھ میں مدینہ یا کوفہ میں ہوا۔ رضی اللہ عنہ

عقبہ بن وہب بن کلثوم العطفانیؓ

بنو سالم بن غنم بن عوف بن خزرج کے حلیف ہیں بیعت عقبہ اولیٰ و ثانیہ میں حاضر تھے بدر و احد میں نمایاں کام کئے یہ پہلے بزرگوار ہیں جو انصاریں سے رسول اللہ صلی اللہ علیہ وسلم کے حضور میں مکہ ہی میں حاضر

ہو گئے تھے۔ پھر جب حضور نے ہجرت فرمائی تو انہوں نے بھی ہجرت کی اسی لئے آپ کو ہاجرہ بنی نصاریٰ کہا جاتا ہے۔

جنگ احد کے دن نبی صلی اللہ علیہ وسلم کے چہرہ مبارک میں خود آہنی کے حلقے کھب گئے تھے۔ ان کے نکلنے میں یہی ابو عبیدہ عامر بن جراح رضی اللہ عنہ کے ساتھ شامل تھے۔ رضی اللہ عنہ

علیفہ بن عدی بن عمرو الانصاری البیاضیؓ

علیفہ بن عدی بن عمرو بن مالک بن عمر بن مالک بن علی بن بیاضہ

اصحاب بدر ہیں سے ہیں۔ ان کے نام میں مورخین کو التباس ہوا ہے ابن اسحاق نے ان کا نام خلعے مجہ (علیفہ) سے تحریر کیا ہے رضی اللہ عنہ

عمرو بن ایاس بن زید المہمئی الانصاریؓ

یہ یمن کے باشندے اور انصار کے حلیف تھے۔ بدر اور احد میں حاضر تھے۔ ربیع بن ایاس اور ورقہ بن ایاس ان کے دو بھائی ہیں اور دونوں صحابی رضی اللہ عنہم

عمرو بن ثعلبہ بن وہب الانصاری

عمرو بن ثعلبہ بن وہب بن عدی بن مالک بن عدی بن عامر بن غنم بن عدی بن البخار ابو حکیم یا ابو حکیمہ کنیت تھی اور کنیت ہی پر زیادہ مشہور تھے بدر اور احد میں حاضر تھے۔ رضی اللہ عنہ

عمرو بن الجموح الانصاری السلمیؓ

عمرو بن الجموح بن زید بن حرام بن کعب بن غنم بن کعب بن سلمہ ایام جاہلیت میں یہ انصار کے دیوتلوں بتوں کے پجاری تھے عقبہ میں بیعت سے مشرف ہوئے۔ بدر میں حاضر تھے۔ احد میں فائزہ شہادت ہوئے یہ اعرج تھے بیٹوں نے کہا کہ آپ گھر ٹھہریں آپ معذور ہیں۔ کہا مجھے امید ہے کہ میں بھی لنگرتا ہوا جنت میں پہنچوں گا۔ جب گھر سے چلے تو ان الفاظ میں دُعا مانگی اَنَا اَنْتُمْ اَرْزُقْتَنِ الشَّرْقَاءَ وَلَا تَرْزُقُنِي اِلَى اَهْلِي خَابِئًا

احد کے دن جب مسلمانوں کی صفیں ٹوٹ گئیں تو یہ اور ان کے فرزند نماز دونوں آگے بڑھے اور

مشرکین پر جا پڑے اور اتنا لڑے کہ وہیں شہید ہو گئے۔ رضی اللہ عنہما

عمرو بن عتمہ بن عدی الانصاری الخزرجیؓ

عمرو بن عتمہ بن عدی بن نابی بنو سلمہ میں سے ہیں۔ یہ اوران کے بھائی بیعت عقبہ سے مشرف ہوئے بدر میں حاضر تھے۔

یہ ان رونے والوں میں سے ایک ہیں جن کے حق میں یہ آیت کریمہ نازل ہوئی تھی۔ وَلَا عَلَى الَّذِينَ إِذَا مَا أَتَوْكَ لِتَحْمِلَهُمْ رَضِيَ اللَّهُ عَنْهُ

عمرو بن عوف الانصاریؓ

یہ بنو عامر بن لوی کے حلیف ہیں مدینہ ہی میں سکونت اختیار کر لی تھی۔ ابن اسحق کی تحقیق یہ ہے کہ یہ سہیل بن عمرو کے بھائی ہیں۔ بدر میں حاضر تھے۔ نسل گم ہو گئی۔ مسور بن مخزوم نے ان سے ایک حدیث یہ روایت کی ہے۔ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَخَذَ الْجِزْيَةَ مِنْ جَوْسِ الْبَحْرَيْنِ۔ رضی اللہ تعالیٰ عنہ

عمرو بن غزویہ بن عمرو الانصاری المازنیؓ

عمرو بن غزویہ بن عمرو بن ثعلبہ بن غنساء بن مبدول بن عمرو بن غنم بن مازن بن النجار عقبی بھی ہیں اور بدری بھی۔ ان کے فرزند کلان حارث کو بھی صحابی ہونے کا شرف حاصل تھا۔ حارث کے دوسرے بھائی صحابی نہیں۔ رضی اللہ عنہم۔

عمرو بن قیس بن زید الانصاری البجاریؓ

جمہور کی رائے ہے کہ بدر میں حاضر تھے۔ سب متفق ہیں کہ احد میں یہ اوران کے فرزند قیس دونوں شہید ہوئے تھے۔ رضی اللہ عنہما

عمرو بن معاذ بن النعمان الانصاری الشہلیؓ

مشہور صحابی سعد بن معاذ رضی اللہ عنہ کے برادر خور ہیں۔ بدر میں حاضر تھے احد میں بمر ۳۲ سال شہید ہوئے۔

عمارہ بن حرم الانصاری الخزرجیؓ

عمارہ بن حرم بن زید بن لوزان بن عمرو بن عبدعوف بن غنم بن مالک بن النجار
یہ ان ستر بزرگواروں میں سے ہیں جنہوں نے شب عقبہ نبی صلی اللہ علیہ وسلم سے بیعت کی تھی۔ موافقت
میں یہ محرز بن فضلہ کے بھائی تھے۔ بدر۔ احد۔ خندق اور جملہ مشاہد میں نبی صلی اللہ علیہ وسلم کے ساتھ
غزوہ فتح میں بنو مالک بن النجار کا نشان انہی کے ہاتھ میں تھا۔
قتال اہل الردۃ میں خالد رضی اللہ عنہ کے ساتھ گئے تھے۔ یمامہ میں شہید ہوئے ان کے بھائی
عمرو بن حرم اور عمر بن حرم بھی صحابی ہیں۔ معمر کی اولاد میں سے ابوطوالہ عبد اللہ بن عبد الرحمن ام مالک
کے شیخ ہیں۔ رضی اللہ عنہم

عمرو بن معیدؓ

عمرو بن معید بن ازعر بن زید بن غطفان بن ضبیعہ بن زید بن مالک بن عوف بن عمرو بن عوف
بن مالک بن ادس الانصاری الضبیعی
بدر میں حاضر ہوئے تھے۔ بعض نے ان کا نام عمیر بھی تحریر کیا ہے۔ رضی اللہ عنہ

عمیر بن عامر بن مالک الانصاری المازنیؓ

ابوداؤد کینت ہے۔ غزوہ بدر میں حاضر ہوئے۔ رضی اللہ تعالیٰ عنہ

عمرو بن حارث بن ثعلبہ الانصاریؓ

یہ بنو حرام میں کعب سے ہیں۔ عقبی و بدری ہیں۔ احد میں حاضر تھے۔ رضی اللہ عنہ

عمیر بن حرام بن عمرو بن الجموح الانصاریؓ

واقفی و ابن عمارہ کا بیان ہے کہ بدری ہیں۔ مگر موسیٰ بن عقبہ اور ابن اسحق و ابو معشر نے ان کا
نام اہل بدر میں تحریر نہیں کیا۔ رضی اللہ عنہ۔

عمیر بن الحما بن الجموع الانصاریؓ

مواخات میں یہ عبیدہ بن الحارث مطلبی کے بھائی تھے یہ انگور کھارہے تھے جب رسول اللہ

صلی اللہ علیہ وسلم نے یہ خطبہ فرمایا
 اِنَّ زَيْدِي نَفْسٌ مُحَمَّدٌ بَيْدَةٌ لَا يِقَاتِلُهُمْ الْيَوْمَ رَجُلٌ صَابِرًا مُحْتَسِبًا بِأَمْتٍ غَيْرِ
 مُدْبِرٍ إِلَّا دَخَلَهُ اللَّهُ الْجَنَّةَ

عمیر بولے خوب خوب بس جنت میں جانے کی صرف اتنی ہی دیر ہے کہ کفار میں سے مجھ کو کوئی
 قتل کرے۔ یہ کہہ کر انگور پھینک دیئے اور یہ رجز پڑھتے ہوئے آگے بڑھے۔

رَكْعَتًا إِلَى اللَّهِ بِغَيْرِ زَادٍ
 وَالصَّبْرُ فِي اللَّهِ عَلَى الْجِهَادِ
 وَالْإِتْقَانُ وَالْمَعَادِ
 وَكُلُّ نَادٍ عَرْضَةَ النَّفَادِ
 غَيْرِ الْتَقَى وَالْبِرُّ وَالرِّشَادِ

تلوار چلاتے ہوئے شہید ہوئے۔ رضی اللہ تعالیٰ عنہ،

عمیر بن معبد بن ازعر الانصاریؓ

یہ بنو ضبیعہ بن زید میں سے ہیں بعض نے ان کا نام عمرو بھی لکھا ہے۔ بدر۔ احد۔ خندق اور جملہ
 مشاہد میں ملزم رکاب نبوی تھے۔ ان کا شمار ان ایک سو صابریں کے اندر ہوتا ہے جو یوم حنین میں
 صابر رہے تھے۔ رضی اللہ عنہ۔

عمیر الانصاریؓ

ان کا پتہ اسی قدر درج ہے کہ یہ سعید بن عمیر انصاری کے والد ہیں۔ بدر میں حاضر تھے۔ انہوں نے
 نبی صلی اللہ علیہ وسلم سے یہ حدیث نقل کی ہے مَنْ صَلَّى عَلَيَّ مِنْ أُمَّتِي صَلَوَةً مُخْلِصًا مِنْ قَلْبِهِ
 صَلَّى اللَّهُ عَلَيْهِ عَشْرًا رَجُو كَوْنِي مُمِيرِي أُمَّتٍ مِنْ سَعْدِ بْنِ بَدْرٍ قَدْ دَخَلَ بَارِدٌ وَدُجِيحِي
 اللَّهُ تَعَالَى أَسْ بِرُوسٍ بَارِيحِي كَا

عمار بن زیاد بن سکن الانصاریؓ

بدر میں حاضر ہوئے اور شہید ہوئے۔ رضی اللہ عنہ

عشرۃ المسلمی ثم ذکواتی رضی

کسی نے ان کو انصار کا مولیٰ اور کسی نے بنو سلمہ انصار کا حلیف تحریر کیا ہے۔ سب متفق ہیں کہ بدر میں حاضر تھے۔ جمہور کا اتفاق ہے کہ احد میں شہید ہوئے اور قول شاذ ہے کہ جنگ صفین میں شہید ہوئے۔ رضی اللہ تعالیٰ عنہ

عوف بن عفراء الانصاری رضی

عوف بن حارث بن زفاعہ بن حارث بن سواد بن مالک بن غنم بن مالک بن نجار بدر میں حاضر ہوئے۔ ان کے بھائی معاذ و معوذ بھی بدری ہیں۔ عوف بن عفراء کی بابت یہ بھی کہا گیا ہے کہ یہ ان چھ میں تھے جنہوں نے عقبہ پر بیعت کی۔ بعد ازاں عقبہ کی دوسری و تیسری بیعت میں بھی شامل تھے۔ رضی اللہ عنہ
عفراء ان کی والدہ کا نام ہے والد کا نام حارث ہے۔

عویم بن ساعدہ بن عائش

یہ بنو قضاعہ میں سے ہیں بنو اُمیہ کے حلیف تھے عقبہ کی بیعت میں یکے از ہفتاد تھے۔ بدر و احد اور خندق میں حاضر تھے۔ عہد نبوی میں انتقال کیا یا بقول بعض عہد فاروقی میں ہجر ۶۵-۶۶ سال مدینہ میں وفات پائی رضی اللہ عنہ

عویم بن اشقر بن عوف الانصاری رضی

ان کو بنو مازن میں سے بیان کیا گیا ہے۔ اہل مدینہ میں ان کا شمار ہوتا ہے بدر میں حاضر تھے۔ رضی اللہ عنہ

غنم رضی اللہ عنہ

ان کو رجل من الصحابہ بتلایا گیا ہے اہل بدر میں شامل ہیں ابن غنم صحابی اور ادیان حدیث میں سے ہیں رضی

فروہ بن عمرو الانصاری رضی

فروہ بن عمرو بن عبید بن عامر بن بیاضۃ الانصاری النبی صلی

عقبی بھی ہیں اور بدری بھی۔ اور مشاہدہ مابعد میں بھی نبی صلی اللہ علیہ وسلم کے ساتھ ساتھ حاضر رہا کرتے تھے۔ مواخات میں عبداللہ بن محرزۃ العامری کے بھائی ہیں۔ رضی اللہ عنہ

فاکہہ بن بشیر الانصاری الزرقی رضی

فاکہہ بن بشیر بن فاکہہ بن زید بن غلدہ بن عامر بن زریق
یہ بنو حشم بن الخزرج میں سے ہیں۔ بدر میں حاضر تھے۔ رضی اللہ تعالیٰ عنہ

قتادہ بن نعمان بن زید الانصاری لظفری رضی

قتادہ بن نعمان بن زید بن عامر بن سواد بن کعب (اسم ظفر) بن خزرج بن عمرو بن مالک بن اوس
ابو عمرو کنیت تھی اور ابو عبد اللہ بھی۔ عقبی ہیں اور بدری بھی۔ جملہ مشاہدین حاضر ہونے والے جنگ
احد میں انکی آنکھ نکل پڑی تھی۔ لوگ قطع کرنے لگے۔ نبی صلی اللہ علیہ وسلم نے ان کے ڈیلے کو آنکھ میں رکھ
دیا اور تھیلی سے دبا دیا اور زبان سے فرمایا اَللّٰهُمَّ اَنْسِبْنَا بِسَدَا اَهْلِ اِسْ اَنْكْهُ كُو صَا حِبِّ جَمَالِ بِنَا
وَسْ۔ یہ آنکھ عمر بھر کبھی نہ دکھی۔ فتح مکہ کے دن قبیلہ بنو ظفر کا نشان انہی کے ہاتھ میں تھا۔
حضرت قتادہ کا شمار فضلاء صحابہ میں ہوتا ہے۔ ایک ذبحہ کا ذکر ہے کہ سخت تاریکی تھی۔ بجلی
چمک رہی تھی۔ ابر تھا۔ قتادہ نماز عشر کیلئے مسجد نبوی میں حاضر ہوئے۔ سرور عالم نے ان کو دیکھا تو
فرمایا قتادہ ہے۔ یہ بولے۔ ہاں۔ پھر کہا میں نے سمجھا کہ آج نماز میں حاضر ہونے والے کم ہوں گے میں ضرور
چلوں۔ فرمایا واپس جاؤ تو مل کر جانا۔ پھر حضور نے ان کو کھجور کی ایک شاخ دیدی جو تاریکی میں روشنی دیتی
تھی۔ دس دس قدم آگے دس دس قدم پیچھے۔

ان کا انتقال ۳۱ھ بمصر ۶۵ سال ہوا۔ عمر فاروق نے نماز جنازہ پڑھی۔ اور ابو سعید خدری رضی
جو ان کے ماتہ بھائی تھے۔ قبر میں اترے۔ رضی اللہ عنہ

قطیبہ بن عامر بن حدیدہ الانصاری الخزرجی رضی

قطیبہ بن عامر بن حدیدہ بن عمرو بن سواد بن غنم بن کعب بن سلمہ
بیعت عقبہ اولیٰ و ثانیہ میں حاضر تھے۔ بدر احد اور جملہ مشاہدین نبی صلی اللہ علیہ وسلم کے ساتھ ساتھ چلنے
والے تھے جنگ احد میں ۹ زخم ان کے جسم پر آئے تھے۔ ایک پتھران کے جسم پر آ کر گرا یہ بولے کہ جب تک

یہ پتھر نہیں بھاگے گا میں بھی نہ بھاگوں گا۔ فتح مکہ کے دن بنو سلمہ کا نشان انہی کے ہاتھ میں تھا۔ ابو زید کنیت تھی۔ امیر المومنین عثمان رضی اللہ عنہ کے عہد میں وفات پائی۔ رضی اللہ عنہ

قیس بن اسکن الانصاری الخزرجی رضی

قیس بن اسکن بن قیس بن زعور ابن حرام بن جندب بن عامر بن غنم بن عدی بن النجار ابو زید کنیت ہے اور کنیت ہی سے زیادہ مشہور ہیں۔ ان کی نسل باقی نہیں رہی۔ بدر میں حاضر تھے۔ ۱۰ھ کو جنگ جسر ابو عبیدہ کے دن شہید ہوئے۔

یہ انصار کے اُن چار بزرگوں میں سے ہیں جو عہد نبوی میں جامع قرآن تھے یعنی زید بن ثابت۔ معاذ ابن جبل۔ ابی بن کعب۔ چوتھے خود یہ۔

مہاجرین میں حافظ و جامع قرآن مجید نبوی یہ ہیں۔ عثمان بن عفان۔ علی۔ عبد اللہ بن مسعود۔ عبد اللہ بن عمرو بن العاص۔ سالم مولیٰ ابو حفصہ رضی اللہ عنہم

قیس بن عمرو بن سہل الانصاری المدنی رضی

قیس بن عمرو بن سہل بن ثعلبہ بن حارث بن زید بن ثعلبہ بن غنم بن مالک بن النجار بدر میں حاضر تھے۔ یہ بزرگوار صحابی و سعید و عبد ربہ فقہا مدینہ کے جد اعلیٰ ہیں۔

قیس بن محسن بن خالد بن مخلد الانصاری الخزرجی رضی

بدر واحد میں شریک ہوئے تھے ان کے والد کا نام بعض نے بھی لکھا ہے۔ رضی اللہ عنہ

قیس بن مخلد الانصاری الکازمی رضی

قیس بن مخلد بن ثعلبہ بن صحز بن حبیب بن الحارث بن ثعلبہ بن مازن بن النجار بدر میں شامل ہوئے اور واحد میں شہید ہوئے۔ رضی اللہ عنہ

قیس بن ابی صعصعہ الانصاری الکازمی رضی

قیس بن ابی صعصعہ عمرو بن زید بن عوف بن مبذول بن عمرو بن غنم بن مازن بن النجار

عقبی بھی ہیں اور بدری بھی۔ بدر میں پیدی توجواتوں کے سردار تھے۔ بعد ازاں احد میں بھی حاضر ہوئے۔ دقتِ وفات معلوم نہیں ہو سکا۔

کعب بن جازالانصاریؓ

یہ قوم غسان میں سے ہیں مگر بنو ساعدہ کے حلیف تھے اس لئے انصاری ہیں۔ کعب بدری ہیں۔ اور ان کے بھائی سعد غزوہ احد میں تھے۔ جنگ یمامہ میں شہید ہوئے۔ دارقطنی نے ان کے والد کا نام حمان تحریر کیا ہے مگر ابن عبد البر جازلی کو صحیح بتاتے ہیں۔ رضی اللہ عنہ

کعب بن زید الانصاری

کعب بن زید بن قیس بن مالک بن کعب بن حارثہ بن دینار بن النجار بدری میں حاضر ہوئے اور یوم الخندق کو شہید ہوئے۔ یہ بیر معونہ کے بزرگوں میں سے ہیں جہاں ان کے ساتھی سب کے سب مارے گئے تھے اور صرف یہی ایک جا بتر ہو سکے تھے۔ رضی اللہ عنہ

کعب بن عمرو بن عباد الانصاریؓ

بنو سلمہ میں سے ہیں ابو الیسر کنیت ہے اور کنیت ہی سے زیادہ مشہور ہیں عقبہ میں حاضر ہوئے۔ پھر بدر میں لعمر بستہ سال شامل ہوئے۔ یہ قد کے چھوٹے تھے انہوں نے عباس بن عبد المطلب کو جو بلند بالا اور قوی الجثہ شخص تھے بدر میں اسپر کیا تھا۔ نبی صلی اللہ علیہ وسلم نے فرمایا اَعَانَكَ عَلِيٌّ مَلِكٌ كَرِيْمٌ بَرِيكٌ فرشتہ نے تجھے مدد دی۔ انہی نے مشرکین کا جھنڈا بھی جو ابن عمیر کے ہاتھ میں تھا چھین لیا تھا۔ صفین میں علی مرتضیٰ کی جانب تھے۔ مدینہ منورہ میں رہے۔ کوفہ کو انتقال فرمایا۔ رضی اللہ عنہ

مالک بن تہیان

بن مالک بن عبید بن عمرو بن عبد العلم البلوی الانصاری ابو الیسر کنیت ہے عقبہ کے ہر سہ مواقع میں حاضر تھے۔ اور بنو عبد الاشہل کا گمان ہے کہ سب سے پہلے بیعت عقبہ کرنے والے بھی یہی تھے۔

بعض نے ان کو قوم بلی بن صاف بن قضاعہ سے بتایا اور بنو عبد الاشہل کا حلیف تحریر کیا ہے۔

بعض کہتے ہیں کہ یہ خود انصاری الاوسی ہیں۔ بدر واحد اور جملہ مشاہد میں نبی صلی اللہ علیہ وسلم کے ہم رکاب ہے۔

سنہ ۶ کو عہد فاروقی انتقال ہوا۔ بعض کا قول ہے کہ یہ صفین میں منجانب علی مرتضیٰ تھے وہیں شہید ہوئے لیکن صفین میں ان کے بھائی علی کا شہید ہونا متحقق ہے۔ رضی اللہ عنہ۔

مالک بن حشم الانصاری رضی

-۱۸۴

ابن اسحاق و موسیٰ کا بیان ہے کہ انہوں نے بیعت عقبہ بھی کی تھی مگر واقفی و ابو معشر کو اختلاف ہے سب متفق ہیں کہ یہ بدر اور جملہ مشاہد ماجد میں حاضر رکاب مصطفوی تھے۔

ایک بار ان کا ذکر نبی صلی اللہ علیہ وسلم کے حضور میں آیا۔ ایک شخص نے جو ان کو نفاق آلود سمجھتا تھا ان کو گالی دی نبی صلی اللہ علیہ وسلم نے فرمایا لَا تَسْبُوا اسْحَابِي دیر سے صحابہ کو گالی نہ دو، رضی اللہ عنہم۔

مالک بن ارفع بن مالک الانصاری رضی

-۱۸۵

یہ اور ان کے والد ارفع اور ان کے بھائی خلاد اور رفاعہ چاروں بدری ہیں۔ رضی اللہ عنہم۔

مالک بن سبعمہ الانصاری الساعدی رضی

-۱۸۶

انکی کنیت ابو سعید ہے اور کنیت ہی سے زیادہ مشہور ہیں بدر واحد اور جملہ مشاہد نبوی میں حاضر ہوئے آخر عمر میں بینائی بند ہو گئی تھی شہ ۶ میں مدینہ میں انتقال کیا۔ اہل بدر میں سے یہ آخری شخص ہیں ان کی وفات کے بعد کوئی بدری زندہ نہ رہا تھا۔ رضی اللہ عنہ۔

مالک بن قدامہ الانصاری الاوسی رضی

-۱۸۷

مالک بن قدامہ بن عرفجہ بن کعب بن لحاظ بن کعب بن حارثہ بن غنم بن سلم بن امرء القیس ابن مالک بن الاوس۔ بدر میں حاضر تھے انکے بھائی منذر بن قدامہ بھی بدری ہیں۔ رضی اللہ عنہ۔

مالک بن مسعود بن لیدن الانصاری الساعدی رضی

-۱۸۸

مالک بن مسعود بن لیدن بن عامر بن عوف بن حارثہ بن عمرو بن الجموع بن ساعدہ۔

سب کا اتفاق ہے کہ یہ بدر واحد میں شامل ہوئے۔ ابو اسید الساعدی انکے چھپرے بھائی ہیں رضی

مالک بن نمیلہ مرزنی الانصاری رضی

-۱۸۹

نمیلہ انکی والدہ کا نام ہے۔ والد کا نام مالک بن ثابت ہے۔ قوم مرزنیہ سے ہیں۔ وہ انصار اوس کے حلیف تھے بدر میں حاضر ہوئے اور غزوہ احد میں شہید ہوئے رضی اللہ عنہ۔

مبشر بن عبد المنذر الانصاری رضی

-۱۹۰

مبشر بن عبد المنذر بن زبیر بن زید بن امیہ بن زید بن مالک بن عوف بن عمرو بن عوف بن مالک بن اوس۔ بدر میں معہ برادر خود ابولبابہ بن عبد المنذر حاضر ہوئے اور بدر ہی میں مبشر حاضر ہوئے بعض نے ان کو شہید خیبر تیلایا ہے۔ رضی اللہ عنہ۔

المجذ بن زیاد البلوی الانصاری رضی

-۱۹۱

مجذ (عبداللہ) بن زیاد بن عمر بن زمرہ بن عمرو بن عمارہ۔ بدر میں حاضر تھے۔ یہ قوم بلی سے تھے جاہلیت میں انہوں نے سوید بن صلت کو قتل کیا تھا۔

جنگ احد میں حارث بن سوید نے باوجود خود مسلمان ہو جانیکے مجذ کو پس پشت سے حملہ کر کے قتل کر دیا اور پھر مکہ میں مرتد ہو کر چلا گیا۔ فتح مکہ کے بعد پھر حارث مسلمان ہو کر آگیا۔ اُس پر قتل مجذ کا مقدمہ چلایا گیا اور قصاص لیا گیا۔

جنگ بدر میں مجذ ہی نے ابو البجری عاص بن ہشام بن حارث کو قتل کیا تھا۔ ابو البجری لشکر کفار میں تھا۔ لیکن اُس نے مسلمانوں کو خلافت کوئی حصہ نہ لیا تھا۔ بلکہ قریش نے جو عہد نامہ بنو ہاشم و بنو مطلب کے خلاف لکھ کر خانہ کعبہ سے آپرزاں کر دیا تھا۔ ابو البجری نے اُس کے منسوخ کرانے میں سعی کی تھی۔ لہذا نبی صلی اللہ علیہ وسلم نے حکم دیا تھا کہ جس کسی کی مٹ بھڑ ابو البجری سے ہو جائے وہ اُسے قتل نہ کرے۔

ابو البجری انہی کو مل گیا مجذ نے کہا کہ ہم کو نبی صلی اللہ علیہ وسلم کا حکم یہ ہے کہ تجھے قتل نہ کیا جاوے ابو البجری نے کہا کہ ایک شخص جبارہ بن مہجر قوم بنو لیت کا ہے وہ میرا ہم عہد ہے اور میرے ساتھ ہے تم اُسے بھی چھوڑ دو۔ مجذ بولا کہ اور کسی کے چھوڑنے کی اجازت نہیں آخر لڑے اور ابو البجری مارا گیا

مخدر نے نبی صلی اللہ علیہ وسلم کی خدمت میں یہ بھی عرض کیا تھا کہ میں نے اُسے اسیر ہو جانے کو کہا تھا مگر وہ اسیرِ رفا مندر نہ ہوا اور آخر مجھے لڑنا پڑا۔ رضی اللہ عنہ۔

۱۹۲- محرز بن عامر بن مالک الانصاری رضی

مخز بن عامر بن مالک بن عدی بن عامر بن غنم بن عامر بن النجار۔ بدر میں حاضر ہوئے ان کی وفات ٹھیک اُس دن بوقت صبح ہوئی جس روز جنگِ احد واقع ہوئی تھی۔ نسل نہیں چلی۔ رضی اللہ عنہ۔

۱۹۳- محمد بن مسلمہ الانصاری الحارثی رضی

محمد بن مسلمہ بن خالد بن عدی بن مجدعہ بن حارثہ بن حارثہ بن خزاعہ بن عمرو بن مالک بن ادس۔ بنو عبدالاشہل کے حلیف ہیں بدر اور جملہ مشاہد میں ملتزم رکابِ مصطفویٰ رہے۔ تازندگی مدینہ ہی میں آباد رہے۔ ۷۷ھ ہجرت کے سال انتقال کیا۔

گندم گون لانا قد۔ پڑیدن تھے۔ کعب بن اشرف یہودی کے قتل میں شامل تھے ان کا شمار فضلاء صحابہ میں ہوتا ہے۔ ان کو نبی صلی اللہ علیہ وسلم نے بارہا حاکم مدینہ مقرر فرمایا جبکہ حضور غزوہ وات کو باہر تشریف لیجا کرتے تھے۔

یہ ان بزرگواروں میں سے ہیں جو مسلمانوں کی باہمی جنگ کی وقت سب سے الگ تھلگ رہے اور ابذہ میں جا بھیرے تھے۔

سعد بن ابی وقاص۔ عبداللہ بن عمر۔ محمد بن مسلمہ اور اسامہ بن زید وہ بزرگ ہیں جو جمل و صفین سے علیحدہ رہے۔ انہوں نے ان دنوں میں لکڑی کی تلوار یا تھلے لی تھی اور کہا جاتا ہے کہ نبی صلی اللہ علیہ وسلم ہی نے ان کو ایسا کر نیکا حکم دیا تھا۔ دس بیٹوں اور بیٹیوں کے والد ہیں۔ رضی اللہ عنہ۔

۱۹۴- مرارہ بن ربیعہ العمری الانصاری رضی

مرارہ بن ربیعہ قبیلہ بنو عمرو بن عوف میں سے ہیں۔ بدر میں حاضر ہوئے یہ ان تین صحابہ میں سے ہیں جو غزوہ تبوک میں بچھڑ گئے تھے اور قرآن مجید میں انکی قبولیتِ توبہ کا فرمان اُترا۔ رضی اللہ عنہ۔

۱۹۵- مسعود بن اوس بن زید الانصاری رضی

قبیلہ مالک بن النجار سے ہیں غزوہ احد اور مشاہد بالعدہ میں حاضر ہوئے تھے ابن اسحاق نے ان کا نام

اہل بدر میں نہیں تخریب کیا۔ خلافت فاروقی میں انتقال کر گئے تھے۔ کلی کا بیان ہے کہ جنگ صفین تک زندہ تھے اور منجانب علی مرتضیٰ رضی اللہ عنہ تھے۔

ان کا مذہب تھا کہ وتر واجب ہے عبادہ بن صامت اسکی تکذیب کرتے تھے۔ رضی اللہ عنہم۔

۱۹۶- مسعود بن خالد بن عامر بن زریق الانصاری الزرقی رضی

بدر میں حاضر تھے اور احد میں بھی۔ پیر معونہ پر شہادت پائی بعض نے ان کو شہید جنگ خیبر بتلایا ہے رضی

۱۹۷- مسعود بن ربیع القاری رضی

قوم قارہ سے تھے اس لئے قاری مشہور ہوئے مواعظ میں عبید بن تیہان کے بھائی تھے ۳۰ھ کو یثرب زادار شخصیت سال وفات پائی ابو عمیر کینت ہے۔ رضی اللہ عنہ۔

۱۹۸- مسعود بن سعد رضی

مسعود بن سعد بن قیس بن خالد بن عامر بن زریق الانصاری الزرقی۔ واقذی کا قول ہے کہ بدر واحد میں حاضر تھے اور پیر معونہ پر شہید ہوئے رضی اللہ عنہ۔

۱۹۹- مسعود بن عبدسود الانصاری رضی

قبیلہ اوس میں سے ہیں صرف ابن اسحق نے ان کو خزرجی بتلایا ہے بدر میں حاضر تھے اور خیبر میں شہید ہوئے رضی اللہ تعالیٰ عنہ۔

۲۰۰- امام العلماء معاذ بن جبل الانصاری الخزرجی رضی

معاذ بن جبل بن عمرو بن اوس بن عائد بن کعب بن عمرو بن ادوی بن سعد بن علی بن اسد بن ساروہ بن یزید بن حشم بن الخزرج الانصاری۔

ابو عبد الرحمن کینت ہے دراز قد۔ خوب رو۔ سفید رنگ۔ دانت سفید و روشن۔ بزرگ چشم۔ انہوں نے بیعت عقبہ ستر صحابہ کی شمولیت میں کی تھی اور مواعظ میں ان کو عبد اللہ بن مسعود کا بھائی بنا یا گیا تھا۔ بعض نے بیان کیا کہ جعفر بن ابی طالب ان کے دینی بھائی تھے۔ بدر اور جملہ غزوات میں نبی صلی اللہ علیہ وسلم

کے ہمراہ برابر حاضر ہوئے۔ سرور عالم نے انتقال سے کچھ عرصہ پہلے ان کو یمن کے ایک حصہ کا حاکم بنا کر بھیجا یا پھر شخصیت کے وقت فرما دیا تھا۔ کہ تم مجھے اب اس دنیا میں نہ ملو گے۔ حضور نے ملک یمن کو پانچ قسمتوں پر تقسیم فرما دیا تھا۔

(۱) صنعاء یہاں کا حاکم خالد بن سعید مقرر فرمایا۔

(۲) کندہ " " حاکم مہاجر بن ابوامیہ

(۳) حضرموت " " حاکم زیاد بن یسید

(۴) زبید - رمح - عدن اور ساحل یہاں کا حاکم ابوموسیٰ اشعری۔

۵۔ جند۔ یہاں کا حاکم معاذ بن جبل

شرایح اسلام کی تعلیم اور قرآن مجید کی عام تدریس اور مقدمات عامہ کی نگرانی۔ اور جملہ عمال یمن کے اموال کی فراہمی بھی معاذ بن جبل رضی اللہ عنہ ہی کے متعلق تھی۔

ان کی مدح میں ایک تو یہ ارشاد نبوی ہے اَعْلَمَهُمْ بِالْحَلَالِ وَالْحَرَامِ مَعَاذُ بْنُ جَبَلٍ حَرَامِ حَلَالِ كَيْ جَانَنِي فِي سَبْتِي زِيَادَةَ عَالَمِ مَعَاذُ بْنُ جَبَلٍ هِيَ۔

دوسری یہ حدیث یَا بُنِي مَعَاذُ بْنُ جَبَلٍ يَوْمَ الْقِيَامَةِ اِمَامُ الْعُلَمَاءِ قِيَامَتِ كَيْ وَنِ مَعَاذُ بْنُ جَبَلٍ جَمَلُهُ عُلَمَاءُ كَيْ مَشِي مَشِي جَلْتِي هُوْتِي حَاضِرِي هُوْتِي۔

فردہ اشعری کی روایت ہے کہ میں ابن مسعود رضی اللہ عنہ کے پاس بیٹھا ہوا تھا۔ تو انہوں نے باواژ بند یہ الفاظ پڑھے اِنَّ مَعَاذًا كَانَ اُمَّةً قَانِتًا لِلّٰهِ حَنِيفًا وَّلَا يَكُ مِنَ الْمُشْرِكِيْنَ میں نے کہا کہ قرآن مجید میں تو ان ابراہیم ہے ابن مسعود رضی اللہ عنہ نے مکرر ان معاذ اَنَّ اُمَّتًا پڑھا میں سمجھ گیا کہ یہ والنسہ پڑھ رہے ہیں بعد ازاں ہم سے ابن مسعود نے پوچھا تو جانتا ہے کہ اُمَّتٌ اور قَانِتٌ کے معنی کیا ہیں۔ میں نے کہا خدا ہی خوب جانتا ہے۔

ابن مسعود نے کہا اُمَّتٌ وہ ہے جو خیر کا معلم ہو۔ اور اُسکی اقتدا کی جائے اور قَانِتٌ کے معنی اللہ کی اطاعت کرنے والا ہیں۔ معاذ بن جبل اسی صفت کے تھے کہ وہ معلم لخیبر بھی تھے اور اللہ ورسول کی اطاعت کرنے والے بھی تھے۔

عبدالرحمن بن عبداللہ بن کعب نے اپنے باپ سے روایت کی ہے۔ کہ معاذ بن جبل امور خیر میں بہت خرچ کرنے والے تھے حتیٰ کہ اُن کے سر بہت قرصہ ہو گیا۔ نبی صلی اللہ علیہ وسلم نے ان کی جائیداد کو زبیر نگرانی خود لے کر جملہ قرضداروں کا قرصہ چکا دیا۔ معاذ کے پاس کچھ نہ رہا۔

فتح مکہ کے بعد نبی صلی اللہ علیہ وسلم نے ان کو مین جا کر تجارت کرنے کیلئے بھیج دیا۔ اور بیت المال سے امداد اور پیہ عنایت فرمایا۔ جب معاذ بعد از انتقال نبوی مدینہ میں آئے تو عمر فاروق نے ابو بکر صدیق سے کہا کہ معاذ سے وہ روپیہ واپس لینا چاہیے ابو بکر نے فرمایا میں تو کچھ نہ لوں گا وہ خود واپس کریں تو ان کی مرضی ہے۔ کیونکہ یہ روپیہ ان کو رسول اللہ نے دیا تھا۔ پھر عمر فاروق معاذ بن جبل سے خود علیحدہ ملے اور ان کو واپسی رقم کیلئے کہا معاذ نے کہا کہ یہ رقم تو رسول اللہ نے ہی میری حالت کو درست کرنے کیلئے دی تھی۔ اب میں کیوں واپس کروں۔

عمر واپس آگئے۔ پھر معاذ حضرت عمر سے ملے۔ کہا میں تمہاری بات مان لینے کو تیار ہوں۔ کیونکہ میں نے خواب میں دیکھا کہ میں پانی کے گڑھے میں ہوں اور ڈوبنے لگا ہوں تم نے مجھے وہاں سے نکالا۔ بعد ازاں معاذ ابو بکر صدیق کے پاس آئے اور تمام ماجرا سنایا۔ اور حلفیہ کہا کہ میں کوئی رقم چھپا کر نہ رکھوں گا۔

ابو بکر نے فرمایا میں تم سے کچھ واپس نہ لوں گا بلکہ تمام رقم کو ہبہ کر دیتا ہوں عمر نے کہا یہ بہت خوب ہے بعد ازاں معاذ جہاد شام کو چلے گئے۔

ان کا انتقال طاعون عمواس میں ۱۵ھ کو ہوا۔ بوقت انتقال انکی عمر ۳۳ یا ۳۴ سال کی تھی۔ سواہین احادیث میں ان سے ۱۵۷ روایات ثابت ہیں متفق علیہ ۲ صرف صحیح بخاری میں ۳ صرف صحیح مسلم میں ایک۔

معاذ بن عمرو الانصاری رضی

- ۲۰۱

یہ قبیلہ بنو مالک بن النجار سے ہیں۔ عمراء انکی والدہ کا نام ہے۔ جس کی طرف منسوب ہیں۔ انکے والد حارث بن سواہین مالک ہیں۔

یہ انصاریں سے ایمان لانے میں ان اولین میں سے ہیں جن پر کسی انصاری کو تقدم حاصل نہیں۔ جنگ بدر میں معاذ بھی حاضر تھے اور ان کے دونوں بھائی عوف و معوذ بھی یہ دونوں تو بدر ہی میں شہید ہو گئے تھے مگر معاذ رضی اللہ عنہم ویرتک زندہ رہے۔

ابو جہل کی پٹلی پر انہی نے تلوار ماری تھی۔ ابو جہل کے بیٹے نے انکے شانہ پر تلوار لگائی پڑنی کٹ گئی مگر بازو لٹکتا رہا یہ اسید طرح مصروف جہاد رہے۔

جب اس مجروح ہاتھ کو انہوں نے مانع سعی جہاد سمجھا تو کٹے ہوئے ہاتھ کو پاؤں کے نیچے دبا کر

اور چھٹک کر علیحدہ کر دیا۔ اور پھر بفراعت تمام دن پھر مصروف جہاد رہے۔

ان کے سن وفات میں اختلاف ہے۔ بعض نے بتلایا ہے کہ یہ خلافت علی مرتضیٰ تک زندہ رہے تھے رضی

۲۰۲ - معاذ بن عمرو بن الجموح الانصاری المسلمی رضی

ان کے والد عمرو بن الجموح اور معاذ دونوں بدر میں شامل تھے۔ عبدالرحمن بن عوف رضی اللہ عنہم کہتے ہیں کہ جب بدر میں صف بندی ہوئی تو میں نے دیکھا کہ میرے چپ راست انصار کے دو نوجوان لڑکے ہیں۔ میں نے دل میں کہا کہ میرے برابر اگر پورے جوان ہوتے تو خوب ہوتا۔ ان میں سے ایک بولا۔ چچا تم ابو جہل کو پہچانتے ہو۔ میں نے کہا ہاں۔ تم کیا چاہتے ہو۔ کہا سنا ہے کہ وہ رسول اللہ صلی اللہ علیہ وسلم کو گالیاں دیا کرتا ہے۔ دیکھ پاؤں تو اسے قتل ہی کر کے چھوڑوں۔ دوسرے لڑکے نے بھی مجھے باہم شکی یہی بات کہی اتنے میں مجھے سامنے ابو جہل نظر پڑ گیا میں نے دونوں سے کہا تمہارا مطلوب وہ ہے۔ دونوں شہباز کی طرح جھپٹ پڑے معاذ بن عمرو کے بیان میں بھی بازو کٹ جانے اور جھپٹ کر گرا دینے کا واقعہ اسی طرح بیان ہوا ہے جس طرح معاذ بن عوف کے بیان میں ہے۔

نبی صلی اللہ علیہ وسلم نے انکی تلواروں کو دیکھ کر فرمایا تھا کہ ہاں تم دونوں نے ابو جہل کو ضربات لگائی ہیں معاذ بن عمرو بدر ہی میں شہید ہو گئے تھے۔ رضی اللہ عنہم۔

۲۰۳ - معاذ بن معض الانصاری البزرجی رضی

معاذ بن معض بن قیس بن خلدہ بن عامر بن زریق۔ بدر واحد میں شامل تھے۔ یہ شہسوار تھے نبی صلی اللہ علیہ وسلم نے ان کو بدر میں ابو عیاش زرقی کا گھوڑا دلا دیا تھا جب کہ ابو عیاش گھوڑے سے گریز کرتے تھے۔

واقعی اس قول میں منفرود ہیں کہ میر معونہ کے واقعہ میں شہید ہوئے۔ رضی اللہ عنہم۔

۲۰۴ - معبد بن عباوہ الانصاری المسلمی رضی

معبد بن عباوہ بن قشیر۔ یہ قبیلہ بنو سالم بن عوف سے ہیں۔ ابو تمیمہ ان کی کنیت ہے۔ اور کنیت ہی سے زیادہ مشہور بھی ہیں۔

رضی اللہ تعالیٰ عنہ

معبد بن قیس بن صخر الانصاری رضی

-۲۰۵

معبد بن قیس بن صخر بن حرام بن ربیعہ بن عدی بن غنم بن کعب بن سلمہ۔
بدر میں حاضر تھے۔ ان کے بھائی بھی بدری ہیں دونوں بھائی احد میں بھی حاضر ہوئے رضی اللہ عنہما۔

معبد بن وہب العبزی بن عبید القیس رضی

-۲۰۶

بدر میں حاضر تھے اور دونوں ہاتھوں میں تلواریں لے کر چلا رہے تھے۔ ام المومنین سووہ کی بہن بریرہ
بنت زمعہ انکے نکاح میں تھی۔ رضی اللہ عنہ۔

معتب بن بشر بن بلبل الانصاری رضی

-۲۰۷

معتب بن بشر بن بشر بن بلبل بن زید بن عطاف بن صبیحہ بن زید بن مالک بن عوف بن عمرو بن عوف۔
عقبی ہی ہیں۔ اور یزدنی بھی۔ احد میں بھی حاضر تھے۔ رضی اللہ عنہ۔

معتب بن عبید بن ایسا البلوی الانصاری رضی

-۲۰۸

انصار بنو ظفر کے حلیف تھے۔ بدر میں حاضر تھے بعض نے ان کا نام معیث بتلایا ہے۔ رضی

معتل بن منذر بن سرح الانصاری رضی

-۲۰۹

معتل بن منذر بن سرح بن خناس بن سنان بن عبید بن عدی بن عدی بن غنم بن کعب بن سلمہ
عقبی بھی ہیں اپنے بھائی زید بن منذر کے ساتھ بدر میں بھی حاضر تھے رضی اللہ عنہ۔

معمر بن حارث القرشی الجمعی رضی

-۲۱۰

معمر بن حارث بن معمر بن جلیب بن وہب بن حذافہ بن حح۔

حاطب کے بھائی اور عثمان بن مظعون کے ہمیشہ زادہ ہیں۔ والدہ کا نام قبیلہ تھا۔ مواعظت میں
معاذ بن عقرام کے بھائی ہیں۔ بدر۔ احد اور جملہ مشاہد میں شامل ہوئے اور خلافت فاروقی میں وفات
پائی۔ رضی اللہ تعالیٰ عنہ۔

معن بن عدی بن جد بن عجلان بن ضعیفہ البیومی الانصاریؓ

انصار بنو عمرو کے حلیف تھے۔ عاصم بن عدی کے برادرِ حقیقی ہیں۔ مواخات میں نبی صلی اللہ علیہ وسلم نے زید بن خطاب کو ان کا بھائی بتایا تھا۔

عقبہ میں بھی حاضر ہوئے اور بدر واحد اور خندق اور دیگر جملہ مشاہد میں ہمراہ محمد صلی اللہ علیہ وسلم تھے۔ جب سردِ عالم کا انتقال ہوا تو لوگ کہنے لگے کاش ہم حضور سے پہلے مر گئے ہوتے۔ معن بن عدی نے کہا میں تو یہ پسند نہیں کرتا کہ حضور سے پہلے مر گیا ہوتا۔ اس لئے کہ میں حضور کی تصدیق حضور کے انتقال کے بعد بھی ویسے ہی کرتا چاہتا ہوں جیسا کہ زندگی میں حضور کی تصدیق کرتا رہا۔

میسلمہ کی جنگ میں شہید ہوئے۔ رضی اللہ تعالیٰ عنہ

معن بن یزید بن احنس بن خبابؓ

معن اور یزید اور احنس تینوں صحابی ہیں۔ بدر میں حاضر تھے۔ رضی اللہ تعالیٰ عنہم

معن بن عفران الانصاریؓ

یہ معاذ بن عفران کے بھائی ہیں ابو جہل پر حملہ کرنے میں بھائی کے ساتھ شامل تھے۔ بدر میں حاضر تھے وہیں سے خلد بصریہ کو سدھا لے۔ رضی اللہ عنہما۔

معوذ بن عفران بن الجموع الانصاریؓ

معاذ بن عمرو کے بھائی ہیں۔ بھائی کے ساتھ ہی بدر میں شامل تھے ابن اسحق نے ان کا نام اہل بدر میں نہیں کیا۔

بلال بن رباح بن خالد بن عجلان الانصاریؓ

یہ قبیلہ بنو عوف بن خزرج سے ہیں۔ بدر واحد میں حاضر تھے۔ رضی اللہ تعالیٰ عنہ

منذر بن قدامہ الانصاریؓ

بنو غنم میں سے ہیں۔ بدر میں شامل ہوئے۔ رضی اللہ عنہ

منذر بن عرفجہ الاوصی الانصاری رضی

یہ بنو غنم میں سے ہیں بدر میں حاضر ہوئے۔ رضی اللہ عنہ

منذر بن محمد بن عقبہ الانصاری رضی

یہ قبیلہ مالک بن اوس میں سے ہیں۔ بدر واحد میں حاضر ہوئے اور پیر معونہ پر شہید ہوئے رضی اللہ عنہ

نحاش بن ثعلبہ بن خزیمہ البلوی رضی

نحاش بن ثعلبہ بن خزیمہ بن اصم بن عمرو بن عمارہ۔ قوم بلی سے ہیں۔ انصار کے حلیف تھے بعض نے ان کا نام بانی موحده سے لکھا ہے۔ بدر میں حاضر تھے۔ رضی اللہ عنہ

نصر بن حارث بن عبید بن زراح بن کعب انصاری الطفیری رضی

بدر میں حاضر تھے۔ ان کے والد حارث کو بھی صحابی ہونے کا شرف ہے۔ رضی اللہ عنہ

نعمان بن ابی خزیمہ الانصاری الاوصی رضی

بعض نے خزیمہ بن نعمان نام لکھا ہے بن امیہ بن برک (امراء القیس) بن ثعلبہ۔ بدر میں حاضر تھے۔ ابن اسحق لکھتے ہیں کہ احد میں بھی موجود تھے۔ رضی اللہ عنہ

نعمان بن سنان الانصاری رضی

یہ بنو سلمہ کے مولیٰ ہیں۔ بدر واحد میں حاضر ہوئے۔ رضی اللہ تعالیٰ عنہ

نعمان بن عبد عمرو بن نجاری الانصاری رضی

نعمان بن عبد عمرو بن مسعود بن عبد اللہ شہل بن حارثہ بن دینار بن النجار بدر میں اپنے بھائی ضحاک بن عبد عمرو کی معیت میں حاضر تھے۔ یوم احد کو شہید ہوئے۔ رضی اللہ عنہ

نعمان بن عقر بن الربیع البلوئی الانصاری

یہ انصار بنو معاویہ بن مالک کے حلیف تھے۔ بدر۔ احد اور خندق و جملہ مشاہد میں حاضر ہوئے اور جنگ یمامہ میں شہید ہوئے۔ رضی اللہ تعالیٰ عنہ

نعمان بن عمرو بن رفاعہ الانصاری

مالک بن النجار کے قبیلہ سے ہیں ان کو نعمان بھی کہا جاتا ہے۔ یہ ان ہفتاد تن میں سے ہیں جو بیعت عقبہ سے مشرف ہوئے تھے۔ بدر میں حاضر ہوئے اور دیگر جملہ مشاہد میں بھی حاضر تھے بسطنت امیر معاویہ میں وفات پائی۔ رضی اللہ تعالیٰ عنہ۔

نعمان بن قوقل (بن ثعلبہ)

موسیٰ بن عقبہ نے ان کا شمار اہل بدر میں کیا ہے اور تحریر کیا ہے کہ احد میں بھی حاضر تھے۔ رضی اللہ عنہ

نعمان بن مالک بن ثعلبہ الانصاری

نعمان بن مالک بن ثعلبہ بن وعد بن نہر بن ثعلبہ بن غنم بن عوف بن خزرج۔ ثعلبہ بن وعد کو قوقل بھی کہا کرتے تھے ایران کی اولاد کو دیوان فاروقی میں بنو قوقل کے پتہ سے تحریر کیا گیا تھا۔ بدر میں حاضر ہوئے اور احد میں شہید ہوئے۔

مورخ محمد بن عمارہ کا قول ہے کہ بدر میں حاضر ہونے والے نعمان الاعرج بن مالک تھے۔ یہ نعمان بن مالک وہی ہیں جنہوں نے میدان احد کی طرف جاتے ہوئے کہا تھا۔ یا رسول اللہ بجز ایں جنت میں ضرور داخل ہونگا فرمایا۔ کیونکہ عرض کیا کہ کلمہ شہادت پر میرا ایمان ہے اور جنگ میں سے فرار ہونا میں نہیں جانتا۔ فرمایا سبح کہتے ہو۔ چنانچہ میدان احد میں ہی شہید ہوئے۔ رضی اللہ عنہ

نعمان بن عمرو بن رفاعہ الانصاری

نعمان بن عمرو بن رفاعہ بن حارث بن سواد بن مالک بن غنم بن مالک بن نجار ان کا شمار کبار صحابہ اور قدما صحابہ میں ہوتا ہے۔ بدر میں حاضر تھے۔ ان کی ظرافت و خوش طبعی

کی حکایات بہت سی ہیں۔ انہاں جملہ ایک یہ ہے۔

ابو بکر صدیق تجارت کے لئے بصری کو روانہ ہوئے۔ نعیمان بن عمرو اور سویط بن حربہ (دونوں بدی ہیں) بھی ان کے ہمراہ تھے۔ باورچی خانہ کا انتظام سویط کے سپرد تھا۔ نعیمان نے ان سے کہا کہ مجھے کھانا کھلا دو۔ سویط نے کہا کہ ابو بکر کو آئیے دو۔ نعیمان بولے اچھا تمہاری خبر لوں گا۔ نعیمان پاس کے گاؤں میں چلے گئے لوگوں سے کہا میرے پاس عربی غلام ہے زبان دراز ہے خریدنا ہو تو خرید لو۔ لیکن وہ کہے گا کہ میں آزاد ہوں اگر تم نے خریدنا ہو تو اس کی بات نہ سنا۔ ورنہ وہ اور زیادہ خراب ہو جائیگا۔ آخر سو داوس اوشینیوں پر پختہ ہو گیا۔ اوشنیاں لے لیں اور ان لوگوں کو ساتھ لے کر کمپ میں آئے اور سویط کی طرف اشارہ کر دیا کہ غلام وہ ہے۔ یہ لوگ آگے بڑھے اور انہوں نے سویط سے کہا کہ ہم نے تجھے خرید لیا ہے وہ بولے کہ وہ جھوٹ بولتا ہے میں تو آزاد ہوں۔ لوگوں نے کہا کہ ہیں تیری بات پہلے ہی سے معلوم ہو چکی ہے۔ غرض سویط کو وہ باندھ کر لے گئے۔ جب ابو بکر صدیق وہاں پہنچے اور انہوں نے ماجرا سنا۔ تب انہوں نے سویط کو چھڑایا اور اوشنیاں واپس کرائیں۔ انہی کی عادت تھی کہ جب کوئی نیا پھل یا نئی چیز دینہ میں آتی تو رسول اللہ کی خدمت میں لے آتے اور عرض کرتے کہ یہ بدیہ ہے۔ پھر جب قیمت کا ان پر مطالبہ ہوتا تو دوکاندار کو حضور کے سامنے لاتے کہ حضور اس کی قیمت دی جائے حضور ہنستے اور فرماتے وہ تو بدیہ تھا۔ نعیمان عرض کرتے کہ یا رسول اللہ میرے دل نے چاہا کہ حضور کے سوا اور کوئی نیا پھل نہ کھائے مگر قیمت میرے پاس موجود نہیں۔ حضور ہنسا کرتے اور قیمت ادا فرمادیتے۔

کہتے ہیں کہ عہد معاویہ تک یہ زندہ رہے۔ رضی اللہ عنہ

نوفل بن ثعلبہ الانصاری السالمی الخزرجی

یہ نبو سالم بن عوف بن عمرو بن عوف بن خزرج میں سے ہیں۔ بدر میں حاضر ہوئے اور یوم احد کو شہید ہوئے رضی اللہ عنہ

ہانی بن نیار رضی اللہ عنہ

ہانی بن نیار بن عمرو بن عبید قوم بی اور بنو قضاہ میں سے ہیں۔ انصار کے حلیف تھے۔ ابو بردہ کنیت کنیت ہی سے زیادہ مشہور ہیں۔ عقیقی بھی ہیں اور بدری بھی۔ دیگر مشاہد میں بھی برابر حاضر رہے۔ برابر بن عازب مشہور صحابی کے ماموں ہیں۔ ۵۷ھ میں انتقال فرمایا۔ رضی اللہ عنہ۔

سبیل بن دبرہ الانصاریؓ

یہ بنو عوف بن الحزرج سے ہیں۔ یہ بھی بدری ہیں اور ان کے بھائی عصمت بن دبرہ بھی بعض نے کہا کہ دبرہ ان کے دادا کا نام ہے اور باپ کا نام حُصَین بن دبرہ ہے۔ رضی اللہ عنہما

ہلال بن امیہ الانصاری الواقفیؓ

یہ انصار کے قبیلہ بنو واقف سے ہیں۔ یہ اُن تین میں سے ہیں جو غزوة تبوک میں سے پیچھے رہ گئے تھے اور قرآن مجید کی آیت وَعَلَى الشَّلَاثَةِ الَّذِينَ خَلَفُوا فِي حُنَيْنٍ کا ذکر ہے۔ ان ہر سہ کے نام یہ ہیں۔ کعب بن مالک از بنو سلمہ۔ مرارہ بن ربیع از بنو عمرو بن عوف۔ ہلال بن امیہ از بنو واقف۔ رضی اللہ عنہم

ہلال بن معلی الانصاری الحزرجیؓ

ہلال بن معلی بن لوزان بن حارثہ۔ یہ بنو جثم بن الحزرج میں سے ہیں۔ بدر میں معہ برادر خود رافع بن معلی کے حاضر تھے۔ رضی اللہ عنہما۔

ہمام بن حارث بن ضمیرؓ

بدر میں حاضر تھے۔ ان سے کسی روایت کا ہونا نہیں پایا گیا۔ رضی اللہ تعالیٰ عنہ

ودقہ بن ایاس الانصاریؓ

ودقہ بن ایاس بن عمرو بن غنم بن امیہ بن لوزان۔ بدر۔ احد۔ خندق اور جملہ مشاہد میں سرورِ عالم کی خدمت میں حاضر رہے تھے۔ جنگِ یمامہ میں شہید ہوئے۔ رضی اللہ عنہ۔

ودیعہ بن عمرو بن جراد بن ربیع الجہنیؓ

انصار کے قبیلہ بنو سواد کے حلیف ہیں۔ بدر و احد میں حاضر تھے۔ رضی اللہ تعالیٰ عنہ

بزید بن اخصس سلمیؓ

یہ ملک شام کے ہیں۔ کہا جاتا ہے کہ یہ معہ والد خود و پسر خود معین غزوة بدر میں حاضر تھے۔ مگر اہل بدر

میں ان کا نام معروف نہیں۔ البتہ یہ تینوں بیعت نبوی سے مشرف ضرور ہوئے۔
کثیر بن مرہ اور سلیم بن عامر نے ان سے روایات بیان کی ہیں۔ رضی اللہ عنہم۔

یزید بن ثابت بن الضحاک الانصاریؓ

یہ مشہور صحابی زید بن ثابت کے بھائی ہیں۔ کہا جاتا ہے کہ یہ غزوہ بدر میں بھی شامل تھے۔ احد میں
انکی شہادت اور جنگ یمامہ میں ان کا شہید ہونا مسلمہ ہے۔ زید بن ثابت نے ان سے روایت کی ہے۔

یزید بن ثعلبہ بن خزیمہؓ

قبیلہ بلی سے ہیں انصار بنو سالم بن عوف کے حلیف تھے بیعت عقبہ یا عقبیتین میں حاضر تھے۔ بدری
ہیں۔ احد میں بھی حاضر تھے۔ ابو عبد الرحمن کنیت سے مشہور تھے۔ رضی اللہ عنہ

یزید بن حارث الانصاریؓ

یزید بن حارث بن قیس بن مالک بن احمز بن حارث بن ثعلبہ بن کعب بن الحارث بن الخزرج
انہی کو یزید بن قسح بھی کہتے ہیں۔ مواخات میں ذوالشمالین مہاجر ان کا بھائی تھا۔ بدر میں حاضر ہوئے
اور اسی روز شہید بھی ہوئے۔ رضی اللہ عنہ۔

یزید بن عامر بن حدیہ الانصاریؓ

بنو سواد بن غنم میں سے ہیں سب متفق ہیں کہ یہ بیعت عقبہ میں شامل تھے۔ موسیٰ بن عقبہ نے ان کا نام
اصل بدر میں لیا ہے اور اکثر مورخین نے ان کو بدر واحد میں شمار کیا ہے۔ ابوالمثنیٰ کنیت سے معروف ہیں۔

یزید بن منذر الانصاریؓ

یزید بن منذر بن سرح بن خناس بن سنان بن عبید بن عدی بن غنم بن کعب بن سلمہ
عقبہ بدر احد میں حاضر تھے۔

سلسلہ مواخات میں عامر بن ربیعہ حلیف بنو عدی المہاجر ان کے بھائی تھے۔

رضی اللہ تعالیٰ عنہما

ابوصرمہ الانصاری المزنیؓ

ان کے نام میں اختلاف ہے مالک بن ابی بن اس یا مالک بن اسعد ان کا نام بتایا گیا ہے۔ یہ اپنی کنیت ہی سے مشہور ہیں۔ سب کا اتفاق ہے کہ غزوہ بدر میں حاضر ہوئے اور دیگر مشاہد مابعد میں بھی ملزم رکاب محمدی تھے ان کا شمار عمدہ شاعروں میں کیا جاتا ہے۔ نمونہ درج ہے۔

لناصرمیزول الحق فیہا واخلاق یسود بہا الفقیر
ونصم للعشیرۃ حیث کانت اذا ملئت من الغنم الصدق
وحلم لا یسوغ الجہل فیہ واطعام اذا فحط الصبیر
بذات ید علی ما کان فیہا تجود بہ قلیل او کثیر

ان سے احادیث کی بھی روایت ہوئی ہے۔ رضی اللہ تعالیٰ عنہ

ابوالضیاح الانصاری الاوسیؓ

ان کا نام نعمان یا عمیر بتایا گیا ہے۔ بن نعمان بن امیہ بن امراء اللہس ہیں اور کیفیت کے ساتھ معروف۔ بدر واحد اور خندق و حدیبیہ میں حاضر تھے۔ جنگ خیبر میں آب شمشیر سے شربت شہادت پیا۔ رضی اللہ عنہ

ابوعسی الحارثی الانصاریؓ

بدر میں حاضر تھے خلافت عثمان رضی اللہ عنہ میں انتقال کیا۔ امیر المؤمنین حضرت عثمان انکی عیادت کو بھی تشریف لے گئے تھے۔ محمد بن کعب قرظی اور صالح نے ان سے روایت حدیث کی ہے۔ رضی اللہ عنہ

ابوفضالہ انصاریؓ

بدر میں نبی صلی اللہ علیہ وسلم کے ساتھ اور صفین میں امیر المؤمنین علی کے ساتھ حاضر تھے۔ ان کے فرزند فضالہ بن ابوفضالہ نے بیان کیا ہے کہ ایک بار علی مرتضیٰؓ ینبوع میں سخت بیمار ہو گئے۔ حالت خطرناک ہو گئی۔ میرے والد نے کہا بہتر ہے کہ تم آپ کو مدینہ میں لے چلیں۔ یہاں تو قوم جہینہ کے سوا اور کوئی جنازہ پر بھی آنے والا نہیں۔ مرتضیٰ نے فرمایا۔ میں اس مرض میں قوت نہ ہونگا۔ کیونکہ نبی صلی اللہ علیہ وسلم نے مجھے بتایا ہے کہ میری موت اس وقت ہوگی جبکہ میرے سر کے خون سے میری اڑھی رنگین ہوگی۔

ابو قتادہ انصاری رضی

یہ اپنی کنیت سے زیادہ مشہور ہیں۔ "فارس رسول اللہ" ان کا لقب تھا۔
 ان کے نام میں سخت اختلاف ہے، حارث یا نعمان یا عمرو بن ابی کہا گیا ہے۔ بعض نے نعمان
 بن عمرو بتایا ہے اور بعض نے بلدمہ بن خناس۔
 یہ مسئلہ ہے کہ ان کی والدہ کبشہ بنت منظہر بن حرام ہیں۔ ابن عقبہ و ابن اسحاق نے ان کا نام اہل بدر
 میں نہیں لکھا۔ لیکن واقدی کی تحریر اور دیگر روایات سے ثابت ہے کہ بدر میں حاضر تھے۔ سب کا
 اتفاق ہے کہ امیر المومنین علی نے ان کی نماز جنازہ پڑھائی تھی۔ نماز جنازہ میں سات یا چھ تکبیریں ادا
 کی تھیں۔ اہل بدر کی نماز جنازہ اسی طرح پڑھی جایا کرتی تھی۔
 غزوہ احد میں اور دیگر مشاہد میں ہمہ کاب نبوی ہے۔ اور خلافت علی مرتضیٰ میں بھی جملہ مشاہد
 میں جناب مرتضوی کی طرف حاضر رہے۔
 ۳۴ھ میں انتقال فرمایا۔ رضی اللہ عنہ

ابو بلیل الانصاری رضی

ابو بلیل بن ازعر بن زید بن عطف بن ضعیہ
 بدر و احد میں حاضر تھے۔ رضی اللہ تعالیٰ عنہ

—————

”معیار الحق“

- تصنیف :- حضرت شیخ انکل مولانا سید نذیر حسین محدث دہلوی
- مقدمہ :- حضرت شیخ الحدیث مولانا محمد اسماعیل سلفی گوجرانوالہ
- معیار الحق — حضرت شاہ اسماعیل شہید کی کتاب ایضاح الحق الصریح کی تائید میں ہے
- معیار الحق — مولانا ابوالکلام آزاد کو متاثر کرنے والی کتاب ہے
- معیار الحق — رد تقلید اور عمل بالحدیث کے موضوع پر اردو زبان میں متحدہ ہندوستان میں سب سے پہلی کتاب ہے
- معیار الحق — جس میں ۵۳ جید حنفی علمائے کرام کے ارشادات گرامی و بارہ رد تقلید درج ہیں۔
- معیار الحق — جس میں حدیث قلین، حدیث اسفار فجر، حدیث ابراد ظہر اور مشلین عصر کی نہایت عمدہ تحقیق ہے۔
- کتابت۔ طباعت۔ عمدہ مضبوط جلد۔ سفید کاغذ۔ دیدہ زیب ٹائٹل۔

قیمت :- دس روپے

ملنے کا پتہ

مکتبہ نذیر پبلیشرز و پرنٹرز ضلع ساہیوال

تحریک آزادی فکر

اور

حضرت شاہ ولی اللہ محدث دہلوی کی تجدیدی مساعی

تصنیف :- حضرت شیخ الحدیث مولانا محمد اسماعیل سلطانی گوجرانوالہ

تحریک آزادی فکر :- مسلک اہل حدیث پر بے نظیر کتاب ہے

تحریک :- حضرت شیخ الحدیث کا علمی شاہکار ہے

تحریک :- ہر پڑھے لکھے آدمی کو بڑے اعتماد سے پیش کی جاسکتی ہے

تحریک :- جس کے مستقل عنوانات یہ ہیں :- تحریک اہل حدیث کا مدوجزر اور حضرت

شاہ ولی اللہ محدث دہلوی کی تجدیدی مساعی - تحریک اہل حدیث کا موقف اور

خدمات - برصغیر پاک و ہند میں اہل توحید کی سرگرمیاں - ترک تقلید اور اہل حدیث

مسئلہ تقلید پر تحقیقی نظر - اہل حدیث کی اقتدار - ایک مقدس تحریک جو مظالم کا

تختہ مشق بنی رہی -

تحریک :- میں ایسے تمام مضامین کا مفصل اور مکمل جواب ہے جو وقتاً فوقتاً بزرگان دیوبند و

بریلی کی طرف سے مسلک اہل حدیث پر لکھے گئے تھے -

تحریک :- میں تمام سوالات کا جواب قرآن و حدیث کے علاوہ حضرت شاہ ولی اللہ کی

کتابوں سے بھی دیا ہے کیونکہ فقہی اور اجتہادی مسائل میں جو تطبیق شاہ ولی اللہ

نے پیش کی ہے وہ اہل حدیث اور بریلی و دیوبند دونوں کے لئے قابل قبول ہے اور

علماء اہل حدیث و دیوبند کا سلسلہ اسناد بھی آپ تک پہنچتا ہے -

کتابت طباعت عمدہ - مضبوط جلد - سفید کاغذ - دیدہ زیب ٹائٹل - قیمت ۸ روپیہ

ملنے کا پتہ :-

مکتبہ نذیریہ چیچہ وطنی ضلع ساہیوال

مدرسہ دارالحدیث رحبہ ڈیڑھ منڈی اجروال

ضلع ساہیوال

جماعت اہل حدیث کا یہ عظیم دینی اور تبلیغی ادارہ ہے۔ مدرسہ کے فارغ اور فیض یافتہ علماء و حفاظ اور مدرسین کی تعداد بفضلہ تعالیٰ نہایت وزنی ہے۔ دارالحدیث میں معقول تعداد طلباء اور اساتذہ کی دینی، تعلیمی و تبلیغی خدمات اور امت مسلمہ کے عمل اور اعتقاد کی تطہیر میں مصروف ہے، اس مدرسہ کی توسیع عمارت کے سلسلہ میں تعمیر نو کا منصوبہ عازم عمل ہے۔ اور تعمیرات کے سلسلہ میں حسب ذیل کام شامل ہے :-

۱۔ جامع مسجد دارالحدیث (۸۸ × ۲۲ فٹ) بح گیلری و برآمدہ برائے مستورات

۲۔ ساٹھ تعلیمی کمرے (سائز ۱۸ × ۱۲ فٹ)

۳۔ ساٹھ رہائشی کمرے برائے طلبہ (سائز ۱۸ × ۱۲ فٹ)

۴۔ سلیم لائبریری ایک کمرہ (سائز ۱۵ × ۲۲ فٹ) دو کمرے برائے مہمانان سائز ۱۲ × ۸ فٹ

۶۔ دو کمرے برائے سٹورز مسجد سائز ۱۲ × ۵ فٹ۔ (۷) باورچی خانہ سائز ۱۲ × ۱۵ فٹ

۸۔ دفتر دارالحدیث ایک کمرہ ۱۲ × ۵ فٹ (۹) سٹورز دارالحدیث ایک کمرہ سائز ۱۲ × ۱۵ فٹ

۱۰۔ چار کمرے بح برآمدہ برائے رہائش گاہ اساتذہ ۱۲ × ۸ فٹ

دعوت :- لہذا دارالحدیث کی انتظامیہ کمیٹی آپ کو دعوت دیتی ہے کہ آپ کو جب کبھی موقع ملے تو دارالحدیث رحبہ ڈیڑھ منڈی اجروال ضلع ساہیوال میں خود تشریف لاکر مدرسہ کا نظام ملاحظہ فرمائیں۔ تصدیقات علماء کرام کو عیشم خود دیکھیں اور تعلیم و تربیت نظم و نسق اور حسابات کے متعلق ہر قسم کا اطمینان حاصل کریں۔

دارالحدیث کے تعمیراتی منصوبہ میں حصہ لینے کے لئے اگر آپ نقد مالی اعانت کی بجائے تعمیراتی سامان کی فراہمی مثلاً سیمنٹ، بھری، لونا، مسجد یا مسجد کے کسی حصہ یا مدرسہ کے کسی ایک کمرہ کی تعمیر اپنے ذمہ لے لیں تو یہ زیادہ موزوں و مناسب ہوگا۔

پتہ :- ابوایم محمد یوسف ناظم دارالحدیث رحبہ ڈیڑھ منڈی اجروال (برلب غنچہ سڑک قصو دیپالپو) ضلع ساہیوال

محمد رسول اللہ ﷺ

غیر مسلموں کی نظر میں

تالیف لطیفہ: مولانا محمد حنیف یزدانی

مذکورہ کتاب فاضل نوجوان مداح رسول کون و مکان حضرت مولانا محمد حنیف یزدانی کی وہ بے نظیر کتاب ہے جو کہ آپ کی دس سالہ محنت شاقہ کا نتیجہ ہے۔ آج جبکہ دنیا کے بے دین اور گمراہ رہنماؤں اور لیڈروں کے اقوال و خطبات نہایت تیزی کے ساتھ منظر عام پر آ رہے ہیں اور آپ کے ہیں تو ضرورت اس امر کی ہے کہ آنحضرت فداہ ابی دمی روحی و قلبی صلی اللہ علیہ وآلہ وسلم کے ارشادات و خطبات اور حالات بالخصوص غیر مسلموں کے اقوال جو کہ آپ کے بارہ میں ہیں منظر عام پر لانے چاہئیں۔ چنانچہ یہ کتاب اسی سلسلہ کی ایک کڑی ہے۔ اس میں تمام بڑے بڑے غیر مسلم دانشوروں اور مفکرین کی زندگی کا حاصل مطالعہ جو اسلام اور پیغمبر اسلام کے متعلق ہے، اسے نہایت تفصیل سے درج کیا ہے۔ چنانچہ کوئی ایسا مشہور انگریز عیسائی، یہودی، مجوسی، آریہ، ہندو، سکھ اور پارسی رہنا نہیں ہے جس کا قول اس کتاب میں درج نہیں ہے۔ کتاب کے شروع میں ہندو اور مسلم شعراء کا نعتیہ کلام بھی درج ہے۔ کتاب کے

مستقل عنوانات یہ ہیں :-

محمد رسول اللہ غیر مسلموں کی نظر میں۔ اخلاق محمدی۔ تعلیمات مصطفوی، قرآن غیر مسلموں کی نظر میں۔ تعلیمات قرآن۔ صحابہ کرام غیر مسلموں کی نظر میں۔ خدمات محدثین غیر مسلموں کی نظر میں۔ غرضیکہ یہ کتاب اپنے موضوع پر بے نظیر کتاب ہے۔ اور اس کا مطالعہ ہر مسلمان بالخصوص نوجوان طبقہ کے لئے نہایت ضروری ہے۔ عنقریب منظر عام پر آ رہی ہے۔

ناشر: مکہ منیرہ پبلیشرز

بَدْرُ الْبَدْرِ

المَعْرُوفِ

أصحابِ
بَدْرِ
رضى عنهم
الله

جس میں

جنگِ بدر کی تفصیلات اور ۱۳ صحابہ کرام کے سوانح حیات درج ہیں

رشحاتِ قلم

محققِ زمانِ علامہ دورانِ حضرت مولانا قاضی محمد سلیمان منصور پوری

رحمۃ اللہ علیہ

ناشر

مکتبہ ندویہ پبلیشنگ